



សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច

Université Royale de Droit et des Sciences Economiques

Royal University of Law and Economics



សារណាបញ្ចប់ការសិក្សា

ការដោះស្រាយវិវាទពាណិជ្ជកម្ម
ក្រៅប្រព័ន្ធតុលាការ

ស្រាវជ្រាវចាប់ពីថ្ងៃទី២៣ ខែមីនា ឆ្នាំ២០២២ ដល់ថ្ងៃទី២៣ ខែឧសភា ឆ្នាំ២០២២

ស្រាវជ្រាវដោយ

សាស្ត្រាចារ្យណែនាំ

និស្សិតឈ្មោះ លោក. ស៊ីន គុសហសគី

លោក ថោង ចន្ទ្រា

ថ្នាក់បរិញ្ញាបត្រ នីតិសាស្ត្រ

ឆ្នាំចូលសិក្សា ២០១៨

ជំនាន់ទី ២២

ឆ្នាំសរសេរសារណា ២០២២

សេចក្តីថ្លែងអំណរគុណ

ខ្ញុំបាទឈ្មោះ **ស៊ីន គុសហសក្ខី** ជានិស្សិតបរិញ្ញាបត្រនីតិសាស្ត្រនៃ **សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច** ដែលបានសរសេរសារណាលើប្រធានបទស្តីពី **ការដោះស្រាយវិវាទពាណិជ្ជកម្មក្រៅប្រព័ន្ធតុលាការ**។

ជាកិច្ចចាប់ផ្តើម ខ្ញុំបាទសូមធ្វើការថ្លែងអំណរគុណ និងដឹងគុណជ័ក្រែលែង និងសម្តែងនូវកត្តាធម៌ចំពោះ **មាតា មិតា** ដែលបានផ្តល់កំណើត បីបាច់ថែរក្សាតាំងពីកុមារភាព ជួយផ្គត់ផ្គង់ ជ្រោមជ្រែង ឧបត្ថម្ភទាំងសម្ភារៈ និងថវិកាគ្រប់បែបយ៉ាង ព្រមទាំងជំរុញលើកទឹកចិត្តឲ្យខ្ញុំបានសិក្សាក្រេបយកនូវចំណេះដឹងដើម្បីក្លាយជាពលរដ្ឋល្អក្នុងសង្គម។

ខ្ញុំបាទក៏សូមថ្លែងអំណរគុណ និងធ្វើការសម្តែងការដឹងគុណជ័ជ្រាលជ្រៅចំពោះ៖

ឯកឧត្តមបណ្ឌិតសាកលវិទ្យាធិការ សាកលវិទ្យាធិការរង និងសាស្ត្រាចារ្យ នៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ចទាំងអស់ ដែលបានខិតខំដឹកនាំ គ្រប់គ្រង និងបង្ហាត់បង្រៀនក្នុងគោលបំណងបណ្តុះបណ្តាលធនធានមនុស្ស ដើម្បីជាសសរទ្រូងជីវីងមាំមួនរបស់ប្រទេសជាតិ និងជាកម្លាំងចលករក្នុងការអភិវឌ្ឍប្រទេសជាតិឲ្យកាន់តែមានភាពរីកចំរើនទៅមុខជាលំដាប់។

ជាពិសេសទៅទៀតនោះខ្ញុំបាទសូមធ្វើការថ្លែងអំណរគុណចំពោះលោកសាស្ត្រាចារ្យ **ថោង ចន្ទ្រា** ដែលជាសាស្ត្រាចារ្យណែនាំក្នុងការស្រាវជ្រាវ ដោយលោកសាស្ត្រាចារ្យបានយកចិត្តទុកដាក់ក្នុងការពន្យល់ណែនាំ ផ្តល់ដំបូន្មានល្អៗ ផ្តល់វិធីសាស្ត្រក្នុងការស្រាវជ្រាវផ្សេងៗ និងផ្តល់នូវឯកសារសំខាន់ៗដើម្បីបំភ្លឺផ្លូវឲ្យការស្រាវជ្រាវប្រធានបទនេះបានកាន់តែល្អ។

ជាចុងបញ្ចប់ ខ្ញុំបាទសូមប្រសិទ្ធពរជ័យ សិរីសួស្តី វិបុលសុខ បរិយាយាប្រសើរដល់លោកអ្នកមានគុណគណៈគ្រប់គ្រង មន្ត្រីរាជការ សាស្ត្រាចារ្យទាំងអស់ សូមទទួលបានជោគជ័យគ្រប់ភារកិច្ច និងសុខភាពរឹងមាំព្រមទាំងជួបប្រទះនូវពុទ្ធពរទាំងបួនប្រការគឺ**អាយុ វណ្ណៈ សុខៈ ពលៈ** កុំបីឃ្លៀងឃ្លាតឡើយ។

អារម្ភកថា

ដើម្បីបញ្ចប់ការសិក្សាថ្នាក់បរិញ្ញាបត្រផ្នែកនីតិសាស្ត្រនៅសាកលវិទ្យាល័យភូមិន្ទនីតិសាស្ត្រ និង វិទ្យាសាស្ត្រសេដ្ឋកិច្ច ខ្ញុំបានជ្រើសរើសយកការសរសេរសារណាអំពីប្រធានបទដែលមានចំណងជើងថា **ការដោះស្រាយវិវាទពាណិជ្ជកម្មក្រៅប្រព័ន្ធតុលាការ**។ ការសរសេរសារណាអំពីប្រធានបទខាងលើនេះគឺ ស្របពេលជាមួយនឹងដំណាក់កាលនៃការរីករាលដាលជំងឺកូវីដ-១៩ ដែលជាដំណាក់កាលមួយធ្វើឲ្យមានការ ផ្លាស់ប្តូរនូវបរិបទខ្លះៗក្នុងការរស់នៅ សិក្សា ស្រាវជ្រាវ ដោយមានការរាំងស្ទះខ្លះៗដល់ការអភិវឌ្ឍសមត្ថភាព ធនធានមនុស្សផងដែរ។

ចំពោះការលើកឡើងនូវប្រធានបទសម្រាប់ការសរសេរសារណាបញ្ចប់ការសិក្សា គឺធ្វើឡើងក្នុងគោលដៅ ដើម្បីស្វែងយល់ឲ្យបានស៊ីជម្រៅពីបែបបទ និងនីតិវិធីក្នុងការដោះស្រាយវិវាទពាណិជ្ជកម្មក្រៅពីការប្រើប្រាស់ យុត្តាធិការរបស់តុលាការព្រោះបច្ចុប្បន្នវិស័យពាណិជ្ជកម្មគឺជាវិស័យស្នូលមួយ សម្រាប់សេដ្ឋកិច្ចប្រទេសជាតិទាំង មូល។ ម៉្យាងទៀតសារណានេះនឹងក្លាយជាមេរៀនមួយសម្រាប់ខ្ញុំ ក្នុងការស្វែងយល់បន្ថែមអំពីខ្លឹមសារនៃប្រធានបទ សម្រាប់យកទៅអភិវឌ្ឍសមត្ថភាពខ្លួននាពេលអនាគត និងទុកជាស្នាដៃមួយសម្រាប់និស្សិតជំនាន់ក្រោយក្នុងការ ស្រាវជ្រាវអំពីប្រធានបទនេះនេះ ឲ្យបានយល់ដឹងអំពីយន្តការដោះស្រាយវិវាទពាណិជ្ជកម្មក្រៅប្រព័ន្ធតុលាការ។

ទន្ទឹមនឹងនោះផងដែរ ចំពោះការតាក់តែងចងក្រងសារណាមួយនេះឡើង គឺចៀសមិនផុតពីចន្លោះខ្វះ ខាតទាំងផ្នែកអត្ថន័យ និងខ្លឹមសារក៏ដូចជាពាក្យពេចន៍ ដែលក្នុងនាមខ្ញុំបាទជាម្ចាស់ស្នាដៃសូមអរគុណស្រ្តីយនូវ កង្វះខាតបច្ចេកទេសទាំងឡាយដែលកើតឡើងដោយអចេតនា និងរីករាយរង់ចាំទទួលយករាល់មតិ និងការរិះគន់ ក្នុងន័យស្ថាបនាពីសំណាក់មិត្តនិស្សិត អ្នកស្រាវជ្រាវ និងសាស្ត្រាចារ្យទាំងអស់ ដើម្បីជាគតិក្នុងការកែលម្អ និង ពង្រឹងសមត្ថភាពស្រាវជ្រាវបន្ថែមដើម្បីធ្វើឲ្យខ្លឹមសារនៃសារណានេះកាន់តែមានគុណភាព និងការចាប់អារម្មណ៍ នាពេលខាងមុខទៀត។

ជាចុងក្រោយខ្ញុំសង្ឃឹមថាសារណាបញ្ចប់ការសិក្សាស្តីពី **ការដោះស្រាយវិវាទពាណិជ្ជកម្ម ក្រៅប្រព័ន្ធតុលាការ** នេះនឹងក្លាយទៅជាស្នាដៃមួយដែលមានការទទួលស្គាល់ និងឆ្លើយតបទៅនឹងសេចក្តី ត្រូវការរបស់អ្នកវិជ្ជាជីវៈ និងភាគីពាក់ព័ន្ធនានាដែលស្ថិតក្នុងវិស័យពាណិជ្ជកម្មនៅក្នុងព្រះរាជាណាចក្រកម្ពុជា។

មាតិកា

ទំព័រ

សេចក្តីផ្តើម	១
--------------------	---

ជំពូកទី១

សញ្ញាណទូទៅនៃការដោះស្រាយវិវាទក្រៅប្រព័ន្ធតុលាការ

១.១. ការកកើតនៃការដោះស្រាយវិវាទក្រៅប្រព័ន្ធតុលាការ	៤
១.២. និយមន័យ	៤
១.៣. លិខិតបទដ្ឋានគតិយុត្តរូបនៃការដោះស្រាយវិវាទពាណិជ្ជកម្ម	៥
១.៣.១ លិខិតបទដ្ឋានគតិយុត្តរូបជាតិ	៥
១.៣.២ លិខិតបទដ្ឋានអន្តរជាតិ	៨

ជំពូកទី២

ដំណោះស្រាយវិវាទពាណិជ្ជកម្មក្រៅប្រព័ន្ធតុលាការ

២.១. គោលការណ៍ទូទៅនៃការដោះស្រាយវិវាទពាណិជ្ជកម្ម	១០
២.២. ការបរិច្ចាគ	១១
២.២.១ ដំណាក់កាលត្រៀម	១២
២.២.២ ដំណាក់កាលផ្តើម	១៣
២.២.៣ ដំណាក់កាលព័ត៌មាន	១៣
២.២.៤ ដំណាក់កាលបែកចែក/ផ្អាកលើផលប្រយោជន៍	១៣
២.២.៥ ដំណាក់កាលបញ្ចប់	១៣
២.៣. សន្ទនាកម្ម	១៤
២.៣.១ ការផ្តួចផ្តើមសន្ទនាកម្ម	១៤
២.៣.២ ការជ្រើសរើស និងតួនាទីរបស់សន្ទនាករី	១៥
២.៣.៣ ការផ្តល់ព័ត៌មានដល់សន្ទនាករី	១៦

២.៣.៤ ការបើកកិច្ចប្រជុំ និងដោះស្រាយបញ្ហាទូទៅ	១៦
២.៣.៥ ការបិទកិច្ចប្រជុំ	១៧
២.៤ មជ្ឈត្តការ	១៨
២.៤.១ ប្រភេទផ្សេងៗនៃមជ្ឈត្តការពាណិជ្ជកម្ម	១៩
២.៤.២ មជ្ឈមណ្ឌលមជ្ឈត្តការពាណិជ្ជកម្មនៅកម្ពុជា	២០
២.៤.៣ ការជួញដូរដំណើរការមជ្ឈត្តការ	២១

ជំពូកទី៣

ដំណើរការនីតិវិធីរបស់មជ្ឈត្តកម្មពាណិជ្ជកម្ម

៣.១ ការជ្រើសរើស និងការជំទាស់ទៅនឹងវេទិកាមជ្ឈត្តកម្ម	២៣
៣.១.១ សមាសភាពនៃវេទិកាមជ្ឈត្តការ	២៤
៣.១.២ ការជំទាស់ទៅនឹងមជ្ឈត្តការ	២៧
៣.១.៣ ការជំនួសមជ្ឈត្តការ	២៨
៣.១.៤ ការជំទាស់ទៅនឹងយុត្តាធិការរបស់វេទិកាមជ្ឈត្តការ	២៨
៣.២ ដំណើរការមូលសវនាការ	២៩
៣.២.១ វិធានស្តីពីនីតិវិធី	២៩
៣.២.២ ទីកន្លែងមជ្ឈត្តការ	២៩
៣.២.៣ ភាសាផ្លូវការក្នុងដំណើរការមជ្ឈត្តការ	៣០
៣.២.៤ វិធានការបណ្តោះអាសន្ន	៣០
៣.៣ សវនាការមជ្ឈត្តការ	៣១
៣.៤ ការចេញសេចក្តីសម្រេច ឬមជ្ឈត្តវិនិច្ឆ័យ	៣១
៣.៥ ការផ្តើមទាស់ទៅនឹងមជ្ឈត្តវិនិច្ឆ័យ	៣២
សេចក្តីសន្និដ្ឋាន	៣៥
ឯកសារយោង	
ឧបសម្ព័ន្ធ	

សេចក្តីផ្តើម

សេចក្តីផ្តើម

ព្រះរាជាណាចក្រកម្ពុជាជាប្រទេសស្ថិតនៅភាគអាគ្នេយ៍នៃទ្វីបអាស៊ី ដែលមានប្រវត្តិជាយូរលង់ណាស់មកហើយ។ កម្ពុជាទទួលបានឯករាជ្យជាតិពេញលេញនៅឆ្នាំ១៩៥៣ ដោយកម្ពុជាស្ថិតក្រោមអាណានិគមបារាំងរយៈពេល៩០ឆ្នាំ។ ក្រោយទទួលបានឯករាជ្យ កម្ពុជាចាប់ផ្តើមបញ្ញត្តិលិខិតបទដ្ឋានគតិយុត្តផ្សេងៗដើម្បីធ្វើការគ្រប់គ្រងប្រទេសជាតិ ប៉ុន្តែបែបបទនៃការគ្រប់គ្រងប្រទេសពីសម័យកាលទៅសម័យកាលមួយមានលក្ខណៈខុសប្លែកពីគ្នា។ បច្ចុប្បន្ននេះដោយព្រះរាជាណាចក្រកម្ពុជា ជាប្រទេសដែលកំពុងប្រកាន់យករបបរាជានិយមអាស្រ័យរដ្ឋធម្មនុញ្ញ ព្រះមហាក្សត្រកម្ពុជាទ្រង់ត្រងរាជសម្បត្តិ ប៉ុន្តែទ្រង់មិនកាន់អំណាចឡើយ^១ ដោយអំណាចទាំងអស់ជាប់លាប់ប្រជាពលរដ្ឋ ប្រជាពលរដ្ឋប្រើអំណាចរបស់ខ្លួនតាមរយៈរដ្ឋសភា ព្រឹទ្ធសភា រាជរដ្ឋាភិបាល និងសាលាជម្រះក្តី^២។

ក្រោមការខិតខំប្រឹងប្រែងដឹកនាំពីសំណាក់រាជរដ្ឋាភិបាលកម្ពុជា យើងមើលឃើញថាវិស័យសេដ្ឋកិច្ចរបស់កម្ពុជាពិតជាមានការរីកលូតលាស់ពីមួយថ្ងៃទៅមួយថ្ងៃ។ ក្នុងនោះផងដែរវិស័យពាណិជ្ជកម្ម ដែលជាវិស័យស្នូលសំខាន់ក្នុងការទ្រទ្រង់កំណើនសេដ្ឋកិច្ចជាតិ ក៏មានការកើនឡើងជាលំដាប់។ តាមរបាយការណ៍របស់ក្រសួងពាណិជ្ជកម្មប្រចាំឆ្នាំ២០២០ បានបង្ហាញថាពាណិជ្ជកម្មរវាងប្រទេសកម្ពុជា និងប្រទេសជាសមាជិកអាស៊ានមានទំហំពាណិជ្ជកម្មខ្ពស់បំផុតដែលមានចំនួន ១១,៣ ពាន់លានដុល្លារ នេះគឺជាការកើនឡើង ២២,៤ ភាគរយបើប្រៀបធៀបនឹងតួលេខដែលបានកត់ត្រាក្នុងឆ្នាំ ២០១៩ ដោយមានប្រទេសថៃ និងវៀតណាមជាដៃគូពាណិជ្ជកម្មធំបំផុត។^៣ ការកើនឡើងនេះបានបង្ហាញថាកម្ពុជាមានទំនាក់ទំនងល្អជាមួយប្រទេសផ្សេងៗ ដោយកម្ពុជាមានសុខសន្តិភាពពេញលេញជាហេតុធ្វើឲ្យមានការទាក់ទាញនូវពាណិជ្ជករទាំងតូច ធំ រួមមានទាំងពាណិជ្ជករជាតិ និងអន្តរជាតិមកធ្វើពាណិជ្ជកម្មនៅក្នុងប្រទេសកម្ពុជាផងដែរ។ ដៃគូពាណិជ្ជកម្មសំខាន់ៗរបស់ព្រះរាជាណាចក្រកម្ពុជាមានដូចជាបណ្តាប្រទេសអាស៊ាន ចិន អាមេរិក និងសហភាពអឺរ៉ុប ដែលបានដើរតួយ៉ាងសំខាន់ក្នុងវិស័យពាណិជ្ជកម្មកម្ពុជា។^៤ ទោះបីជាមានការរីករាលដាលនូវជំងឺកូវីដ-១៩ ដែលជាជំងឺដែលធ្វើឲ្យសកលលោកមានភាពស្មុគស្មាញ និងធ្វើឲ្យមានការប៉ះពាល់ដល់សេដ្ឋកិច្ចរៀងៗខ្លួនក៏លំហូរចូលនៃការវិនិយោគផ្ទាល់ពីបរទេសមកកាន់កម្ពុជានៅតែមានភាពរឹងមាំ^៥។

^១ មាត្រា៧ វាក្យខណ្ឌ១ នៃរដ្ឋធម្មនុញ្ញព្រះរាជាណាចក្រកម្ពុជាឆ្នាំ១៩៩៣។

^២ មាត្រា៥១ វាក្យខណ្ឌ៣ នៃរដ្ឋធម្មនុញ្ញព្រះរាជាណាចក្រកម្ពុជាឆ្នាំ១៩៩៣។

^៣ ក្រសួងពាណិជ្ជកម្ម “របាយការណ៍ប្រចាំឆ្នាំរបស់ក្រសួងពាណិជ្ជកម្មឆ្នាំ២០២០ និងទិសដៅការងារពាណិជ្ជកម្ម ឆ្នាំ២០២១” <https://opendevelopmentcambodia.net/km/topics/trade/#ref-155395-4>

^៤ ដូចមុន។

^៥ គេហទំព័រ ធនាគារពិភពលោក

<https://www.worldbank.org/km/country/cambodia/publication/cambodia-country-economic-update-june-2021-cambodia-s-economy-recovering-but-uncertainties-remain>

ទន្ទឹមនឹងការរីកលូតលាស់ក្នុងវិស័យផ្សេងៗក៏ដូចជាវិស័យពាណិជ្ជកម្មនៅកម្ពុជា ការកើតឡើងនៃវិវាទ ក៏មានការរីកដុះដាលដែលមិនអាចចៀសផុតបានរវាងពាណិជ្ជកម្មក្នុង ទៅពាណិជ្ជកម្មក្រៅ ឬរវាងពាណិជ្ជករជាតិ និងពាណិជ្ជករអន្តរជាតិ និងភាគីពាក់ព័ន្ធដទៃទៀត។ នៅពេលដែលមានវិវាទកើតឡើង ពួកគេតែងតែស្វែងរកនូវដំណោះស្រាយសម្រាប់ធ្វើការដោះស្រាយវិវាទរបស់ខ្លួនឲ្យមានប្រសិទ្ធភាព និងឆាប់រហ័សទាន់ពេលវេលា។ ការដោះស្រាយវិវាទនីមួយៗក៏មាននូវវិធីសាស្ត្រខុសៗគ្នាទៅតាមប្រភេទនៃវិវាទ ដែលការដោះស្រាយវិវាទនោះ បានបែងចែកជាពីរសណ្ឋានគឺការដោះស្រាយតាមប្រព័ន្ធតុលាការ និងការដោះស្រាយក្រៅប្រព័ន្ធតុលាការ។

យោងតាមស្ថានភាពបច្ចុប្បន្ន ប្រព័ន្ធយុត្តិធម៌នៅកម្ពុជាកំពុងតែមានការវិវត្តន៍រីកចម្រើនពីមួយកម្រិតទៅ មួយកម្រិត ស្របពេលដែលកំណើននៃវិវាទក៏មានការកើនឡើងដែរ ក្នុងនោះវិវាទពាណិជ្ជកម្មក៏មានការកើនឡើង គួរឲ្យកត់សម្គាល់ផងដែរ។ ក្នុងវិវាទពាណិជ្ជកម្មតម្រូវការចំណេះដឹងរបស់គូភាគីនៃវិវាទគឺចង់ទទួលបានសិទ្ធិរបស់ខ្លួន និងចង់រួចផុតពីការរំលោភបំពានរបស់ភាគីដទៃ។ ស្របពេលដែលវិវាទពាណិជ្ជកម្មមានច្រើន ជាហេតុធ្វើឲ្យការ ដោះស្រាយវិវាទតាមប្រព័ន្ធតុលាការមានភាពស្មុគស្មាញ ចំណាយពេលវេលាយូរទាំងមុនពេលសវនាការ និង ក្នុងពេលសវនាការ ដែលជាហេតុធ្វើឲ្យមានផលពិបាកសម្រាប់ភាគីដទៃ ឬភាគីពាក់ព័ន្ធផ្សេងទៀត ដូចជាធ្វើ ឲ្យមានការខាតបង់នូវប្រយោជន៍ ពេលវេលា និងថវិកាផងដែរ។ ការលំបាកទាំងនេះជាចំណែកមួយឈានដល់ ការជ្រើសរើសយកការដោះស្រាយវិវាទក្រៅប្រព័ន្ធតុលាការ ដែលបានក្លាយជាជម្រើសដ៏ល្អមួយសម្រាប់គូភាគី ក្នុងការបញ្ចប់វិវាទ។ ការដោះស្រាយវិវាទក្រៅប្រព័ន្ធតុលាការមានទម្រង់ជាការចោទ ការសម្រុះសម្រួល ឬសន្ទនាកម្ម និងមជ្ឈត្តកម្មជាដើម។ នារយៈពេលប៉ុន្មានឆ្នាំចុងក្រោយនេះគេសង្កេតឃើញថា ការដោះស្រាយវិវាទក្រៅប្រព័ន្ធ តុលាការបានបង្ហាញថាមជ្ឈត្តការគឺជាមធ្យោបាយមួយដែលមានប្រសិទ្ធភាពក្នុងការដោះស្រាយវិវាទឯកជន ថែម ទាំងរក្សាបាននូវការសម្ងាត់ ចំណាយពេលតិច(ឆាប់រហ័ស) ចំណាយប្រាក់តិច(សន្សំសំចៃ) និងអាចបត់បែន បានតាមការព្រមព្រៀងរបស់គូភាគីវិវាទ។^៦ ចំណែកឯសន្ទនាកម្ម និងការសម្រុះសម្រួលជាយន្តការដែលមាន លក្ខណៈក្រៅផ្លូវការ។^៧ ជាមួយការដោះស្រាយវិវាទក្រៅប្រព័ន្ធតុលាការដែលគូភាគីវិវាទអាចជឿជាក់បាន និង មានការទទួលស្គាល់ពីសំណាក់ស្ថាប័នតុលាការ គឺមានតែជ្រើសយកយន្តការមជ្ឈត្តការ ជាពិសេសគឺក្នុងវិស័យ ពាណិជ្ជកម្មតែម្តង។

^៦ គេហទំព័រ ប្រព័ន្ធតុលាការនៃរដ្ឋហាវ៉ៃ។
https://www.courts.state.hi.us/services/alternative_dispute/advantages_of_adr#:~:text=They%20are%20flexible%2C%20cost%20efficient,the%20terms%20of%20their%20settlement.
^៧ ឯកសារស្តីពី មូលដ្ឋានគ្រឹះនៃច្បាប់ពាណិជ្ជកម្ម របស់ក្រសួងពាណិជ្ជកម្ម និងធនាគារអភិវឌ្ឍន៍អាស៊ី ជំពូក៤។

ដូច្នេះដើម្បីជាមធ្យោបាយក្នុងការយល់ដឹង ពីការដោះស្រាយពាណិជ្ជកម្មក្រៅប្រព័ន្ធតុលាការឲ្យកាន់តែ ច្បាស់ នៅក្នុងប្រធានបទសារណានេះហ្នឹងមានលេចឡើងនូវសំណួរគតិយុត្តម្ភយចំនួនដូចជា៖

- អ្វីទៅជាការដោះស្រាយវិវាទពាណិជ្ជកម្មក្រៅប្រព័ន្ធតុលាការ?
- តើមាននីតិវិធីដូចម្តេចអ្វីខ្លះ ក្នុងការដោះស្រាយវិវាទក្រៅប្រព័ន្ធតុលាការ?
- តើដំណើរការនៃការដោះស្រាយវិវាទមានលក្ខណៈដូចម្តេចខ្លះ?

ដើម្បីបកស្រាយនូវសំណួរគតិយុត្តម្ភខាងលើនេះ និងសំណួរផ្សេងៗទៀតដែលមានក្នុងប្រធានបទនេះ ខ្ញុំ បានសូមបែងចែកប្រធានបទនេះជាបីជំពូកសំខាន់ៗគឺ **សញ្ញាណទូទៅនៃការដោះស្រាយវិវាទក្រៅប្រព័ន្ធតុលាការ (ជំពូកទី១)** **ដំណោះស្រាយវិវាទពាណិជ្ជកម្មក្រៅប្រព័ន្ធតុលាការ (ជំពូកទី២)** **ដំណើរការនីតិវិធីរបស់មជ្ឈត្តកម្មពាណិជ្ជកម្ម (ជំពូកទី៣)** ។

ជំពូកទី១

**សញ្ញាណទូទៅនៃការដោះស្រាយ
វិវាទក្រៅប្រព័ន្ធតុលាការ**

ជំពូកទី១

សញ្ញាណទូទៅនៃការដោះស្រាយវិវាទក្រៅប្រព័ន្ធតុលាការ

១.១. ការកើតនៃការដោះស្រាយវិវាទក្រៅប្រព័ន្ធតុលាការ

ជាប្រតិទិនសាស្ត្រការដោះស្រាយវិវាទពាណិជ្ជកម្មក្រៅប្រព័ន្ធតុលាការ ត្រូវបានប្រើប្រាស់ក្នុងការដោះស្រាយវិវាទរវាងពាណិជ្ជករមជ្ឈិមសម័យនៅក្នុងទីផ្សារបណ្តោះអាសន្ន ទីផ្សារនានាក្នុងប្រទេសអង់គ្លេស ទ្វីបអឺរ៉ុប និងនៅក្នុងពាណិជ្ជកម្មសមុទ្រមេឌីទែរ៉ាណេ និងសមុទ្របាល់ទិក។ មានប្រភពខ្លះទៀតបានកត់ត្រាថាការដោះស្រាយវិវាទក្រៅប្រព័ន្ធតុលាការមានប្រតិបត្តិយុទ្ធសាស្ត្រណាស់មកហើយតាំងពីក្រិចសម័យបុរាណ និងត្រូវបានកត់ត្រាក្នុងព្រះគម្ពីរប៊ីប្លូរបស់សាសនាគ្រីស្ទ។^៨ មជ្ឈត្តការពាណិជ្ជកម្មទំនើបត្រូវបានបង្កើតឡើង ជាលើកដំបូងនៅទ្វីបអឺរ៉ុបក្នុងយុគមជ្ឈិមសម័យ។^៩ ដូច្នេះវិវាទនានាត្រូវដោះស្រាយឲ្យបានឆាប់រហ័ស និងជិតទីកន្លែងធ្វើជំនួញនោះ ហើយពេលនោះតុលាការមិនអាចដោះស្រាយវិវាទឆាប់រហ័សទេ ហើយក៏គ្មានចំណេះដឹងពីបទដ្ឋានពាណិជ្ជកម្មរបស់អាជីវករដែលត្រូវបានបង្កើតឡើងដើម្បីសម្រួលទំនាក់ទំនងពាណិជ្ជកម្មដល់ភាគីដែលមកពីប្រទេសខុសគ្នា និងមានវប្បធម៌ផ្សេងៗគ្នាដែរ។ ជាញឹកញាប់ពាណិជ្ជករត្រូវធ្វើដំណើរយ៉ាងឆ្ងាយដើម្បីធ្វើជំនួញ ហើយចំណាយក្នុងការធ្វើដំណើរក៏ថ្លៃ ហើយតែងជួបប្រទះនឹងគ្រោះថ្នាក់ជាច្រើន។ ដោយសមត្ថកិច្ចរបស់តុលាការនៅមានកម្រិតពាណិជ្ជករបានបង្កើតវិទ្យាសាស្ត្រការជាលក្ខណៈឯកជនដើម្បីដោះស្រាយវិវាទយ៉ាងមានប្រសិទ្ធភាព ដោយប្រើប្រាស់អ្នកជំនាញពាណិជ្ជកម្មនិងបទដ្ឋានពាណិជ្ជកម្ម។ នៅសតវត្សរ៍ទី២០ដោយសារកំណើនសំណុំរឿងក្តីតុលាការនៃប្រទេសជាច្រើន បានចាប់ផ្តើមចាត់ទុកមជ្ឈត្តការជាវិធីសាស្ត្រស្របច្បាប់មួយក្នុងការដោះស្រាយវិវាទ និងមានប្រភេទដោះស្រាយជាច្រើនទៀតដែលត្រូវបានទទួលស្គាល់។^{១០}

១.២. និយមន័យ

ការដោះស្រាយវិវាទក្រៅប្រព័ន្ធតុលាការ គឺសំដៅដល់ការដោះស្រាយវិវាទទាំងឡាយណាដែលមិនប្រើប្រាស់ប្រព័ន្ធយុត្តាធិការ មិនប្រើប្រាស់នូវនីតិវិធីតុលាការ និងមិនឆ្លងកាត់អង្គជំនុំជម្រះ។ ការដោះស្រាយវិវាទក្រៅប្រព័ន្ធតុលាការជាជម្រើសដ៏ល្អប្រសើររបស់គូភាគីវិវាទដែលបានឯកភាពគ្នាធ្វើការដោះស្រាយវិវាទដោយមិនចូលរួមតុលាការ ឬមុននឹងចូលទៅតុលាការ។ វាជាការដោះស្រាយវិវាទរបស់គូភាគីវិវាទដោយមិនឆ្លងកាត់តុលាការ ហើយទាមទារឲ្យគូភាគីត្រូវតែព្យាយាមដោះស្រាយដោយសន្តិវិធីដើម្បីទទួលបានជោគជ័យ ប៉ុន្តែវិធីសាស្ត្រនេះ

^៨ ស្ទ្វីន បែនណេត, “មជ្ឈត្តការទស្សនាសំខាន់ៗ” ឆ្នាំ២០០២។
^៩ សាវ៉ា វ៉ែល ខូល និង ក្រីស្ទីន អែម ប្លែងឃ្លី, “មជ្ឈត្តការ សៀវភៅណែនាំដោះស្រាយវិវាទ” ឆ្នាំ២០០៥ ទំព័រ៣១៨-៣៥០។
^{១០} លីម រត្នីធីតា, “មជ្ឈត្តការពាណិជ្ជកម្មនៅកម្ពុជា” ឆ្នាំ២០២០ ទំព័រ៦។

មិនមែនជាជម្រើសចុងក្រោយបង្អស់របស់គូភាគីវិវាទឡើយ ព្រោះគូភាគីវិវាទអាចធ្វើការជ្រើសរើសនូវការដោះស្រាយវិវាទតាមផ្លូវតុលាការដោយផ្ទាល់ ឬបន្ទាប់ពីការដោះស្រាយវិវាទក្រៅប្រព័ន្ធតុលាការមិនទទួលបានជោគជ័យ។ ដំណោះស្រាយវិវាទក្រៅប្រព័ន្ធតុលាការប្រមូលផ្តុំជាច្រើនទម្រង់នៃវិធីដោះស្រាយវិវាទ ដែលមួយចំនួនមានលក្ខណៈសាមញ្ញ និងខ្លះទៀតមានលក្ខណៈថ្មីប្លែក។ បែបបទនៃការដោះស្រាយវិវាទក្រៅប្រព័ន្ធតុលាការដែលពេញនិយមជាងគេនៅជុំវិញពិភពលោករួមមានការចរចា សន្ទនាកម្ម និងមជ្ឈត្តការ។ ដំណើរការទាំងនេះជាទូទៅមានលក្ខណៈសម្ងាត់ មិនសូវផ្លូវការ និងមិនសូវតានតឹងដូចដំណើរការតុលាការបែបប្រពៃណីនោះទេ។

ពាក្យពាណិជ្ជកម្មត្រូវបានបកស្រាយឲ្យបានទូលំទូលាយ ដើម្បីគ្របដណ្តប់លើធុរកិច្ចដែលមានប្រភេទជាពាណិជ្ជកម្ម ទោះបីជាមានកិច្ចសន្យា ឬគ្មានកិច្ចសន្យាក្តី។ ធុរកិច្ចដែលមានប្រភេទជាពាណិជ្ជកម្មជាអាទិ៍៖ កិច្ចការជំនួញដើម្បីផ្គត់ផ្គង់ ឬការផ្លាស់ប្តូរទំនិញ ឬសេវាផ្សេងៗ កិច្ចព្រមព្រៀងនៃការចែកចាយតំណាង ឬទីភ្នាក់ងារពាណិជ្ជកម្ម ការទិញ-លក់គណនីក្រុមហ៊ុន ការជួលទីតាំង ឬសម្ភារៈ វត្ថុ ការងារស្ថាបនា ការពិគ្រោះយោបល់ វិស្វកម្ម ការចេញអត្តប័ណ្ណ ការវិនិយោគទុន ការផ្តល់ហិរញ្ញវត្ថុ ការធ្វើអាជីវកម្មធនាគារ ការធានារ៉ាប់រង កិច្ចព្រមព្រៀងអាជីវកម្ម សម្បទាន ក្រុមហ៊ុនចម្រុះ និងប្រភេទផ្សេងទៀតនៃសហប្រតិបត្តិការឧស្សាហកម្ម ឬពាណិជ្ជកម្ម និងការដឹកជញ្ជូនទំនិញ ឬអ្នកដំណើរតាមផ្លូវអាកាស ផ្លូវទឹក ផ្លូវគោក។¹¹ ម៉្យាងទៀតពាណិជ្ជកម្មសំដៅដល់ទំនាក់ទំនងដែលទាក់ទងទៅនឹងពាណិជ្ជកម្មដូចជាការធ្វើជំនួញ ឬសកម្មភាពអាជីវកម្មទូទៅរបស់មនុស្សម្នាក់ ទៅមនុស្សម្នាក់ ឬច្រើននាក់។ នៅក្នុងវិស័យវិនិយោគ ពាក្យពាណិជ្ជកម្មត្រូវបានប្រើដើម្បីសំដៅលើការជួញដូរពាណិជ្ជកម្ម ឬអង្គភាពដែលចូលរួមក្នុងសកម្មភាពអាជីវកម្មនៅក្នុងទីផ្សារ។¹²

១.៣. លិខិតបទដ្ឋានគតិយុត្តក្នុងការដោះស្រាយវិវាទពាណិជ្ជកម្ម

ដើម្បីធ្វើការដោះស្រាយវិវាទនីមួយៗបានជោគជ័យត្រូវមានលិខិតបទដ្ឋានគតិយុត្តផ្សេងៗ ដើម្បីដោះស្រាយឲ្យមានភាពងាយស្រួល និងមានអំណះអំណាងត្រឹមត្រូវ។ លិខិតបទដ្ឋានគតិយុត្តក្នុងការដោះស្រាយវិវាទពាណិជ្ជកម្មរួមមានលិខិតបទដ្ឋានគតិយុត្តជាតិ និងលិខិតបទដ្ឋានគតិយុត្តអន្តរជាតិផងដែរ។

១.៣.១ លិខិតបទដ្ឋានគតិយុត្តជាតិ

ព្រះរាជាណាចក្រកម្ពុជាបានបញ្ញត្តិបទដ្ឋានគតិយុត្តផ្សេងៗ ក្នុងការគ្រប់គ្រងរដ្ឋប្រកបទៅដោយវឌ្ឍនភាព ល្អប្រសើរ ហើយបទដ្ឋានគតិយុត្តខ្លះអាចយកមកប្រើប្រាស់ ក្នុងការដោះស្រាយវិវាទពាណិជ្ជកម្មក្រៅប្រព័ន្ធតុលាការផងដែរដូចជា៖

¹¹ ច្បាប់ស្តីពីមជ្ឈត្តការផ្នែកពាណិជ្ជកម្ម២០០៦ មាត្រា២។
¹² គេហទំព័រ Investopedia <https://www.investopedia.com/terms/c/commercial.asp>

- ក្រមនីតិវិធីព្រហ្មទណ្ឌ
- ក្រមនីតិវិធីរដ្ឋប្បវេណី
- ក្រមរដ្ឋប្បវេណី
- ច្បាប់ស្តីពីមជ្ឈត្តការផ្នែកពាណិជ្ជកម្ម
- វិធានស្តីពីមជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មកម្ពុជា។

ក.ក្រមនីតិវិធីព្រហ្មទណ្ឌ

ក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជាបានអនុម័តដោយរដ្ឋសភា និងបានប្រកាសឲ្យប្រើនៅថ្ងៃទី១០ សីហា ២០០៧ ដែលនៅក្នុងក្រមនេះបានចែងពីវិធានគតិយុត្តម្ភយចំនួនពាក់ព័ន្ធនឹងការដោះស្រាយវិវាទក្រៅប្រព័ន្ធតុលាការ។ ក្រមនេះបានចែងក្នុងមាត្រា៨បានបញ្ញត្តិថា “មូលហេតុផ្សេងទៀតនៃការរលត់បណ្តឹងអដ្ឋាកាលណាច្បាប់ដោយជាក់លាក់ នោះបណ្តឹងអដ្ឋាក៏អាចរលត់បានដែរ៖

១-ដោយការសម្របសម្រួលជាមួយរដ្ឋ។

២-ដោយការដកបណ្តឹង នៅក្នុងករណីដែលពាក្យប្តឹងនេះជាលក្ខខណ្ឌចាំបាច់នៃការចោទប្រកាន់ជាបទព្រហ្មទណ្ឌ។

៣-ដោយការបង់ប្រាក់ពិន័យសរុប ឬប្រាក់ពិន័យសម្របសម្រួល។”¹³ ត្រង់ចំនុចនេះមានពាក់ព័ន្ធនឹងការដោះស្រាយវិវាទក្រៅប្រព័ន្ធតុលាការត្រង់ថានៅពេលដែលភាគីជ្រើសរើសការដោះស្រាយក្រៅប្រព័ន្ធតុលាការ ពួកគេក៏អាចទាមទារសំណង ការខូចខាតពីភាគីម្ខាងទៀតបានផងដែរ។ លើសពីនេះទៅទៀត មាត្រា៥៥៦ស្តីពី (មូលហេតុនៃការប្តឹងដឹកចិត្តចៅក្រមអាសនៈ) ត្រង់កថាខណ្ឌទី២ វាក្យខណ្ឌទី៧ ដោយប្រើពាក្យថា “មជ្ឈត្តការ” ដែលជាបុគ្គលស្ថិតនៅក្នុងប្រភេទមួយ នៃប្រភេទទាំងបីរបស់ការដោះស្រាយវិវាទក្រៅប្រព័ន្ធតុលាការ គឺមជ្ឈត្តការ ឬមជ្ឈត្តវិនិច្ឆ័យ។¹⁴

ខ. ក្រមនីតិវិធីរដ្ឋប្បវេណី

ក្រមនីតិវិធីរដ្ឋប្បវេណីនៃព្រះរាជាណាចក្រកម្ពុជា បានអនុម័តដោយរដ្ឋសភាបានប្រកាសឲ្យប្រើនៅថ្ងៃទី៦ កក្កដា ២០០៦។ ក្រមនេះបានចែងក្នុងមាត្រា ៩៧ ស្តីពីការសាកល្បងផ្សះផ្សា បានបញ្ញត្តិថា “តុលាការអាចសាកល្បងធ្វើការផ្សះផ្សាបាន ទោះបីជាបណ្តឹងស្ថិតនៅក្នុងដំណាក់កាលណាក៏ដោយ”¹⁵ ។ ហើយមាត្រា ១០៤ ស្តីពីការសាកល្បងផ្សះផ្សានៅក្នុងនីតិវិធីត្រៀមសម្រាប់ការត្រៀមទាញហេតុផលផ្ទាល់មាត់ បានបញ្ញត្តិថា “នៅក្នុងនីតិវិធីត្រៀមសម្រាប់ការទាញហេតុផល តុលាការត្រូវសាកល្បងផ្សះផ្សាជាដំបូងសិន លើកលែងតែយល់

¹³ ក្រមនីតិវិធីព្រហ្មទណ្ឌ២០០៧, មាត្រា៨។

¹⁴ ក្រមនីតិវិធីព្រហ្មទណ្ឌ២០០៧, មាត្រា៥៥៦។

¹⁵ ក្រមនីតិវិធីរដ្ឋប្បវេណី២០០៦, មាត្រា៩៧។

ថាមិនសមរម្យ”^{១៦}។ ដូចនេះមាត្រាទាំងនេះបានប្រើពាក្យថាការ “ផ្សះផ្សា” ដែលជាវិធីសាស្ត្រក្នុងការដោះស្រាយ វិវាទក្រៅប្រព័ន្ធតុលាការ ព្រោះគូភាគីអាចធ្វើការផ្សះផ្សាគ្នា មុនឈានដល់ដំណាក់កាលផ្សេងទៀតដែលមានដើម្បី យកមកដោះស្រាយវិវាទរបស់ខ្លួន។

គ. ក្រមរដ្ឋប្បវេណី

ក្រមរដ្ឋប្បវេណីនៃព្រះរាជាណាចក្រកម្ពុជាអនុម័តដោយរដ្ឋសភា ហើយបានប្រកាសឲ្យប្រើនៅថ្ងៃទី៥ តុលា ២០០៧។ ក្រមនេះបានចែងក្នុងមាត្រា ៧២៤ ត្រង់ជំពូកទី ១៣ នៃគន្ថីទី ៥ ស្តីពីការសះស្បើយបានបញ្ញត្តិថា “ការសះស្បើយសំដៅទៅលើកិច្ចសន្យាណាមួយដែលភាគីបានព្រមព្រៀងគ្នាបញ្ចប់វិវាទរវាងគ្នា និងគ្នាដោយធ្វើ សម្បទានទៅវិញទៅមក។”^{១៧} រីឯមាត្រា ៩៨៤ ស្តីពី(ការផ្សះផ្សាដោយតុលាការ)^{១៨} បានប្រើពាក្យ “ផ្សះផ្សា”។ សរុបមកមាត្រាទាំងអស់នេះសុទ្ធតែពាក់ព័ន្ធដល់ការដោះស្រាយវិវាទក្រៅប្រព័ន្ធតុលាការ នៅពេលដែលគូភាគី វិវាទយល់ព្រមសម្របសម្រួល ហើយយល់ព្រមបញ្ចប់វិវាទរបស់ខ្លួន។

ឃ. ច្បាប់ស្តីពីមជ្ឈត្តការផ្នែកពាណិជ្ជកម្ម

ច្បាប់នេះត្រូវបានរដ្ឋសភាអនុម័តកាលពីថ្ងៃទី ០៦ ខែ មីនា ឆ្នាំ ២០០៦ នាសម័យប្រជុំរដ្ឋសភា លើកទី ៤ នីតិកាលទី៣។ ឆ្លងតាមខ្លឹមសារទាំងស្រុងនៃបទប្បញ្ញត្តិនេះ យើងត្រូវស្វែងយល់ និងកត់សម្គាល់ថានៅពេល ដែលមានវិវាទពាណិជ្ជកម្មកើតឡើង គឺពាណិជ្ជករអាចធ្វើការដោះស្រាយវិវាទពាណិជ្ជកម្មក្រៅប្រព័ន្ធតុលាការបាន ប្រសិនបើគូភាគីនៃវិវាទនោះយល់ព្រមឲ្យមជ្ឈត្តការ យកច្បាប់ពិសេសនេះមកដោះស្រាយលើវិវាទពាណិជ្ជកម្ម របស់ខ្លួន។^{១៩}

ង. វិធានស្តីពីមជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មកម្ពុជា

វិធានស្តីពីមជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មកម្ពុជា (ម.ជ.ម) ដំបូងត្រូវ បានប្រកាសឲ្យប្រើក្នុងឆ្នាំ២០១៤ ហើយបានធ្វើវិសោធនកម្មលើចំណុចមួយចំនួនដើម្បីបង្កើននូវប្រសិទ្ធភាពជូន ទៅភាគីជម្លោះ ហើយវិធានថ្មីនេះត្រូវបានអនុម័តនៅថ្ងៃទី២៨ ខែមីនា ឆ្នាំ២០២១។ ចំនុចសំខាន់ៗនៃវិសោធនកម្ម រួមមានការអនុញ្ញាតឲ្យ ម.ជ.ម អាចចាត់ចែងសំណុំរឿងមជ្ឈត្តការ និងផ្តល់សេវាកម្មផ្សេងៗក្រោមវិធានមជ្ឈត្តការ ក្រៅពីវិធានស្តីពីមជ្ឈត្តការរបស់ ម.ជ.ម និងការអនុញ្ញាតឲ្យគូភាគីវិវាទអាចបន្ថយពេលវេលាកំណត់ដែលមាន ចែងនៅក្នុងវិធានស្តីពីមជ្ឈត្តការ ប្រសិនបើមានការព្រមព្រៀងពីគូភាគីវិវាទ។

^{១៦} ក្រមនីតិវិធីរដ្ឋប្បវេណី២០០៦,មាត្រា១០៤។

^{១៧} ក្រមរដ្ឋប្បវេណី២០០៧,មាត្រា៧៦៨។

^{១៨} ក្រមរដ្ឋប្បវេណី២០០៧,មាត្រា៩៨៤។

^{១៩} ច្បាប់ស្តីពីមជ្ឈត្តការផ្នែកពាណិជ្ជកម្ម២០០៦។

១.៣.២ លិខិតបទដ្ឋានអន្តរជាតិ

កម្ពុជាមិនត្រឹមតែមានបទដ្ឋានគតិយុត្តជាតិគ្រប់គ្រាន់ សម្រាប់ធ្វើការដោះស្រាយវិវាទពាណិជ្ជកម្មក្រៅប្រព័ន្ធតុលាការប៉ុណ្ណោះទេ ជាងនេះទៅទៀតនោះកម្ពុជាក៏មាននូវលិខិតបទដ្ឋានគតិយុត្តអន្តរជាតិសម្រាប់ធ្វើការដោះស្រាយវិវាទពាណិជ្ជកម្មក្រៅប្រព័ន្ធតុលាការសម្រាប់វិវាទពាណិជ្ជកម្មអន្តរជាតិផងដែរ។ ដោយលិខិតបទដ្ឋានទាំងនោះមានដូចជា៖

- អនុសញ្ញាទីក្រុងញូវយ៉ក ១៩៥៨
- ច្បាប់ស្តីពីពាណិជ្ជកម្មអន្តរជាតិ របស់អង្គការសហប្រជាជាតិ ១៩៧៦
- វិធានមជ្ឈត្តការនៃតុលាការពាណិជ្ជកម្ម ២០១២។

ក. អនុសញ្ញាទីក្រុងញូវយ៉ក១៩៥៨

កម្ពុជាបានចូលជាសមាជិករបស់អនុសញ្ញាទីក្រុងញូវយ៉ក១៩៥៨ (Convention on the recognition and enforcement of foreign arbitral award) ជាអក្សរកាត់ (New York Convention) ដោយមានសមាជិកភាពចំនួន ១៤៩ ប្រទេសនៅជុំវិញពិភពលោក។²⁰ ចំពោះមជ្ឈត្តការអន្តរជាតិ ការអនុម័តច្បាប់ស្តីពីមជ្ឈត្តការផ្នែកពាណិជ្ជកម្មនាំឲ្យប្រទេសកម្ពុជា បំពេញតាមលក្ខខណ្ឌតម្រូវនៃអនុសញ្ញាទីក្រុងញូវយ៉កស្តីពីការទទួលស្គាល់មជ្ឈត្តវិនិច្ឆ័យបរទេសឆ្នាំ១៩៥៨ បានទាំងស្រុង។ អនុសញ្ញាក្រុងញូវយ៉កផ្តល់នូវក្របខណ្ឌអន្តរជាតិដ៏ចម្បងសម្រាប់ការទទួលស្គាល់ និងការអនុវត្តមជ្ឈត្តវិនិច្ឆ័យបរទេស និងមជ្ឈត្តវិនិច្ឆ័យអន្តរជាតិ។²¹

ខ.ច្បាប់ស្តីពីពាណិជ្ជកម្មអន្តរជាតិ របស់អង្គការសហប្រជាជាតិ ១៩៧៦

ច្បាប់ស្តីពីពាណិជ្ជកម្មអន្តរជាតិរបស់អង្គការសហប្រជាជាតិ ១៩៧៦ (United Nation Commissions on International Trade Law) ជាអក្សរកាត់ (UNCITRAL) ផ្តល់នូវសំណុំទូលំទូលាយនៃវិធាននីតិវិធី ដែលភាគីអាចយល់ព្រមសម្រាប់ការដំណើរការមជ្ឈត្តការដែលកើតចេញពីទំនាក់ទំនងពាណិជ្ជកម្មរបស់ពួកគេ ហើយត្រូវបានប្រើប្រាស់យ៉ាងទូលំទូលាយនៅក្នុងមជ្ឈត្តការពិសេស ក៏ដូចជាមជ្ឈត្តការដែលបានគ្រប់គ្រង។ វិធាននេះគ្របដណ្តប់គ្រប់ទិដ្ឋភាពទាំងអស់នៃដំណើរការមជ្ឈត្តការ ការផ្តល់ទម្រង់លិខិតគតិយុត្តទៅអាជ្ញាកណ្តាល ការកំណត់វិធាននីតិវិធីទាក់ទងនឹងការតែងតាំងអាជ្ញាកណ្តាល ការប្រព្រឹត្តិទៅនៃដំណើរការមជ្ឈត្តការ ការបង្កើតវិធានទាក់ទងនឹងទម្រង់ប្រសិទ្ធភាព និងការបកស្រាយនៃសេចក្តីសម្រេច។

²⁰ គេហទំព័រ <https://bnlegal.com/cn/wp-content/uploads/2017/02/170206-Commercial-arbitration-in-Cambodia.pdf-February.pdf>

²¹ អនុសញ្ញាទីក្រុងញូវយ៉ក១៩៥៨។

គ. វិធានស្តីសភាពាណិជ្ជកម្មអន្តរជាតិ ២០១២

វិធានស្តីសភាពាណិជ្ជកម្មអន្តរជាតិ (International Chamber of Commerce) ជាអក្សរកាត់ (ICC) បានចូលជាធរមាននៅថ្ងៃទី១ ខែមករា ឆ្នាំ២០១២។ វិធាននេះត្រូវបានប្រើប្រាស់ក្នុងការដោះស្រាយវិវាទនៅក្នុង អាជីវកម្ម ដែលមានសមាជិកចំនួន១៨០ប្រទេសនៅទូទាំងពិភពលោក ក្នុងនោះកម្ពុជាក៏ជាសមាជិកនៃវិធាន នោះដែរ។ វិធាននេះបានកំណត់លើការប្តឹងទាមទារសំណងនៃតុលាការមជ្ឈត្តការ ការប្រព្រឹត្តនៃដំណើរការនីតិវិធី ការផ្តល់សេចក្តីសម្រេច និងការកំណត់ការចំណាយ។²²

²² វិធានមជ្ឈត្តកម្ម ICC ២០១២។

ជំពូកទី២

**ដំណោះស្រាយវិវាទពាណិជ្ជកម្ម
ក្រៅប្រព័ន្ធតុលាការ**

ជំពូកទី២

ដំណោះស្រាយវិវាទពាណិជ្ជកម្មក្រៅប្រព័ន្ធតុលាការ

ការដោះស្រាយវិវាទក្រៅប្រព័ន្ធតុលាការ គឺជាការដោះស្រាយវិវាទដោយមិនឆ្លងកាត់នីតិវិធីតុលាការ។ វាជាការដោះស្រាយវិវាទដោយការជ្រើសរើសរបស់គូភាគី ក្នុងការដោះស្រាយវិវាទណាមួយមិនឆ្លងកាត់តុលាការ ហើយទាមទារឲ្យគូភាគីត្រូវព្យាយាមដោះស្រាយដោយសន្តិវិធី ដើម្បីទទួលបាននូវលទ្ធផលគាប់ប្រសើរក្នុងការដោះស្រាយវិវាទឈានទៅរកលទ្ធផលជោគជ័យ។ សព្វថ្ងៃនេះការដោះស្រាយវិវាទក្រៅប្រព័ន្ធតុលាការបានក្លាយទៅជាផ្នែកដ៏សំខាន់នៃទិដ្ឋភាពច្បាប់នៅប្រទេសកម្ពុជា និងប្រទេសដទៃទៀតដោយសារតែបញ្ហាដែលគេមើលឃើញនៅក្នុងប្រព័ន្ធតុលាការតាមទំនៀមម្ចាស់²³ ដោយការដោះស្រាយតាមប្រព័ន្ធតុលាការមានភាពស្មុគស្មាញចំណាយពេលវេលាយូរទាំងមុនពេលសវនាការ និងក្នុងពេលសវនាការ ចំណាយថវិកាច្រើន ដែលជាហេតុធ្វើឲ្យមានផលវិបាកសម្រាប់ភាគីជម្លោះ ពាណិជ្ជករ ឬភាគីផ្សេងទៀតដែលធ្វើឲ្យមានការខាតបង់នូវប្រយោជន៍ផងដែរ។ នៅកម្ពុជាការដោះស្រាយវិវាទក្រៅប្រព័ន្ធតុលាការត្រូវបានធ្វើឡើងដោយមានការទទួលស្គាល់ និងត្រូវបានជំរុញឲ្យមានការដោះស្រាយបែបនេះច្រើនឡើងជាបន្តបន្ទាប់ផងដែរ ជាពិសេសការដោះស្រាយវិវាទក្រៅប្រព័ន្ធតុលាការត្រូវបានប្រើប្រាស់ច្រើននៅក្នុងវិវាទពាណិជ្ជកម្ម។

២.១. គោលការណ៍នូវទេវនៃការដោះស្រាយវិវាទពាណិជ្ជកម្ម

ដើម្បីដោះស្រាយវិវាទដែលកើតឡើងនៅក្នុងរឿងពាណិជ្ជកម្ម ភាគីមិនមែនសុទ្ធតែពីរផ្នែកទៅលើតុលាការទាំងស្រុងនោះទេ គឺគេអាចធ្វើការដោះស្រាយវិវាទនោះក្រៅប្រព័ន្ធតុលាការបាន។ កាលពីប៉ុន្មានឆ្នាំថ្មីៗកន្លងទៅនេះប្រជាជនជាច្រើនរំពឹងលើការដោះស្រាយវិវាទក្រៅប្រព័ន្ធតុលាការ ដើម្បីស្វែងរកចម្លើយក្នុងការដោះស្រាយវិវាទដែលជួយសម្រាលដល់តុលាការ ឬជៀសវាងនូវកំហិតទាំងឡាយដូចដែលបានមើលឃើញនៅក្នុងប្រព័ន្ធតុលាការដែលមានពីមុនមក²⁴ ការដោះស្រាយវិវាទក្រៅប្រព័ន្ធតុលាការ មានច្រើនទម្រង់សំរាប់យកមកដោះស្រាយវិវាទដូចជាការចរចា សន្ទនាកម្ម ឬការសម្រុះសម្រួល និងមជ្ឈត្តការ ការដោះស្រាយតាមវិធីទាំងអស់នេះសុទ្ធតែជាមូលដ្ឋានគ្រឹះនៃការដោះស្រាយវិវាទពាណិជ្ជកម្មក្រៅប្រព័ន្ធតុលាការ។ មុននឹងឈានដល់ការដោះស្រាយតាមរយៈមជ្ឈត្តការ ជាទូទៅគូភាគីវិវាទតែងតែជ្រើសរើសយកការចរចា ឬសន្ទនាកម្ម យកមកធ្វើជាយន្តការក្នុងការដោះស្រាយវិវាទជាមុនសិនព្រោះថាការចរចា ឬសន្ទនាកម្ម មានលក្ខណៈងាយស្រួលចំណាយតិច និងចំណេញពេលវេលា ព្រមទាំងក្នុងគោលបំណងរក្សាទំនាក់ទំនងរបស់ភាគីទាំងពីរទៀតផង។ ទោះជាយ៉ាងនេះក្តីមជ្ឈត្តការ

²³ មេធាវី អ៊ឹម អូស្ទ័រមីល្លើរ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ១១។

²⁴ ដូចមុន ទំព័រ១២។

នៅតែត្រូវការយកមកធ្វើជាយន្តការក្នុងការដោះស្រាយវិវាទព្រោះការចងចាំ ឬសន្ទនាកម្ម មិនមានលក្ខណៈចាប់បង្ខំ ដល់ភាគីវិវាទនោះទេ ទោះបីជាភាគីទាំងពីរបានព្រមព្រៀងគ្នាហើយក៏ដោយ។ ផ្ទុយទៅវិញយន្តការមជ្ឈត្តការគឺ មានលក្ខណៈចាប់បង្ខំ និងមិនចាប់បង្ខំទៅតាមការយល់ស្របរវាងគូភាគីទាំងពីរ បានព្រមព្រៀងគ្នាមុននឹង សវនាការមជ្ឈត្តការបានកើតឡើង ប្រសិនបើគូភាគីទាំងពីរសម្រេចជ្រើសយកការសម្រេចរបស់មជ្ឈត្តការជាការ ចាប់បង្ខំ នោះនឹងត្រូវអនុវត្តតាមសេចក្តីសម្រេចរបស់មជ្ឈត្តការគឺមជ្ឈត្តវិនិច្ឆ័យ។

២.២. ការចរចា

ការចរចា ជាវិធីដោះស្រាយមួយដែលមានលក្ខណៈដំបូងគេដោយភាគីទាំងឡាយ ឬតំណាងរបស់គេប្រើ ការអន្ទូង និងការធ្វើសម្ភាសនាដើម្បីដោះស្រាយវិវាទដោយផ្ទាល់រវាងពួកគេដោយគ្មានជំនួយពីតតិយជនឡើយ។²⁵ ការចរចាជាដំណើរការមួយដែលភាគីពាក់ព័ន្ធក្នុងវិវាទ បានព្យាយាមដោះស្រាយបញ្ហាដោយការពិភាក្សាផ្ទាល់ រវាងពួកគេ។ ការចរចាជានីតិវិធីមួយដែលមានលក្ខណៈងាយស្រួល និងសាមញ្ញដែលត្រូវបានប្រើប្រាស់ជាញឹកញាប់ រាល់ថ្ងៃក្នុងជីវភាពរស់នៅ និងក្នុងការដោះស្រាយវិវាទផ្សេងៗផងដែរ ទោះបីនៅក្នុងប្រព័ន្ធច្បាប់ទាំងពីររបស់ ពិភពលោកដូចជាប្រព័ន្ធច្បាប់ស៊ីវិល (Civil Law) ឬប្រព័ន្ធច្បាប់អង់គ្លេស (Common Law) ក៏ដោយ។

ការចរចាកើតឡើងនៅពេលដែលគូភាគីនៃជម្លោះ ព្យាយាមដោះស្រាយនូវជម្លោះរបស់ពួកគេដោយខ្លួន ឯងផ្ទាល់ ឬតាមរយៈអ្នកតំណាងរបស់ពួកគេ²⁶ ហើយការចរចាគឺជាវិធីដោះស្រាយជម្លោះតាមផ្លូវច្បាប់តែមួយ គត់ដែលមិនមានភាគីអព្យាក្រឹត្យចូលរួម។ ការចរចាអាចធ្វើឡើងតាមវិធីជាច្រើនយ៉ាងផ្សេងៗគ្នាដូចជាដោយ ផ្ទាល់មាត់ ឬលាយលក្ខណ៍អក្សរ។ ការចរចាអាចធ្វើឡើងតាមបែបធម្មតា ឬលក្ខណៈផ្លូវការ។ គេក៏អាចធ្វើការ ចរចាតាមរយៈសំបុត្រ ឬអ៊ីមែលផងដែរ។ នៅក្នុងប្រទេសកម្ពុជាការចរចាជាច្រើនតែងធ្វើឡើងនៅចំពោះមុខគ្នាផ្ទាល់ ប៉ុន្តែគេក៏អាចចរចាតាមទូរស័ព្ទផងដែរ។ ច្បាប់របស់ប្រទេសកម្ពុជាគាំទ្រឲ្យមានការចរចា ព្រោះការចរចាមាន ហេតុផលវិជ្ជមានជាច្រើនសម្រាប់គូភាគីជម្លោះ។ ក្រមនីតិវិធីរដ្ឋប្បវេណីរបស់ប្រទេសកម្ពុជាក៏បានលើកទឹកចិត្ត ឲ្យមានការស្រុះស្រួលគ្នាតាមការចរចារបស់គូភាគីវិវាទទាំងពីរផងដែរ។²⁷ លើសពីនេះទៅទៀតការចរចាអាចជួយ ឲ្យគូភាគីរក្សាបាននូវទំនាក់ទំនងល្អ ព្រោះការចរចាតម្រូវឲ្យគូភាគីវិវាទសហការគ្នាឲ្យបានគ្រប់គ្រាន់ដើម្បីឲ្យមាន កិច្ចព្រមព្រៀងរបស់គូភាគី។

ការចរចាត្រូវបានបែងចែកជាច្រើនដំណាក់កាលផ្សេងៗគ្នា ទៅតាមដំណើរកាលដែលបានរៀបរាប់ដូច ខាងក្រោម៖

²⁵ កៅ សីហា, “ការដោះស្រាយវិវាទក្រៅប្រព័ន្ធតុលាការ” ឆ្នាំ២០១០ ទំព័រ២។

²⁶ សៀវភៅរបស់មូលនិធិអាស៊ីស្តីពីដំណោះស្រាយជម្លោះក្រៅប្រព័ន្ធតុលាការបោះពុម្ពឆ្នាំ២០០១ ទំព័រ៦។

²⁷ ក្រមនីតិវិធីរដ្ឋប្បវេណី២០០៦,មាត្រា៩៧។

២.២.១ ដំណាក់កាលត្រៀម

ដំណាក់កាលដំបូងនៃការចរចាគឺជាដំណាក់កាលត្រៀម។ នៅក្នុងដំណាក់កាលត្រៀមនេះ ដើម្បីមាន ភាពជោគជ័យក្នុងការចរចាប្រការសំខាន់របស់ភាគី ត្រូវត្រៀមខ្លួនដោយប្រុងប្រយ័ត្នមុនពេលចាប់ផ្តើមនិយាយ ចរចាជាមួយភាគីវិវាទព្រោះការត្រៀមខ្លួនដោយប្រុងប្រយ័ត្ននេះ អ្នកចរចាអាចនឹងឈានដល់ការសម្រេចកិច្ចព្រម ព្រៀងដែលពេញចិត្តបាន។ មិនថាការចរចាលើវិវាទនៃកិច្ចសន្យា ឬក្រៅកិច្ចសន្យានោះទេ ច្បាប់មិនបានកំណត់ ថាអ្នកណាជាអ្នកមានសមត្ថភាពក្នុងការចរចានោះទេ មានន័យថាជនគ្រប់រូបដែលយល់ដឹងថាខ្លួនមានសមត្ថភាព គ្រប់គ្រាន់ និងជំនាញដែលអាចចរចាគឺអាចតាំងខ្លួនបំពេញកិច្ចការនេះបាន ប៉ុន្តែជាទូទៅភាគីនៃវិវាទភាគច្រើន បំផុតគឺពឹងពាក់លើមេធាវីដើម្បីតំណាងឲ្យខ្លួនក្នុងការចរចា។ នៅក្នុងដំណាក់កាលនេះភាគី និងមេធាវីរបស់ខ្លួន ត្រូវពិនិត្យមើលរឿងក្តីយ៉ាងប្រុងប្រយ័ត្ន ហើយព្យាយាមធ្វើសេចក្តីសន្និដ្ឋានជាមូលដ្ឋានមួយចំនួនមុននឹងចាប់ផ្តើម ដំណើរការនៃការចរចា។ ជំហានទីមួយរបស់មេធាវីគឺធ្វើការស្រាវជ្រាវ និងស្វែងរកអង្គហេតុដែលពាក់ព័ន្ធនឹងវិវាទ ម៉្យាងទៀតមេធាវីក៏អាចត្រួតពិនិត្យមើលឡើងវិញនូវទទ្ទឹករណ៍ជាឯកសារដូចជាកិច្ចសន្យា ឬវិក័យប័ត្រផ្សេងៗ។

ក្នុងករណីខ្លះផលប្រយោជន៍ និងគោលដៅមានសារៈសំខាន់ជាងប្រាក់កាសសម្រាប់ភាគី។ ខាងក្រោម នេះគឺជាបញ្ជីនៃផលប្រយោជន៍មួយចំនួនដែលកូនក្តីអាចមានក្រៅពីបញ្ហាប្រាក់កាស៖

- ការរក្សាសម្ងាត់
- សុវត្ថិភាពរាងកាយ
- ការរក្សាកេរ្តិ៍ឈ្មោះ
- ការរក្សាទំនាក់ទំនងល្អជាមួយភាគីម្ខាងទៀត
- ការបន្តការងារ
- ការទទួលស្គាល់ចំពោះកិច្ចប្រឹងប្រែងរបស់កូនក្តីនោះ
- ការទទួលបាននូវការសម្តែងភាពសោកស្តាយ ទឹកចិត្តអាណិតអាសូរ ឬការសុំទោស
- ការសង្គ្រោះមុខមាត់
- ការធ្វើឲ្យភាគីម្ខាងទៀតអាម៉ាសមុខ ឬអៀនខ្មាស់ជាសាធារណៈ
- ការចង់ផ្សាភ្ជាប់ខ្លួនទៅនឹងវប្បធម៌ គ្រួសារ ឬអង្គការស្ថាប័នណាមួយ
- ការសបញ្ជាក់ឲ្យឃើញថាកូនក្តីនោះគឺជាអ្នកត្រូវ។²⁸

²⁸ មេធាវី អ៊ឹម អូស្ទើរមីល្លឺរ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ៦៧។

២.២.២ ដំណាក់កាលផ្ដើម

ជាញឹកញាប់ ដំណាក់កាលផ្ដើមនៃការចរចាត្រូវបានបំភ្លេចចោលដោយចាត់ទុកថាវាមិនសំខាន់។ ផ្ទុយទៅវិញដំណាក់កាលនេះមានភាពចាំបាច់ចំពោះភាពជោគជ័យនាពេលក្រោយទៀត។ នៅក្នុងដំណាក់កាលនេះ គូភាគីវិវាទ ឬអ្នកតំណាងឲ្យគូភាគីវិវាទត្រូវធ្វើការទំនាក់ទំនងគ្នាទៅវិញទៅមកដើម្បីពិភាក្សាពីការចរចាដូចជា តើគួរមានការចរចាឬទេ និងតើការចរចានេះធ្វើឡើងនៅពេលណា កន្លែងណា និងដោយរបៀបណា?

២.២.៣ ដំណាក់កាលព័ត៌មាន

ដំណាក់កាលព័ត៌មានចាប់ផ្ដើម នៅពេលដែលគូភាគីចាប់ផ្ដើមចរចាគ្នាយ៉ាងសកម្មដោយខ្លួនឯងផ្ទាល់ ឬតាមរយៈមេធាវី។ នៅក្នុងដំណាក់កាលនេះ ភាគីទាំងពីរចាប់ផ្ដើមផ្តល់ព័ត៌មានដល់គ្នាទៅវិញទៅមក។ ភាគីម្ខាងអាចចាប់ផ្ដើមដោយរៀបរាប់ពីអង្គហេតុតាមការយល់ឃើញរបស់កូនក្ដីខ្លួន រួចបន្តទៅពិនិត្យឡើងវិញដោយសង្ខេបលើលក្ខខណ្ឌច្បាប់ និងផ្តល់សំណើដើម្បីដោះស្រាយ។ នៅពេលពិភាក្សាអំពីអង្គហេតុ និងអង្គច្បាប់ភាគីត្រូវផ្តល់ហេតុផលដែលមិនលម្អៀងចំពោះជំហរដោះស្រាយរបស់ខ្លួន។ នៅក្នុងដំណើរការចរចាទាំងមូល ប្រការដែលសំខាន់គឺការសួរសំណួរទៅកាន់ភាគីម្ខាងទៀត។

២.២.៤ ដំណាក់កាលបែងចែក/ផ្អែកលើផលប្រយោជន៍

បន្ទាប់ពីភាគីវិវាទមានឱកាសពន្យល់ពីការយល់ដឹងរបស់ខ្លួនទៅលើអង្គហេតុ ការវិភាគរបស់ខ្លួនទៅលើអង្គច្បាប់ ព្រមទាំងជំហរ និងផលប្រយោជន៍របស់ពួកគេរួចមក ដំណាក់កាលបែងចែកផ្អែកលើផលប្រយោជន៍ក៏ចាប់ផ្ដើមឡើង។ ដំណាក់កាលបែងចែកផ្អែកលើផលប្រយោជន៍ គឺជាដំណាក់កាលមួយដែលភាគីទាំងពីរស្វែងរកដំណោះស្រាយដោយផ្អែកលើផលប្រយោជន៍ដែលអាចកើតមានជាមុនសិន ហើយប្រសិនបើមិនមានលទ្ធភាពណាមួយនោះទេ ទើបបន្តទៅរកដំណោះស្រាយបែងចែក។²⁹

២.២.៥ ដំណាក់កាលបញ្ចប់នៃការចរចា

ពេលដែលមានការព្រមព្រៀងនៅក្នុងកំឡុងពេលចរចាហើយ ត្រូវធានាថាលក្ខខណ្ឌព្រមព្រៀងទាំងនោះត្រូវបានសរសេរចូលជាលាយលក្ខណ៍អក្សរភ្លាមៗ ព្រោះថាការចងចាំរបស់មនុស្សតែងតែមានការភ្លេចទៅវិញក្នុងពេលណាមួយ ហើយប្រសិនបើភាគីមានការព្រមព្រៀងលក្ខខណ្ឌហើយនោះ ក្រោយមកទៀតអាចមិនឯកភាពទៅលើលក្ខខណ្ឌនោះវិញទើបទាមទារឲ្យភាគីមានការសរសេរវាចូល។ ដើម្បីជៀសវាងបញ្ហានេះ គូភាគីចរចាត្រូវ

²⁹ ដំណោះស្រាយបែកចែកជាដំណោះស្រាយមួយដែលភាគីម្ខាងខាតបង់ផលប្រយោជន៍(ចាញ់) ហើយភាគីម្ខាងទៀតទទួលបានប្រយោជន៍(ឈ្នះ)។

ត្រៀមខ្លួនជានិច្ចនូវលក្ខខណ្ឌជាមូលដ្ឋាននៃកិច្ចព្រមព្រៀង និងចុះហត្ថលេខា ហើយបន្ទាប់មកត្រូវសរសេរ លក្ខខណ្ឌស្ថាពរឲ្យបានឆាប់។³⁰

២.៣. សន្ទនាកម្ម

ពាក្យថាសន្ទនាកម្ម ឬការសម្រុះសម្រួល (mediation) និងពាក្យថាការផ្សះផ្សា (conciliation) ត្រូវបាន ប្រើលាយឡំគ្នាអស់រយៈពេលជាច្រើនឆ្នាំមកហើយពីសំណាក់មជ្ឈដ្ឋានអ្នកសិក្សា ក៏ដូចជាអ្នកប្រកបវិជ្ជាជីវៈផ្នែក ច្បាប់ និងតុលាការ។ សព្វថ្ងៃនេះពាក្យថាសន្ទនាកម្ម និងការផ្សះផ្សា ជាញឹកញាប់ត្រូវបានប្រើប្រាស់ជំនួសគ្នាទៅ វិញទៅមកដើម្បីសំដៅដល់ដំណើរការតែមួយ។ ជាទូទៅសន្ទនាកម្ម ឬការផ្សះផ្សាសំដៅដល់ការដោះស្រាយជម្លោះ ដោយមានជំនួយពីភាគីទីបី ដែលដាក់ឲ្យអនុវត្តវិធានជាមូលដ្ឋានមួយស្នើជូនមតិ និងស្នើឡើងនូវដំណោះស្រាយ ក៏ប៉ុន្តែមិនរហូតដល់ធ្វើសេចក្តីសម្រេចពីជម្លោះនោះទេ វាគឺជាការបន្តដំណើរការចរចាដែលនៅក្នុងនោះភាគីទីបី ដឹកនាំភាគីវិវាទឲ្យជួបគ្នាដើម្បីដោះស្រាយបញ្ហា។³¹ ជាទូទៅសន្ទនាកម្មកើតឡើងបន្ទាប់ពីភាគីទាំងឡាយព្យាយាម ចរចារវាងពួកគេ ប៉ុន្តែមិនអាចសម្រេចរកដំណោះស្រាយណាមួយបាន។ ដូចនេះសន្ទនាកម្ម ឬការផ្សះផ្សានៅក្នុង វិវាទត្រូវតែមានការចូលរួមពីភាគីទីបី (Third party-Mediator) ដែលជាអ្នកសម្រុះសម្រួល។³² ដំណើរការនៃ សន្ទនាកម្មមានដំណើរការដូចតទៅ៖

២.៣.១ ការផ្តួចផ្តើមសន្ទនាកម្ម

ដំណាក់កាលដំបូងនៃដំណើរការសន្ទនាកម្ម គឺជាការផ្តួចផ្តើមសន្ទនាកម្ម។ សន្ទនាកម្មតែងកើតមាន ឡើង ប្រសិនបើកាលៈទេសៈទាំងនេះកើតមានឡើងរួមមាន៖

- ភាគីមានខស្តីពីដំណោះស្រាយវិវាទនៅក្នុងកិច្ចសន្យា ដែលមានចែងក្នុងកិច្ចសន្យារបស់ពួកគេដោយ ជ្រើសរើសយកការដោះស្រាយវិវាទបែបសន្ទនាកម្ម
- ភាគីសម្រេចធ្វើសន្ទនាកម្ម បន្ទាប់ពីមានវិវាទកើតឡើង
- តុលាការបង្គាប់ ឬណែនាំភាគីក្នុងការធ្វើសន្ទនាកម្ម។

ភាគីដែលមានឆន្ទៈក្នុងការដោះស្រាយវិវាទតាមរយៈសន្ទនាកម្ម ត្រូវធ្វើលិខិតអញ្ជើញភាគីម្ខាងទៀតជា លាយលក្ខណ៍អក្សរដើម្បីដោះស្រាយវិវាទ។ លិខិតអញ្ជើញអាចដាក់បញ្ចូលនូវការស្នើឡើងពីទីតាំង ពេលវេលា និងវិធានសម្រាប់សន្ទនាកម្ម។ ភាគីម្ខាងទៀតមានសិទ្ធិក្នុងការយល់ព្រម ឬបដិសេធ ប្រសិនបើភាគីម្ខាងទៀត

³⁰ មេធាវី អ៊ឹម អូស្ទ័រមីល្ល័រ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ៧២។

³¹ សៀវភៅរបស់មូលនិធិអាស៊ីស្តីពីដំណោះស្រាយជម្លោះក្រៅប្រព័ន្ធតុលាការឆ្នាំ២០០១ ទំព័រ៨។

³² ការដោះស្រាយវិវាទក្រៅប្រព័ន្ធតុលាការ ឆ្នាំ២០១៩ ទំព័រ២។

យល់ស្របនោះភាគីទាំងពីរត្រូវចាប់ផ្តើមកំណត់វិធានគ្របគ្រង និងស្វែងរកសន្ទនាការី។ ប្រសិនបើភាគីម្ខាងទៀត នៃវិវាទបដិសេធ សន្ទនាកម្មនឹងមិនអាចកើតមានឡើងនោះទេ។

យោងតាមវិធានផ្សះផ្សា UNCITRAL មាត្រា២ វាក្យខណ្ឌ៤ បានបញ្ញត្តិថា ប្រសិនបើភាគីផ្តួចផ្តើមការ ផ្សះផ្សាមិនទទួលបានការឆ្លើយតបក្នុងរយៈពេល៣០ថ្ងៃចាប់ពីថ្ងៃផ្ញើលិខិតអញ្ជើញមក ឬក្នុងរយៈពេលផ្សេងទៀត ដែលបានកំណត់ក្នុងលិខិតអញ្ជើញ ភាគីអាចសម្រេចចិត្តចាត់ទុកថាជាការបដិសេធនៃការអញ្ជើញដើម្បីផ្សះផ្សា។³³

២.៣.២ ការជ្រើសរើស និងតួនាទីរបស់សន្ទនាការី

បន្ទាប់ពីសន្ទនាកម្មត្រូវបានបង្កើតជាយន្តការដំណោះស្រាយវិវាទរួចមក ភាគីវិវាទត្រូវជ្រើសយកសន្ទនាការី មួយរូប។ ប្រសិនបើពួកគេមិនអាចចាត់តាំងមជ្ឈមណ្ឌលសន្ទនាកម្មជាក់លាក់ណាមួយនោះទេ ពួកគេអាចជ្រើស រើសយកអ្នកណាម្នាក់ដែលពួកគេចូលចិត្ត ឬមានបទពិសោធន៍វិជ្ជាជីវៈ ឬតាមរបៀបដែលពួកគេពេញចិត្ត។ ជាទូទៅ សន្ទនាកម្មកើតឡើងក្នុងក្របខណ្ឌពីរគឺ សន្ទនាកម្មឯកជនសំដៅដល់ការសម្រុះសម្រួលជាលក្ខណៈឯកជនរវាង ដៃគូវិវាទដោយមិនមានការចូលរួមពីសំណាក់ស្ថាប័នតុលាការនៅក្នុងដំណើរការសន្ទនាកម្មនោះទេ ហើយសន្ទនាកម្ម ចំណុះស្ថាប័នតុលាការសំដៅដល់ការសម្រុះសម្រួលវិវាទ ដោយមានការចូលរួមពីសំណាក់ស្ថាប័នតុលាការនៅ ក្នុងដំណើរការសន្ទនាកម្មនោះ ហើយតុលាការអាចដំណើរការកម្មវិធីសន្ទនាកម្មតែមួយផ្នែក ឬទាំងស្រុងទៅតាម សេចក្តីសម្រេចរបស់តុលាការ ³⁴ ។ សន្ទនាកម្មជាច្រើនតម្រូវឲ្យមានអ្នកសម្រុះសម្រួលតែម្នាក់ប៉ុណ្ណោះ ប៉ុន្តែ យ៉ាងណាមិញគេក៏អាចធ្វើសន្ទនាកម្មដែលមានសន្ទនាការីពីរនាក់ ឬហួតដល់បីនាក់ផងក៏បាន ប៉ុន្តែជាទូទៅគូភាគី វិវាទជ្រើសរើសយកសន្ទនាការីតែម្នាក់ប៉ុណ្ណោះ។

តាមមាត្រា៣ នៃវិធានផ្សះផ្សា UNCITRAL បានបញ្ញត្តិថា អ្នកផ្សះផ្សាមានតែ១រូប លើកលែងតែគូភាគី វិវាទព្រមព្រៀងគ្នាឲ្យមានអ្នកផ្សះផ្សា ២ ឬ៣រូប។ វិធានទូទៅ នៅពេលមានអ្នកផ្សះផ្សាលើសពី១រូប ពួកគេត្រូវធ្វើ ការរួមគ្នា។ ³⁵ ចំពោះការផ្សះផ្សាដែលមានអ្នកផ្សះផ្សា២រូប ភាគីនីមួយៗត្រូវតែងតាំងអ្នកផ្សះផ្សាម្នាក់រៀងខ្លួន ហើយចំពោះដំណើរការផ្សះផ្សាដែលមានភាគី៣រូប ភាគីនីមួយៗតែងតាំងអ្នកផ្សះផ្សាម្នាក់ ហើយភាគីវិវាទ ត្រូវស្វែងរកដើម្បីឈានឲ្យដល់ការឯកភាពគ្នាលើឈ្មោះអ្នកផ្សះផ្សាទី៣។³⁶

ជាទូទៅសន្ទនាការីត្រូវមានភាពចុះសម្រុងជាមួយមនុស្សគ្រប់រូបទាំងអស់ តួយ៉ាងសន្ទនាការីត្រូវតែជា បុគ្គលពូកែស្តាប់ និងយល់ដឹងពីរបៀបដោះស្រាយវិវាទម្នាក់។ សន្ទនាការីក៏ត្រូវមានឆន្ទៈក្នុងការស្វែងយល់ពី

³³ វិធានផ្សះផ្សា UNCITRAL មាត្រា២(៤)។

³⁴ សំដៅដល់ការសម្រុះសម្រួលវិវាទដោយមានការចូលរួមពីសំណាក់ស្ថាប័នតុលាការនៅក្នុងដំណើរការសន្ទនាកម្មនោះ ហើយតុលាការ អាចដំណើរការកម្មវិធីសន្ទនាកម្មតែមួយផ្នែក ឬទាំងស្រុងទៅតាមសេចក្តីសម្រេចរបស់តុលាការ។

³⁵ វិធានផ្សះផ្សា UNCITRAL មាត្រា៣។

³⁶ ដូចមុន មាត្រា៤ (២) (៣)។

ចំណុចខ្លាំង និងចំណុចខ្សោយនៃការទាមទាររបស់ភាគីនីមួយៗ ហើយត្រូវមានលទ្ធភាពក្នុងការជួយឲ្យអ្នកចូលរួមយល់ដឹងពីបែបបទនៃការសម្រុះសម្រួលឲ្យបានគ្រប់ជ្រុងជ្រោយ។ សន្ទានការីត្រូវមានភាពវៃឆ្លាតក្នុងការសម្រុះសម្រួលដើម្បីឈានទៅរកកិច្ចព្រមព្រៀង និងមានការឆ្លើយតបខិតនៅក្នុងការគិតរបស់ខ្លួន ដើម្បីអនុញ្ញាតឲ្យភាគីពិចារណាអំពីជម្រើសជាច្រើនដែលបានផ្តល់ឲ្យ។

២.៣.៣ ការផ្តល់ព័ត៌មានដល់សន្ទានការី

នៅពេលដែលភាគីបានជ្រើសរើសសន្ទានការីរួចរាល់ ពួកគេត្រូវត្រៀមខ្លួនសម្រាប់កិច្ចប្រជុំសម្រុះសម្រួលនានាដែលនឹងកើតឡើង។ ជាទូទៅការកិច្ចទីមួយរបស់ភាគីគឺ ត្រូវផ្តល់ព័ត៌មានដល់សន្ទានការីអំពីដំណើរការទាក់ទិននឹងរឿងនៃវិវាទនោះ ហើយសន្ទានការីត្រូវចាត់ទុកព័ត៌មាននោះជាការសម្ងាត់។³⁷ ប្រសិនបើដំណើររឿងមានភាពស្មុគស្មាញ សន្ទានការីអាចស្នើឲ្យភាគីផ្តល់ព័ត៌មានជាលាយលក្ខណ៍អក្សរដែលពន្យល់អំពីអង្គហេតុ (អង្គហេតុដែលមានការព្រមព្រៀង និងអង្គហេតុដែលមានវិវាទ) ច្បាប់ដែលអាចអនុវត្តបាន និងកស្មតាងជាឯកសារដទៃទៀតដែលគាំទ្រដល់ភាគីនីមួយៗ។³⁸

ព័ត៌មានដែលបានផ្តល់មុនពេលធ្វើសន្ទានកម្មទាំងអស់នឹងជួយឲ្យសន្ទានការី ដឹកនាំកិច្ចប្រជុំសម្រុះសម្រួលកាន់តែមានប្រសិទ្ធភាពថែមទៀត។ ការត្រៀមនេះក៏មានសារៈប្រយោជន៍ផងដែរចំពោះភាគី និងមេធាវីរបស់ពួកគេនៅពេលដែលពួកគេចាប់ផ្តើមស្វែងរកលទ្ធភាពនៃការព្រមព្រៀងគ្នា។

២.៣.៤ ការបើកកិច្ចប្រជុំ និងដោះស្រាយបញ្ហាទូទៅ

នៅពេលគូភាគីផ្តល់ព័ត៌មានទៅកាន់សន្ទានការី សន្ទានការីត្រូវកំណត់កាលវិភាគឲ្យបានរួចរាល់ ហើយដំណាក់កាលបន្ទាប់គឺជាការបើកកិច្ចប្រជុំ។ នៅពេលបើកកិច្ចប្រជុំភាគីត្រូវជួបផ្ទាល់ជាមួយនឹងសន្ទានការី។ សន្ទានការីជាដំបូងត្រូវចាប់ផ្តើមដោយធ្វើការណែនាំអ្នកចូលរួមឲ្យស្គាល់គ្នាទៅវិញទៅមក បន្ទាប់មកសន្ទានការីនឹងពិនិត្យមើលឡើងវិញនូវដំណើរការ និងវិធានសម្រាប់កិច្ចប្រជុំ។ នៅពេលពន្យល់ពីវិធាននៃកិច្ចប្រជុំសន្ទានការីត្រូវពន្យល់ពីបែបបទផ្សេងៗជូនទៅកាន់គូភាគីនៃវិវាទ។ ប្រសិនបើភាគីវិវាទឯកភាព សន្ទានកម្មការីនឹងត្រូវពន្យល់ថាខ្លួនអាចត្រូវដឹកនាំការប្រជុំជាឯកជនជាមួយភាគីនីមួយៗ ដើម្បីជួយសំរួលឲ្យមានដំណោះស្រាយ។ សន្ទានការីត្រូវសង្កត់ធ្ងន់ថាការព្រមព្រៀងនឹងមិនមានការចាប់បង្ខំឡើយ ហើយអ្វីដែលភាគីនីមួយៗនិយាយត្រូវរក្សាជាការសម្ងាត់ទាំងអស់ ព្រមទាំងត្រូវបញ្ជាក់ថាភាគីនីមួយៗត្រូវបានគំណាងដោយអ្នកណាម្នាក់ ដែលមានសិទ្ធិពេញលេញដើម្បីដោះស្រាយ។ ទីបញ្ចប់សន្ទានការីនឹងឆ្លើយសំនួររបស់ភាគីនីមួយៗដែលពាក់ព័ន្ធនឹងវិធាន និងដំណើរការនៃសន្ទានកម្មទាំងមូល។

³⁷ ដូចមុន មាត្រា១០ និង១៤។

³⁸ មេធាវី អ៊ឹម អូស្ទ័រមីល្ល័រ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ១០៩។

ជំហានដែលធ្វើឡើងដោយសន្ទនាការីនៅក្នុងការដោះស្រាយបញ្ហាទូទៅ គឺដូចគ្នាទៅនឹងជំហានដែល គេធ្វើនៅក្នុងអំឡុងពេលចរចាផ្នែកលើផលប្រយោជន៍ដែរ។ សន្ទនាការីអាចនឹងព្យាយាមកំណត់បញ្ហាគន្លឹះនៅក្នុង រឿងក្តីជាមុនសិន បន្ទាប់មកសន្ទនាការីត្រូវសួរទៅកាន់ដៃគូវិវាទអំពីផលប្រយោជន៍ជាអទិភាពរបស់ពួកគេ។ ជួនកាលសន្ទនាការីមិនមានភាពសកម្មពេកនោះទេដោយគ្រាន់តែសំលឹងមើល និងទុកឲ្យភាគីដោះស្រាយបញ្ហា របស់គេដោយខ្លួនឯង។ សន្ទនាការីនៅទីនេះគឺដើម្បីលើកទឹកចិត្តឲ្យមានបរិយាកាសស្ថាបនា និងជាអ្នករារាំង មិនឲ្យមានការវាយប្រហារផ្ទាល់ខ្លួន និងព្យាយាមកាត់បន្ថយការខូចខាតដែលកើតចេញពីអារម្មណ៍អវិជ្ជមានដែល អាចបង្កដល់ការធ្វើសន្ទនាកម្ម។ ប៉ុន្តែក្រៅពីនេះ សន្ទនាការីនឹងដើរតួនាទីមានកម្រិតទៅតាមតម្រូវការជាក់ស្តែង។ សន្ទនាការីម្នាក់ៗមានរបៀបធ្វើការងារ និងបុគ្គលិកលក្ខណៈផ្សេងៗគ្នា ហើយវិវាទនីមួយៗមានបញ្ហា និង អារម្មណ៍ផ្សេងៗពីគ្នាពីវិវាទដទៃដូច្នេះដើម្បីជាគន្លឹះឈានទៅរកភាពជោគជ័យ សន្ទនាការីត្រូវព្យាយាមបង្កើតជម្រើស ដែលផ្តល់ផលចំណេញទៅវិញទៅមក។

លើសពីនេះទៅទៀត ប្រសិនបើសន្ទនាកម្មមិនមានភាពល្អប្រសើរទេ (ដោយសារការជៀសវាងក្នុងការ សម្រេចចិត្ត ឬមូលហេតុផ្សេងទៀត) មានន័យគឺជួយមួយដែលសន្ទនាការីអាចយកមកប្រើប្រាស់គឺការប្រជុំឯកជន។³⁹ ជាទូទៅការប្រជុំឯកជន ធ្វើឡើងក្នុងអំឡុងពេលដែលភាគីវិវាទកំពុងពិភាក្សាគ្នារកដំណោះស្រាយ ដែលអាចធ្វើ បាននៅក្នុងបញ្ហាវិវាទរបស់ខ្លួន។ ប្រសិនបើសន្ទនាការីជួបប្រជុំជាមួយភាគីម្ខាងជាលក្ខណៈឯកជន នោះនឹងត្រូវ ធ្វើដូចគ្នាចំពោះភាគីម្ខាងទៀតផងដែរ។ ជំនួបប្រជុំឯកជនគឺ អនុញ្ញាតឲ្យភាគីចែករំលែកព័ត៌មានឯកជនទាំងឡាយ ទៅឲ្យសន្ទនាការី ដែលភាគីវិវាទមានភាពមិនស្រួលក្នុងចិត្ត នៅពេលចែករំលែកចំពោះមុខភាគីម្ខាងទៀត។

២.៣.៥ ការបិទកិច្ចប្រជុំ

សន្ទនាកម្មនឹងត្រូវបញ្ចប់ ប្រសិនបើមានលក្ខខណ្ឌមួយក្នុងចំណោមលក្ខខណ្ឌដែលមានចំនួនបីដូចខាង ក្រោម៖

- ភាគីបានឈានដល់ការព្រមព្រៀងគ្នាទាំងស្រុង
- ភាគីមិនបានឈានដល់ការព្រមព្រៀងគ្នាទាំងស្រុង ប៉ុន្តែនឹងបន្តសន្ទនាកម្មនៅពេលក្រោយ
- ភាគីសន្ទនាកម្មមានភាពជាប់គាំង⁴⁰ ហើយសន្ទនាកម្មត្រូវបញ្ចប់។⁴¹

³⁹ វិធានផ្សះផ្សា UNCITRAL មាត្រា៧ “អ្នកផ្សះផ្សាអាចអញ្ជើញភាគីវិវាទមកជួបខ្លួន ឬឆ្លើយឆ្លងជាមួយពួកគេដោយផ្ទាល់មាត់ លាយលក្ខណ៍អក្សរ។ អ្នកផ្សះផ្សាអាចដូច ឬឆ្លើយឆ្លងជាមួយភាគីវិវាទដ្ឋា ឬដោយឡែកពីគ្នា។”

⁴⁰ ជួនកាលពាក្យនេះគេហៅថា “ភាពទំលាក់”។

⁴¹ មេធាវី អ៊ឹម អូស្ទ័រមីល្លឺរ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ១២១។

នៅក្នុងករណីទីមួយសន្ទានការីនឹងលើកទឹកចិត្តឲ្យភាគីធ្វើពង្រាង ឬចុះហត្ថលេខាលើកិច្ចព្រមព្រៀង ដោះស្រាយមួយ។ ភាគីខ្លួនឯងគួរតែជាអ្នកធ្វើពង្រាងកិច្ចព្រមព្រៀងនោះព្រោះ ប្រសិនបើសន្ទានការីជាអ្នកធ្វើ កិច្ចព្រមព្រៀងអាចប្រថុយប្រថានជាមួយការលំអៀងទៅលើភាគីម្ខាងទៀតដោយសារពាក្យពេចន៍ដែលគាត់ជ្រើស រើស។ ជាជម្រើសល្អ សន្ទានការីគួរសរសេរចូលនូវចំណុចជាមូលដ្ឋាននៃកិច្ចព្រមព្រៀងនៅចុងបញ្ចប់នៃសម័យប្រជុំ ហើយឲ្យភាគីចុះ ហត្ថលេខានៅលើនោះ និងទុកពេលឲ្យភាគីធ្វើកិច្ចព្រមព្រៀងទាំងមូលដោយខ្លួនឯង។ សន្ទានការី អាចត្រួតពិនិត្យកិច្ចព្រមព្រៀងនោះបាន ប៉ុន្តែទោះជាយ៉ាងនេះក្តីសន្ទានការីត្រូវមានការប្រុងប្រយ័ត្នចំពោះការ ជួយភាគីម្ខាងច្រើនជាងភាគីម្ខាង។

ប្រសិនបើលទ្ធផលទីពីរកើតឡើង សន្ទានការីត្រូវសង្កត់ធ្ងន់លើការរីកចម្រើនដែលបានកើតឡើង និង ផ្តល់សំណើមួយចំនួនសម្រាប់ការពិចារណាក្នុងកិច្ចប្រជុំលើកក្រោយ។ កិច្ចប្រជុំបន្ទាប់ត្រូវកំណត់នូវកាលបរិច្ឆេទ ឲ្យបានឆាប់រហ័ស ដើម្បីជួយរក្សាភាពវិត្តន៍ដែលទទួលបានពីក្នុងកិច្ចប្រជុំមុន។

លទ្ធផលទីបីអាចកើតមានឡើងនៅគ្រប់ពេលវេលាទាំងអស់ ដោយភាគីណាមួយអាចនឹងបញ្ចប់កិច្ច សម្រុះសម្រួលកាន់តែឆាប់រហ័ស ឬមិនមានឆន្ទៈក្នុងការពិភាក្សាបន្តទៀត។ សន្ទានការីមិនមានសិទ្ធិជំទាស់ លើសេចក្តីសម្រេចរបស់ភាគីឡើយប្រសិនបើភាគីវិវាទមិនចង់បន្ត។ សន្ទានការីក៏អាចជ្រើសរើសយកការបញ្ចប់ កិច្ចប្រជុំផងដែរ ប្រសិនបើមិនមានព្រមព្រៀងកើតឡើងបាន។ សរុបមកទោះបីជាសន្ទានកម្មគឺជាជម្រើសដ៏ប្រសើរ បំផុតសំរាប់ដោះស្រាយ តែទីបំផុតក៏នៅតែអាស្រ័យលើភាគីវិវាទខ្លួនឯង ហើយវិវាទមួយចំនួនក៏មិនអាចយក មកសម្រុះសម្រួលបានដោយជោគជ័យដែរ នៅពេលដែលសន្ទានកម្មត្រូវបានបញ្ចប់បែបនេះភាគីវិវាទមានសេរីភាព ក្នុងការបន្តវិវាទរបស់ពួកគេនៅក្នុងវេទិកាផ្សេងទៀតដូចជាមជ្ឈត្តការ។⁴²

២.៤ មជ្ឈត្តការ

មជ្ឈត្តការ គឺជាវិធីសាស្ត្រដោះស្រាយវិវាទចំបងទីបី បន្ទាប់ពីការចរចា ឬ/និងសន្ទានកម្មមិនអាចរក ដំណោះស្រាយបាន។ នៅក្នុងមជ្ឈត្តការគូភាគីវិវាទអាចដាក់វិវាទរបស់ខ្លួនជូនទៅភាគីទីបីដែលអព្យាក្រឹត្យ ដែល ជាទូទៅហៅថា “មជ្ឈត្តការ”។ មជ្ឈត្តការនេះធ្វើការពិចារណាអំពីភស្តុតាងដែលគូវិវាទបានដាក់ជូន និងចេញ សេចក្តីសម្រេចមួយហៅថា “មជ្ឈត្តវិនិច្ឆ័យ”។ មជ្ឈត្តវិនិច្ឆ័យ ជាទូទៅមានភ្ជាប់កាតព្វកិច្ចចំពោះគូភាគី ប្រសិនបើ មានការព្រមព្រៀង និងលក្ខខណ្ឌខ្លះទៀតសេចក្តីសម្រេចរបស់មជ្ឈត្តការមិនចងភ្ជាប់កាតព្វកិច្ចទេ ប្រសិនបើគូ ភាគីយល់ព្រមមិនចងភ្ជាប់កាតព្វកិច្ច។

⁴² មេធាវី អ៊ឹម អូស្ទ័រមីល្លឺរ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ១២២។

២.៤.១ ប្រភេទផ្សេងៗនៃមជ្ឈត្តការពាណិជ្ជកម្ម

ជាទូទៅមជ្ឈត្តការជាវិធីដោះស្រាយវិវាទមួយដែលចងក្លាបកាតព្វកិច្ច^{៤៣} ហើយភាគីវិវាទត្រូវបង្ហាញភស្តុតាង របស់ខ្លួន ហើយមជ្ឈត្តការជាអ្នកចេញសេចក្តីសម្រេចមួយដែលចងក្លាបកាតព្វកិច្ចដែលត្រូវតែគោរពតាម។ ភាគី មានសិទ្ធិតិចតួចបំផុតក្នុងការប្តឹងឧបាស្រ័យ ហើយសេចក្តីសម្រេចនោះអាចដាក់ឱ្យអនុវត្តដោយតុលាការ ដែល ទម្រង់បុរាណនេះហៅថា “មជ្ឈត្តការភ្ជាប់កាតព្វកិច្ច”។^{៤៤} តួយ៉ាងមជ្ឈត្តការមិនភ្ជាប់កាតព្វកិច្ចក៏កំពុងក្លាយជា ជម្រើសដែលពេញនិយមផងដែរ។ មជ្ឈត្តការមិនចងក្លាបកាតព្វកិច្ច ខុសពីមជ្ឈត្តការចងក្លាបកាតព្វកិច្ចត្រង់ថា ភាគីនីមួយៗ អាចបដិសេធនឹងមជ្ឈត្តវិនិច្ឆ័យក្នុងរយៈពេលខ្លីមួយក្រោយពេលចេញសេចក្តីសម្រេច។ មជ្ឈត្តការ មិនចងក្លាបកាតព្វកិច្ចត្រូវបានប្រើប្រាស់ដើម្បីរក្សាទំនាក់ទំនងរបស់គូភាគីវិវាទ។ មជ្ឈត្តការអាចចេញមជ្ឈត្តវិនិច្ឆ័យ ក្នុងការដោះស្រាយវិវាទ ហើយគូភាគីអាចទទួលយកមជ្ឈត្តវិនិច្ឆ័យនេះដើម្បីចរចា និងបញ្ចប់វិវាទរបស់ខ្លួន ឬក្នុង ករណីដែលមជ្ឈត្តវិនិច្ឆ័យនោះឆ្លើយតបទៅនឹងផលប្រយោជន៍របស់ខ្លួន។ មជ្ឈត្តការមិនចងក្លាបកាតព្វកិច្ចស្រដៀង គ្នាទៅនឹងសន្ទនាកម្មដែរព្រោះមានការចរចាគ្នា ហើយតាមរយៈនេះគូភាគីជាអ្នកដំណើរការ ការគ្រប់គ្រងទាំងស្រុង និងលទ្ធផលនៃការចរចាទាំងស្រុង។^{៤៥} ផ្ទុយទៅវិញមជ្ឈត្តការចងក្លាបកាតព្វកិច្ចដូចគ្នាទៅនឹងដំណើរការបណ្តឹង ទៅតុលាការដោយសារតែនីតិវិធីមានការពាក់ព័ន្ធនឹងសេចក្តីសម្រេចចុងក្រោយ ដែលធ្វើឡើងដោយអព្យាក្រឹត្យ ហើយគូភាគីវិវាទមិនមានសិទ្ធិប្តឹងជំទាស់ទៅនឹងសេចក្តីសម្រេចរបស់មជ្ឈត្តការបានទេ។

មជ្ឈត្តការក៏អាចត្រូវបានបែងចែកជាប្រភេទមជ្ឈត្តការដែលមានការគ្រប់គ្រង ឬមជ្ឈត្តការពិសេស។^{៤៦} មជ្ឈត្តការមានការគ្រប់គ្រងសំដៅលើមជ្ឈត្តការ ដែលធ្វើឡើងនៅមជ្ឈមណ្ឌលមជ្ឈត្តការដូចជាមជ្ឈមណ្ឌលមជ្ឈត្តការ អន្តរជាតិសិង្ហបុរី ឬមជ្ឈមណ្ឌលជាតិនៃមជ្ឈត្តការកម្ពុជា។ មជ្ឈមណ្ឌលមជ្ឈត្តការទាំងនេះមានផ្តល់ដូចជាបន្ទប់ មួយសម្រាប់ធ្វើសវនាការ បញ្ជីរាយនាមមជ្ឈត្តការ ការចែងវិធាននីតិវិធីសម្រាប់ដំណើរការ និងសេវាកម្ម ដទៃផ្សេង ទៀតដែលជាទូទៅត្រូវមានការបង់ថ្លៃ។ រីឯមជ្ឈត្តការពិសេសសំដៅដល់ជម្រើសរបស់គូភាគីក្នុងការបង្កើតវេទិកា ផ្ទាល់ខ្លួនក្នុងគោលបំណងដាក់លាក់ណាមួយក្នុងការដោះស្រាយវិវាទ។ ចំពោះមជ្ឈត្តការពិសេសគូភាគី ឬមេធាវី របស់គូភាគីត្រូវសម្រេចចិត្តក្នុងការតាក់តែងចំណុចលម្អិតដូចជាវិធាននីតិវិធី ថ្លៃចំណាយមជ្ឈត្តការ ជាដើមនៅពេល ចុះកិច្ចសន្យា ឬក្រោយពេលវិវាទបានកើតឡើង។

^{៤៣} ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា៤៥។
^{៤៤} មេធាវី អ៊ឹម អូស្ទ័រមីល្ល័រ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ១៥៤។
^{៤៥} ដូចមុន។
^{៤៦} ម៉ាការ៉េត ម៉ូសេស, “មជ្ឈត្តការពាណិជ្ជកម្មអន្តរជាតិ” ឆ្នាំ២០០៨ ទំព័រ៩។

ជាមួយមកមជ្ឈត្តការមានការគ្រប់គ្រង ឬមជ្ឈត្តការពិសេស អាចជាមជ្ឈត្តការភ្ជាប់កាតព្វកិច្ច ឬមិនភ្ជាប់កាតព្វកិច្ច ហើយប្រភេទនៃមជ្ឈត្តការទាំងនេះត្រូវធ្វើឡើងនៅពេលបង្កើតកិច្ចសន្យា បើកាតព្វកិច្ចដោះស្រាយវិវាទរបស់ខ្លួនតាមរយៈមជ្ឈការពួកគេត្រូវព្រមព្រៀងគ្នាចំពោះទម្រង់មជ្ឈត្តការណាមួយ ហើយត្រូវបញ្ចូលវាក្នុងខ្សែចងស្តីពីមជ្ឈត្តការនៃកិច្ចសន្យា។

២.៤.២ មជ្ឈមណ្ឌលមជ្ឈត្តការពាណិជ្ជកម្មនៅកម្ពុជា

មជ្ឈមណ្ឌលមជ្ឈត្តការពាណិជ្ជកម្មនៅកម្ពុជាមានឈ្មោះថា “មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា” (ម.ជ.ម.)។ មជ្ឈមណ្ឌលនេះត្រូវបានបង្កើតឡើងដោយ ច្បាប់ស្តីពីមជ្ឈត្តការផ្នែកពាណិជ្ជកម្ម^{៤៧} ដែលត្រូវបានប្រកាសឱ្យប្រើដោយព្រះរាជក្រមលេខ នស/រកម/០៥០៦/០១០ ចុះថ្ងៃទី០៥ ខែឧសភា ឆ្នាំ២០០៦។ អនុលោមទៅតាមច្បាប់នេះ រាជរដ្ឋាភិបាលកម្ពុជាបានចេញអនុក្រឹត្យលេខ ១២៤ អ នក្រ.បក ចុះថ្ងៃទី១២ ខែសីហា ឆ្នាំ២០០៩ ស្តីពីការរៀបចំ និងការប្រព្រឹត្តទៅរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម និងអនុក្រឹត្យលេខ ១៨២ អនក្រ.បក ចុះថ្ងៃទី៣១ ខែធ្នូ ឆ្នាំ២០១០ ស្តីពីការធ្វើវិសោធនកម្មអនុក្រឹត្យលេខ ១២៤ អនក្រ.បក។ គណៈកម្មការរៀបចំ និងជ្រើសរើសមជ្ឈត្តការដំបូង ត្រូវបានបង្កើតឡើងដោយប្រកាសរបស់ក្រសួងពាណិជ្ជកម្មលេខ ២២៣ MOC/SM ២០០៩ ចុះថ្ងៃទី១២ ខែតុលា ឆ្នាំ២០០៩។^{៤៨}

គោលដៅចម្បងរបស់មជ្ឈមណ្ឌលនេះគឺ ផ្តល់ដំណោះស្រាយចំពោះវិវាទពាណិជ្ជកម្មរវាងវិនិយោគិនក្រៅប្រព័ន្ធតុលាការនៅកម្ពុជា។ ម.ជ.ម. បានអនុម័តវិធានមជ្ឈត្តការពាណិជ្ជកម្មរបស់ខ្លួននៅ ថ្ងៃទី១១ ខែកក្កដា ឆ្នាំ២០១៤។ ចំពោះដំណើរការមជ្ឈត្តការដែលគ្រប់គ្រងដោយ ម.ជ.ម. នឹងត្រូវប្រព្រឹត្តទៅដោយអនុលោមតាមច្បាប់ស្តីពីមជ្ឈត្តការពាណិជ្ជកម្មដែលបានអនុម័តនៅថ្ងៃទី៥ ខែឧសភា ឆ្នាំ២០០៦ និងវិធានមជ្ឈត្តការពាណិជ្ជកម្មរបស់ ម.ជ.ម (វិធាន ម.ជ.ម.)។

យោងតាមមាត្រា១នៃអនុក្រឹត្យស្តីពីការរៀបចំ និងការប្រព្រឹត្តទៅរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម ម.ជ.ម. ជាសេវាកម្មឯកជន និងឯករាជ្យ។ នៅពេលដែលភាគីវិវាទជ្រើសយកមជ្ឈមណ្ឌល ម.ជ.ម. គួរភាគីត្រូវបង់សេវាដូចជា៖ សេវាចុះបញ្ជី សេវាតែងតាំងមជ្ឈត្តការ ថ្លៃរដ្ឋបាលរបស់មជ្ឈមណ្ឌលកម្រៃសេវា វេទិកាមជ្ឈត្តការ និងកម្រៃសេវាផ្សេងៗ របស់វេទិកាមជ្ឈត្តការ និងម.ជ.ម.។^{៤៩}

^{៤៧} ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា១០។

^{៤៨} គេហទំព័រផ្លូវការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា។
<https://ncac.org.kh>

^{៤៩} វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ៥៦។

២.៤.៣ ការផ្ដើមដំណើរការមជ្ឈត្តការ

មជ្ឈត្តការអាចផ្ដើមឡើងបានទៅតាមលក្ខខណ្ឌដូចជា គូភាគីទាំងសងខាងយល់ព្រមដោះស្រាយ វិវាទរបស់ខ្លួនតាមរយៈមជ្ឈត្តការក្រោយពេលមានជម្លោះ ការស្នើសុំឲ្យមានការដំណើរការមជ្ឈត្តការស្របតាមកិច្ច ព្រមព្រៀងស្តីពីមជ្ឈត្តការដែលមានស្រាប់ និងមជ្ឈត្តការដែលត្រូវបានអនុវត្តតាមបង្គាប់របស់តុលាការ។ ក្នុងចំណោម វិធីខាងលើនេះ ការស្នើសុំឲ្យមានការដំណើរការមជ្ឈត្តការស្របតាមកិច្ចព្រមព្រៀងស្តីពីមជ្ឈត្តការដែលមានស្រាប់ ជាវិធីអនុវត្តទូទៅបំផុតរបស់ភាគី។

ក. ការដាក់ពាក្យរបស់ភាគីបណ្ដឹង

បើគូភាគីមានកិច្ចព្រមព្រៀងមជ្ឈត្តការជាមុនស្រាប់ ដែលជាទូទៅជាផ្នែកមួយនៃកិច្ចសន្យាគោលភាគី ម្ខាងត្រូវបង្ហាញដល់ភាគីម្ខាងទៀតនូវសំណើជាលាយលក្ខណ៍អក្សរហៅថា “សេចក្តីជូនដំណឹងអំពីមជ្ឈត្តការ” ។ ភាគីផ្ដើមមជ្ឈត្តការហៅថា “ភាគីប្តឹងទាមទារ” ហើយភាគីដែលទទួលសំណើហៅថា “ភាគីឆ្លើយតប”។ ដើម្បី ផ្ដើមមជ្ឈត្តការភាគីប្តឹងទាមទារ ត្រូវបញ្ជូនសេចក្តីជូនដំណឹងពីមជ្ឈត្តការទៅអគ្គលេខាធិការដ្ឋានដែលត្រូវភ្ជាប់ ព័ត៌មានដូចខាងក្រោម៖

- សេចក្តីថ្លែងដែលបញ្ជាក់ថាភាគីដាក់វិវាទឲ្យដោះស្រាយតាមមជ្ឈត្តការ
- ឈ្មោះ អាសយដ្ឋាន លេខទូរស័ព្ទ លេខទូរស័ព្ទ និងអាសយដ្ឋានសារអេឡិចត្រូនិច ប្រសិនបើមាន ព័ត៌មានទាំងនេះរបស់គូភាគីវិវាទ និងរបស់អ្នកតំណាងរបស់គូភាគីវិវាទ
- សញ្ជាតិ ឬប្រសិនបើតម្រូវ នឹងមានព័ត៌មានអំពីអត្តសញ្ញាណរបស់ក្រុមហ៊ុនរបស់គូភាគីវិវាទ
- សេចក្តីយោងនៃខ្លឹមស្តីពីមជ្ឈត្តការ ឬកិច្ចសន្យាមជ្ឈត្តការដោយឡែកដែលយកមកប្រើ និងភ្ជាប់ សំណៅចម្លង ខ្លឹមស្តីពីមជ្ឈត្តការ ឬកិច្ចសន្យាមជ្ឈត្តការដោយឡែកនោះ
- សេចក្តីយោងនៃកិច្ចសន្យា ឬទំនាក់ទំនងផ្សេងៗដែលកើតចេញពី ឬដែលទាក់ទងនឹងវិវាទ និងភ្ជាប់ សំណៅចម្លងនៃកិច្ចសន្យាទាំងនោះ
- សេចក្តីសង្ខេបដែលពិពណ៌នាអំពីលក្ខណៈនិងកាលៈទេសៈនៃវិវាទការមទារ ឬការសង្គ្រោះដែលទាមទារ និងប្រសិនបើអាចភ្ជាប់តម្លៃបឋម ការទាមទារដែលភាគីប្តឹងទាមទារប្តឹងទាមទារ មានបំណងដាក់ស្នើ
- ចំនួនមជ្ឈត្តករដែលបានព្រមព្រៀង ឬនៅក្នុងករណីដែលមិនមានការព្រមព្រៀងទេនោះ ចំនួនមជ្ឈត្តការ ដែលស្នើសុំដែលត្រូវមានចំនួន ១ (មួយ) រូប ឬ ៣ (បី) រូប និង

- សេចក្តីថ្លែង ឬសំណើបន្ថែមផ្សេងៗ ពាក់ព័ន្ធនឹងដំណើរការមជ្ឈត្តការ រួមបញ្ចូលទាំងច្បាប់ដែលត្រូវ អនុវត្ត ភាសាសម្រាប់ដំណើរការមជ្ឈត្តការ និងលក្ខណៈសម្បត្តិនិងសញ្ញាតិរបស់មជ្ឈត្តការដែលបានព្រមព្រៀង ឬដែលចង់បានប្រសិនបើមាន។⁵⁰

ខ. ការឆ្លើយតបរបស់ភាគីចុងបណ្តឹង

នៅពេលភាគីឆ្លើយតបដែលជាចុងបណ្តឹង ទទួលបានការជូនដំណឹងពីការទទួលបានសេចក្តីជូនដំណឹង អំពីមជ្ឈត្តការភាគីឆ្លើយតបត្រូវធ្វើសេចក្តីជូនដំណឹងអំពីការឆ្លើយតប ដើម្បីឆ្លើយតបទៅនឹងចំណុចដែលបានលើក ឡើងនៅក្នុងបណ្តឹងទាមទារ ព្រមទាំងភ្ជាប់ឯកសារពាក់ព័ន្ធនឹងបណ្តឹងតបនោះ ហើយបញ្ជូនទៅអគ្គលេខាធិការដ្ឋាន ក្នុងរយៈពេល១៥ថ្ងៃបន្ទាប់ពីទទួលបានការជូនដំណឹងអំពីការទទួលបានសេចក្តីជូនដំណឹងអំពីមជ្ឈត្តការ។⁵¹

⁵⁰ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តកាផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី១១ កក្កដា ២០១៤ វិធាន៧។

⁵¹ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តកាផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី១១ កក្កដា ២០១៤ វិធាន៨។

ជំពូកទី៣

**ដំណើរការនីតិវិធីរបស់មជ្ឈត្តកម្ម
ពាណិជ្ជកម្ម**

ជំពូកទី៣

ដំណើរការនីតិវិធីរបស់មជ្ឈត្តការពាណិជ្ជកម្ម

ដំណើរការនីតិវិធីនៃមជ្ឈត្តការផ្នែកពាណិជ្ជកម្មនៅកម្ពុជាគួរតែអាចព្រមព្រៀង ឬមិនព្រមព្រៀងពីនីតិវិធីដែលធីកម្មាធិការត្រូវអនុវត្តដើម្បីអនុវត្តក្នុងការគ្រប់គ្រងដំណើរការមជ្ឈត្តការបាន។⁵² ប្រសិនបើមិនមានការព្រមព្រៀងពីនីតិវិធីពីភាគីទេ ធីកម្មាធិការអាចនឹងប្រើប្រាស់នីតិវិធីដែលខ្លួនមានក្នុងការគ្រប់គ្រងដំណើរការនេះ។⁵³ ចំពោះដំណើរការមជ្ឈត្តការនៅកម្ពុជា បើគួរតែជ្រើសរើសយកមជ្ឈត្តការមានការគ្រប់គ្រង នោះដំណើរការមជ្ឈត្តការនឹងត្រូវបានគ្រប់គ្រងដោយ ម.ជ.ម។ ដំណើរការមជ្ឈត្តការដែលគ្រប់គ្រងដោយ ម.ជ.ម ត្រូវប្រព្រឹត្តទៅដោយអនុលោមតាមច្បាប់ស្តីពីមជ្ឈត្តការផ្នែកពាណិជ្ជកម្ម និងវិធាន ម.ជ.ម ហើយច្បាប់ស្តីពីមជ្ឈត្តការផ្នែកពាណិជ្ជកម្មដែលជាច្បាប់ចែងពីបទដ្ឋានមជ្ឈត្តការ។ ច្បាប់ស្តីពីមជ្ឈត្តការផ្នែកពាណិជ្ជកម្មជាច្បាប់ដែលចែងពីបទដ្ឋានមជ្ឈត្តការ ហើយច្បាប់នេះគ្របដណ្តប់លើគ្រប់ទិដ្ឋភាពនៃបញ្ហាមជ្ឈត្តការរួមមានកិច្ចព្រមព្រៀងផ្សះផ្សា យុត្តាធិការ របស់ធីកម្មាធិការ ការដឹកនាំដំណើរការ ការទទួលស្គាល់ និងការអនុវត្តមជ្ឈត្តវិនិច្ឆ័យ។⁵⁴

ជំពូកនេះផងដែរនឹងលើកឡើងពីដំណាក់កាលនីមួយៗ នៃដំណើរការមជ្ឈត្តការពាណិជ្ជកម្មនៅកម្ពុជា និងបង្ហាញពីទិដ្ឋភាពសំខាន់ៗនៃដំណាក់កាលទាំងនោះ។ ដំណើរមជ្ឈត្តការមានដំណាក់កាលរួមមាន៖

- ១. ការជ្រើសរើស និងការជំទាស់ទៅនឹងធីកម្មាធិការ
- ២. ដំណើរការមុនសវនាការ
- ៣. សវនាការមជ្ឈត្តការ
- ៤. ការធ្វើសេចក្តីសម្រេច
- ៥. ការប្តឹងទាស់ទៅនឹងមជ្ឈត្តកម្មវិនិច្ឆ័យ។

៣.១ ការជ្រើសរើស និងការជំទាស់ទៅនឹងធីកម្មាធិការ

នៅក្នុងធីកម្មាធិការដែលត្រូវបានបង្កើតឡើងក្រោមវិធានរបស់ ម.ជ.ម ក្នុងធីកានេះត្រូវមានមជ្ឈត្តករមួយរូប ឬច្រើនរូបដែលត្រូវបានជ្រើសរើសដោយគូរវិវាទ ឬដោយគណៈកម្មាធិការតែងតាំងរបស់មជ្ឈមណ្ឌលមជ្ឈត្តការពាណិជ្ជកម្ម។⁵⁵

⁵² ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២៧។
⁵³ ដូចមុន។
⁵⁴ លិខិត្តីផ្តិត, “ មជ្ឈត្តការពាណិជ្ជកម្មនៅកម្ពុជា ” ឆ្នាំ២០២០ ទំព័រ២២។
⁵⁵ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ១។

ដើម្បីឲ្យមានការយល់ដឹងកាន់តែច្បាស់ក្នុងចំណុចមួយនេះ នឹងមានការបកស្រាយពីសមាសភាពនៃ វេទិកាមជ្ឈត្តការ ការទាស់នឹងមជ្ឈត្តការ ការជំនួសមជ្ឈត្តការ និងការជំទាស់នឹងយុត្តាធិការរបស់មជ្ឈត្តការ។

៣.១.១ សមាសភាពនៃវេទិកាមជ្ឈត្តការ

នៅក្នុងវេទិកាមជ្ឈត្តការ គូភាគីវិវាទមានសិទ្ធិសេរីភាពពេញលេញ ក្នុងការជ្រើសរើសនូវចំនួនមជ្ឈត្តការ ដូចជាការកំណត់នូវលក្ខណៈសម្បត្តិរបស់មជ្ឈត្តការ ដែលត្រូវចូលខ្លួនមកធ្វើការដោះស្រាយនៅក្នុងវិវាទនេះ។ ទោះបីជាច្បាប់បានផ្តល់នូវសិទ្ធិសេរីភាពក្នុងការជ្រើសរើសក៏ពិតមែន តែច្បាប់បានបញ្ញត្តិលម្អិតលើសិទ្ធិសេរីភាព ទាំងនោះ ហើយភាគីទាំងអស់ត្រូវតែគោរពតាម។

ក.ចំនួនមជ្ឈត្តការ

យោងតាមវិធានស្តីពីមជ្ឈត្តការរបស់មជ្ឈមណ្ឌលជាតិនៃមជ្ឈត្តការពាណិជ្ជកម្ម វេទិកាមជ្ឈត្តការត្រូវមាន ចំនួនបីរូប។⁵⁶ គូភាគីក៏អាចជ្រើសរើសនូវសមាសភាពមជ្ឈត្តការបានច្រើនរូបទៅតាមតម្រូវការរបស់គូភាគី ឬអនុវត្ត ទៅតាមកិច្ចព្រមព្រៀងដែលបានធ្វើឡើងរវាងគូភាគីទាំងពីរ ⁵⁷ ប៉ុន្តែវេទិកាមជ្ឈត្តការបានកំណត់ដោយត្រូវមាន សមាសភាពមជ្ឈត្តការជាចំនួនសេស ⁵⁸ ដើម្បីធានាបាននូវប្រសិទ្ធិភាពខ្ពស់នៃសេចក្តីសម្រេចចុងក្រោយ ឬមជ្ឈត្ត វិនិច្ឆ័យ។ នៅក្នុងករណីគូភាគីមានការផ្ទុយមតិគ្នា ក្នុងការកំណត់ចំនួនមជ្ឈត្តការនោះមជ្ឈត្តការត្រូវមានចំនួន៣ រូប ⁵⁹ ដែលជាចំនួនសេស និងសមល្មមក្នុងការសម្រេចចិត្តប្រកបដោយសុក្រឹតភាព និងយុត្តិធម៌ផងដែរ។

ជាទូទៅគូភាគីតែងជ្រើសយកមជ្ឈត្តការចំនួន១ ឬ៣ រូប ប៉ុណ្ណោះក្នុងការដោះស្រាយវិវាទរបស់ពួកគេ ទោះបីជាច្បាប់ផ្តល់នូវសិទ្ធិសេរីភាពដល់គូភាគី អាចជ្រើសរើសចំនួនមជ្ឈត្តការបានច្រើនរូបក៏ដោយ ព្រោះកាល ណាបើមានចំនួនមជ្ឈត្តការកាន់តែច្រើននោះការចំណាយក៏មានទំហំកាន់តែច្រើនផងដែរ។ ប្រសិនបើគូភាគីសម្រេច ជ្រើសយកមជ្ឈត្តការចំនួន៣ រូប ភាគីម្ខាងៗត្រូវជ្រើសរើសយកមជ្ឈត្តការម្នាក់ៗ រូប ហើយមជ្ឈត្តការដែលនៅសល់ ១ រូប ទៀតត្រូវបានជ្រើសរើសដោយមជ្ឈត្តការដែលគូភាគីទាំងសងខាងបានជ្រើសរើស ក្នុងរយៈពេល១៥ថ្ងៃ ដើម្បីក្លាយជាប្រធានវេទិកាមជ្ឈត្តការនោះ។⁶⁰ ក្នុងករណីមជ្ឈត្តការទាំងពីរមិនឯកភាពគ្នាលើការតែងតាំងសមាស

⁵⁶ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ២៤។

⁵⁷ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ២៥។

⁵⁸ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ២៤។

⁵⁹ ដូចមុន។

⁶⁰ ដូចមុន ប្រការ២៥.២។

ភាពរបស់មជ្ឈត្តការទីបី ក្នុងរយៈពេល៣០ (សាមសិប) ថ្ងៃក្រោយពីថ្ងៃដែលត្រូវបានជ្រើសរើសរួចមកតុលាការ ឬ ម.ជ.ម ត្រូវជ្រើសតាំងមជ្ឈត្តការទីបី តាមសំណើរបស់គូភាគី។⁶¹

ខ.លក្ខណៈសម្បត្តិរបស់មជ្ឈត្តការ

លក្ខណៈសម្បត្តិរបស់មជ្ឈត្តការត្រូវបានកំណត់ដោយមជ្ឈមណ្ឌលជាតិនៃមជ្ឈត្តការពាណិជ្ជកម្ម ដោយ មានការធ្វើសេចក្តីប្រកាសជាសាធារណៈ នូវបញ្ជីឈ្មោះមជ្ឈត្តការជារៀងរាល់ឆ្នាំ។⁶² ក្នុងច្បាប់ស្តីពីមជ្ឈត្តការផ្នែក ពាណិជ្ជកម្មបានចែងថារូបវន្តបុគ្គលដែលមានសញ្ជាតិខ្មែរ ឬបរទេសដែលជាមជ្ឈត្តការក្នុងបញ្ជីនៅ ម.ជ.ម ប៉ុន្តែ គេសង្កេតឃើញថាបញ្ជីនេះមិនមានលក្ខណៈដាច់ខាតនោះទេពោលគឺ គូភាគីអាចជ្រើសរើសមជ្ឈត្តការក្រៅ ពីបញ្ជីដែលបានផ្តល់ឲ្យផងដែរ។⁶³

ដើម្បីក្លាយជាមជ្ឈត្តការដែលបានចុះបញ្ជីនៅមជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម (សមាជិក មជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម) រូបវន្តបុគ្គលដែលមានសញ្ជាតិខ្មែរ ឬបរទេសត្រូវ តែឆ្លងកាត់ការបណ្តុះបណ្តាលទាំង៣ កម្រិតរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មជាមុនសិន។ យ៉ាងណាមិញមុននឹងអាចចូលរួមក្នុងវគ្គបណ្តុះបណ្តាលទាំង៣កម្រិតនេះ បេក្ខជនត្រូវគោរពតាមលក្ខខណ្ឌមួយ ចំនួនផងដែរ ដែលកម្រិតនីមួយៗមានការកំណត់ផ្សេងៗគ្នា។ ដើម្បីអាចចូលរួមក្នុងវគ្គបណ្តុះបណ្តាលកម្រិត បឋមបានអ្នកចូលរួមត្រូវមានអាយុចាប់ពី២០ឆ្នាំឡើង និងជានិស្សិតនៅក្នុងមហាវិទ្យាល័យណាមួយក្នុង ព្រះរាជាណាចក្រកម្ពុជា ឬនៅបរទេស ឬមានបរិញ្ញាបត្រជំនាញផ្សេងៗ នៅក្នុងមហាវិទ្យាល័យណាមួយក្នុង ព្រះរាជាណាចក្រកម្ពុជា។ កាលណាបើបេក្ខជនបានទទួលជោគជ័យក្នុងវគ្គបណ្តុះបណ្តាលកម្រិតបឋមនោះដែល រួមមានការវាយតម្លៃដោយវិញ្ញាសាសរសេរ និងការចូលរួមនៅក្នុងថ្នាក់រៀន បេក្ខជននោះនឹងក្លាយជាសមាជិក គាំទ្ររបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម។ បន្ទាប់ពីការទទួលបានជោគជ័យក្នុងវគ្គបណ្តុះបណ្តាល កម្រិតបឋមបេក្ខជនអាចបន្តចូលទៅកាន់វគ្គបណ្តុះបណ្តាលកម្រិតមធ្យមបាន លុះត្រាណាតែបេក្ខជននោះមាន អាយុចាប់ពី៣០ឆ្នាំឡើង និងមានបរិញ្ញាបត្រជំនាញផ្សេងៗនៅក្នុងមហាវិទ្យាល័យណាមួយក្នុងព្រះរាជាណាចក្រ កម្ពុជា ឬបរទេស។⁶⁴

ក្រោយពីបញ្ចប់នូវវគ្គបណ្តុះបណ្តាលទាំង៣កម្រិតខាងលើ បេក្ខជនត្រូវជាប់នូវការប្រឡងចុះបញ្ជីសមាជិក ជាមជ្ឈត្តការដែលបានរៀបចំឡើងដោយមជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម មួយជំហានទៀតទើប

⁶¹ មេធាវី អ៊ឹម អូស្ទ័រមីល្ល័រ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ១៨១។

⁶² ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា១១។

⁶³ ដូចមុន។

⁶⁴ ឯកសារស្តីពី វគ្គបណ្តុះបណ្តាលមជ្ឈត្តការពាណិជ្ជកម្ម ជំនាន់ទី២ ចំណុចលក្ខខណ្ឌក្នុងការចូលរួម។

អាចដាក់ពាក្យសុំចុះបញ្ជីសមាជិកជាមជ្ឈត្តការនៅមជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មបាន។ មិនតែប៉ុណ្ណោះរូបវន្តបុគ្គលដែលមានសញ្ជាតិខ្មែរ ឬបរទេសដែលមកដាក់ពាក្យសុំចុះបញ្ជីសមាជិកជាមជ្ឈត្តការនៅមជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម ត្រូវភ្ជាប់មកជាមួយនឹងលិខិតមួយច្បាប់ដែលអះអាងថាខ្លួនមិនមែនជាមន្ត្រីរាជការ ឬស្ថិតនៅក្នុងឋានានុក្រមជាមន្ត្រីនៃស្ថាប័ននីតិប្រតិបត្តិ នីតិបញ្ញត្តិ ឬនីតិកុលាការឡើយ ព្រោះមជ្ឈត្តការមិនតម្រូវបុគ្គលនោះជាមន្ត្រីនៃស្ថាប័នទាំងនេះទេ។ ក្រៅពីឋានានុក្រមជាមន្ត្រីនៃស្ថាប័នទាំងនេះ បេក្ខជនត្រូវបង្ហាញថាខ្លួនមិនធ្លាប់មានប្រវត្តិក្ស័យធនណាមួយពីមុនទៀតផង។ បន្ទាប់ពីបញ្ចប់នូវដំណាក់កាលទាំងអស់នេះគណៈកម្មការសមាជិកភាពនឹងធ្វើការពិនិត្យ រួចផុលយោបល់ជូនទៅក្រុមប្រឹក្សាប្រតិបត្តិមជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មដើម្បីធ្វើការសម្រេចអនុញ្ញាតឲ្យចុះបញ្ជី ដើម្បីក្លាយខ្លួនជាសមាជិកមជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម។⁶⁵

ក្នុងករណីដែលពុំមានលក្ខណៈសម្បត្តិដូចខាងលើទេរូបវន្តបុគ្គលដែលមានសញ្ជាតិខ្មែរ ឬបរទេសត្រូវតែជាសមាជិកនៃស្ថាប័នវិជ្ជាជីវៈផ្នែកមជ្ឈត្តការពាណិជ្ជកម្ម ដែលបានទទួលស្គាល់ដោយ មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម និងជាមជ្ឈត្តការដែលបានសរសេរសេចក្តីបង្គាប់មជ្ឈត្តការផ្នែកពាណិជ្ជកម្មចំនួនយ៉ាងតិច៣ ក្នុងពេលដែលបុគ្គលនោះធ្វើជាមជ្ឈត្តការ។ បន្ទាប់ពីបំពេញគ្រប់លក្ខណៈសម្បត្តិដែលរៀបរាប់ខាងលើរូបវន្តបុគ្គលដែលមានសញ្ជាតិខ្មែរ ឬបរទេសអាចអនុវត្តតួនាទីជាមជ្ឈត្តការដោយពេញលេញ និងគ្រប់ដំណើរការមជ្ឈត្តការទាំងអស់។⁶⁶ ម្យ៉ាងវិញទៀត ក្នុងការអនុវត្តតួនាទីជាមជ្ឈត្តការ គឺត្រូវតែប្រកាន់ខ្ជាប់នូវឯករាជ្យភាព និងអព្យាក្រឹត្យភាពពោលគឺមិនត្រូវគាំទ្រ ឬធ្វើជាទីប្រឹក្សារបស់ភាគីណាមួយឡើយ។⁶⁷ ក្រមសីលធម៌វិជ្ជាជីវៈមជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម គឺជាប្រការចាំបាច់ដែលតម្រូវឲ្យមជ្ឈត្តការដែលបំពេញតួនាទីត្រូវប្រកាន់ខ្ជាប់ផងដែរ។⁶⁸

⁶⁵ ឯកសារស្តីពី វគ្គបណ្តុះបណ្តាលមជ្ឈត្តការពាណិជ្ជកម្ម ជំនាន់ទី២ ចំណុចលក្ខខណ្ឌក្នុងការចូលរួម។

⁶⁶ ឯកសារស្តីពី វគ្គបណ្តុះបណ្តាលមជ្ឈត្តការពាណិជ្ជកម្ម ជំនាន់ទី២ ចំណុចអត្ថប្រយោជន៍ដែលទទួលបានពីកម្មវិធីបណ្តុះបណ្តាល។

⁶⁷ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ២៧.១។

⁶⁸ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ២៧.៣។

៣.១.២ ការជំទាស់ទៅនឹងមជ្ឈត្តករ

នៅក្នុងការជំទាស់ទៅនឹងសមាសភាពរបស់មជ្ឈត្តករគឺ ទាមទារឲ្យមាននូវហេតុផលសមស្របជាមួយ នឹងនីតិវិធីច្បាស់លាស់ផងដែរ។ មជ្ឈត្តករត្រូវបានជំទាស់លុះត្រាណាតែមានកាលៈទេសៈណាមួយបង្កឲ្យមាន ការសង្ស័យទៅនឹងឯករាជ្យភាព ឬអព្យាក្រឹត្យភាពរបស់មជ្ឈត្តករ ដោយមានភ្ជាប់មកនូវហេតុផលសមស្រប។⁶⁹

ចំណុចសំខាន់របស់មជ្ឈត្តករដែលមិនអាចខ្វះបាននោះគឺត្រូវតែមានឯករាជ្យភាព និងអព្យាក្រឹត្យភាព ដូចនេះកាលណាបើបង្ហាញឲ្យឃើញនូវចំណុចខ្វះខាតទាំងនេះ គូភាគីអាចធ្វើការប្តឹងទាស់បាន ជៀសវាងការមិន មានទំនុកចិត្តលើសេចក្តីសម្រេចចុងក្រោយលើវិវាទរបស់ខ្លួន។ គួរបញ្ជាក់ថាឯករាជ្យភាព និងអព្យាក្រឹត្យភាព សំដៅដល់ការមិនលម្អៀងរបស់មជ្ឈត្តករ ទៅកាន់ភាគីវិវាទណាមួយក្នុងដំណើរការមជ្ឈត្តការ។ ម៉្យាងវិញទៀត មជ្ឈត្តករក៏អាចនឹងជំទាស់ផងដែរ ប្រសិនបើលក្ខណៈសម្បត្តិរបស់មជ្ឈត្តករនោះពុំមានលក្ខណៈសម្បត្តិគ្រប់គ្រាន់ ដែលគូភាគីវិវាទបានព្រមព្រៀង⁷⁰ ពោលគឺលក្ខណៈសម្បត្តិដែលត្រូវចូលខ្លួនមកដោះស្រាយវិវាទជូនគូភាគីគួរតែ សមស្រប ឬដូចទៅនឹងលក្ខណៈសម្បត្តិដែលគូភាគីវិវាទបានព្រមព្រៀងក្នុងការជ្រើសរើសមជ្ឈត្តករសម្រាប់ ដោះស្រាយវិវាទរបស់ខ្លួន។ គួរបញ្ជាក់ផងដែរថា គូភាគីវិវាទអាចធ្វើការជំទាស់បានតែទៅលើមជ្ឈត្តកររូបណា ដែលខ្លួនបានតែងតាំង ឬបានចូលរួមក្នុងការតែងតាំងប៉ុណ្ណោះ។⁷¹ ហើយការជំទាស់ទៅនឹងមជ្ឈត្តករនេះបាន លុះត្រាណាតែគូភាគីបានដឹងពីមូលហេតុក្នុងការប្តឹងទាស់ដែលបានរៀបរាប់ខាងលើ ក្រោយពីការតែងតាំង ប៉ុណ្ណោះ។⁷²

ប្រសិនបើគូភាគីវិវាទមានបំណងក្នុងការជំទាស់នឹងមជ្ឈត្តករ ជាដំបូងគូភាគីវិវាទដែលមានបំណងជំទាស់ ត្រូវសរសេរជាលាយលក្ខណ៍អក្សរក្នុងរយៈពេល១៥ ថ្ងៃទៅកាន់វេទិកាមជ្ឈត្តការ ភាគីម្ខាងទៀត និងអគ្គលេខាធិការ ដ្ឋានដោយភ្ជាប់នូវមូលហេតុដែលនាំឲ្យមានជំទាស់នេះ។⁷³ បន្ទាប់មកវេទិកាមជ្ឈត្តការនឹងពិចារណាហើយសម្រេច ថាត្រូវយល់ស្របតាមការជំទាស់ឬយ៉ាងណា។ ភាគីប្តឹងទាស់អាចធ្វើការប្តឹងបន្តលើសេចក្តីសម្រេចរបស់វេទិកា មជ្ឈត្តការនោះក្នុងរយៈពេល៣០ ថ្ងៃ បន្ទាប់ពីទទួលបានសេចក្តីសម្រេចរបស់វេទិកាមជ្ឈត្តការ ទៅកាន់តុលាការ ឬម.ជ.ម⁷⁴ ប្រសិនបើវេទិកាមជ្ឈត្តការមិនយល់ស្រប ក្នុងការប្តឹងទាស់ទៅកាន់មជ្ឈត្តករនោះទេ។

⁶⁹ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២០។

⁷⁰ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២០.២។

⁷¹ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២០.២។

⁷² ដូចមុន។

⁷³ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២១។

⁷⁴ ដូចមុន។

៣.១.៣ ការជំនួសមជ្ឈត្តការ

នៅក្នុងការជំនួសមជ្ឈត្តការក៏ដូចគ្នាទៅនឹងការជំទាស់ទៅនឹងមជ្ឈត្តការផងដែរ គឺទាមទារឲ្យមាននូវ ហេតុផល ឬមូលហេតុសមរម្យ រួមជាមួយនឹងកាលៈទេសៈសមស្របមួយ និងនីតិវិធីច្បាស់លាស់។ ករណីដែល មជ្ឈត្តការអាចត្រូវបានដាក់ជំនួស លុះត្រាតែតាមមជ្ឈត្តការណាម្នាក់បានទទួលមរណភាព ឬដកខ្លួនចេញពីតំណែង ឬលាលែងចេញពីតំណែង ឬមជ្ឈត្តការណាម្នាក់បានបញ្ចប់នូវអាណត្តិរបស់ខ្លួន ដោយមូលហេតុសមស្របណាមួយ ដែលស្របតាមវិធានស្តីពីមជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មព្រះរាជាណាចក្រកម្ពុជា។⁷⁵ មួយវិញទៀតតាមមជ្ឈត្តការក៏ត្រូវបានជំនួសផងដែរ ក្នុងករណីដែលមជ្ឈត្តការនោះត្រូវបានប្តឹងជំទាស់ហើយការជំទាស់ នោះត្រូវបានគណៈកម្មាធិការតែងតាំងធ្វើការយល់ស្រប។⁷⁶ ចំណែកឯការតែងតាំងមជ្ឈត្តការជំនួស នឹងត្រូវបាន ធ្វើឡើងដោយភាគីរវាង ឬដោយមជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម។

ចំពោះការតែងតាំងមជ្ឈត្តការជំនួសដោយភាគីរវាង គឺត្រូវធ្វើឡើងស្របតាមនីតិវិធីនៃការតែងតាំង មជ្ឈត្តការ⁷⁷ ក្នុងអំឡុងពេល១៥ ថ្ងៃប្រតិទិន បន្ទាប់ពីភាគីរវាងដែលត្រូវតែងតាំងមជ្ឈត្តការជំនួស បានទទួលនូវ សេចក្តីជូនដំណឹងអំពីការដាក់មជ្ឈត្តការជំនួស។⁷⁸ ចំណែកឯចំពោះការតែងតាំងមជ្ឈត្តការជំនួសដោយ ម.ជ.ម គឺ ត្រូវធ្វើឡើងតាមការស្នើបស់គូភាគីរវាងទៅកាន់អគ្គលេខាធិការដ្ឋាន។

៣.១.៤ ការជំទាស់ទៅនឹងយុត្តាធិការរបស់វេទិកាមជ្ឈត្តការ

បើមានកិច្ចព្រមព្រៀងដែលមានសុពលភាព តុលាការត្រូវបញ្ជូនសំណុំរឿងក្តីទៅមជ្ឈត្តការ⁷⁹ ប៉ុន្តែភាគី ទាំងអស់អាចជំទាស់នឹងយុត្តាធិការរបស់មជ្ឈត្តការក្នុងការជំនុំរឿងក្តីនោះមួយផ្នែក ឬទាំងស្រុង។ វេទិកាមជ្ឈត្តការ មានអំណាចក្នុងការសម្រេចយុត្តាធិការរបស់ខ្លួន រួមទាំងការជំទាស់នានា ដែលពាក់ព័ន្ធទៅនឹងអត្ថិភាព សុពលភាព ឬវិសាលភាពអនុវត្តនៃកិច្ចសន្យាមជ្ឈត្តការ។⁸⁰

⁷⁵ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ ៣០.១។

⁷⁶ ដូចមុន ប្រការ ២៨.៥។

⁷⁷ ដូចមុន ប្រការ ១០.២។

⁷⁸ ដូចមុន ប្រការ ៣០.២។

⁷⁹ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា៨។

⁸⁰ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ ៣៤.២។

ភាគីដែលជំទាស់ត្រូវលើកឡើងពីបញ្ហាក្នុងអំឡុងពេល ឬមុនកាលបរិច្ឆេទកំណត់សម្រាប់ការដាក់ពាក្យ សេចក្តីជូនដំណឹងអំពីការឆ្លើយតបរបស់ខ្លួន។ បន្ទាប់មកសេចក្តីសម្រេចរបស់វេទិកាមជ្ឈត្តការពីយុត្តាធិការអាច ប្តឹងបន្តទៅកាន់តុលាការក្នុងរយៈពេល៣០ ថ្ងៃ ក្រោយពេលវេទិកាមជ្ឈត្តការចេញសេចក្តីសម្រេច។⁸¹

៣.២. ដំណើរការមូលសវនាការ

ក្រោយពេលមជ្ឈត្តការត្រូវបានជ្រើសរើសរួចហើយ យុត្តាធិការត្រូវបានកំណត់រួចភាគីវាទមានបញ្ហា សំខាន់ៗជាច្រើនដែលត្រូវដោះស្រាយ ហើយបញ្ហានេះជាទូទៅ ត្រូវបញ្ចប់ក្នុងកិច្ចពិភាក្សាមូលសវនាការដែលនីតិវិធី ទីតាំង ការបង្ហាញសក្ខីកម្ម និងបញ្ហាផ្សេងៗទៀតនឹងត្រូវបានសម្រេច ប្រសិនបើខ្វែងស្តីពីមជ្ឈត្តាក្នុងកិច្ចសន្យា មិនបានចែង ឬចែងមិនច្បាស់លាស់ពីបញ្ហាទាំងនេះ។

៣.២.១ វិធានស្តីពីនីតិវិធី

មជ្ឈមណ្ឌលមជ្ឈត្តការជាច្រើនបានបង្កើតវិធាននីតិវិធីផ្សេងៗគ្នា ហើយជាទូទៅគូភាគីវាទតែងអនុម័ត យករបស់វិធានមជ្ឈមណ្ឌលមកប្រើប្រាស់ ប៉ុន្តែគូភាគីវាទក៏អាចកំណត់វិធានការគ្រប់គ្រងនីតិវិធីរបស់ខ្លួនបានផង ដែរ។⁸² ករណីគ្មានវិធានស្តីពីនីតិវិធីដែលគូភាគីបានព្រមព្រៀង នោះវេទិកាមជ្ឈត្តការត្រូវដឹកនាំដំណើរការមជ្ឈត្តការ ទៅតាមរបៀបមួយដែលខ្លួនយល់ថាត្រឹមត្រូវ។⁸³

៣.២.២ ទឹកនៃមជ្ឈត្តការ

ការកំណត់យកទឹកនៃឈាមមួយសម្រាប់ដំណើរការមជ្ឈត្តការលើវិវាទរបស់ខ្លួនគូភាគីវាទ អាចធ្វើ ការជ្រើសរើសតាមការព្រមព្រៀងរបស់ខ្លួនបាន។⁸⁴ ក្នុងករណីដែលមិនបានព្រមព្រៀងគ្នាបើរឿងនេះទឹកនៃ មជ្ឈត្តការត្រូវកំណត់ដោយវេទិកាមជ្ឈត្តការ ដោយពិចារណាអំពីកាលៈទេសៈនៃរឿងក្តី ហើយត្រូវមានការឯកភាព ពីគូភាគី ឬមានការព្រមព្រៀងផ្សេងពីនេះ។⁸⁵ ជាទូទៅ ទឹកនៃមជ្ឈត្តការនៃមជ្ឈត្តការផ្នែកពាណិជ្ជកម្មទាំងអស់ ដែលធ្វើឡើងក្រោមវិធាននេះ គឺត្រូវធ្វើនៅរាជធានីភ្នំពេញ ព្រះរាជាណាចក្រកម្ពុជា លើកលែងតែមានករណីដូច បានរៀបរាប់ខាងលើ។⁸⁶

⁸¹ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២៤។

⁸² ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២៧។

⁸³ ដូចមុន។

⁸⁴ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២៨.១។

⁸⁵ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា២៨.១។

⁸⁶ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២៨ មីនា ២០២១ ប្រការ៣១។

៣.២.៣ ភាសាផ្លូវការក្នុងដំណើរការមជ្ឈត្តការ

ភាសាដែលប្រើប្រាស់ក្នុងដំណើរការមជ្ឈត្តការ ក៏មិនខុសគ្នាពីការជ្រើសរើសទីកន្លែង គឺគួរភាគីរវាងមានសិទ្ធិសេរីភាពក្នុងការកំណត់។ ក្នុងច្បាប់របស់ប្រទេសកម្ពុជា ភាសាដែលត្រូវយកមកប្រើប្រាស់ក្នុងដំណើរការមជ្ឈត្តការត្រូវបានកំណត់ដោយភាគីរវាង ដោយភាគីរវាងអាចព្រមព្រៀងលើភាសាណាមួយ ឬលើសពីមួយសម្រាប់វេទិកាមជ្ឈត្តការរបស់ខ្លួន។⁸⁷ ប្រសិនបើគួរភាគីមិនបានព្រមព្រៀងគ្នា ឬពុំអាចធ្វើការព្រមព្រៀងគ្នាលើភាសាដែលត្រូវប្រើក្នុងវេទិកាមជ្ឈត្តការបានទេ វេទិកាមជ្ឈត្តការអាចកំណត់យកភាសាមួយ ឬលើសពីមួយសម្រាប់ប្រើប្រាស់ក្នុងវេទិកាមជ្ឈត្តការតាមរយៈការពិចារណាទៅលើកាលៈទេសៈនានាដែលពាក់ព័ន្ធនឹងរវាង ព្រមទាំងរួមបញ្ចូលនូវភាសាក្នុងកិច្ចសន្យាផងដែរ។⁸⁸

ចំណុចពិសេសមួយដែលគួរឲ្យកត់សម្គាល់ សម្រាប់ភាសាក្នុងវេទិកាមជ្ឈត្តការនេះគឺ ភាសានៃមជ្ឈត្តវិនិច្ឆ័យឬសេចក្តីបង្គាប់ដែលចេញដោយមជ្ឈត្តការត្រូវតែជាភាសាខ្មែរ ឬភាសាអង់គ្លេស បន្ទាប់ពីមានការពិភាក្សាជាមួយគូភាគីរវាងទូចទោះបីជាភាសានៃដំណើរការមជ្ឈត្តការដែលបានជ្រើសរើសដោយភាគីរវាង ឬតាមការកំណត់របស់វេទិកាមជ្ឈត្តការមិនមែនជាភាសាខ្មែរ ឬភាសាអង់គ្លេសក៏ដោយ។⁸⁹

៣.២.៤ វិធានការបណ្តោះអាសន្ន

វិធានការបណ្តោះអាសន្នពិតជាមានសារៈសំខាន់ណាស់សម្រាប់វេទិកាមជ្ឈត្តការ។ នៅក្នុងស្ថានភាពមួយចំនួនភស្តុតាងសំខាន់ៗ អាចទទួលរងនូវការខូចខាត ឬមានការបំផ្លាញ ដរាបណាគ្មានការធានាសុវត្ថិភាពយ៉ាងត្រឹមត្រូវដោយតតិយជន ឬក៏ប្រហែលភាគីម្ខាងអាចនឹងត្រូវឲ្យភាគីម្ខាងទៀតបញ្ឈប់សកម្មភាពមួយចំនួនភ្លាមៗ។ ស្រដៀងគ្នាទៅនឹងវិធានរបស់មជ្ឈមណ្ឌលមជ្ឈត្តការភាគច្រើនផ្សេងទៀតដែរ ច្បាប់ស្តីពីមជ្ឈត្តការផ្នែកពាណិជ្ជកម្មផ្តល់ឲ្យមជ្ឈត្តការនូវសិទ្ធិអំណាចក្នុងការចេញវិធានការបណ្តោះអាសន្នទាំងនេះ។⁹⁰ វេទិកាមជ្ឈត្តការក៏អាចស្នើឲ្យភាគីម្ខាងផ្តល់នូវប្រាក់ធានាសមស្រប ទាក់ទងនឹងវិធានការទាំងនេះផងដែរ។⁹¹

ភាគីនីមួយៗក៏អាចស្វែងរកការចេញដីកាសម្រេចជាបណ្តោះអាសន្នពីតុលាការកម្ពុជាផងដែរ។ យោងតាមច្បាប់ស្តីពីមជ្ឈត្តការផ្នែកពាណិជ្ជកម្មត្រង់ចំណុចនេះនៅមុនពេល ឬក្នុងពេលកំពុងដំណើរការមជ្ឈត្តការ ការធ្វើសំណូមពររបស់ភាគីរវាងមួយទៅតុលាការឲ្យផ្តល់វិធានការបណ្តោះអាសន្នដើម្បីការពារ និងការផ្តល់នូវវិធាន

⁸⁷ ដូចមុន ប្រការ៣៣.១។

⁸⁸ ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី១៦ ខែមីនា ឆ្នាំ២០០៩ មាត្រា៣០.២។

⁸⁹ វិធានស្តីពីមជ្ឈត្តការពាណិជ្ជកម្មរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ចុះថ្ងៃទី២២ មីនា ២០២១ ប្រការ ៣៣.៣។

⁹⁰ មេធាវី អ៊ឹម អូស្ទ័រមីល្លើរ, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” ឆ្នាំ២០១០ ទំព័រ១៨៥។

⁹¹ ដូចមុន។

នោះដោយតុលាការពុំមានវិសមិតភាពជាមួយកិច្ចព្រមព្រៀងផ្សេងៗទៀត។ ខចែងនេះអាចជាបញ្ហាដ៏មានសក្តានុពល សម្រាប់ភាគីបរទេស ដែលមានបំណងចង់គេចពីប្រព័ន្ធតុលាការក្នុងស្រុក។ វិធីម្យ៉ាងក្នុងការគេចពីប្រព័ន្ធតុលាការនេះគឺត្រូវដាក់លក្ខខណ្ឌសមស្របទៅក្នុងខចែងស្តីពីមជ្ឈត្តការ ដែលរារាំងភាគីណាមួយមិនឲ្យប្តឹងទៅតុលាការដើម្បីស្នើសុំវិធានការបណ្តោះអាសន្ន។⁹²

៣.៣. សវនាការមជ្ឈត្តការ

ដំណើរការមជ្ឈត្តការតម្រូវឲ្យមានសវនាការមួយដែលស្រដៀងគ្នា នឹងដំណើរការជំនុំជម្រះក្នុងតុលាការប្រព័ន្ធច្បាប់កុម្មុយនីស្ត (Common Law) ដែលតម្រូវឲ្យគូភាគីធ្វើសេចក្តីថ្លែងបើកដោយបញ្ជាក់ពីអង្គហេតុ និងអង្គច្បាប់។ បន្ទាប់មកភាគីប្តឹងធ្វើការបង្ហាញសាក្សី និងឯកសារជាភស្តុតាងរបស់ខ្លួន។ សាក្សីត្រូវធ្វើការស្បថស្បែរដូចនឹងដំណើរការកាត់ក្តីនៅតុលាការដែរ។ វេទិកាមជ្ឈត្តការនឹងសម្រេចថា តើសាក្សីដែលមិនមែនជាភាគីវិវាទអាចមានវត្តមាននៅក្នុងពេលធ្វើមជ្ឈត្តការឬទេ។ ភាគីប្តឹង ឬមេធាវីរបស់ខ្លួននឹងសួរសំណួរដល់សាក្សី ដែលមានវត្តមានដោយផ្ទាល់នៅចំពោះមុខវេទិកាមជ្ឈត្តការ។ ពេលខ្លះវេទិកាមជ្ឈត្តការនឹងសួរសំណួរបន្ថែម ស្រដៀងទៅនឹងចៅក្រមដែរ។ ភាគីឆ្លើយតប ក៏មានសិទ្ធិលើកជាសំណួរដើម្បីសួរទៅកាន់សាក្សីរបស់ភាគីប្តឹងដែរ។

ក្រោយពេលភាគីប្តឹងបានបង្ហាញនូវភស្តុតាងទាំងអស់របស់ខ្លួនរួច ភាគីឆ្លើយតបនឹងមានឱកាសបង្ហាញសាក្សី និងឯកសារជាភស្តុតាងរបស់ខ្លួនវិញម្តង។ ជាថ្មីម្តងទៀតវេទិកាមជ្ឈត្តការ និងភាគីប្តឹងក៏អាចសួរសំណួរទៅសាក្សីទាំងនោះបានដែរ។ បន្ទាប់មក គូភាគីនឹងផ្លាស់ប្តូរវេនគ្នាធ្វើសេចក្តីសន្និដ្ឋានបញ្ចប់ ហើយបន្ទាប់ពីនោះមកវេទិកាមជ្ឈត្តការនឹងពិភាក្សាដើម្បីសម្រេចរឿងក្តីនេះ។ សវនាការមជ្ឈត្តការមិនមានលក្ខណៈផ្លូវការដូចដំណើរការកាត់ក្តីនៅតុលាការឡើយ ចំពោះបញ្ហានីតិវិធី ឬបញ្ហាភស្តុតាងមានភាពទន់ភ្លន់ជាងនៅតុលាការ។ បើគូភាគីយល់ព្រមពួកគេមិនចាំបាច់ធ្វើសវនាការផ្ទាល់មាត់នោះទេ។ គូភាគីអាចជ្រើសរើសធ្វើត្រឹមតែបង្ហាញភស្តុតាងជាឯកសារ និងសេចក្តីសន្និដ្ឋានជាលាយលក្ខណ៍អក្សរដាក់ជូនវេទិកាមជ្ឈត្តការដើម្បីពិចារណាក៏បាន។

៣.៤ ការចេញសេចក្តីសម្រេច ឬមជ្ឈត្តវិនិច្ឆ័យ

សេចក្តីសម្រេចរបស់មជ្ឈត្តការ ត្រូវធ្វើលើសមត្ថកិច្ចរបស់ខ្លួនដោយគូភាគីព្រមព្រៀងប្រគល់ឲ្យមជ្ឈត្តការ។ ដូចនេះហើយសេចក្តីសម្រេចរបស់មជ្ឈត្តការ ឬដែលហៅតាមពាក្យបច្ចេកទេសថាមជ្ឈត្តវិនិច្ឆ័យនោះចងភ្ជាប់កាតព្វកិច្ចគូភាគី ហើយគូភាគីត្រូវអនុវត្តតាមមជ្ឈត្តវិនិច្ឆ័យនេះ។ យោងតាមច្បាប់ស្តីពីមជ្ឈត្តការផ្នែកពាណិជ្ជកម្ម គូភាគីវិវាទអាចជ្រើសរើសច្បាប់ណាមួយនៃយុត្តាធិការមកអនុវត្តក៏បាន ក្នុងករណីដែលគ្មានបញ្ញត្តិស្តីពីជម្រើសនៃច្បាប់ទេ វេទិកាមជ្ឈត្តការមានសេរីភាពក្នុងការជ្រើសរើសច្បាប់ណាមួយ ដែលខ្លួនយល់ថាសមស្របមកអនុវត្ត។

⁹² លឹម ធីតារត្នី, “មជ្ឈត្តការពាណិជ្ជកម្មនៅកម្ពុជា” ឆ្នាំ២០២០ ទំព័រ៣០។

តួយ៉ាងច្បាប់ស្តីពីមជ្ឈត្តការផ្នែកពាណិជ្ជកម្មបានបញ្ជាក់ផងដែរថា មជ្ឈត្តវិនិច្ឆ័យទោះជាបានធ្វើនៅប្រទេសណាក៏ដោយត្រូវបានគេទទួលស្គាល់ថាជាកាតព្វកិច្ចផងដែរ។

ក្នុងច្បាប់ស្តីពីការយល់ព្រម និងការអនុវត្តអនុសញ្ញាអង្គការសហប្រជាជាតិចែងអំពីការទទួលស្គាល់ និងការប្រតិបត្តិការសេចក្តីសម្រេចមជ្ឈត្តការបរទេស បានឲ្យនិយមន័យមជ្ឈត្តវិនិច្ឆ័យថាជាសេចក្តីសម្រេចនៃអង្គាកណ្តាលណាមួយ ទោះមានការគ្រប់គ្រងដោយស្ថាប័នមជ្ឈត្តការអចិន្ត្រៃយ៍ ឬមិនអចិន្ត្រៃយ៍ក្តី។^{៩៣} ជាទូទៅ មជ្ឈត្តវិនិច្ឆ័យត្រូវធ្វើឡើងដោយលាយលក្ខណ៍អក្សរ និងត្រូវចែងពីមូលហេតុដែលនាំឲ្យចេញមជ្ឈត្តវិនិច្ឆ័យនោះ ព្រមទាំងកាលបរិច្ឆេទ ទីកន្លែងរបស់មជ្ឈត្តការ និងមានការចុះហត្ថលេខាពីមជ្ឈត្តការផងដែរ។^{៩៤} វេទិកាមជ្ឈត្តការត្រូវតែចែងពីមូលហេតុដែលនាំឲ្យចេញសេចក្តីសម្រេចនោះ លើកលែងតែគូភាគីបានព្រមព្រៀងគ្នាផ្សេងពីនេះ ឬប្រសិនបើដំណោះស្រាយ ត្រូវធ្វើឡើងក្នុងទម្រង់ជាសេចក្តីសម្រេចមជ្ឈត្តវិនិច្ឆ័យតាមលក្ខខណ្ឌព្រមព្រៀងគ្នា។ សេចក្តីសម្រេចត្រូវតែបញ្ជាក់ផងដែរ ពីការបែងចែកការចំណាយរបស់មជ្ឈត្តការក្នុងចំណោមភាគីទាំងនោះ។ ភាគច្រើនភាគីឯកភាពឲ្យមានការបែងចែកចំណាយ មុនពេលចាប់ដំណើរការមជ្ឈត្តការ។

៣.៥ ការប្តឹងទាស់ទៅនឹងមជ្ឈត្តវិនិច្ឆ័យ

យោងតាមច្បាប់ស្តីពីមជ្ឈត្តការពាណិជ្ជកម្ម និងច្បាប់ស្តីពីមជ្ឈត្តការអន្តរជាតិជាច្រើន មជ្ឈត្តវិនិច្ឆ័យមិនអាចប្តឹងទាស់បានទេ លើកលែងតែមានកាលៈទេសៈដែលរឹតត្បិតបំផុត។ ការអនុញ្ញាតឲ្យភាគីម្ខាងធ្វើការប្តឹងទាស់នឹងមជ្ឈត្តវិនិច្ឆ័យ នឹងធ្វើឲ្យបាត់បង់នូវអត្ថប្រយោជន៍របស់មជ្ឈត្តការដ៏សំខាន់មួយ គឺលទ្ធភាពក្នុងការផ្តល់នូវដំណោះស្រាយវិវាទយ៉ាងឆាប់រហ័ស ប្រសិទ្ធភាព និងប្រកបដោយវិជ្ជាជីវៈ។ គូភាគីនឹងបាត់បង់ទំនុកចិត្តមកកាន់មជ្ឈត្តការ នៅពេលដែលមជ្ឈត្តវិនិច្ឆ័យអាចប្តឹងទាស់ទៅតុលាការដោយងាយស្រួលបាននោះ។

ច្បាប់ស្តីពីមជ្ឈត្តការពាណិជ្ជកម្មចែងពីមូលហេតុតិចតួចបំផុត ក្នុងការលុបចោល(ធ្វើមោឃភាព) នូវមជ្ឈត្តវិនិច្ឆ័យណាមួយ។ ក្នុងចំណោមមូលហេតុទាំងអស់ មិនតម្រូវឲ្យមានការត្រួតពិនិត្យមើលឡើងវិញអំពីលក្ខណៈសម្បត្តិនៃភស្តុតាង និងសេចក្តីសម្រេចឡើយ។ តួយ៉ាងតុលាការអាចលុបចោលនូវមជ្ឈត្តវិនិច្ឆ័យណាមួយប្រសិនបើ៖

- ភាគីមួយនៃកិច្ចព្រមព្រៀងផ្សះផ្សា...អសមត្ថភាពនៅពេលចុះកិច្ចព្រមព្រៀងនោះ ឬកិច្ចព្រមព្រៀងនោះគ្មានសុពលភាព យោងតាមច្បាប់ដែលបានគ្រប់គ្រងវា

^{៩៣} ក្នុងច្បាប់ស្តីពីការយល់ព្រម និងការអនុវត្តអនុសញ្ញាអង្គការសហប្រជាជាតិ ចែងអំពីការទទួលស្គាល់ និងការប្រតិបត្តិការសេចក្តីសម្រេចមជ្ឈត្តការបរទេស មាត្រា២ ចំណុច២។

^{៩៤} ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា៣៩ .១។

- ភាគីម្ខាងមិនទទួលបាននូវសេចក្តីជូនដំណឹងត្រឹមត្រូវអំពីការតែងតាំងមជ្ឈត្តការ ឬអំពីដំណើរការមជ្ឈត្តការនោះ ឬមិនអាចបង្ហាញពីអង្គហេតុរបស់ខ្លួនប្រកបដោយប្រសិទ្ធភាព
- មជ្ឈត្តវិនិច្ឆ័យដែលទាក់ទិននឹងវិវាទនោះ ពុំគោរពតាមលក្ខខណ្ឌនៃកិច្ចព្រមព្រៀងផ្សេងៗ
- ការបង្កើតវេទិកាមជ្ឈត្តការ ឬដំណើរការមជ្ឈត្តការ ពុំស្របតាមកិច្ចព្រមព្រៀងមជ្ឈត្តការ
- កម្មវត្ថុនៃវិវាទមិនអាចដោះស្រាយបានមជ្ឈត្តការឡើយ យោងតាមច្បាប់នៃព្រះរាជាណាចក្រកម្ពុជា
- មជ្ឈត្តការនោះផ្ទុយពីនយោបាយសាធារណៈរបស់ព្រះរាជាណាចក្រកម្ពុជា។^{៩៥}

គួរកត់សម្គាល់ផងដែរថា ការលុបចោលមជ្ឈត្តវិនិច្ឆ័យ ត្រូវដាក់ពាក្យសុំទៅតុលាការសាលាឧទ្ធរណ៍នៃព្រះរាជាណាចក្រកម្ពុជាក្នុងរយៈពេល ៣០ ថ្ងៃ ក្រោយទទួលបានលិខិតជូនដំណឹងមជ្ឈត្តវិនិច្ឆ័យនោះ។ បណ្តឹងសាទុក្ខពីសាលាឧទ្ធរណ៍ទៅតុលាការកំពូលនៃព្រះរាជាណាចក្រកម្ពុជាត្រូវធ្វើឡើងក្នុងរយៈពេល ១៥ ថ្ងៃ ក្រោយពេលសាលាឧទ្ធរណ៍ចេញសាលដីកា។^{៩៦}

ក. ការទទួលស្គាល់ និងការដាក់ឱ្យអនុវត្តមជ្ឈត្តវិនិច្ឆ័យ

ច្បាប់ស្តីពីមជ្ឈត្តការផ្នែកពាណិជ្ជកម្ម មជ្ឈត្តវិនិច្ឆ័យនៅពេលដែលចូលជាធរមានរួច គឺមានភាពដូចគ្នាទៅនឹងសាលក្រមរបស់តុលាការដែរ។ ការទទួលស្គាល់ និងការដាក់ឱ្យអនុវត្តមជ្ឈត្តវិនិច្ឆ័យ គឺជាសមត្ថកិច្ចរបស់សាលាឧទ្ធរណ៍នៃព្រះរាជាណាចក្រកម្ពុជា ^{៩៧} ចំណែកឯតុលាការកំពូលជាសាលាជំនុំជម្រះក្តីចុងក្រោយដែលមានសមត្ថកិច្ចជំនុំជម្រះបណ្តឹងជំទាស់របស់គូភាគីវិវាទ ដែលមានការកើតទុក្ខមិនសុខចិត្តនឹងសេចក្តីសម្រេចរបស់សាលាឧទ្ធរណ៍ ក្នុងរយៈពេល ១៥ ថ្ងៃ ជាការកំណត់។^{៩៨}

ពាក់ព័ន្ធនឹងបញ្ហានីតិវិធី ភាគីដែលស្វែងរកការទទួលស្គាល់ និងដាក់ឱ្យអនុវត្តត្រូវផ្តល់ទៅតុលាការនូវសំណៅដើម ឬសំណៅចម្លងដែលមានការបញ្ជាក់ត្រឹមត្រូវនៃមជ្ឈត្តវិនិច្ឆ័យ និងកិច្ចព្រមព្រៀងមជ្ឈត្តការព្រមទាំងសំណៅបកប្រែជាភាសាខ្មែរដែលមានការបញ្ជាក់ត្រឹមត្រូវ ក្នុងករណីដែលសំណៅដើមមិនមែនសរសេរជាភាសាខ្មែរ។ នេះគឺជាបញ្ហាគម្រមួយហើយក្រោយពេលដាក់ជូនត្រឹមត្រូវរួចហើយ តុលាការត្រូវទទួលស្គាល់ និងអនុវត្តមជ្ឈត្តវិនិច្ឆ័យប្រៀបដូចជាមជ្ឈត្តវិនិច្ឆ័យនោះគឺជាសាលក្រមស្ថាពរ និងអាចអនុវត្តបានដូច្នោះដែរ។ តុលាការក៏អាចបដិសេធក្នុងការអនុវត្តមជ្ឈត្តវិនិច្ឆ័យនោះបាន យោងតាមកាលៈទេសៈវិកត្តិមួយចំនួនដូចជា៖

^{៩៥} ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា៤៦។

^{៩៦} ដូចមុន មាត្រា៤៤។

^{៩៧} ដូចមុន មាត្រា៤២។

^{៩៨} ដូចមុន មាត្រា៤៣។

- ភាគីមួយនៃកិច្ចព្រមព្រៀងផ្សេងៗ...អសមត្ថភាពនៅពេលចុះកិច្ចព្រមព្រៀងនោះឬកិច្ចព្រមព្រៀងនោះគ្មានសុពលភាព យោងតាមច្បាប់ដែលបានគ្រប់គ្រងវា
- ភាគីម្ខាងមិនទទួលបាននូវសេចក្តីជូនសំណើងត្រឹមត្រូវអំពីការតែងតាំងមជ្ឈត្តការឬអំពីដំណើរការមជ្ឈត្តការនោះ ឬមិនអាចបង្ហាញពីអង្គហេតុរបស់ខ្លួនប្រកបដោយប្រសិទ្ធភាព
- មជ្ឈត្តវិនិច្ឆ័យដែលទាក់ទិននឹងវិវាទនោះ ពុំគោរពតាមលក្ខខណ្ឌនៃកិច្ចព្រមព្រៀងផ្សេងៗ
- ការបង្កើតវិវាទមជ្ឈត្តការ ឬដំណើរការមជ្ឈត្តការ ពុំស្របតាមកិច្ចព្រមព្រៀងមជ្ឈត្តការ
- កម្មវត្ថុនៃវិវាទមិនអាចដោះស្រាយបានមជ្ឈត្តការឡើយ យោងតាមច្បាប់នៃព្រះរាជាណាចក្រកម្ពុជា
- មជ្ឈត្តការនោះផ្ទុយពីនយោបាយសាធារណៈរបស់ព្រះរាជាណាចក្រកម្ពុជា។^{៩៩}

ចំណុចទាំងប្រាំដំបូងអាចត្រូវបានលើកឡើងនិងបញ្ជាក់ដោយភាគីម្ខាង រីឯចំណុចពីរចុងក្រោយអាចលើកឡើងដោយតុលាការខ្លួនឯង។ មូលហេតុក្នុងការបដិសេធការទទួលស្គាល់ ឬការអនុវត្តមជ្ឈត្តវិនិច្ឆ័យទាំងនេះ ដូចគ្នាស្ទើរតែទាំងស្រុងនឹងមូលហេតុសម្រាប់ការលុបចោលមជ្ឈត្តវិនិច្ឆ័យ។ ខ្លឹមសារនេះស្រដៀងគ្នានឹងបញ្ញត្តិដែលចែងថា តុលាការកម្ពុជាអាចបដិសេធការអនុវត្តមជ្ឈត្តវិនិច្ឆ័យផ្អែកតាមមូលហេតុទាំងនេះ ប៉ុន្តែមិនតម្រូវឲ្យត្រូវតែដូច្នេះឡើយ។

^{៩៩} ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី៦ ខែមីនា ឆ្នាំ២០០៩ មាត្រា៤៦។

សេចក្តីសន្និដ្ឋាន

តាមរយៈការសិក្សាស្រាវជ្រាវប្រធានបទស្តីពី “**ការដោះស្រាយវិវាទពាណិជ្ជកម្មក្រៅប្រព័ន្ធតុលាការ**” រួចមកបានបង្ហាញឲ្យឃើញថា យន្តការនេះគឺវិធីដោះស្រាយដែលល្អបំផុតសម្រាប់វិស័យពាណិជ្ជកម្ម។ ដោយការដោះស្រាយវិវាទក្រៅប្រព័ន្ធតុលាការមានភាពងាយស្រួល រហ័ស មិនស្មុគស្មាញ និងចំណាយតិចជាងនីតិវិធីតាមប្រព័ន្ធតុលាការ។ ការដោះស្រាយវិវាទពាណិជ្ជកម្មប្រកបដោយប្រសិទ្ធភាពខ្ពស់មានសារៈសំខាន់សម្រាប់ធ្វើឲ្យអាជីវកម្មមានទំនុកចិត្ត ក្នុងការពង្រីកប្រតិបត្តិការអាជីវកម្មរបស់ខ្លួន។

បច្ចុប្បន្ននេះការដោះស្រាយវិវាទពាណិជ្ជកម្មក្រៅប្រព័ន្ធតុលាការមានលក្ខណៈច្រើនសណ្ឋាន ហើយប្រភេទនីមួយៗសុទ្ធសឹងតែធ្វើយ៉ាងណាឲ្យគូភាគីវិវាទទទួលបាននូវលទ្ធផលគាប់ប្រសើររវាងខ្លួនៗ។ ការដោះស្រាយវិវាទពាណិជ្ជកម្មក្រៅប្រព័ន្ធតុលាការ ដែលមានលក្ខណៈពេញនិយមជាងគេនោះរួមមានការចរចា ឬការសម្របសម្រួលសន្ទនាកម្ម ឬបញ្ឈត្តកម្មជាដើម។ បន្ទាប់ពីការស្រាវជ្រាវអំពីយន្តការនៃការដោះស្រាយវិវាទពាណិជ្ជកម្មនៅកម្ពុជា យើងសង្កេតឃើញថាយន្តការនៃដំណោះស្រាយដែលបាន និងកំពុងប្រើប្រាស់នៅកម្ពុជាបច្ចុប្បន្ននេះគឺមានកម្រិតស្តង់ដារអន្តរជាតិ ព្រោះជាការអនុវត្តរាល់ដំណាក់កាលនៃការដោះស្រាយគឺមានលក្ខណៈឆ្លើយតបទៅតាមលិខិតបទដ្ឋានរួមទាំងបទដ្ឋានជាតិ និងអន្តរជាតិ។

ការចរចា ឬការសម្របសម្រួល គឺជានីតិវិធីដំបូងគេបង្អស់ដែលគូភាគីជ្រើសរើសយកប្រើ ដោយមិនមានការចូលរួមពីសំណាក់តតិយជន ឬជនដែលមានជំនាញអ្វីនោះដែរ ពោលគឺគូភាគីវិវាទអាចដំណើរការបានដោយខ្លួនឯង។ ក្នុងដំណើរការនេះភាគីនីមួយៗព្យាយាមពន្យល់ពីអ្វីដែលពួកគេចង់បាន ឬត្រូវការឲ្យភាគីម្ខាងទៀតព្រមព្រៀងដោះស្រាយវិវាទដោយវិធីដ៏ពេញចិត្តបំផុត។ ម្យ៉ាងវិញទៀត ការចរចា ជានីតិវិធីមួយដែលមានលក្ខណៈងាយស្រួល និងសាមញ្ញដែលត្រូវបានប្រើប្រាស់ ជាញឹកញយក្នុងជីវភាពរស់នៅ និងក្នុងការដោះស្រាយវិវាទផ្សេងៗផងដែរ។ ការចរចាអាចធ្វើឡើងតាមវិធីជាច្រើនយ៉ាងដូចជា ដោយផ្ទាល់មាត់ឬលាយលក្ខណ៍អក្សរ។ ការចរចាអាចធ្វើឡើងតាមបែបធម្មតា ឬមានលក្ខណៈផ្លូវការ។ លើសពីនេះទៅទៀត ច្បាប់របស់ប្រទេសកម្ពុជាគាំទ្រឲ្យមានការការចរចា ព្រោះការចរចាមានហេតុផលវិជ្ជមានជាច្រើនសម្រាប់គូភាគីជម្លោះ។

សន្ទនាកម្ម ឬការផ្សះផ្សាគឺជាការដោះស្រាយជម្លោះដោយមានជំនួយពីភាគីទីបី ដែលដាក់ឲ្យអនុវត្តវិធានជាមូលដ្ឋានមួយស្នើជូនមតិ និងស្នើឡើងនូវដំណោះស្រាយ ក៏ប៉ុន្តែមិនរហូតដល់ធ្វើសេចក្តីសម្រេចពីជម្លោះនោះទេ។ ជាទូទៅសន្ទនាកម្មកើតឡើងបន្ទាប់ពីភាគីទាំងឡាយព្យាយាមចរចារវាងពួកគេ ប៉ុន្តែមិនអាចសម្រេចរកដំណោះស្រាយណាមួយបាន។ ដូចនេះសន្ទនាកម្ម ឬការផ្សះផ្សានៅក្នុងវិវាទត្រូវតែមានការចូលរួមពីភាគីទីបីដែលជាអ្នកសម្របសម្រួល។

មជ្ឈត្តការគឺជានីតិវិធីមជ្ឈត្តការ ជាវិធីសាស្ត្រដោះស្រាយវិវាទចំបងទីបី (ការចរចា សន្ទនាកម្ម មជ្ឈត្តការ)។ ជាទូទៅមជ្ឈត្តការគឺជាវិធីដោះស្រាយវិវាទមួយដែលចង់ភ្ជាប់កាតព្វកិច្ច ហើយភាគីវិវាទត្រូវបង្ហាញ ភស្តុតាងរបស់ខ្លួន ហើយមជ្ឈត្តការជាអ្នកចេញសេចក្តីសម្រេចមួយដែលចង់ភ្ជាប់កាតព្វកិច្ចដែលត្រូវតែគោរពតាម។ ភាគីមានសិទ្ធិតិចតួចបំផុតក្នុងការប្តឹងឧបាស្រ័យ ហើយសេចក្តីសម្រេចនោះអាចដាក់ឱ្យអនុវត្តដោយតុលាការ។ តួយ៉ាងមជ្ឈត្តការមិនភ្ជាប់កាតព្វកិច្ចក៏កំពុងក្លាយជាជម្រើសដែលពេញនិយមផងដែរ។ នៅក្នុងមជ្ឈត្តការគូភាគីវិវាទមានលទ្ធភាពច្រើនក្នុងការជ្រើសរើសអ្វីដែលខ្លួនពេញចិត្តដែលបានបញ្ញត្តិក្នុងវិធានផ្សេងៗ។ លើសពីនេះទៅទៀត មជ្ឈត្តវិនិច្ឆ័យដែលចេញដោយមជ្ឈត្តករបានធ្វើសេចក្តីសម្រេចនោះ អាចយកទៅអនុវត្តជាលក្ខណៈអន្តរជាតិប្រសិនបើប្រទេសនោះជាសមាជិកនៃអនុសញ្ញាទីក្រុងញូយ៉ក១៩៥៨ ដែលបច្ចុប្បន្នមានចំនួន១៧០ប្រទេសជាសមាជិក។

សរុបមកមុននឹងឈានដល់ការដោះស្រាយតាមរយៈមជ្ឈត្តការ ជាទូទៅភាគីវិវាទតែងតែជ្រើសរើសយកការចរចា ឬសន្ទនាកម្ម យកមកធ្វើជាយន្តការក្នុងការដោះស្រាយវិវាទជាមុនសិន ព្រោះថាការចរចា ឬសន្ទនាកម្មមានលក្ខណៈងាយស្រួលចំណាយតិច និងចំណេញពេលវេលា ព្រមទាំងក្នុងគោលបំណងរក្សាទំនាក់ទំនងរបស់ភាគីទាំងពីរ។ តួយ៉ាងយន្តការដែលបានរៀបរាប់ខាងលើនេះសុទ្ធតែជាយន្តការដែលពេញនិយមក្នុងការដោះស្រាយវិវាទពាណិជ្ជកម្មក្រៅប្រព័ន្ធតុលាការ ហើយបានសម្រួលដល់តុលាការបានមួយកម្រិត ដោយភាគីវិវាទភាគច្រើនដែលជ្រើសរើសយកការដោះស្រាយវិវាទពាណិជ្ជកម្មក្រៅប្រព័ន្ធតុលាការ យល់ថាការដោះស្រាយនេះមានភាពទុកចិត្ត និងអព្យាក្រឹត្យជាងផ្លូវតុលាការបច្ចុប្បន្ន។

ឯកសារយោង

❖ លិខិតបទដ្ឋានជាតិ

- ក្រមនីតិវិធីរដ្ឋប្បវេណីនៃព្រះរាជាណាចក្រកម្ពុជា ចុះថ្ងៃទី៦ មិថុនា ឆ្នាំ២០០៦។
- ក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា ចុះថ្ងៃទី១០ សីហា ២០០៧។
- ក្រមរដ្ឋប្បវេណីឆ្នាំនៃព្រះរាជាណាចក្រកម្ពុជា ចុះថ្ងៃទី៥ តុលា ២០០៧។
- ច្បាប់ស្តីពីមជ្ឈត្តការផ្នែកពាណិជ្ជកម្ម ចុះថ្ងៃទី២៦ មីនា ២០០៩។
- អនុក្រឹត្យស្តីពីការប្រព្រឹត្តទៅរបស់មជ្ឈមណ្ឌលមជ្ឈត្តការពាណិជ្ជកម្មកម្ពុជា ឆ្នាំ២០០៩។
- វិធានស្តីពីមជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម ចុះថ្ងៃទី២៨ មីនា ២០២១។

❖ លិខិតបទដ្ឋានអន្តរជាតិ

- អនុសញ្ញាទីក្រុងញ៉ូយ៉កឆ្នាំ១៩៥៨។
- ច្បាប់ស្តីពីពាណិជ្ជកម្មអន្តរជាតិ របស់អង្គការសហប្រជាជាតិឆ្នាំ១៩៧៦។
- វិធានមជ្ឈត្តការICC ឆ្នាំ២០១២។

❖ សៀវភៅ និងឯកសារពាក់ព័ន្ធ

- សៀវភៅរបស់មូលនិធិអាស៊ីស្តីពីដំណោះស្រាយជម្លោះក្រៅប្រព័ន្ធតុលាការបោះពុម្ពឆ្នាំ២០០១។
- សៀវភៅសិក្សាស្តីពីទស្សនាទានសំខាន់ៗរបស់USAID/CAMBODIA, “ដំណោះស្រាយវិវាទក្រៅប្រព័ន្ធតុលាការនៅកម្ពុជា” មេធាវី អ៊ឹម អូស្ទ័រមីល្លឺរ បោះពុម្ពឆ្នាំ២០១០។
- និក្ខេបបទថ្នាក់អនុបណ្ឌិត, “ការដោះស្រាយវិវាទក្រៅប្រព័ន្ធតុលាការ” កៅ សីហា ឆ្នាំ២០១០។
- សារណាបទ, “មជ្ឈត្តការពាណិជ្ជកម្មនៅកម្ពុជា” លឹម រត្នធីតា ឆ្នាំ២០២០។
- ស្ទីវិន បែនណែត មជ្ឈត្តការទស្សនាទានសំខាន់ៗ (ឆ្នាំ២០០២)។
- សារ៉ា រ៉ូដលខូល និងគ្រីស្ទីន អ៊ឹម ប្លែងឃ្លី មជ្ឈត្តការសៀវភៅណែនាំដោះស្រាយវិវាទឆ្នាំ២០០៥ ទំព័រ ៣១៨-៣៥០។
- ម៉ាការ៉េត ម៉ូសេស មជ្ឈត្តការពាណិជ្ជកម្មអន្តរជាតិ (ញ៉ូយ៉ក ឆ្នាំ២០០៨)។
- ឯកសារស្តីពី វគ្គបណ្តុះបណ្តាលមជ្ឈត្តការពាណិជ្ជកម្ម ជំនាន់ទី២។
- ព្រឹត្តិបត្រស្តីពីបញ្ហាអាជីវកម្ម ការដោះស្រាយវិវាទពាណិជ្ជកម្មនៅកម្ពុជា និងការបង្កើតមជ្ឈមណ្ឌលមជ្ឈត្តការនៅកម្ពុជា(ភ្នំពេញ អង្គការអភិវឌ្ឍ ឯកជនតំបន់ទន្លេមេគង្គ ២០០៧)។
- ឯកសារស្តីពីមូលដ្ឋានគ្រឹះនៃច្បាប់ពាណិជ្ជកម្មរបស់ក្រសួងពាណិជ្ជកម្មនិងធនាគារអភិវឌ្ឍអាស៊ី

❖ **គេហទំព័រ**

១. <https://ncac.org.kh>

២. <https://opendevelopmentcambodia.net/km/topics/trade/#ref-155395-4>

៣.

https://www.courts.state.hi.us/services/alternative_dispute/advantages_of_adr#:~:text=They%20are%20flexible%2C%20cost%2Defficient,the%20terms%20of%20their%20settlement.

៤. <https://www.investopedia.com/terms/c/commercial.asp>

៥. <https://bnlegal.com/cn/wp-content/uploads/2017/02/170206-Commercial-arbitration-in-Cambodia.pdf-February.pdf>

៦. <https://www.worldbank.org/km/country/cambodia/publication/cambodia-country-economic-update-june-2021-cambodia-s-economy-recovering-but-uncertainties-remain>

ឧបសម្ព័ន្ធ

ឧបសម្ព័ន្ធ ក

វិធានផ្សះផ្សាដែលអង្គការសហប្រជាជាតិស្តីពីច្បាប់ពាណិជ្ជកម្មអន្តរជាតិ (UNCITRAL)

មាតិកា

សេចក្តីសម្រេចរបស់សន្និបាតអង្គការសហប្រជាជាតិ ៣៥/៥២

វិធានផ្សះផ្សារបស់ UNCITRAL

- មាត្រា ១: ការអនុវត្តនីវិធាន
- មាត្រា ២: ការចាប់ផ្តើមដំណើរការផ្សះផ្សា
- មាត្រា ៣: ចំនួនអ្នកផ្សះផ្សា
- មាត្រា ៤: ការតែងតាំងអ្នកផ្សះផ្សា
- មាត្រា ៥: ការដាក់បណ្តឹងទៅអ្នកផ្សះផ្សា
- មាត្រា ៦: តំណាង និងជំនួយ
- មាត្រា ៧: តួនាទីរបស់អ្នកផ្សះផ្សា
- មាត្រា ៨: ជំនួយផ្នែករដ្ឋបាល
- មាត្រា ៩: ការឆ្លើយឆ្លងរវាងអ្នកផ្សះផ្សា និងភាគីវិវាទ
- មាត្រា ១០: ការបង្ហាញព័ត៌មាន
- មាត្រា ១១: ការសហការរបស់ភាគីវិវាទជាមួយអ្នកផ្សះផ្សា
- មាត្រា ១២: សំណូមពររបស់ភាគីដើម្បីបញ្ចប់វិវាទ
- មាត្រា ១៣: កិច្ចព្រមព្រៀងបញ្ចប់វិវាទ
- មាត្រា ១៤: ការរក្សាការសម្ងាត់
- មាត្រា ១៥: ការបញ្ឈប់ដំណើរការផ្សះផ្សា
- មាត្រា ១៦: ឧបសគ្គតាមនីតិវិធីមជ្ឈត្តការ ឬតុលាការ
- មាត្រា ១៧: ថ្លៃចំណាយផ្សេងៗ
- មាត្រា ១៨: ប្រាក់តម្កល់
- មាត្រា ១៩: តួនាទីអ្នកផ្សះផ្សានៅក្នុងនីតិវិធីដទៃទៀត
- មាត្រា ២០: ការទទួលភស្តុតាងនៅក្នុងនីតិវិធីដទៃទៀត

ឧកត្រូស្ត្រីពីការផ្សះផ្សា

វិធានផ្សះផ្សា UNCITRAL

ការអនុវត្តវិធាន

មាត្រា ១

- (១) វិធានទាំងនេះអនុវត្តចំពោះការផ្សះផ្សាវិវាទកើតចេញពី ឬពាក់ព័ន្ធទៅនឹងទំនាក់ទំនងកិច្ចសន្យា ឬទំនាក់ទំនងផ្លូវច្បាប់ដទៃទៀត ដោយក្នុងនោះ ភាគីវិវាទដែលស្វែងរកដំណោះស្រាយដោយសន្តិវិធីចំពោះវិវាទរបស់ខ្លួន បានព្រមព្រៀងយកការប្រើប្រាស់វិធានផ្សះផ្សា UNCITRAL ។
- (២) ភាគីវិវាទអាចព្រមព្រៀងគ្នាដោយមិនរាប់បញ្ចូល ឬផ្លាស់ប្តូរវិធានណាមួយបានគ្រប់ពេល ។
- (៣) នៅពេលដែលមានវិធានណាមួយ មានទំនាស់នឹងបទប្បញ្ញត្តិនៃច្បាប់ ដែលភាគីវិវាទមិនអាចធ្វើបដិប្បញ្ញត្តិ បាននោះ បទប្បញ្ញត្តិនៃច្បាប់នោះនឹងត្រូវយកមកអនុវត្ត ។

ការចាប់ផ្តើមដំណើរការផ្សះផ្សា

មាត្រា ២

- (១) ភាគីដែលផ្តួចផ្តើមការផ្សះផ្សា ត្រូវផ្ញើលិខិតអញ្ជើញជាលាយលក្ខណ៍អក្សរទៅកាន់ភាគីម្ខាងទៀត ដើម្បីផ្សះផ្សាតាមវិធាននេះ ដោយធ្វើការបង្ហាញកម្មវត្ថុនៃវិវាទនោះដោយសង្ខេបផង ។
- (២) ដំណើរការផ្សះផ្សា ចាប់ផ្តើមនៅពេលភាគីម្ខាងទៀតទទួលយកការអញ្ជើញដើម្បីផ្សះផ្សា ។ ក្នុងករណីដែលការទទួលយកនោះធ្វើឡើងដោយផ្ទាល់មាត់ ជាការល្អគួរតែធ្វើសេចក្តីបញ្ជាក់ជាលាយលក្ខណ៍អក្សរដែរ ។
- (៣) ប្រសិនបើភាគីម្ខាងទៀតបដិសេធការអញ្ជើញនោះ ដំណើរការផ្សះផ្សានឹងមិនកើតឡើងឡើយ ។
- (៤) ប្រសិនបើភាគីដែលផ្តួចផ្តើមការផ្សះផ្សា មិនបានទទួលចម្លើយតបក្នុងរយៈពេលសាមសិបថ្ងៃ ចាប់ពីថ្ងៃផ្ញើលិខិតអញ្ជើញមក ឬក្នុងរយៈពេលផ្សេងទៀតដូចមានបញ្ជាក់នៅក្នុងលិខិតអញ្ជើញ ភាគីនោះអាចសម្រេចចិត្តដោយចាត់ទុកថានេះជាការបដិសេធការអញ្ជើញដើម្បីផ្សះផ្សា ។ ប្រសិនបើមានការសម្រេចយ៉ាងដូច្នេះ ភាគីផ្តួចផ្តើមត្រូវជូនដំណឹងទៅភាគីម្ខាងទៀត ។

ចំណុចអ្នកផ្សះផ្សា

មាត្រា ៣

អ្នកផ្សះផ្សាមានតែមួយរូប លើកលែងតែភាគីវិវាទព្រមព្រៀងឱ្យមានអ្នកផ្សះផ្សាពីរ ឬច្រើនរូប ។ ជាវិធានទូទៅនៅពេលដែលមានអ្នកផ្សះផ្សាលើសពីមួយរូប ពួកគេគួរតែធ្វើការរួមគ្នា ។

ការតែងតាំងអ្នកផ្សះផ្សា

មាត្រា ៤

- (១) (ក) នៅក្នុងដំណើរការផ្សះផ្សាដែលមានអ្នកផ្សះផ្សាម្នាក់ ភាគីវាទគួរតែខ្លះខ្លួនឱ្យឈានទៅដល់ការឯកភាពគ្នាលើឈ្មោះអ្នកផ្សះផ្សាតែម្នាក់គត់ ។
- (ខ) នៅក្នុងដំណើរការផ្សះផ្សាដែលមានអ្នកផ្សះផ្សាពីររូប ភាគីនីមួយៗត្រូវតែងតាំងអ្នកផ្សះផ្សាម្នាក់រៀងខ្លួន ។
- (គ) នៅក្នុងដំណើរការផ្សះផ្សាដែលមានអ្នកផ្សះផ្សាបីរូប ភាគីនីមួយៗតែងតាំងអ្នកផ្សះផ្សាម្នាក់ ។ ភាគីវាទគួរតែខ្លះខ្លួនឱ្យឈានទៅដល់ការឯកភាពគ្នាលើឈ្មោះអ្នកផ្សះផ្សាទីបី ។
- (២) ភាគីវាទអាចរកជំនួយពីស្ថាប័ន ឬបុគ្គលណាមួយដែលសមស្រប ក្នុងទំនាក់ទំនងនៃការតែងតាំងអ្នកផ្សះផ្សា ជាពិសេស៖
 - (ក) ភាគីម្ខាងអាចស្នើសុំស្ថាប័ន ឬបុគ្គលនោះឱ្យឧទ្ទេសនាមបុគ្គលសមស្របដើម្បីធ្វើជាអ្នកផ្សះផ្សា ឬ
 - (ខ) ភាគីវាទអាចព្រមព្រៀងឱ្យមានការតែងតាំងអ្នកផ្សះផ្សាម្នាក់ ឬច្រើនដោយស្ថាប័ន ឬបុគ្គលនោះផ្ទាល់ ។

នៅក្នុងការឧទ្ទេសនាម ឬតែងតាំងបុគ្គលណាមួយឱ្យធ្វើជាអ្នកផ្សះផ្សា ស្ថាប័ន ឬបុគ្គលនោះត្រូវធ្វើការពិចារណានានាដែលអាចធានាបាននូវការតែងតាំងអ្នកផ្សះផ្សាដែលឯករាជ្យ និងមិនលម្អៀង ហើយនៅពេលជ្រើសរើសអ្នកផ្សះផ្សាតែម្នាក់ ឬអ្នកផ្សះផ្សាទីបី ត្រូវពិចារណាពីលទ្ធភាពនៃការតែងតាំងអ្នក ផ្សះផ្សាមួយរូបណាដែលមានសញ្ជាតិក្រៅពីសញ្ជាតិរបស់ភាគីវាទ ។

ការចាត់ចែងទៅអ្នកផ្សះផ្សា

មាត្រា ៥

- (១) អ្នកផ្សះផ្សា^{*} បន្ទាប់ពីការតែងតាំងរួច ត្រូវស្នើរភាគីនីមួយៗឱ្យផ្ញើរបណ្តឹងលាយលក្ខណ៍អក្សរជា សង្ខេបដែលពិពណ៌នាពីវត្តមាននៅនៃវាទនិងចំណុចដែលចោទជាបញ្ហា ។ ភាគីនីមួយៗក៏ត្រូវផ្ញើរបណ្តឹងបំប៉ន នៃរបណ្តឹងរបស់ខ្លួនទៅភាគីម្ខាងទៀតដែរ ។

- (២) អ្នកផ្សះផ្សាអាចស្នើភាគីនិមួយៗឱ្យផ្ញើសេចក្តីថ្លែងជាលាយលក្ខណ៍អក្សរបន្ថែមទៀត ស្តីពីគោលជំហររបស់ខ្លួន ព្រមទាំងអង្គហេតុនិងមូលដ្ឋានគាំទ្រផ្សេងៗភ្ជាប់ទៅដោយឯកសារ និងភស្តុតាងទាំងឡាយណាដែលភាគីនោះយល់ថាសមស្រប ។ ភាគីត្រូវផ្ញើឯកសារចំលងមួយច្បាប់ទៅភាគីម្ខាង ទៀតផងដែរ ។
- (៣) នៅក្នុងដំណាក់កាលណាក៏ដោយនៃដំណើរការផ្សះផ្សា អ្នកផ្សះផ្សាអាចស្នើភាគីណាមួយឱ្យផ្ញើព័ត៌មានបន្ថែមទាំងនោះ តាមការដែលខ្លួនយល់ឃើញថាសមស្រប ។

ជំពូកទី ២ នៃច្បាប់

មាត្រា ៦

ភាគីវិវាទអាចមានអ្នកតំណាង ឬអ្នកផ្តល់ជំនួយជាបុគ្គលដែលខ្លួនជ្រើសរើស ។ ឈ្មោះ និង អាសយដ្ឋានរបស់បុគ្គលទាំងនោះ ត្រូវតែបានផ្តល់ព័ត៌មានជាលាយលក្ខណ៍អក្សរទៅកាន់ភាគីម្ខាងទៀត និងអ្នកផ្សះផ្សាផងដែរ ដោយត្រូវបញ្ជាក់ថាការតែងតាំងនោះធ្វើឡើងក្នុងគោលបំណងសម្រាប់ធ្វើជាអ្នកតំណាង ឬធ្វើជាអ្នកផ្តល់ជំនួយ ។

តួនាទីរបស់អ្នកផ្សះផ្សា

មាត្រា ៧

- (១) អ្នកផ្សះផ្សាជួយភាគីវិវាទក្នុងរបៀបមួយដែលឯកភាព និងមិនលម្អៀង ក្នុងការដែលខ្លួនខ្លួនខ្លួនដើម្បីបានឈានទៅដល់ដំណោះស្រាយមួយប្រកបដោយសន្តិវិធីចំពោះវិវាទរបស់ពួកគេ ។
- (២) អ្នកផ្សះផ្សាត្រូវប្រើប្រាស់គោលការណ៍អញ្ជាថាភាពត្រឹមត្រូវ និងយុត្តិធម៌ជាត្រឹមមុខ ដោយត្រូវពិចារណាលើកត្តាផ្សេងៗដូចជាសិទ្ធិ និងកាតព្វកិច្ចរបស់ភាគីវិវាទ ទម្លាប់ប្រើប្រាស់នៃជំនួញដែលពាក់ព័ន្ធ និងកាលៈ-ទេសៈនានានៅជុំវិញវិវាទ រួមទាំងបែបបទអាជីវកម្មដែលភាគីវិវាទបានអនុវត្តន៍ពីមុនមក ។
- (៣) អ្នកផ្សះផ្សាអាចដឹកនាំដំណើរការផ្សះផ្សា ក្នុងបែបបទមួយដែលខ្លួនយល់ថាសមស្រប ដោយលើកមកពិចារណានូវកាលៈទេសៈផ្សេងៗនៃរឿងក្តី បំណងប្រាថ្នាដែលភាគីវិវាទអាចបង្ហាញ រួមទាំងសម្តីរបស់ភាគីម្ខាងឱ្យអ្នកផ្សះផ្សាស្តាប់បំនកស្រាយផ្ទាល់មាត់ ព្រមទាំងតម្រូវការនូវដំណោះស្រាយដ៏ឆាប់រហ័សមួយនៃវិវាទជាដើម ។
- (៤) នៅគ្រប់ដំណាក់កាលនៃដំណើរការផ្សះផ្សា អ្នកផ្សះផ្សាអាចធ្វើសម្តីនានាក្នុងការបញ្ចប់វិវាទ ។ សម្តីទាំងនោះមិនចាំបាច់ធ្វើជាលាយលក្ខណ៍អក្សរ និងមិនចាំបាច់អមដោយសេចក្តីអធិប្បាយអំពីហេតុផល នៃសម្តីនោះឡើយ ។

ចំនួនថ្ងៃកម្មប្បទាន

មាត្រា ៨

(១) ដើម្បីជួលសម្រួលដល់ការដឹកនាំដំណើរការផ្សះផ្សា ភាគីវិវាទ ឬអ្នកផ្សះផ្សា ដោយមានការឯកភាពពី ភាគីវិវាទ អាចចាត់ឱ្យមានជំនួយរដ្ឋបាលពីសំណាក់ស្ថាប័ន ឬដោយបុគ្គលណាមួយដែលសមស្រប ។

ការឆ្លើយឆ្លងរវាងអ្នកផ្សះផ្សានិងភាគីវិវាទ

មាត្រា ៩

(១) អ្នកផ្សះផ្សាអាចអញ្ជើញភាគីវិវាទឱ្យមកជួបខ្លួន ឬអាចឆ្លើយឆ្លងជាមួយពួកគេដោយផ្ទាល់មាត់ ឬជា លាយលក្ខណ៍អក្សរ ។ អ្នកផ្សះផ្សាអាចជួប ឬឆ្លើយឆ្លងជាមួយភាគីវិវាទរួមគ្នា ឬជាមួយភាគីនីមួយៗ ដោយ ឡែកពីគ្នា ។

(២) លើកលែងតែភាគីវិវាទបានព្រមព្រៀងលើទីកន្លែងសម្រាប់ធ្វើការប្រជុំជាមួយអ្នកផ្សះផ្សា ទីកន្លែង ប្រជុំនឹងត្រូវសម្រេចដោយអ្នកផ្សះផ្សា បន្ទាប់ពីបានប្រឹក្សាយោបល់ជាមួយភាគីវិវាទ ដោយមើលតាម កាលៈទេសៈផ្សេងៗនៃដំណើរការផ្សះផ្សា ។

ការបង្ហាញច្បាប់ចម្លង

មាត្រា ១០

នៅពេលដែលអ្នកផ្សះផ្សាទទួលព័ត៌មានស្តីពីអង្គហេតុទាក់ទងនឹងវិវាទភាគីម្ខាង អ្នកផ្សះផ្សាបង្ហាញខ្លឹមសារ នៃព័ត៌មាននោះដល់ភាគីម្ខាងទៀត ដើម្បីឱ្យភាគីម្ខាងទៀតអាចមានឱកាសក្នុងការបង្ហាញបំណកស្រាយ ណាមួយដែលខ្លួនគិតថាសមស្រប ។ ក៏ប៉ុន្តែ នៅពេលដែលភាគីម្ខាងផ្តល់ព័ត៌មានទៅកាន់អ្នកផ្សះផ្សា ដោយ ភ្ជាប់នូវលក្ខខណ្ឌជាក់លាក់ថាត្រូវរក្សាការសម្ងាត់ អ្នកផ្សះផ្សាមិនបង្ហាញព័ត៌មាន ទៅភាគីម្ខាងទៀតឡើយ ។

ការសហការរបស់ភាគីវិវាទជាមួយអ្នកផ្សះផ្សា

មាត្រា ១១

ភាគីវិវាទត្រូវសហការដោយស្មោះត្រង់ជាមួយអ្នកផ្សះផ្សា ហើយជាពិសេសត្រូវខ្ជាប់ខ្ជួនធ្វើតាមសម្តី របស់អ្នក ផ្សះផ្សា ក្នុងការឆ្លើងកសាវលាយលក្ខណ៍អក្សរនានា ការផ្តល់ភស្តុតាង និងការចូលរួមប្រជុំ ។

សំណូមពររបស់ភាគីបើឱ្យបញ្ចប់វិវាទ

មាត្រា ១២

ភាគីនីមួយៗ អាចផ្ញើរទៅកាន់អ្នកផ្សះផ្សានូវសំណូមពររបស់ខ្លួនដើម្បីបញ្ចប់វិវាទ តាមការផ្តួចផ្តើមផ្ទាល់ ខ្លួន ឬតាមការអញ្ជើញរបស់អ្នកផ្សះផ្សា ។

កិច្ចព្រមព្រៀងបញ្ចប់វិវាទ

មាត្រា ១៣

- (១) នៅពេលដែលអ្នកផ្សះផ្សាមើលឃើញថាមានធាតុផ្សំផ្សេងៗសម្រាប់បញ្ចប់វិវាទ ដែលភាគីវិវាទ អាចទទួលយកបាន អ្នកផ្សះផ្សាតាក់តែងលក្ខខណ្ឌផ្សេងៗនៃលទ្ធភាពបញ្ចប់វិវាទ ហើយផ្ញើទៅកាន់ភាគីវិវាទដើម្បីធ្វើការសង្កេត។ បន្ទាប់ពីទទួលបានសេចក្តីសង្កេតពីភាគីវិវាទរួច អ្នកផ្សះផ្សាអាចតាក់តែង ឡើងវិញនូវលក្ខខណ្ឌផ្សេងៗនៃលទ្ធភាពបញ្ចប់វិវាទ ដោយផ្អែកទៅលើសេចក្តីសង្កេតទាំងនោះ ។
- (២) ប្រសិនបើភាគីវិវាទឈានដល់ការព្រមព្រៀងបញ្ចប់វិវាទ ពួកគេត្រូវរៀបរៀង និងចុះហត្ថលេខាលើលិខិតព្រមព្រៀងបញ្ចប់វិវាទនោះ។^{**} ប្រសិនបើមានសម្តីពីភាគីវិវាទ អ្នកផ្សះផ្សាក៏ត្រូវធ្វើពង្រាង ឬជួយភាគីវិវាទនៅក្នុងការធ្វើពង្រាងកិច្ចព្រមព្រៀងបញ្ចប់វិវាទនោះ។
- (៣) ដោយការចុះហត្ថលេខាលើកិច្ចព្រមព្រៀងបញ្ចប់វិវាទ ភាគីវិវាទដាក់វិវាទរបស់ខ្លួនជាអវសាន ហើយត្រូវជាប់កាតព្វកិច្ចតាមកិច្ចព្រមព្រៀងនោះ។

ការរក្សាការសម្ងាត់

មាត្រា ១៤

អ្នកផ្សះផ្សា និងភាគីវិវាទត្រូវរក្សាការសម្ងាត់ចំពោះរាល់បញ្ហាដែលទាក់ទងនឹងដំណើរការផ្សះផ្សា។ ការសម្ងាត់ក៏ត្រូវរក្សាឱ្យបានផងដែរនៅក្នុងកិច្ចព្រមព្រៀងបញ្ចប់វិវាទ លើកលែងតែ ការបញ្ចេញការសម្ងាត់នោះមានភាពចាំបាច់នៅក្នុងគោលបំណងអនុវត្ត និងជំរុញការអនុវត្ត។

ការបញ្ចប់ដំណើរការផ្សះផ្សា

មាត្រា ១៥

ដំណើរការផ្សះផ្សាត្រូវបញ្ចប់តាមកាលវេលាដូចក្នុងករណីខាងក្រោម៖

- (ក) បើមានការចុះហត្ថលេខាលើកិច្ចព្រមព្រៀងបញ្ចប់វិវាទដោយភាគីវិវាទ គឺត្រឹមកាលបរិច្ឆេទនៃកិច្ចព្រមព្រៀងនោះ ឬ
- (ខ) បើមានសេចក្តីប្រកាសជាលាយលក្ខណ៍អក្សររបស់អ្នកផ្សះផ្សា បន្ទាប់ពីមានការប្រឹក្សាយោបល់ជាមួយភាគីវិវាទ ចំពោះលទ្ធផលដែលថាកិច្ចខិតខំប្រឹងប្រែងផ្សះផ្សាបន្តទៀតនោះលែងជាការត្រឹមត្រូវ គឺត្រឹមកាលបរិច្ឆេទនៃសេចក្តីប្រកាសនោះ ឬ

ព្រះតម្កល់

មាត្រា ១៨

- (១) នៅពេលត្រូវបានតែងតាំង អ្នកផ្សះផ្សាអាចស្នើភាគីនីមួយៗឱ្យតម្កល់ប្រាក់ចំណាយស្នើៗគ្នាដែលជាប្រាក់កក់សម្រាប់ថ្លៃចំណាយផ្សេងៗដូចមានរៀបរាប់នៅក្នុងមាត្រា១៧ កថាខ័ណ្ឌ(១) តាមការដែលខ្លួនរំពឹងថានឹងត្រូវការដើម្បីទូទាត់ ។
- (២) នៅក្នុងពេលដំណើរការផ្សះផ្សា អ្នកផ្សះផ្សាអាចស្នើសុំប្រាក់តម្កល់បន្ថែមនៅក្នុងចំនួនស្នើសុំភាគីនីមួយៗ ។
- (៣) ប្រសិនបើភាគីវិវាទទាំងសង្ខេបមិនបានបង់ប្រាក់តម្កល់ដែលបានតម្រូវក្នុងកថាខ័ណ្ឌ(១) និង(២) នៃមាត្រានេះ ឱ្យបានគ្រប់គ្រងរយៈពេលសាមសិបថ្ងៃនោះទេ អ្នកផ្សះផ្សាអាចពន្យាដំណើរការ ឬអាចធ្វើសេចក្តីប្រកាសជាលាយលក្ខណ៍អក្សរអំពីការបញ្ឈប់ដំណើរការនោះ ជូនទៅភាគីវិវាទ ដែលមានប្រសិទ្ធិភាពចាប់ពីថ្ងៃប្រកាសនោះតទៅ ។
- (៤) នៅពេលបញ្ឈប់ដំណើរការផ្សះផ្សា អ្នកផ្សះផ្សាត្រូវប្រគល់ជូនរបាយការណ៍គណនេយ្យដល់ភាគីវិវាទដែលបានបង់ប្រាក់តម្កល់ និងត្រូវប្រគល់សមតុល្យដែលមិនបានចំណាយជូនភាគីទាំងនោះវិញ ។

តួនាទីអ្នកផ្សះផ្សានៅក្នុងនីតិវិធីបែបទៀត

មាត្រា ១៩

ភាគីវិវាទ និងអ្នកផ្សះផ្សាត្រូវទទួលយកព្រមទាំង អ្នកផ្សះផ្សានឹងមិនដើរតួជាមជ្ឈត្តករ ឬជាតំណាង ឬជាអ្នកពិគ្រោះយោបល់របស់ភាគីម្ខាងនៅក្នុងដំណើរការមជ្ឈត្តការ ឬនីតិវិធីតុលាការ ពាក់ព័ន្ធនឹងវិវាទដែលជាកម្មវត្ថុនៃដំណើរការផ្សះផ្សានោះឡើយ ។ ភាគីវិវាទក៏ត្រូវទទួលយកព្រមទាំងថា ខ្លួននឹងមិនយកអ្នកផ្សះផ្សាធ្វើជាសាក្សីនៅក្នុងដំណើរការមជ្ឈត្តការ ឬនីតិវិធីតុលាការនោះឡើយ ។

ការប្រើប្រាស់ភស្តុតាងនៅក្នុងដំណើរការបែបទៀត

មាត្រា ២០

នៅក្នុងដំណើរការមជ្ឈត្តការ ឬនីតិវិធីតុលាការ ទោះជានីតិវិធីទាំងនោះពាក់ព័ន្ធ ឬមិនពាក់ព័ន្ធនឹងវិវាទដែលជាកម្មវត្ថុនៃដំណើរការផ្សះផ្សានេះក៏ដោយ ភាគីវិវាទត្រូវទទួលយកព្រមទាំងមិននឹងពឹងផ្អែក ឬប្រើប្រាស់ជាភស្តុតាងនូវ៖

- (ក) ទស្សនៈដែលបានសម្តែងចេញ ឬសំណូមពររបស់ភាគីម្ខាងទៀតដែលពាក់ព័ន្ធនឹងលទ្ធភាពនៃការបញ្ចប់វិវាទ

-
- (ខ) ការព្រមទទួលយករបស់ភាគីម្ខាងទៀតក្នុងអំឡុងពេលនៃដំណើរការផ្សះផ្សា
 - (គ) សម្តីដែលធ្វើឡើងដោយអ្នកផ្សះផ្សា
 - (ឃ) ហេតុដែលថាភាគីម្ខាងទៀតបានសំដែងឆន្ទៈរបស់ខ្លួនក្នុងការទទួលសម្តីបញ្ចប់វិវាទ ដែលធ្វើឡើងដោយអ្នកផ្សះផ្សា ។

ខដ្ឋវេទនា

នៅពេលមានវិវាទណាមួយកើតចេញពី ឬជាប់ពាក់ព័ន្ធនឹងកិច្ចសន្យានេះ ហើយភាគីវិវាទចង់ស្វែងរកដំណោះស្រាយមួយដោយសន្តិវិធីលើវិវាទនោះតាមរយៈការផ្សះផ្សា ការផ្សះផ្សានោះត្រូវធ្វើឡើងដោយអនុលោមតាមវិធានផ្សះផ្សា UNCITRAL ដែលមានជាធរមាន ។

(ភាគីវិវាទអាចព្រមព្រៀងលើខដ្ឋវេទនាដទៃទៀត ។)

NCAC

មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម
NATIONAL COMMERCIAL ARBITRATION CENTRE



វិធាន ស្តីពីមជ្ឈត្តការ

២៨ មីនា ២០២១

បុព្វកថា

មជ្ឈត្តការពាណិជ្ជកម្មបានក្លាយជាជម្រើសដ៏សមស្របមួយ សម្រាប់គូភាគីវិវាទដែលមានបំណងដោះស្រាយវិវាទរបស់ខ្លួនក្រៅប្រព័ន្ធតុលាការ ហើយនិន្នាការនេះត្រូវបានគេរំពឹងនឹងបន្តកើនឡើងខ្លាំងនៅពេលអនាគត។ ជាក់ស្តែង គិតត្រឹមខែធ្នូ ឆ្នាំ២០២០ មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម (ម.ជ.ម.) បានទទួលចាត់ចែងធ្វើមជ្ឈត្តការលើសំណុំរឿងក្រោមវិធានស្តីពីមជ្ឈត្តការឆ្នាំ២០១៤ ចំនួន ២៥ សំណុំរឿង ដោយរួមបញ្ចូលទាំងសំណុំរឿងអន្តរជាតិ ដែលមានតម្លៃកម្មវត្ថុនៃវិវាទសរុបលើសពី ៧២ លានដុល្លារអាមេរិក។

ក្នុងឆ្នាំ២០២១ នេះ ម.ជ.ម. បានធ្វើវិសោធនកម្មលើវិធានស្តីពីមជ្ឈត្តការឆ្នាំ២០១៤ របស់ខ្លួនក្នុងគោលបំណងធ្វើបច្ចុប្បន្នភាពជាមួយនឹងការអភិវឌ្ឍនានាក្នុងវិស័យមជ្ឈត្តការពាណិជ្ជកម្ម និងដើម្បីផ្តល់សេវារបស់ខ្លួនទៅកាន់អ្នកប្រើប្រាស់ឱ្យកាន់តែប្រសើរថែមទៀត។ វិធានស្តីពីមជ្ឈត្តការថ្មីនេះ ត្រូវបានអនុម័តនៅថ្ងៃទី២៨ ខែមីនា ឆ្នាំ២០២១ និងត្រូវបានកំណត់ឱ្យចូលជាធរមានចាប់ពីថ្ងៃទី២៨ ខែមិថុនា ឆ្នាំ២០២១។ វិធានស្តីពីមជ្ឈត្តការថ្មីនេះ គឺជាលទ្ធផលនៃការចំណាយពេលជាច្រើនរបស់ ម.ជ.ម. លើការស្រាវជ្រាវ ការវិភាគ ការកែតម្រូវ និងការពិគ្រោះយោបល់ជាមួយអ្នកអនុវត្តច្បាប់ ក៏ដូចជាមជ្ឈត្តការជាតិ និងអន្តរជាតិ ដែលមានបទពិសោធន៍ខ្ពស់ផងដែរ។

ចំនុចសំខាន់ៗនៃវិសោធនកម្មរួមមាន ការអនុញ្ញាតឱ្យ ម.ជ.ម. អាចចាត់ចែងសំណុំរឿងមជ្ឈត្តការ និងផ្តល់សេវាកម្មផ្សេងៗ ក្រោមវិធានមជ្ឈត្តការក្រៅវិធានស្តីពីមជ្ឈត្តការរបស់ ម.ជ.ម. និងការអនុញ្ញាតឱ្យគូភាគីវិវាទអាចបន្ថយពេលវេលាវេលាដែលមានចែងនៅក្នុងវិធានស្តីពីមជ្ឈត្តការ ប្រសិនបើមានការព្រមព្រៀងពីគូភាគីវិវាទ។ ដើម្បីឆ្លើយតបទៅនឹងបញ្ហានានាដែលអាចកើតមានទាក់ទងនឹងឯករាជភាព និងអព្យាក្រឹតភាពរបស់មជ្ឈត្តការ ដែលកើតចេញពីការផ្លាស់ប្តូរអ្នកតំណាងរបស់ភាគីវិវាទ បន្ទាប់ពីវេទិកាមជ្ឈត្តកម្មត្រូវបានបង្កើតរួច វិសោធនកម្មថ្មីបានអនុញ្ញាតឱ្យវេទិកាមជ្ឈត្តកម្មមានសិទ្ធិអំណាចក្នុងការចាត់វិធានការ

ចាំបាច់នានា ដើម្បីជៀសវាងការកើតមានទំនាស់ផលប្រយោជន៍ ចេញពីការផ្លាស់ប្តូរនោះ។ វិធានថ្មីនេះ ក៏បានកំណត់វិធីសាស្ត្រថ្មីក្នុងការកំណត់កាលបរិច្ឆេទនៃការចាប់ផ្តើមដំណើរការ មជ្ឈត្តការដែលមានសារៈសំខាន់ជាពិសេសសម្រាប់វិវាទដែលមានភាគីឆ្លើយតបច្រើន។ បន្ថែមពីនេះទៀត វិធានថ្មីនេះ បានចែងអំពីការប្រើប្រាស់មធ្យោបាយទំនាក់ទំនងតាមរយៈ ប្រព័ន្ធអេឡិចត្រូនិក ក្នុងដំណើរការមជ្ឈត្តការឱ្យកាន់តែមានលក្ខណៈច្បាស់ជាងមុន ដើម្បី ឆ្លើយតបទៅនឹងទម្លាប់ថ្មីនានាសម័យបច្ចុប្បន្ននេះ។ វិធានថ្មីនេះ ក៏មានកំណត់អំពីពេលវេលា ជាក់លាក់សម្រាប់វេទិកាមជ្ឈត្តកម្ម ក្នុងការប្រកាសបិទដំណើរការមជ្ឈត្តការ ដើម្បីអនុញ្ញាត ឱ្យគូភាគីវិវាទអាចស្ថានទុកជាមុននូវកាលបរិច្ឆេទចេញមជ្ឈត្តវិនិច្ឆ័យស្ថាពរ។

លើសពីនេះ វិធានស្តីពីមជ្ឈត្តការថ្មី ក៏បានបន្ថែមនីតិវិធីពន្លឿន និងមជ្ឈត្តករបន្ទាន់ជាលើកដំបូង ផងដែរ។ ភាគីវិវាទអាចដាក់សំណើសុំនីតិវិធីពន្លឿនបាន ប្រសិនបើតម្លៃកម្មវត្ថុនៃវិវាទ មានតម្លៃ មិនលើសពី ៣ លាន ដុល្លារអាមេរិក មានការព្រមព្រៀងពីគូភាគីវិវាទ ឬក្នុងករណីពិសេសបន្ទាន់ ខ្លាំង។ ក្រោមដំណើរការនីតិវិធីពន្លឿននេះ មជ្ឈត្តវិនិច្ឆ័យស្ថាពរនឹងត្រូវចេញក្នុងអំឡុងពេល ២៧០ ថ្ងៃប្រតិទិន គិតចាប់ពីថ្ងៃដែលវេទិកាមជ្ឈត្តកម្មត្រូវបានបង្កើត។ មុនពេលវេទិកាមជ្ឈត្តកម្ម ត្រូវបានបង្កើតឡើង ភាគីវិវាទក៏អាចដាក់សំណើសុំវិធានការបណ្តោះអាសន្នចេញដោយ មជ្ឈត្តករបន្ទាន់ ដែលសេចក្តីសម្រេចលើសំណើនោះនឹងត្រូវចេញក្នុងអំឡុងពេល ១៥ ថ្ងៃ ប្រតិទិន បន្ទាប់ពីថ្ងៃដែលមជ្ឈត្តករបន្ទាន់ត្រូវបានតែងតាំង។

តាមរយៈវិធានថ្មីនេះ អ្នកប្រើប្រាស់អាចដោះស្រាយវិវាទរបស់ខ្លួននៅ ម.ជ.ម. ជាមួយនឹង ភាពបត់បែន ប្រសិទ្ធភាព និងតម្លាភាពកាន់តែខ្ពស់ជាងមុនថែមទៀត។

ប៊ុន យុឌី
ប្រធាន
មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម

មាតិកា

ជំពូកទី ១

វិធានទូទៅ ៩

ប្រការ ១.	និយមន័យ	៩
ប្រការ ២.	វិសាលភាពអនុវត្ត	១០
ប្រការ ៣.	ការតំណាង	១១
ប្រការ ៤.	ការទាក់ទង និងសំណៅចម្លងក្នុងពេលដំណាលគ្នា	១១
ប្រការ ៥.	ការកំណត់ពេលវេលា	១៣
ប្រការ ៦.	ដំណើរការមជ្ឈត្តការដោយយុត្តិធម៌ ឆាប់រហ័ស មានប្រសិទ្ធភាព និងដោយមិនបង្កង់	១៤

ជំពូកទី ២

ការចាប់ផ្តើមមជ្ឈត្តកម្ម ១៥

ប្រការ ៧.	ការចាប់ផ្តើមមជ្ឈត្តកម្ម	១៥
ប្រការ ៨.	ការឆ្លើយតបរបស់ភាគីឆ្លើយតប	១៨
ប្រការ ៩.	ដំណើរការនីតិវិធីពន្លឿន	២០

ជំពូកទី ៣

មជ្ឈត្តកម្មបន្ទាន់ ២៣

ប្រការ ១០.	សំណើសុំវិធានការបណ្តោះអាសន្នចេញដោយមជ្ឈត្តកម្មបន្ទាន់	២៣
ប្រការ ១១.	កម្រៃសេវានៃការស្នើសុំវិធានការបណ្តោះអាសន្នចេញដោយមជ្ឈត្តកម្មបន្ទាន់	២៤
ប្រការ ១២.	ការទទួលយកដោយគណៈកម្មាធិការតែងតាំង និងនីតិវិធី	២៤
ប្រការ ១៣.	ទីកន្លែងធ្វើមជ្ឈត្តការ	២៤
ប្រការ ១៤.	ការបង្ហាញព័ត៌មាន	២៤

ប្រការ ១៥. មជ្ឈត្តករបន្ទាន់និងដំណើរការមជ្ឈត្តករបន្ទាប់មកទៀត	២៥
ប្រការ ១៦. កាលវិភាគសម្រាប់វិធានការបណ្តោះអាសន្នចេញដោយមជ្ឈត្តករបន្ទាន់	២៥
ប្រការ ១៧. អំណាចរបស់មជ្ឈត្តករបន្ទាន់	២៥
ប្រការ ១៨. ការចេញសេចក្តីបង្គាប់ ឬមជ្ឈត្តវិនិច្ឆ័យ ដោយមជ្ឈត្តករបន្ទាន់	២៥
ប្រការ ១៩. អំណាចរបស់ធម្មិកាមជ្ឈត្តកម្ម ក្នុងការពិនិត្យដើម្បីកែប្រែ ផ្អាក ឬបញ្ឈប់សេចក្តីបង្គាប់ ឬមជ្ឈត្តវិនិច្ឆ័យចេញដោយមជ្ឈត្តករបន្ទាន់	២៦
ប្រការ ២០. លក្ខខណ្ឌនៃការចេញសេចក្តីបង្គាប់ ឬមជ្ឈត្តវិនិច្ឆ័យ	២៦
ប្រការ ២១. អានុភាព និងការអនុវត្ត សេចក្តីបង្គាប់ ឬមជ្ឈត្តវិនិច្ឆ័យចេញដោយមជ្ឈត្តករបន្ទាន់	២៦
ប្រការ ២២. ការកំណត់បែងចែកកម្រៃសេវា នៃការស្នើសុំវិធានការបណ្តោះអាសន្នចេញដោយមជ្ឈត្តករបន្ទាន់	២៧
ប្រការ ២៣. បទប្បញ្ញត្តិផ្សេងៗ ពាក់ព័ន្ធនឹងមជ្ឈត្តករបន្ទាន់	២៧

ជំពូកទី ៤

ការបង្កើតវេទិកាមជ្ឈត្តកម្ម **២៨**

ប្រការ ២៤. ចំនួនមជ្ឈត្តករ	២៨
ប្រការ ២៥. ការតែងតាំងមជ្ឈត្តករ	២៨
ប្រការ ២៦. បុគ្គលដែលអាចត្រូវបានតែងតាំងជាមជ្ឈត្តករ	៣១
ប្រការ ២៧. ឯករាជភាព និងអព្យាក្រឹតភាពរបស់មជ្ឈត្តករ និងការប្រកាសបង្ហាញ	៣២
ប្រការ ២៨. ការជំទាស់ទៅនឹងមជ្ឈត្តករ	៣៣
ប្រការ ២៩. ការខកខាន ឬអលទ្ធភាពក្នុងការបំពេញតួនាទី	៣៥
ប្រការ ៣០. ការដាក់មជ្ឈត្តករជំនួស	៣៦

ជំពូកទី ៥

ដំណើរការមជ្ឈត្តកការ **៣៨**

ប្រការ ៣១. ទីកន្លែងធ្វើមជ្ឈត្តកការ	៣៨
ប្រការ ៣២. ច្បាប់អនុវត្ត និងសមធម៌	៣៨

ប្រការ ៣៣. ភាសា	៣៩
ប្រការ ៣៤. ទង្វើករណីចំពោះយុត្តាធិការរបស់វេទិកាមជ្ឈត្តកម្ម	៣៩
ប្រការ ៣៥. បញ្ញត្តិទូទៅអំពីដំណើរការមជ្ឈត្តការ	៤១
ប្រការ ៣៦. ការរួមបញ្ចូលមជ្ឈត្តការ	៤២
ប្រការ ៣៧. ការដាក់សេចក្តីថ្លែងដោយគូភាគីរីាទ	៤៣
ប្រការ ៣៨. ការដកពាក្យបណ្តឹង ការកែប្រែ និងការដោះសា	៤៥
ប្រការ ៣៩. សវនាការ និងការប្រជុំ	៤៦
ប្រការ ៤០. បញ្ញត្តិទូទៅអំពីភស្តុតាង	៤៧
ប្រការ ៤១. សាក្សី	៤៨
ប្រការ ៤២. អ្នកជំនាញដែលតែងតាំងដោយវេទិកាមជ្ឈត្តកម្ម	៤៩
ប្រការ ៤៣. វិធានការបណ្តោះអាសន្ន	៥០
ប្រការ ៤៤. ការបញ្ចប់ និងការបើកដំណើរការមជ្ឈត្តការជាថ្មី	៥២
ប្រការ ៤៥. ការដោះស្រាយរីាទដោយស្ម័គ្រចិត្ត	៥៣
ប្រការ ៤៦. មូលហេតុផ្សេងទៀតសម្រាប់បញ្ចប់ដំណើរការមជ្ឈត្តការ	៥៣

ជំពូកទី ៦

ការសម្រេច និងមជ្ឈត្តវិនិច្ឆ័យ **៥៤**

ប្រការ ៤៧. ការសម្រេច	៥៤
ប្រការ ៤៨. មជ្ឈត្តវិនិច្ឆ័យស្ថាពរ មជ្ឈត្តវិនិច្ឆ័យបណ្តោះអាសន្ន និង មជ្ឈត្តវិនិច្ឆ័យដោយផ្នែក	៥៤
ប្រការ ៤៩. ទម្រង់នៃមជ្ឈត្តវិនិច្ឆ័យ	៥៥
ប្រការ ៥០. ការពិនិត្យពិច័យលើទម្រង់របស់មជ្ឈត្តវិនិច្ឆ័យ	៥៥
ប្រការ ៥១. ការចេញមជ្ឈត្តវិនិច្ឆ័យ	៥៦
ប្រការ ៥២. អានុភាព និងការអនុវត្តមជ្ឈត្តវិនិច្ឆ័យ	៥៦
ប្រការ ៥៣. ការកែតម្រូវ ការបំភ្លឺលម្អិត និងការបកស្រាយមជ្ឈត្តវិនិច្ឆ័យ និងមជ្ឈត្តវិនិច្ឆ័យបន្ថែម	៥៧
ប្រការ ៥៤. ការរក្សាឯកសាររបស់សំណុំរឿងដោយអគ្គលេខាធិការដ្ឋាន	៥៨
ប្រការ ៥៥. អំណាចរបស់វេទិកាមជ្ឈត្តកម្ម	៥៨

ជំពូកទី ៧

កម្រៃសេវា

៦០

ប្រការ ៥៦. កម្រៃសេវាមជ្ឈត្តកម្ម	៦០
ប្រការ ៥៧. កម្រៃសេវាចុះបញ្ជីសំណុំរឿង និងកម្រៃសេវាលើពាក្យសុំនានា	៦១
ប្រការ ៥៨. កម្រៃសេវារដ្ឋបាល	៦២
ប្រការ ៥៩. កម្រៃសេវាតែងតាំងមជ្ឈត្តករ	៦៣
ប្រការ ៦០. កម្រៃសេវាវេទិកាមជ្ឈត្តកម្ម	៦៣
ប្រការ ៦១. កម្រៃសេវានានា សម្រាប់នីតិវិធីមជ្ឈត្តករបន្ទាន់	៦៥
ប្រការ ៦២. ការចំណាយផ្សេងៗ របស់មជ្ឈត្តករបន្ទាន់ វេទិកាមជ្ឈត្តកម្ម និង ម.ជ.ម.	៦៥
ប្រការ ៦៣. សេហ្វិយចំណាយលើសេវាផ្នែកច្បាប់ និងការចំណាយផ្សេងៗ របស់ភាគីរ៉ាវ	៦៦
ប្រការ ៦៤. ប្រាក់បង់ជាមុន	៦៦
ប្រការ ៦៥. កម្រៃសេវាមជ្ឈត្តកម្មដំណើរការក្រោមវិធានផ្សេង ក្រៅពី វិធានស្តីពីមជ្ឈត្តការ ម.ជ.ម.	៦៨

ជំពូកទី ៨

បទប្បញ្ញត្តិផ្សេងៗ

៦៩

ប្រការ ៦៦. ការសម្ងាត់	៦៩
ប្រការ ៦៧. ការផ្សព្វផ្សាយមជ្ឈត្តវិនិច្ឆ័យ	៧០
ប្រការ ៦៨. ការបោះបង់សិទ្ធិ	៧០
ប្រការ ៦៩. ជម្រើសរវាងតុលាការ និង ម.ជ.ម.	៧១
ប្រការ ៧០. ករណីដែលមិនមានចែងច្បាស់លាស់ក្នុងវិធាន	៧១
ប្រការ ៧១. ការមិនទទួលខុសត្រូវ	៧១
ប្រការ ៧២. វិសោធនកម្មទៅលើវិធាន	៧២
ប្រការ ៧៣. សេចក្តីណែនាំសម្រាប់អនុវត្ត	៧២

ជំពូកទី ៩

អវសានបុព្វត្តិ

៧៣

ប្រការ ៧៤. អវសានបុព្វត្តិ

៧៣

ឧបសម្ព័ន្ធ ១

តារាងកម្រៃសេវារបស់ ម.ជ.ម.

៧៤

ឧបសម្ព័ន្ធ ២

គំរូខ្សែចងរបស់ ម.ជ.ម.

៨០

ជំពូកទី ១

វិធានទូទៅ

ប្រការ ១. និយមន័យ

វាក្យសព្ទខាងក្រោម ដែលប្រើក្នុងវិធានស្តីពីមជ្ឈត្តការនេះ ត្រូវមានអត្ថន័យដូចបានកំណត់ខាងក្រោម៖

គណៈកម្មាធិការតែងតាំង និងនីតិវិធី គឺគណៈកម្មាធិការមួយរបស់ ម.ជ.ម. ដែលមានអំណាចក្នុងការតែងតាំងមជ្ឈត្តការ និងបំពេញកិច្ចការផ្សេងទៀតស្របតាមវិធាននេះ។

មជ្ឈត្តការបន្ទាន់ គឺមជ្ឈត្តការដែលតែងតាំងស្របតាមប្រការ ១២ នៃវិធាននេះ (ការទទួលយកដោយគណៈកម្មាធិការតែងតាំង និងនីតិវិធី)។

អគ្គលេខាធិការដ្ឋាន គឺអគ្គលេខាធិការដ្ឋានរបស់ ម.ជ.ម.។

ម.ជ.ម. គឺមជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម នៃព្រះរាជាណាចក្រកម្ពុជា។

វិធាន គឺវិធានស្តីពីមជ្ឈត្តការរបស់មជ្ឈមណ្ឌលជាតិនៃមជ្ឈត្តការផ្នែកពាណិជ្ជកម្ម ដែលត្រូវបានអនុម័តនាថ្ងៃទី២៨ ខែមីនា ឆ្នាំ២០២១។

វេទិកាមជ្ឈត្តកម្ម គឺវេទិកាមជ្ឈត្តកម្ម ដែលត្រូវបានបង្កើតឡើងដោយមានមជ្ឈត្តការមួយរូប ឬច្រើនរូប។

ប្រការ ២. វិសាលភាពអនុវត្ត

២.១. ការអនុវត្តវិធាននេះ ការអនុវត្តវិធានដទៃ និងសេវាផ្សេងៗ

- (ក) វិធាននេះត្រូវអនុវត្ត ប្រសិនបើភាគីរ៉ាវបានព្រមព្រៀងដាក់រ៉ាវទរបស់ខ្លួន ឱ្យដោះស្រាយតាមរយៈមជ្ឈត្តកម្មចាត់ចែងដោយ ម.ជ.ម. ឬតាមរយៈ មជ្ឈត្តកម្មក្រោមវិធានរបស់ ម.ជ.ម. ឬប្រសិនបើពាក្យពេចន៍ក្នុងការព្រម ព្រៀងនោះមានអត្ថន័យដូចគ្នា។
- (ខ) ប្រការ ២.១(ក) មិនត្រូវបានយកមកអនុវត្ត ប្រសិនបើ៖
 - (i) គណៈកម្មាធិការតែងតាំង និងនីតិវិធី សម្រេចទទួលចាត់ចែងធ្វើ មជ្ឈត្តកម្មលើសំណុំរឿងក្រោមវិធានផ្សេងក្រៅពីវិធាននេះ ក្នុងករណី ដែលមានការព្រមព្រៀងរបស់គូភាគីរ៉ាវ ឬ
 - (ii) គូភាគីរ៉ាវនៃកិច្ចសន្យាមជ្ឈត្តកម្មជ្រើសរើសយក ម.ជ.ម. ជាស្ថាប័ន មានសមត្ថកិច្ចតែងតាំងមជ្ឈត្តករ ឬធ្វើការស្នើសុំសេវាផ្សេងៗពី ម.ជ.ម. ដោយមិនតម្រូវឱ្យមជ្ឈត្តការនោះអនុវត្តតាមបញ្ញត្តិដែល មានចែងក្រោមវិធាននេះឡើយ។
- (គ) ប្រសិនបើប្រការ ២.១(ខ) ត្រូវបានអនុវត្ត គូភាគីរ៉ាវត្រូវបានចាត់ទុក ថាបានព្រមព្រៀងទៅលើវិធានការចាំបាច់ទាំងអស់ ដែលអាចនឹងត្រូវ ធ្វើឡើងដោយ ម.ជ.ម. ដើម្បីធានាភាពត្រូវគ្នារវាងវិធានដែលគូភាគីរ៉ាវ បានព្រមព្រៀងទៅនឹងរចនាសម្ព័ន្ធរបស់ ម.ជ.ម.។

២.២. កាលបរិច្ឆេទចូលជាធរមាន

វិធាននេះត្រូវមានសុពលភាពចូលជាធរមាននៅកាលបរិច្ឆេទដូចមានកំណត់ក្នុង ប្រការ ៧៤.២។ លើកលែងតែគូភាគីរ៉ាវបានព្រមព្រៀងផ្សេងពីនេះ វិធាននេះត្រូវ យកមកអនុវត្តចំពោះមជ្ឈត្តកម្មទាំងឡាយណា ដែលស្ថិតក្រោមប្រការ ២.១(ក) ដែលអត្ថលេខាធិការដ្ឋានបានទទួលសេចក្តីជូនដំណឹងអំពីមជ្ឈត្តកម្មនៅកាល បរិច្ឆេទចូលជាធរមាននេះ ឬនៅថ្ងៃបន្ទាប់ពីកាលបរិច្ឆេទចូលជាធរមាននេះ។

២.៣. ភាពផ្ទុយគ្នានៃវិធានស្តីពីមជ្ឈត្តការនឹងច្បាប់គ្រប់គ្រងមជ្ឈត្តកម្ម

ប្រសិនបើប្រការណាមួយនៃវិធាននេះផ្ទុយនឹងបទប្បញ្ញត្តិដែលមានអានុភាព ចាប់បង្ខំណាមួយរបស់ច្បាប់ស្តីពីមជ្ឈត្តការផ្នែកពាណិជ្ជកម្មនៃព្រះរាជាណាចក្រ កម្ពុជា (ក្នុងករណីដែលព្រះរាជាណាចក្រកម្ពុជាគឺជាទីកន្លែងធ្វើមជ្ឈត្តការ) ឬ បទប្បញ្ញត្តិដែលមានអានុភាពចាប់បង្ខំណាមួយរបស់ច្បាប់ផ្សេងទៀតដែលគ្រប់ គ្រងមជ្ឈត្តកម្ម (ក្នុងករណីដែលព្រះរាជាណាចក្រកម្ពុជាមិនមែនជាទីកន្លែងធ្វើ មជ្ឈត្តការ) បទប្បញ្ញត្តិនោះត្រូវមានឧត្តមានុភាព។

២.៤. បដិប្បញ្ញត្តិនឹងវិធាននេះ

ប្រសិនបើគូភាគីវិវាទបានព្រមព្រៀងគ្នា គូភាគីវិវាទអាចធ្វើបដិប្បញ្ញត្តិលើបទប្បញ្ញត្តិទាំងឡាយនៃវិធាននេះ ដែលត្រូវបានអនុញ្ញាតឱ្យធ្វើបានក្រោមវិធាននេះ។

ប្រការ ៣. ការតំណាង

នៅក្នុងដំណើរការមជ្ឈត្តការនានាក្រោមវិធាននេះ ភាគីវិវាទនីមួយៗអាចត្រូវបានតំណាងដោយបុគ្គលណាម្នាក់តាមការជ្រើសរើសរបស់ខ្លួន ដោយមានភស្តុតាងបង្ហាញអំពីសិទ្ធិតំណាងនេះ ដែលអាចតម្រូវដោយអត្ថលេខាធិការដ្ឋាន ឬវេទិកាមជ្ឈត្តកម្ម។

ក្រោយពីវេទិកាមជ្ឈត្តកម្មត្រូវបានបង្កើតឡើង និងបន្ទាប់ពីបានផ្តល់ឱកាសឱ្យគូភាគីវិវាទផ្តល់យោបល់ជាលាយលក្ខណ៍អក្សរក្នុងអំឡុងពេល ១៥ (ដប់ប្រាំ) ថ្ងៃប្រតិទិន វេទិកាមជ្ឈត្តកម្មអាចចាត់វិធានការដែលចាំបាច់នានា រួមបញ្ចូលទាំងការបដិសេធអ្នកតំណាងថ្មីរបស់ភាគីវិវាទក្នុងការចូលរួមក្នុងដំណើរការមជ្ឈត្តការទាំងស្រុង ឬដោយផ្នែក ដើម្បីជៀសវាងទំនាស់ផលប្រយោជន៍របស់មជ្ឈត្តករ ដែលកើតមានឡើងពីការប្តូរ ឬបន្ថែមអ្នកតំណាងថ្មី។

ប្រការ ៤. ការទាក់ទង និងសំណៅចម្លងក្នុងពេលដំណាលគ្នា

៤.១. ការទាក់ទងជាលាយលក្ខណ៍អក្សរ

សម្រាប់គោលបំណងនៃវិធាននេះ ការទាក់ទងណាមួយ (រួមបញ្ចូលទាំងសេចក្តីជូនដំណឹង ការផ្តល់ដំណឹង សេចក្តីថ្លែង សំណូមពរ សំណើ ការដាក់ឯកសារ សេចក្តីបង្គាប់ ឬសេចក្តីណែនាំ) ត្រូវធ្វើឡើងជាលាយលក្ខណ៍អក្សរ លើកលែងតែការទាក់ទងដោយផ្ទាល់មាត់នៅពេលសវនាការ និងនៅក្នុងកិច្ចប្រជុំនានាដែលរៀបចំឡើងដោយវេទិកាមជ្ឈត្តកម្ម។

៤.២. មធ្យោបាយនៃការទាក់ទង

ការទាក់ទងជាលាយលក្ខណ៍អក្សរ អាចត្រូវបានធ្វើឡើងតាមរយៈការប្រគល់ដោយផ្ទាល់ដៃ ប្រៃសណីយ៍អនុសិដ្ឋិ ការបញ្ជូន ទូរសារ សារអេឡិចត្រូនិច ឬមធ្យោបាយទាក់ទងផ្សេងទៀត ដែលមានកំណត់ត្រានៃការប្រគល់ទាំងនោះ។

៤.៣. ការបញ្ជូន និងការទទួល

ការទាក់ទងនឹងត្រូវចាត់ទុកថាបានទទួល ប្រសិនបើការទាក់ទងនោះត្រូវបានប្រគល់ទៅអ្នកទទួល ឬទៅអ្នកតំណាងរបស់អ្នកទទួល៖

- (ក) ដោយផ្ទាល់ដៃ ឬនៅអាសយដ្ឋានដែលបានកំណត់
- (ខ) នៅលំនៅឋាន ឬទីកន្លែងអាជីវកម្មបច្ចុប្បន្ន ឬអាសយដ្ឋានប្រៃសណីយ៍របស់អ្នកទទួលក្នុងករណីមិនអាចប្រគល់បានតាមចំណុច (ក) ខាងលើ

- (គ) ប្រសិនបើតាមមធ្យោបាយអេឡិចត្រូនិច តាមរយៈអាសយដ្ឋានសារអេឡិចត្រូនិច ឬលេខទូរសារ ឬអាសយដ្ឋាននៃមធ្យោបាយទំនាក់ទំនងអេឡិចត្រូនិចផ្សេងទៀត ដែលត្រូវបានកំណត់ ឬ
- (ឃ) នៅលំនៅឋាន ឬទីកន្លែងអាជីវកម្ម ឬអាសយដ្ឋានប្រៃសណីយ៍ ឬអាសយដ្ឋាននៃមធ្យោបាយទំនាក់ទំនងអេឡិចត្រូនិចផ្សេងទៀត ដែលបានស្គាល់ចុងក្រោយ ប្រសិនបើមិនអាចធ្វើបានតាមចំណុច (ក) ដល់ចំណុច (គ) បន្ទាប់ពីមានការស៊ើបសួរសមហេតុផលរួចហើយ។

ការទាក់ទងត្រូវចាត់ទុកថាបានទទួលនៅកាលបរិច្ឆេទដែលការទាក់ទងនោះត្រូវបានប្រគល់។ សម្រាប់គោលបំណងនេះ កាលបរិច្ឆេទត្រូវកំណត់ស្របតាមពេលវេលាក្នុងតំបន់នៃទីកន្លែងដែលទទួលបានការទាក់ទង។

៤.៤. សំណៅចម្លងក្នុងពេលដំណាលគ្នា

នៅពេលភាគីរ៉ាទណាមួយបញ្ជូនការទាក់ទង (ដែលមានជាអាទិ៍ សេចក្តីជូនដំណឹងអំពីមជ្ឈត្តកម្ម សេចក្តីជូនដំណឹងអំពីការឆ្លើយតប សំណើសុំមជ្ឈត្តកម្ម បន្ទាន់ សំណើសុំនីតិវិធីពន្លឿន និងរាល់សំណើសុំ ការដាក់ឯកសារ សេចក្តីថ្លែងសំណូមពរ ការបដិសេធគ្រប់ប្រភេទ) ទៅ៖

- (ក) អគ្គលេខាធិការដ្ឋាន៖ ភាគីរ៉ាទនោះត្រូវ ក្នុងពេលដំណាលគ្នា បញ្ជូនសំណៅចម្លងនោះមួយច្បាប់ទៅភាគីរ៉ាទម្ខាងទៀត និងទៅវេទិកាមជ្ឈត្តកម្ម ប្រសិនបើវេទិកាមជ្ឈត្តកម្មត្រូវបានបង្កើតរួចហើយ។
- (ខ) វេទិកាមជ្ឈត្តកម្ម៖ ភាគីរ៉ាទនោះត្រូវ ក្នុងពេលដំណាលគ្នា បញ្ជូនសំណៅចម្លងនោះមួយច្បាប់ទៅភាគីរ៉ាទម្ខាងទៀត និងទៅអគ្គលេខាធិការដ្ឋាន។

ប្រសិនបើមានសំណើរបស់អគ្គលេខាធិការដ្ឋាន ឬវេទិកាមជ្ឈត្តកម្ម ភាគីរ៉ាទត្រូវបង្ហាញថាខ្លួនបានគោរពតាមការតម្រូវនៃកថាខណ្ឌទី១ នៃប្រការ ៤.៤ (សំណៅចម្លងក្នុងពេលដំណាលគ្នា) នេះ។

ក្នុងករណីដែលវេទិកាមជ្ឈត្តកម្មមានមជ្ឈត្តករច្រើនរូប ការទាក់ទងដែលបញ្ជូនទៅវេទិកាមជ្ឈត្តកម្ម ត្រូវបញ្ជូនទៅមជ្ឈត្តករនីមួយៗ។

នៅពេលដែលវេទិកាមជ្ឈត្តកម្មបញ្ជូនការទាក់ទងទៅភាគីរ៉ាទណាមួយ វេទិកាមជ្ឈត្តកម្មក្នុងពេលដំណាលគ្នា ត្រូវបញ្ជូនការទាក់ទងនោះមួយច្បាប់ទៅភាគីរ៉ាទម្ខាងទៀត និងទៅអគ្គលេខាធិការដ្ឋាន។

៤.៥. ហាមមិនឱ្យមានការទាក់ទងដោយគ្មានភាគីរ៉ាទម្ខាងទៀត

គ្មានភាគីរ៉ាទណាមួយ ឬបុគ្គលណាម្នាក់ក្នុងនាមភាគីរ៉ាទនោះ អាចធ្វើការទាក់ទងដោយគ្មានភាគីរ៉ាទម្ខាងទៀតពាក់ព័ន្ធនឹងសំណុំរឿងជាមួយនឹងមជ្ឈត្តករ ឬរក្ខត្រួតពិនិត្យណាម្នាក់សម្រាប់តែងតាំងជាមជ្ឈត្តករដោយភាគីរ៉ាទឡើយ លើកលែងតែការទាក់ទងនោះជា៖

- (ក) ការផ្តល់ព័ត៌មានដល់មជ្ឈត្តករ ឬបេក្ខជន អំពីលក្ខណៈទូទៅនៃវិវាទ និងអំពី ដំណើរការមជ្ឈត្តករដែលអាចកើតមាន
- (ខ) ការពិភាក្សាអំពីលក្ខណសម្បត្តិ កាលវិភាគ ឬឯករាជភាព របស់មជ្ឈត្តករ ឬបេក្ខជន ឬ
- (គ) ការពិភាក្សាអំពីភាពសមស្របនៃមជ្ឈត្តករ ឬបេក្ខជនសម្រាប់ការជ្រើសរើស ជាប្រធានវេទិកាមជ្ឈត្តកម្ម ដែលគូភាគីវិវាទ ឬមជ្ឈត្តករដែលតែងតាំង ដោយភាគីវិវាទ ត្រូវចូលរួមក្នុងការជ្រើសរើសនោះ។

គ្មានភាគីវិវាទណាមួយ ឬបុគ្គលណាម្នាក់ក្នុងនាមភាគីវិវាទ អាចធ្វើការទាក់ទង ដោយគ្មានភាគីវិវាទម្ខាងទៀតពាក់ព័ន្ធនឹងសំណុំរឿងជាមួយនឹងបេក្ខជនណាម្នាក់ ដែលជាបេក្ខជនសម្រាប់ការជ្រើសរើសជាប្រធានវេទិកាមជ្ឈត្តកម្មឡើយ។

ប្រការ ៥. ការកំណត់ពេលវេលា

៥.១. ការគណនាអំឡុងពេល

សម្រាប់គោលបំណងនៃការគណនាអំឡុងពេលក្រោមវិធាននេះ អំឡុងពេលត្រូវ ចាប់ផ្តើមគិតពីថ្ងៃបន្ទាប់ ដែលការទាក់ទងណាមួយត្រូវបានទទួលស្របតាម ប្រការ ៤ (ការទាក់ទង និងសំណៅចម្លងក្នុងពេលដំណាលគ្នា) ឬថ្ងៃបន្ទាប់ដែល សកម្មភាព ឬព្រឹត្តិការណ៍នោះចាប់ផ្តើមអំឡុងពេលនោះ និងត្រូវរាប់បញ្ចូលរយៈពេល ពេញនៃថ្ងៃចុងក្រោយនៃអំឡុងពេលនោះ។

លើកលែងតែមានការកំណត់ផ្សេងពីនេះដោយអគ្គលេខាធិការដ្ឋាន ឬវេទិកា មជ្ឈត្តកម្ម ពាក្យ “ថ្ងៃ” ឬ “កាលបរិច្ឆេទ” សំដៅលើអំឡុងពេលដែលស្ថិតក្នុងចន្លោះ ម៉ោង ០៨:០០ ព្រឹក និងម៉ោង ០៥:០០ ល្ងាច នៃថ្ងៃម៉ោងប្រទេសកម្ពុជា (GMT+7)។ ពេលវេលាក្រោយពីម៉ោង ៥:០០ ល្ងាច ត្រូវចាត់ទុកជាពេលវេលា នៃថ្ងៃបន្ទាប់ ឬកាលបរិច្ឆេទបន្ទាប់។

ប្រសិនបើថ្ងៃចុងក្រោយនៃអំឡុងពេលនោះមិនមែនជាថ្ងៃធ្វើការសម្រាប់ទឹកស្អែក ដែលទទួលបានការទាក់ទងទេ អំឡុងពេលនោះនឹងត្រូវពន្យាររហូតដល់ថ្ងៃធ្វើការទីមួយ បន្ទាប់ពីថ្ងៃមិនធ្វើការនោះ។ ដើម្បីជៀសវាងការភ័ន្តច្រឡំ ថ្ងៃសៅរ៍ ថ្ងៃអាទិត្យ និងថ្ងៃ ឈប់សម្រាករបស់ស្ថាប័នសាធារណៈ តាមការកំណត់របស់រាជរដ្ឋាភិបាលនៃព្រះរាជា- ណាចក្រកម្ពុជា ត្រូវបានចាត់ទុកជាថ្ងៃមិនធ្វើការនៅក្នុងព្រះរាជាណាចក្រកម្ពុជា។

៥.២. ការកែប្រែពេលវេលាកំណត់

- (ក) ប្រសិនបើកាលៈទេសៈតម្រូវ និងតាមរយៈការជូនដំណឹងដល់គូភាគីវិវាទ អគ្គលេខាធិការដ្ឋានអាចកែប្រែ៖
 - (i) ពេលវេលាកំណត់ ដូចមានចែងក្នុងជំពូកទី ២ (ការចាប់ផ្តើមមជ្ឈត្តកម្ម) ជំពូកទី ៤ (ការបង្កើតវេទិកាមជ្ឈត្តកម្ម) ជំពូកទី ៧ (កម្រៃសេវា) និង ជំពូកទី ៨ (បទប្បញ្ញត្តិផ្សេងៗ) បាន និង
 - (ii) ពេលវេលាកំណត់ណាមួយ ដែលអគ្គលេខាធិការដ្ឋានមានអំណាច ឬ ត្រូវបានផ្តល់អំណាចក្នុងការកំណត់។
- (ខ) ប្រសិនបើកាលៈទេសៈតម្រូវ និងតាមរយៈការជូនដំណឹងដល់គូភាគីវិវាទ វេទិកាមជ្ឈត្តកម្មអាចកែប្រែ៖
 - (i) ពេលវេលាកំណត់ ដូចមានចែងក្នុងជំពូកទី ៥ (ដំណើរការមជ្ឈត្តការ)
 - (ii) ពេលវេលាកំណត់ក្នុងប្រការ ៥៣.២ (សេចក្តីសម្រេចលើការកែតម្រូវ ការបំភ្លឺលម្អិត ការបកស្រាយ មជ្ឈត្តវិនិច្ឆ័យបន្ថែម) និង
 - (iii) ពេលវេលាកំណត់ណាមួយ ដែលវេទិកាមជ្ឈត្តកម្មបានកំណត់។
- (គ) គូភាគីវិវាទអាចព្រមព្រៀងបន្ថយពេលវេលាកំណត់ណាមួយ ដែលមាន ចែងក្នុងវិធាននេះបាន។ រាល់ការព្រមព្រៀងដែលធ្វើឡើងក្រោយពេល វេទិកាមជ្ឈត្តកម្មត្រូវបានបង្កើតឡើងត្រូវចាត់ទុកថាមានអានុភាពបាន លុះត្រាតែមានការឯកភាពពីវេទិកាមជ្ឈត្តកម្ម។

ប្រការ ៦. ដំណើរការមជ្ឈត្តការដោយយុត្តិធម៌ ឆាប់រហ័ស មានប្រសិទ្ធភាព និងដោយមិនបង្ក

វេទិកាមជ្ឈត្តកម្ម និងគូភាគីវិវាទ ត្រូវខិតខំប្រឹងប្រែងក្នុងការធ្វើឱ្យដំណើរការ មជ្ឈត្តការប្រព្រឹត្តទៅដោយយុត្តិធម៌ ឆាប់រហ័ស មានប្រសិទ្ធភាព ចំណាយអស់តិច និងមិនត្រូវបង្កឱ្យមានការពន្យារពេលដែលមិនចាំបាច់ណាមួយឡើយ។

ជំពូកទី ២

ការចាប់ផ្តើមមជ្ឈត្តកម្ម

ប្រការ ៧. ការចាប់ផ្តើមមជ្ឈត្តកម្ម

៧.១. សេចក្តីជូនដំណឹងអំពីមជ្ឈត្តកម្ម

ភាគីរ៉ាវ ដែលមានបំណងដាក់រ៉ាវរបស់ខ្លួនឱ្យដោះស្រាយតាមរយៈមជ្ឈត្តកម្ម (“ភាគីប្តឹងទាមទារ”) ទាមទារចំពោះគូភាគីរ៉ាវម្ខាងទៀត (“ភាគីឆ្លើយតប”) ត្រូវបញ្ជូនទៅអគ្គលេខាធិការដ្ឋាន នូវសេចក្តីជូនដំណឹងអំពីមជ្ឈត្តកម្ម ដែលត្រូវមានព័ត៌មានដូចខាងក្រោម៖

- (ក) សេចក្តីថ្លែងដែលបញ្ជាក់ថា រ៉ាវត្រូវបានដាក់ឱ្យដោះស្រាយតាមមជ្ឈត្តកម្ម
- (ខ) ឈ្មោះ អាសយដ្ឋាន លេខទូរស័ព្ទ លេខទូរសារ អាសយដ្ឋានសារអេឡិចត្រូនិច និងអាសយដ្ឋាននៃមធ្យោបាយទំនាក់ទំនងអេឡិចត្រូនិចផ្សេងទៀត ប្រសិនបើមានព័ត៌មានទាំងនេះរបស់គូភាគីរ៉ាវ និងរបស់អ្នកតំណាងរបស់គូភាគីរ៉ាវ ប្រសិនបើមាន
- (គ) សញ្ជាតិ ឬប្រសិនបើតម្រូវ ព័ត៌មានអំពីអត្តសញ្ញាណក្រមហ៊ុនរបស់គូភាគីរ៉ាវ ប្រសិនបើស្គាល់
- (ឃ) សេចក្តីយោងនៃខចែងស្តីពីមជ្ឈត្តកម្ម ឬកិច្ចសន្យាមជ្ឈត្តកម្មដោយឡែក ដែលយកមកប្រើ និងភ្ជាប់សំណៅចម្លងនៃខចែងស្តីពីមជ្ឈត្តកម្ម ឬកិច្ចសន្យាមជ្ឈត្តកម្មដោយឡែកនោះ
- (ង) សេចក្តីយោងនៃកិច្ចសន្យា ឬទំនាក់ទំនងផ្សេងៗដែលកើតចេញពី ឬដែលទាក់ទងនឹងរ៉ាវ និងភ្ជាប់សំណៅចម្លងនៃកិច្ចសន្យាទាំងនោះ ប្រសិនបើអាច

- (ច) សេចក្តីថ្លែងសង្ខេប ដែលពិពណ៌នាអំពីលក្ខណៈ និងកាលៈទេសៈនៃវិវាទ ការទាមទារ ឬការសង្គ្រោះដែលទាមទារ និងប្រសិនបើអាច ភ្ជាប់តម្លៃបឋម នៃការទាមទារ ដែលភាគីប្តឹងទាមទារមានបំណងដាក់ស្នើ
- (ឆ) ចំនួនមជ្ឈត្តករដែលបានព្រមព្រៀង ឬនៅក្នុងករណីដែលមិនមានការព្រម ព្រៀងទេនោះ ចំនួនមជ្ឈត្តករដែលស្នើសុំដែលត្រូវមានចំនួន ១ (មួយ) រូប ឬ ៣ (បី) រូប និង
- (ជ) សេចក្តីថ្លែង ឬសំណើបន្ថែមផ្សេងៗ ពាក់ព័ន្ធនឹងដំណើរការមជ្ឈត្តការ រួម បញ្ចូលទាំងច្បាប់ដែលត្រូវអនុវត្ត ភាសាសម្រាប់ដំណើរការមជ្ឈត្តការ និង លក្ខណសម្បត្តិនិងសញ្ញាតិរបស់មជ្ឈត្តករដែលបានព្រមព្រៀង ឬដែល ចង់បាន ប្រសិនបើមាន។

ដោយមិនគិតអំពីភាសាដែលត្រូវប្រើក្នុងដំណើរការមជ្ឈត្តការ ស្របតាមប្រការ ៣.៣.១ (ភាសានៃដំណើរការមជ្ឈត្តការ) សេចក្តីជូនដំណឹងអំពីមជ្ឈត្តកម្មត្រូវធ្វើជា ភាសាសម្រាប់មជ្ឈត្តកម្ម និងបកប្រែជាភាសាខ្មែរ ឬភាសាអង់គ្លេស។

សេចក្តីជូនដំណឹងអំពីមជ្ឈត្តកម្មត្រូវមានភ្ជាប់មកជាមួយនូវការបង់ប្រាក់សម្រាប់ កម្រៃសេវាចុះបញ្ជីសំណុំរឿងដែលអាចជា មូលហេតុទានបត្រ ឬការផ្ទេរចូលគណនី ធនាគារកំណត់ណាមួយរបស់ ម.ជ.ម។

៧.២. ការភ្ជាប់សំណើសុំដំណើរការនីតិវិធីពន្លឿន

សេចក្តីជូនដំណឹងអំពីមជ្ឈត្តកម្ម អាចត្រូវបានភ្ជាប់មកជាមួយនូវសំណើសុំដំណើរ ការនីតិវិធីពន្លឿនដូចមានកំណត់ក្នុងប្រការ ៩ (ដំណើរការនីតិវិធីពន្លឿន)។

៧.៣. ការរួមបញ្ចូលការតែងតាំងមជ្ឈត្តករក្នុងសេចក្តីជូនដំណឹងអំពីមជ្ឈត្តកម្ម

សេចក្តីជូនដំណឹងអំពីមជ្ឈត្តកម្ម អាចត្រូវរួមបញ្ចូលផងដែរនូវ៖

- (ក) សម្រាប់ករណីវេទិកាមជ្ឈត្តកម្មនៃមជ្ឈត្តករ ៣ (បី) រូប ឬច្រើនរូប៖ ការតែង តាំងមជ្ឈត្តករត្រូវធ្វើឡើងស្របតាមប្រការ ២៥ (ការតែងតាំងមជ្ឈត្តករ) និង ប្រការ ២៦ (បុគ្គលដែលអាចត្រូវបានតែងតាំងជាមជ្ឈត្តករ)
- (ខ) សម្រាប់ករណីវេទិកាមជ្ឈត្តកម្មនៃមជ្ឈត្តករមួយរូប៖ ការតែងតាំងមជ្ឈត្តករ រួមគ្នា ប្រសិនបើគូភាគីវិវាទបានព្រមព្រៀងគ្នារួចហើយ ឬប្រសិនបើគូភាគី វិវាទមិនទាន់បានព្រមព្រៀងគ្នានៅឡើយ សំណើតែងតាំងមជ្ឈត្តកររបស់ ភាគីប្តឹងទាមទារស្របតាមប្រការ ២៥ (ការតែងតាំងមជ្ឈត្តករ) និងប្រការ ២៦ (បុគ្គលដែលអាចត្រូវបានតែងតាំងជាមជ្ឈត្តករ) ឬ
- (គ) សេចក្តីថ្លែងដែលបញ្ជាក់ថាភាគីប្តឹងទាមទារផ្តល់សមត្ថកិច្ចឱ្យ ម.ជ.ម. ក្នុង ការតែងតាំងមជ្ឈត្តករមួយរូប។

៧.៤. ការភ្ជាប់សេចក្តីថ្លែងទាមទារ

សេចក្តីជូនដំណឹងអំពីមជ្ឈត្តកម្ម អាចត្រូវបានភ្ជាប់មកជាមួយនូវសេចក្តីថ្លែងទាមទារដូចមានកំណត់ក្នុងប្រការ ៣៧.២ (សេចក្តីថ្លែងទាមទារ) និងឯកសារគាំទ្រផ្សេងៗទៀត។

៧.៥. ភាពមិនពេញលេញនៃសេចក្តីជូនដំណឹងអំពីមជ្ឈត្តកម្ម

ប្រសិនបើសេចក្តីជូនដំណឹងអំពីមជ្ឈត្តកម្មមានលក្ខណៈមិនពេញលេញ អត្ថលេខាធិការដ្ឋានអាចស្នើសុំភាគីប្តឹងទាមទារឱ្យបំពេញបន្ថែមចំណុចខ្វះខាតទាំងនោះក្នុងអំឡុងពេលសមស្របណាមួយដែលកំណត់ដោយអត្ថលេខាធិការដ្ឋាន។ ដើម្បីជៀសវាងការកន្ត្រៃច្បាប់ សេចក្តីជូនដំណឹងអំពីមជ្ឈត្តកម្មត្រូវចាត់ទុកថាពេញលេញនៅពេលដែលចំណុចទាំងអស់ដែលតម្រូវក្នុងប្រការ ៧.១ (សេចក្តីជូនដំណឹងអំពីមជ្ឈត្តកម្ម) ត្រូវបានបំពេញ រួមបញ្ចូលទាំងការបង់កម្រៃសេវាចុះបញ្ជី។

ប្រសិនបើភាគីប្តឹងទាមទារបានគោរពតាមការស្នើសុំខាងលើតាមពេលវេលា ដែលត្រូវអនុវត្ត ឬដែលត្រូវបានកំណត់ សេចក្តីជូនដំណឹងអំពីមជ្ឈត្តកម្មនោះនឹងត្រូវបានចាត់ទុកថាបានដាក់នៅក្នុងថ្ងៃដែលអត្ថលេខាធិការដ្ឋានបានទទួលសំណៅដំបូងនៃសេចក្តីជូនដំណឹងនោះ។

៧.៦. ការខកខានមិនបានដាក់សេចក្តីជូនដំណឹងអំពីមជ្ឈត្តកម្មពេញលេញ

ប្រសិនបើភាគីប្តឹងទាមទារខកខានមិនបានដាក់សេចក្តីជូនដំណឹងអំពីមជ្ឈត្តកម្មពេញលេញ អត្ថលេខាធិការដ្ឋានត្រូវបិទសំណុំរឿងនោះ ដោយមិនធ្វើឱ្យប៉ះពាល់ដល់សិទ្ធិរបស់ភាគីប្តឹងទាមទារក្នុងការដាក់ពាក្យបណ្តឹងទាមទារដែលនាំថ្ងៃក្រោយ តាមរយៈសេចក្តីជូនដំណឹងអំពីមជ្ឈត្តកម្មផ្សេងឡើយ។

៧.៧. ការជូនដំណឹងអំពីការទទួលបានសេចក្តីជូនដំណឹងអំពីមជ្ឈត្តកម្ម

អត្ថលេខាធិការដ្ឋានត្រូវជូនដំណឹងទៅគូភាគីវិវាទនៅពេលដែលអត្ថលេខាធិការដ្ឋានបានទទួលសេចក្តីជូនដំណឹងអំពីមជ្ឈត្តកម្មពេញលេញ។

៧.៨. ការចាប់ផ្តើមដំណើរការមជ្ឈត្តការ

លើកលែងតែគូភាគីវិវាទបានព្រមព្រៀងផ្សេងពីនេះ ដំណើរការមជ្ឈត្តការដែលទាក់ទងនឹងវិវាទណាមួយត្រូវបានចាត់ទុកថាចាប់ផ្តើមនៅកាលបរិច្ឆេទបន្ទាប់ពីសេចក្តីជូនដំណឹងអំពីមជ្ឈត្តកម្មពេញលេញ ត្រូវបានទទួលដោយអត្ថលេខាធិការដ្ឋាន។ ដើម្បីជៀសវាងការកន្ត្រៃច្បាប់ សេចក្តីជូនដំណឹងអំពីមជ្ឈត្តកម្ម ត្រូវបានចាត់ទុកថាពេញលេញ នៅពេលការតម្រូវទាំងអស់ដូចមានចែងក្នុងប្រការ ៧.១ (សេចក្តីជូនដំណឹងអំពីមជ្ឈត្តកម្ម) ត្រូវបានបំពេញ ឬនៅពេលដែលអត្ថលេខាធិការដ្ឋានកំណត់ថាការតម្រូវសំខាន់ៗ នៃបញ្ញត្តិនេះត្រូវបានបំពេញ។

ប្រការ ៩. ការឆ្លើយតបរបស់ភាគីឆ្លើយតប

៩.១. សេចក្តីជូនដំណឹងអំពីការឆ្លើយតប

ក្នុងរយៈពេល ១៥ (ដប់ប្រាំ) ថ្ងៃប្រតិទិន បន្ទាប់ពីបានទទួលសេចក្តីជូនដំណឹងដូចមានកំណត់ក្នុងប្រការ ៧.៧ (ការជូនដំណឹងអំពីការទទួលបានសេចក្តីជូនដំណឹងអំពីមជ្ឈត្តកម្ម) ភាគីឆ្លើយតប ត្រូវបញ្ជូនទៅអគ្គលេខាធិការដ្ឋាននូវសេចក្តីជូនដំណឹងអំពីការឆ្លើយតប ដែលត្រូវមានព័ត៌មានដូចខាងក្រោម៖

- (ក) ឈ្មោះ អាសយដ្ឋាន លេខទូរស័ព្ទ លេខទូរសារ អាសយដ្ឋានសារ អេឡិចត្រូនិច និងអាសយដ្ឋាននៃមធ្យោបាយទំនាក់ទំនងអេឡិចត្រូនិចផ្សេងទៀតរបស់ភាគីឆ្លើយតប និងអ្នកតំណាងរបស់ខ្លួន ប្រសិនបើមាន និងប្រសិនបើព័ត៌មានទាំងនេះខុសពីព័ត៌មាន ដែលមានក្នុងសេចក្តីជូនដំណឹងអំពីមជ្ឈត្តកម្ម
- (ខ) សញ្ជាតិ ឬប្រសិនបើតម្រូវ អត្តសញ្ញាណក្រមហ៊ុនរបស់គូភាគីវាទ ប្រសិនបើមាន និងប្រសិនបើព័ត៌មានទាំងនេះខុសពីព័ត៌មានដែលមានក្នុងសេចក្តីជូនដំណឹងអំពីមជ្ឈត្តកម្ម
- (គ) ការបញ្ជាក់សង្ខេបអំពីការទទួលយក ឬការបដិសេធចំពោះការទាមទារទាំងស្រុង ឬដោយផ្នែក
- (ឃ) សេចក្តីថ្លែងសង្ខេប ដែលពិពណ៌នាអំពីលក្ខណៈ និងកាលៈទេសៈនៃបណ្តឹងតប ឬការដោះសាតាមការកាត់កង ដែលភាគីឆ្លើយតបមានបំណងបញ្ជូន និងប្រសិនបើអាច ត្រូវភ្ជាប់តម្លៃបឋមនៃបណ្តឹងតប ឬការដោះសាតាមការកាត់កងនោះ
- (ង) ចំនួនមជ្ឈត្តករដែលបានព្រមព្រៀង ឬនៅក្នុងករណីដែលមិនមានការព្រមព្រៀងទេនោះ ចំនួនមជ្ឈត្តករដែលបានស្នើដែលត្រូវមានចំនួន ១ (មួយ) រូប ឬ ៣ (បី) រូប និង
- (ច) ប្រសិនបើមាន សេចក្តីថ្លែងការណ៍ ឬសំណើបន្ថែមផ្សេងៗ ដែលពាក់ព័ន្ធនឹងដំណើរការមជ្ឈត្តការ រួមបញ្ចូលទាំងច្បាប់ដែលត្រូវអនុវត្ត ភាសាសម្រាប់ដំណើរការមជ្ឈត្តការ និងលក្ខណសម្បត្តិនិងសញ្ញាតិរបស់មជ្ឈត្តករ ដែលបានតម្រូវ ឬដែលជាការឆ្លើយតបចំពោះសេចក្តីថ្លែង ឬសំណើនានា ដែលមានក្នុងសេចក្តីជូនដំណឹងអំពីមជ្ឈត្តកម្ម។

ដោយមិនគិតអំពីភាសាដែលត្រូវប្រើក្នុងដំណើរការមជ្ឈត្តការ ស្របតាមប្រការ ៣៣.១ (ភាសានៃដំណើរការមជ្ឈត្តការ) សេចក្តីជូនដំណឹងអំពីការឆ្លើយតបត្រូវធ្វើជាភាសានៃមជ្ឈត្តកម្ម និងត្រូវបកប្រែជាភាសាខ្មែរ ឬភាសាអង់គ្លេស។

៨.២. ការភ្ជាប់សំណើសុំដំណើរការនីតិវិធីពន្លឿន

ប្រសិនបើភាគីប្តឹងទាមទារមិនទាន់បានដាក់សំណើសុំដំណើរការនីតិវិធីពន្លឿន ស្របតាមប្រការ ៧.២ (ការភ្ជាប់សំណើសុំដំណើរការនីតិវិធីពន្លឿន) ទេ ភាគី ឆ្លើយតបអាចដាក់សំណើសុំដំណើរការនីតិវិធីពន្លឿន ដូចមានចែងក្នុងប្រការ ៩ (ដំណើរការនីតិវិធីពន្លឿន) ដោយភ្ជាប់សំណើនោះ មកជាមួយសេចក្តីជូនដំណឹង អំពីការឆ្លើយតប។

ប្រសិនបើភាគីប្តឹងទាមទារបានដាក់សំណើសុំដំណើរការនីតិវិធីពន្លឿន ភាគីឆ្លើយតប អាចធ្វើការផ្តល់យោបល់លើសំណើនោះ ក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីបានទទួលសំណើសុំនេះ។

៨.៣. ការបញ្ចូលការតែងតាំងមជ្ឈត្តករក្នុងសេចក្តីជូនដំណឹងអំពីការឆ្លើយតប

សេចក្តីជូនដំណឹងអំពីការឆ្លើយតបអាចត្រូវរួមបញ្ចូលផងដែរនូវ៖

- (ក) សម្រាប់ករណីវេទិកាមជ្ឈត្តករនៃមជ្ឈត្តករ ៣ (បី) រូប ឬច្រើនរូប៖ ការ តែងតាំងមជ្ឈត្តករ ត្រូវធ្វើឡើងស្របតាមប្រការ ២៥ (ការតែងតាំងមជ្ឈត្តករ) និងប្រការ ២៦ (បុគ្គលដែលអាចត្រូវបានតែងតាំងជាមជ្ឈត្តករ)
- (ខ) សម្រាប់ករណីវេទិកាមជ្ឈត្តករនៃមជ្ឈត្តករមួយរូប៖ ការតែងតាំងមជ្ឈត្តករ ត្រូវធ្វើឡើងរួមគ្នា ប្រសិនបើភាគីបានព្រមព្រៀងគ្នាជាមុន ឬប្រសិនបើ ភាគីមិនទាន់បានព្រមព្រៀងគ្នានៅឡើយ ការឆ្លើយតបចំពោះសំណើតែងតាំង មជ្ឈត្តករ ដែលភាគីប្តឹងទាមទារស្នើឡើងស្របតាមប្រការ ២៥ (ការតែងតាំង មជ្ឈត្តករ) និងប្រការ ២៦ (បុគ្គលដែលអាចត្រូវបានតែងតាំងជាមជ្ឈត្តករ) ឬ
- (គ) សេចក្តីថ្លែងដែលបញ្ជាក់ថា ភាគីឆ្លើយតបផ្តល់សមត្ថកិច្ចឱ្យ ម.ជ.ម. ក្នុង ការតែងតាំងមជ្ឈត្តករ។

៨.៤. ការភ្ជាប់សេចក្តីថ្លែងដោះសា និងទទ្ទិករណ៍ចំពោះយុត្តាធិការរបស់វេទិកាមជ្ឈត្តករ

ប្រសិនបើសេចក្តីជូនដំណឹងអំពីមជ្ឈត្តករត្រូវបានភ្ជាប់មកជាមួយនូវសេចក្តីថ្លែង ទាមទារ សេចក្តីជូនដំណឹងអំពីការឆ្លើយតបអាចត្រូវមានភ្ជាប់មកជាមួយនូវសេចក្តី ថ្លែងដោះសា ដែលអាចមានបណ្តឹងតប ឬការដោះសាតាមការកាត់កង ដូចមាន កំណត់ក្នុងប្រការ ៣៧.៣ (សេចក្តីថ្លែងដោះសា និងបណ្តឹងតប) និងឯកសារ យោងនានា។

សេចក្តីជូនដំណឹងអំពីការឆ្លើយតបអាចត្រូវភ្ជាប់មកជាមួយនូវទទ្ទិករណ៍ដូច មានកំណត់ក្នុងប្រការ ៣៨ (ទទ្ទិករណ៍ចំពោះយុត្តាធិការរបស់វេទិកាមជ្ឈត្តករ)។

៨.៥. ភាពមិនពេញលេញនៃសេចក្តីជូនដំណឹងអំពីការឆ្លើយតប

ប្រសិនបើសេចក្តីជូនដំណឹងអំពីការឆ្លើយតបមានលក្ខណៈមិនពេញលេញ អគ្គ-
លេខាធិការដ្ឋានអាចស្នើសុំភាគីឆ្លើយតបឱ្យបំពេញបន្ថែមចំណុចខ្វះខាតនោះក្នុង
អំឡុងពេលសមស្របណាមួយ ដែលកំណត់ដោយអគ្គលេខាធិការដ្ឋាន។ ដើម្បី
ជៀសវាងការកន្ត្រៃច្រឡំ សេចក្តីជូនដំណឹងអំពីការឆ្លើយតបត្រូវចាត់ទុកថាពេញ-
លេញ នៅពេលដែលចំណុចនានាដែលតម្រូវក្នុងប្រការ ៨.១ (សេចក្តីជូនដំណឹងអំពី
ការឆ្លើយតប) ត្រូវបានបំពេញ រួមបញ្ចូលទាំងការបង់កម្រៃសេវាចុះបញ្ជីសំណុំរឿង។

៨.៦. ការខកខានក្នុងការដាក់សេចក្តីជូនដំណឹងអំពីការឆ្លើយតបពេញលេញ

ការបង្កើតវេទិកាមជ្ឈត្តកម្មស្របតាមជំពូកទី ៤ (ការបង្កើតវេទិកាមជ្ឈត្តកម្ម)
មិនត្រូវបង្អាក់ដោយសារការខកខានរបស់ភាគីឆ្លើយតបក្នុងការដាក់សេចក្តីជូន
ដំណឹងអំពីការឆ្លើយតបពេញលេញឱ្យបានទាន់ពេលវេលាឡើយ។ ការខកខាន
នេះមិនរារាំងភាគីឆ្លើយតបក្នុងការបដិសេធការទាមទារ ឬការដាក់បណ្តឹងតប
ឬការដោះស្រាយតាមការកាត់កង នៅក្នុងដំណើរការមជ្ឈត្តការឡើយ។

៨.៧. ការជូនដំណឹងអំពីការទទួលបានសេចក្តីជូនដំណឹងអំពីការឆ្លើយតប

អគ្គលេខាធិការដ្ឋានត្រូវជូនដំណឹងទៅគូភាគីវិវាទ នៅពេលអគ្គលេខាធិការដ្ឋាន
បានទទួលសេចក្តីជូនដំណឹងអំពីការឆ្លើយតបពេញលេញ ឬក្នុងករណីដែលមិន
បានទទួលសេចក្តីជូនដំណឹងអំពីការឆ្លើយតបពេញលេញទេនោះ អគ្គលេខាធិការដ្ឋាន
ត្រូវជូនដំណឹងទៅគូភាគីវិវាទអំពីកាលបរិច្ឆេទផុតកំណត់នៃអំឡុងពេលសម្រាប់ដាក់
សេចក្តីជូនដំណឹងអំពីការឆ្លើយតបនោះ។

ក្នុងករណីដែលភាគីឆ្លើយតបធ្វើបណ្តឹងតប រួមបញ្ចូលទាំងការដោះស្រាយតាម
ការកាត់កង នៅក្នុងសេចក្តីជូនដំណឹងអំពីការឆ្លើយតបរបស់ភាគីនោះ ភាគីឆ្លើយតប
ត្រូវបង់កម្រៃសេវាចុះបញ្ជីបណ្តឹងតបរបស់ខ្លួនផងដែរ បើមិនដូច្នោះទេបណ្តឹងតប
នោះនឹងមិនត្រូវលើកយកមកពិចារណានៅក្នុងដំណើរការមជ្ឈត្តការឡើយ។

ប្រការ ៩. ដំណើរការនីតិវិធីពន្លឿន

៩.១. សំណើសុំដំណើរការនីតិវិធីពន្លឿន

មុនពេលវេទិកាមជ្ឈត្តកម្មត្រូវបានបង្កើត ភាគីវិវាទអាចដាក់សំណើសុំទៅអគ្គលេខា-
ធិការដ្ឋាន ឱ្យអនុវត្តដំណើរការមជ្ឈត្តការតាមដំណើរការនីតិវិធីពន្លឿនក្រោមប្រការ
៩ (ដំណើរការនីតិវិធីពន្លឿន) ដោយត្រូវបំពេញលក្ខខណ្ឌណាមួយខាងក្រោម៖

- (ក) តម្លៃកម្មវត្ថុនៃវិវាទមានតម្លៃមិនលើស ៣.០០០.០០០ (បីលាន) ដុល្លារអាមេរិក
ដោយរាប់បញ្ចូលសរុបទាំងអស់តម្លៃកម្មវត្ថុនៃការទាមទារ បណ្តឹងតប និង
ការដោះស្រាយតាមការកាត់កងនានា
- (ខ) គូភាគីវិវាទបានព្រមព្រៀងយកនីតិវិធីពន្លឿន ឬ
- (គ) ក្នុងករណីពិសេសបន្ទាន់ខ្លាំង។

៩.២. ការទទួលយកដោយគណៈកម្មាធិការតែងតាំង និងនីតិវិធី

ប្រសិនបើមានភាគីរវាងណាមួយបានដាក់សំណើក្រោមប្រការ ៩.១ (សំណើសុំដំណើរការនីតិវិធីពន្លឿន) គណៈកម្មាធិការតែងតាំង និងនីតិវិធី ត្រូវសម្រេចលើសំណើនោះបន្ទាប់ពីបានពិចារណាលើយោបល់របស់គូភាគីរវាង និងបានពិនិត្យលើកាលៈទេសៈរបស់សំណើរឿងថា តើត្រូវអនុវត្តដំណើរការមជ្ឈត្តការស្របតាមដំណើរការនីតិវិធីពន្លឿនដែរឬទេ។

ប្រសិនបើគណៈកម្មាធិការតែងតាំង និងនីតិវិធី ទទួលយកសំណើសុំឱ្យអនុវត្តដំណើរការនីតិវិធីពន្លឿននោះ នីតិវិធីខាងក្រោមត្រូវយកមកអនុវត្ត៖

- (ក) អគ្គលេខាធិការដ្ឋាន អាចកែប្រែពេលវេលាកំណត់ណាមួយក្រោមវិធាននេះ
- (ខ) សំណើរឿងត្រូវបញ្ជូនទៅវេទិកាមជ្ឈត្តកម្មនៃមជ្ឈត្តករ ១ (មួយ) រូប លើកលែងតែកិច្ចសន្យាមជ្ឈត្តកម្មកំណត់យកវេទិកាមជ្ឈត្តកម្មនៃមជ្ឈត្តករ ៣ (បី) រូប។ ប្រសិនបើកិច្ចសន្យាមជ្ឈត្តកម្មកំណត់យកវេទិកាមជ្ឈត្តកម្មនៃមជ្ឈត្តករ ៣ (បី) រូប អគ្គលេខាធិការដ្ឋានត្រូវស្នើឱ្យគូភាគីរវាងព្រមព្រៀងបញ្ជូនសំណើរឿងទៅវេទិកាមជ្ឈត្តកម្មនៃមជ្ឈត្តករ ១ (មួយ) រូប។ ក្នុងករណីមិនមានការព្រមព្រៀងពីគូភាគីរវាង សំណើរឿងនេះត្រូវបញ្ជូនទៅវេទិកាមជ្ឈត្តកម្មនៃមជ្ឈត្តករ ៣ (បី) រូប វិញ
- (គ) បន្ទាប់ពីបានពិភាក្សាជាមួយគូភាគីរវាង វេទិកាមជ្ឈត្តកម្មអាចសម្រេចថា តើវិវាទនោះត្រូវសម្រេចដោយផ្អែកលើតែឯកសារ ឬទាមទារឱ្យមានសវនាការសម្រាប់ការសាកសួរសាក្សី និងអ្នកជំនាញក៏ដូចជាការទាញហេតុផលផ្ទាល់មាត់ណាមួយ និង
- (ឃ) មជ្ឈត្តវិនិច្ឆ័យស្ថាពរត្រូវចេញក្នុងអំឡុងពេល ២៧០ (ពីររយចិតសិប) ថ្ងៃប្រតិទិន គិតចាប់ពីថ្ងៃដែលវេទិកាមជ្ឈត្តកម្មត្រូវបានបង្កើត លើកលែងតែមានកាលៈទេសៈពិសេស គណៈកម្មាធិការតែងតាំង និងនីតិវិធី អាចពន្យារពេលវេលាកំណត់សម្រាប់ការចេញមជ្ឈត្តវិនិច្ឆ័យស្ថាពរនោះ។

៩.៣. ភាពផ្ទុយគ្នាក្នុងកិច្ចសន្យាមជ្ឈត្តកម្ម

តាមការព្រមព្រៀងធ្វើមជ្ឈត្តកម្មក្រោមវិធាននេះ គូភាគីរវាងព្រមព្រៀងថា ប្រសិនបើត្រូវអនុវត្តដំណើរការមជ្ឈត្តការស្របតាមដំណើរការនីតិវិធីពន្លឿនក្រោមប្រការ ៩ (ដំណើរការនីតិវិធីពន្លឿន) នេះ វិធាននិងនីតិវិធីដែលមានចែងក្នុងប្រការ ៩.២ (ការទទួលយកដោយគណៈកម្មាធិការតែងតាំង និងនីតិវិធី) ត្រូវយកមកអនុវត្ត ទោះកិច្ចសន្យាមជ្ឈត្តកម្មមានខ្លឹមសារផ្ទុយពីនោះក៏ដោយ។

៩.៤. ការបញ្ឈប់នីតិវិធីពន្លឿន

ក្រោយពីមានសំណើណាមួយពីភាគីរ៉ាវាទ និងបន្ទាប់ពីបានផ្តល់ឱកាសឱ្យគូភាគី រ៉ាវាទបញ្ចេញមតិរបស់ខ្លួន ព្រមទាំងបានពិនិត្យលើព័ត៌មានបន្ថែមដែលអាចមាន នៅពេលបន្ទាប់ និងបានពិភាក្សាជាមួយគណៈកម្មាធិការតែងតាំង និងនីតិវិធី វេទិកាមជ្ឈត្តកម្មអាចបង្គាប់ឱ្យដំណើរការមជ្ឈត្តការលែងប្រព្រឹត្តទៅស្រប ទៅតាមនីតិវិធីពន្លឿន។ ប្រសិនបើវេទិកាមជ្ឈត្តកម្មឯកភាពលើសំណើក្រោម ប្រការ ៩.៤ (ការបញ្ឈប់ដំណើរការនីតិវិធីពន្លឿន) មជ្ឈត្តកម្មត្រូវបន្តដំណើរការ នីតិវិធី ដោយវេទិកាមជ្ឈត្តកម្មដែលបានបង្កើតឡើងដើម្បីអនុវត្តដំណើរការនីតិ វិធីពន្លឿនដដែលនោះ។

ជំពូកទី ៣

មជ្ឈត្តករបន្ទាន់

ប្រការ ១០. សំណើសុំវិធានការបណ្តោះអាសន្នចេញដោយមជ្ឈត្តករបន្ទាន់

មុនពេលការបង្កើតវេទិកាមជ្ឈត្តកម្ម ភាគីរវាងដែលមានបំណងស្នើសុំវិធានការបណ្តោះអាសន្នចេញដោយមជ្ឈត្តករបន្ទាន់អាចដាក់សំណើសុំវិធានការបណ្តោះអាសន្នចេញដោយមជ្ឈត្តករបន្ទាន់នោះទៅអគ្គលេខាធិការដ្ឋាន នៅពេលដាក់ ឬក្រោយពេលដាក់សេចក្តីជូនដំណឹងអំពីមជ្ឈត្តកម្ម។ ភាគីរវាងត្រូវបញ្ជូនសំណៅចម្លងនៃសំណើនោះមួយច្បាប់ទៅភាគីផ្សេងទៀតទាំងអស់ ក្នុងពេលដំណាលគ្នាពេលដែលដាក់សំណើសុំវិធានការបណ្តោះអាសន្នចេញដោយមជ្ឈត្តករបន្ទាន់។ សំណើសុំវិធានការបណ្តោះអាសន្នចេញដោយមជ្ឈត្តករបន្ទាន់ត្រូវមានព័ត៌មានដូចខាងក្រោម៖

- (ក) លក្ខណៈនៃវិធានការដែលបានស្នើសុំ
- (ខ) មូលហេតុដែលភាគីរវាងដែលស្នើសុំ មានសិទ្ធិទទួលបានវិធានការនោះ និង
- (គ) សេចក្តីថ្លែងដែលបញ្ជាក់ថា ភាគីផ្សេងទៀតទាំងអស់បានទទួលសំណៅចម្លងនៃសំណើសុំវិធានការបណ្តោះអាសន្នចេញដោយមជ្ឈត្តករបន្ទាន់ ឬបើគ្មានទេ សេចក្តីថ្លែងពិពណ៌នាអំពីចំណាត់ការដែលបានធ្វើចេញដោយសុចរិត និងស្មោះត្រង់ដើម្បីប្រគល់សំណៅចម្លងនៃសំណើ ឬសេចក្តីជូនដំណឹងទៅភាគីរវាងផ្សេងទៀតទាំងអស់។

ប្រការ ១១. កម្រៃសេវានៃការស្នើសុំវិធានការបណ្តោះអាសន្នចេញដោយមជ្ឈត្តករបន្ទាន់

រាល់សំណើសុំវិធានការបណ្តោះអាសន្នចេញដោយមជ្ឈត្តករបន្ទាន់ទាំងអស់ ត្រូវភ្ជាប់មកជាមួយនូវការបង់កម្រៃសេវានៃការស្នើសុំវិធានការបណ្តោះអាសន្នចេញដោយមជ្ឈត្តករបន្ទាន់រួមមាន៖ កម្រៃសេវាស្នើសុំ និងកម្រៃសេវាមជ្ឈត្តករបន្ទាន់ និងការចំណាយផ្សេងៗ សម្រាប់ដំណើរការនីតិវិធីដោយយោងតាមតារាងកម្រៃសេវារបស់ ម.ជ.ម. ។ ក្នុងកាលៈទេសៈពិសេស អគ្គលេខាធិការដ្ឋានអាចបង្កើនកម្រៃសេវានៃការស្នើសុំវិធានការបណ្តោះអាសន្នចេញដោយមជ្ឈត្តករបន្ទាន់ពីភាគីទី១ដែលធ្វើការដាក់សំណើ។ ប្រសិនបើកម្រៃសេវាបន្ថែមមិនត្រូវបានបង់តាមកាលកំណត់ដោយអគ្គលេខាធិការដ្ឋានទេ សំណើនោះត្រូវចាត់ទុកថាបានដក។

ប្រការ ១២. ការទទួលយកដោយគណៈកម្មាធិការតែងតាំង និងនីតិវិធី

ប្រសិនបើគណៈកម្មាធិការតែងតាំង និងនីតិវិធី ទទួលយកសំណើសុំវិធានការបណ្តោះអាសន្នចេញដោយមជ្ឈត្តករបន្ទាន់ គណៈកម្មាធិការតែងតាំង និងនីតិវិធីត្រូវតែងតាំងមជ្ឈត្តករបន្ទាន់ម្នាក់ ក្នុងអំឡុងពេល ៣ (បី) ថ្ងៃប្រតិទិន បន្ទាប់ពីអគ្គលេខាធិការដ្ឋានទទួលបានសំណើនោះ និងការទូទាត់កម្រៃសេវាវិធានការបណ្តោះអាសន្នចេញដោយមជ្ឈត្តករបន្ទាន់។

ប្រការ ១៣. ទឹកនៃងធ្វើមជ្ឈត្តការ

ប្រសិនបើគូភាគីទាបបានព្រមព្រៀងលើទឹកនៃងធ្វើមជ្ឈត្តការ ទឹកនៃងធ្វើមជ្ឈត្តការនោះត្រូវតែជាទឹកនៃងធ្វើមជ្ឈត្តការសម្រាប់ដំណើរការនីតិវិធីមជ្ឈត្តការលើវិធានការបណ្តោះអាសន្នចេញដោយមជ្ឈត្តករបន្ទាន់។ ក្នុងករណីមិនមានការព្រមព្រៀងរវាងគូភាគីទាប ទឹកនៃងធ្វើមជ្ឈត្តការសម្រាប់ដំណើរការមជ្ឈត្តការវិធានការបណ្តោះអាសន្នចេញដោយមជ្ឈត្តករបន្ទាន់ គឺជាជំនាញពេញ ព្រះរាជាណាចក្រកម្ពុជាដោយមិនប៉ះពាល់ដល់ការធ្វើសេចក្តីសម្រេចរបស់វេទិកាមជ្ឈត្តកម្ម អំពីទឹកនៃងធ្វើមជ្ឈត្តការ ដោយអនុលោមតាមប្រការ ៣១ (ទឹកនៃងធ្វើមជ្ឈត្តការ)។

ប្រការ ១៤. ការបង្ហាញព័ត៌មាន

មុនពេលទទួលយកការតែងតាំង មជ្ឈត្តករបន្ទាន់ដែលអាចត្រូវតែងតាំង ត្រូវធ្វើការបង្ហាញទៅអគ្គលេខាធិការដ្ឋានអំពីកាលៈទេសៈទាំងឡាយណាដែលអាចបង្កឱ្យមានការសង្ស័យសមហេតុសមផលណាមួយពាក់ព័ន្ធនឹងឯករាជភាព និងអព្យាក្រឹតភាពរបស់ខ្លួន។ រាល់ការជំទាស់ទៅនឹងការតែងតាំងមជ្ឈត្តករបន្ទាន់ត្រូវធ្វើឡើងក្នុងអំឡុងពេល ២ (ពីរ) ថ្ងៃប្រតិទិន បន្ទាប់ពីអគ្គលេខាធិការដ្ឋានជូនដំណឹងអំពីការតែងតាំងមជ្ឈត្តករបន្ទាន់ និងកាលៈទេសៈដែលបានបង្ហាញទៅគូភាគីទី១។

ប្រការ ១៥. មជ្ឈត្តកបន្ទាន់និងដំណើរការមជ្ឈត្តការបន្ទាប់មកទៀត

មជ្ឈត្តកបន្ទាន់មិនអាចធ្វើជាមជ្ឈត្តកនៅក្នុងដំណើរការមជ្ឈត្តការណាមួយ ដែលពាក់ព័ន្ធនឹងវិវាទនោះនាពេលអនាគតឡើយ លើកលែងតែគុកាគីវិវាទបាន ព្រមព្រៀងផ្សេងពីនេះ។

ប្រការ ១៦. កាលវិភាគសម្រាប់វិធានការបណ្តោះអាសន្នចេញដោយ មជ្ឈត្តកបន្ទាន់

ភ្លាមៗតាមដែលធ្វើទៅបាន ដោយមិនលើសពីអំឡុងពេល ២ (ពីរ) ថ្ងៃប្រតិទិន បន្ទាប់ ពីការតែងតាំង មជ្ឈត្តកបន្ទាន់ត្រូវបង្កើតកាលវិភាគដើម្បីពិចារណាលើសំណើសុំ វិធានការបណ្តោះអាសន្នចេញដោយមជ្ឈត្តកបន្ទាន់នោះ។ កាលវិភាគនោះត្រូវ ផ្តល់ឱកាសសមរម្យឱ្យភាគីវិវាទក្នុងការបង្ហាញរឿងរ៉ាវរបស់ខ្លួន។ មជ្ឈត្តកបន្ទាន់ អាចអនុវត្តដំណើរការនីតិវិធីបានតាមរយៈសន្និសីទដៃអូ ទូរស័ព្ទ ឬមធ្យោបាយ ទាក់ទងអទ្ធិចត្រូនិចផ្សេងទៀតជាមួយអ្នកចូលរួមដែលស្ថិតនៅទីកន្លែងមួយ ឬច្រើន ឬក្នុងទម្រង់រួមបញ្ចូលគ្នា ឬដោយផ្អែកលើឯកសារ និងលិខិតស្នាមផ្សេងៗ សម្រាប់ជាមធ្យោបាយជំនួសការចូលរួមសវនាការដោយផ្ទាល់។ មជ្ឈត្តកបន្ទាន់ មានអំណាចដូចវិធានការមជ្ឈត្តកម្មដូចមានចែងក្នុងវិធាននេះ រួមបញ្ចូលទាំង និង មិនកំណត់ចំពោះសមត្ថកិច្ចក្នុងការសម្រេចអំពីយុត្តាធិការរបស់ខ្លួន ដោយមិន ប៉ះពាល់ដល់ការសម្រេចរបស់វិធានការមជ្ឈត្តកម្ម។

ប្រការ ១៧. អំណាចរបស់មជ្ឈត្តកបន្ទាន់

មជ្ឈត្តកបន្ទាន់មានអំណាចក្នុងការចេញសេចក្តីបង្គាប់ ឬមជ្ឈត្តវិនិច្ឆ័យលើវិធាន ការបណ្តោះអាសន្ន ដែលខ្លួនយល់ថាចាំបាច់ រួមបញ្ចូលទាំងការចេញសេចក្តីបង្គាប់ បឋមក្នុងអំឡុងពេលរង់ចាំសវនាការ ឬដំណើរការនីតិវិធីតាមរយៈ សន្និសីទដៃអូ ទូរស័ព្ទ ឬ ឯកសារនិងលិខិតស្នាមផ្សេងៗ ដោយភាគីវិវាទ។ មជ្ឈត្តកបន្ទាន់ត្រូវ ផ្តល់សំអាងហេតុក្នុងសេចក្តីសម្រេចជាទម្រង់សង្ខេបជាលាយលក្ខណ៍អក្សរ។ មជ្ឈត្តកបន្ទាន់អាចកែប្រែ ឬបញ្ចប់សេចក្តីបង្គាប់បឋម សេចក្តីបង្គាប់ ឬមជ្ឈត្ត- វិនិច្ឆ័យវិធានការបណ្តោះអាសន្នបន្ទាន់បានដោយមូលហេតុត្រឹមត្រូវណាមួយ។

ប្រការ ១៨. ការចេញសេចក្តីបង្គាប់ ឬមជ្ឈត្តវិនិច្ឆ័យ ដោយមជ្ឈត្តកបន្ទាន់

មជ្ឈត្តកបន្ទាន់ត្រូវចេញសេចក្តីបង្គាប់ ឬមជ្ឈត្តវិនិច្ឆ័យ លើលើវិធានការបណ្តោះ អាសន្នរបស់ខ្លួន ក្នុងអំឡុងពេល ១៥ (ដប់ប្រាំ) ថ្ងៃប្រតិទិនចាប់ពីថ្ងៃដែលត្រូវ បានតែងតាំង លើកលែងតែក្នុងកាលៈទេសៈពិសេស អត្តលេខាធិការដ្ឋានអាច ពន្យារពេលនេះ។ មជ្ឈត្តកបន្ទាន់ មិនត្រូវចេញសេចក្តីបង្គាប់ ឬមជ្ឈត្តវិនិច្ឆ័យ លើវិធានការបណ្តោះអាសន្នឡើយ ប្រសិនបើទម្រង់របស់សេចក្តីបង្គាប់ ឬ មជ្ឈត្តវិនិច្ឆ័យ លើវិធានការបណ្តោះអាសន្ននោះមិនទាន់ត្រូវបានពិនិត្យពិចារណា និង ឯកភាពដោយអត្តលេខាធិការដ្ឋាន។

ដើម្បីជៀសវាងការកើនឡើង អំឡុងពេលខាងលើនេះ ត្រូវរាប់បញ្ចូលទាំងអំឡុងពេលយ៉ាងតិច ០២ (ពីរ) ថ្ងៃប្រតិទិន សម្រាប់អត្តលេខាធិការដ្ឋានធ្វើការពិនិត្យ ពិចារណាលើសេចក្តីបង្គាប់ ឬមជ្ឈត្តវិនិច្ឆ័យចេញដោយមជ្ឈត្តករបន្ទាន់។

ប្រការ ១៩. អំណាចរបស់វេទិកាមជ្ឈត្តកម្ម ក្នុងការពិនិត្យដើម្បីកែប្រែ ផ្អាក ឬ បញ្ឈប់សេចក្តីបង្គាប់ ឬមជ្ឈត្តវិនិច្ឆ័យចេញដោយមជ្ឈត្តករបន្ទាន់

មជ្ឈត្តករបន្ទាន់មិនមានអំណាចទៀតឡើយ បន្ទាប់ពីវេទិកាមជ្ឈត្តកម្មត្រូវបានបង្កើត។ វេទិកាមជ្ឈត្តកម្មអាចពិនិត្យ កែប្រែ ផ្អាក ឬបញ្ឈប់ សេចក្តីបង្គាប់ ឬមជ្ឈត្តវិនិច្ឆ័យលើវិធានការបណ្តោះអាសន្ន ដែលបានចេញដោយមជ្ឈត្តករបន្ទាន់ រួមបញ្ចូលទាំងការសម្រេចអំពីយុត្តាធិការរបស់ខ្លួន។ វេទិកាមជ្ឈត្តកម្មមិនជាប់កាតព្វកិច្ចទៅនឹងមូលហេតុផ្តល់ដោយមជ្ឈត្តករបន្ទាន់ឡើយ។ រាល់ការចេញសេចក្តីបង្គាប់ ឬមជ្ឈត្តវិនិច្ឆ័យ ដោយមជ្ឈត្តករបន្ទាន់ ទោះក្នុងកាលៈទេសៈណាក៏ដោយ ត្រូវចាត់ទុកថាឈប់មានអានុភាពអនុវត្ត ប្រសិនបើវេទិកាមជ្ឈត្តកម្មមិនត្រូវបានបង្កើតឡើងក្នុងអំឡុងពេល ៩០ (កៅសិប) ថ្ងៃប្រតិទិន បន្ទាប់ពីការចេញសេចក្តីបង្គាប់ ឬមជ្ឈត្តវិនិច្ឆ័យ ឬពេលវេទិកាមជ្ឈត្តកម្មចេញមជ្ឈត្តវិនិច្ឆ័យស្ថាពរ ឬប្រសិនបើការទាមទារត្រូវបានដក។

ប្រការ ២០. លក្ខខណ្ឌនៃការចេញសេចក្តីបង្គាប់ ឬមជ្ឈត្តវិនិច្ឆ័យ

សេចក្តីបង្គាប់ ឬមជ្ឈត្តវិនិច្ឆ័យដោយមជ្ឈត្តករបន្ទាន់ អាចត្រូវចេញក្រោមលក្ខខណ្ឌដែលមានការផ្តល់ការធានាសមស្របដោយភាគីរ៉ាវ ដែលបានស្នើសុំវិធានការបណ្តោះអាសន្នចេញដោយមជ្ឈត្តករបន្ទាន់នោះ។

ប្រការ ២១. អានុភាព និងការអនុវត្ត សេចក្តីបង្គាប់ ឬមជ្ឈត្តវិនិច្ឆ័យចេញដោយមជ្ឈត្តករបន្ទាន់

គូភាគីរ៉ាវទាយល់ព្រមថាសេចក្តីបង្គាប់ ឬមជ្ឈត្តវិនិច្ឆ័យចេញដោយមជ្ឈត្តករបន្ទាន់អនុលោមតាមជំពូកទី ៣ (មជ្ឈត្តករបន្ទាន់) នេះ ត្រូវមានអានុភាពអនុវត្តចំពោះគូភាគីរ៉ាវទាចាប់ពីថ្ងៃដែលបានចេញ ហើយគូភាគីរ៉ាវទាត្រូវគោរពតាមសេចក្តីបង្គាប់ ឬមជ្ឈត្តវិនិច្ឆ័យដោយមិនបង្កង់។ គូភាគីរ៉ាវទាក៏បោះបង់សិទ្ធិក្នុងការតវ៉ា ការស្នើសុំការពិនិត្យឡើងវិញ ឬការប្តឹងជំទាស់ក្នុងទម្រង់ណាមួយ ទៅតុលាការដែលមានសមត្ថកិច្ចឬសមត្ថកិច្ចតុលាការផ្សេងទៀត ពាក់ព័ន្ធនឹងសេចក្តីបង្គាប់ ឬមជ្ឈត្តវិនិច្ឆ័យនោះដោយការបោះបង់សិទ្ធិនេះ គឺត្រូវបានធ្វើឡើងដោយមានសុពលភាព។

ប្រការ ២២. ការកំណត់បែងចែកកម្រៃសេវា នៃការស្នើសុំវិធានការ

បណ្តោះអាសន្នចេញដោយមជ្ឈត្តករបន្ទាន់

មជ្ឈត្តករបន្ទាន់អាចធ្វើការបែងចែករាល់កាតព្វកិច្ចបង់កម្រៃសេវាពាក់ព័ន្ធនឹងសំណើសុំក្រោមជំពូកទី ៣ (មជ្ឈត្តករបន្ទាន់) នេះ ក្រោមលក្ខខណ្ឌដែលវេទិកាមជ្ឈត្តកម្មមានអំណាចកំណត់ចុងក្រោយនូវការបែងចែកកាតព្វកិច្ចបង់កម្រៃសេវានេះ។

ប្រការ ២៣. បទប្បញ្ញត្តិផ្សេងៗ ពាក់ព័ន្ធនឹងមជ្ឈត្តករបន្ទាន់

វិធាននេះត្រូវអនុវត្តដោយសមស្របទៅលើរាល់ដំណើរការនីតិវិធីដែលអនុលោមតាមជំពូកទី ៣ (មជ្ឈត្តករបន្ទាន់) នេះ ដោយពិចារណាទៅលើភាពបន្ទាន់របស់ដំណើរការនីតិវិធីនោះ។ មជ្ឈត្តករបន្ទាន់ អាចសម្រេចលើរបៀបអនុវត្តវិធាននេះដោយសមរម្យ ហើយសេចក្តីសម្រេចនោះគឺស្ថាពរ និងមិនអាចដាក់ម្ចាស់នៃការប្តឹងតវ៉ា ការស្នើសុំពិនិត្យឡើងវិញ ឬការប្តឹងជំទាស់ក្នុងទម្រង់ណាមួយឡើយ។ អគ្គលេខាធិការដ្ឋានអាចបន្ថយរយៈពេលកំណត់ក្រោមវិធាននេះ ដោយអនុលោមតាមដំណើរការនីតិវិធីដែលបានចាប់ផ្តើមក្រោមប្រការ ៥.២ (ការកែប្រែពេលវេលាកំណត់) និងជំពូកទី ៣ (មជ្ឈត្តករបន្ទាន់)។

ជំពូកទី ៤

ការបង្កើតវេទិកាមជ្ឈត្តកម្ម

ប្រការ ២៤. ចំនួនមជ្ឈត្តករ

នៅគ្រប់ករណីទាំងអស់ វេទិកាមជ្ឈត្តកម្មត្រូវមានសមាសភាពមជ្ឈត្តករជាចំនួនសេស។ វេទិកាមជ្ឈត្តកម្មត្រូវមានមជ្ឈត្តករចំនួន ៣ (បី) រូប លើកលែងតែគូភាគីវិវាទបានព្រមព្រៀងផ្សេងពីនេះ។

ប្រការ ២៥. ការតែងតាំងមជ្ឈត្តករ

២៥.១. កិច្ចព្រមព្រៀងផ្សេងរបស់គូភាគីវិវាទ

គូភាគីវិវាទអាចព្រមព្រៀងលើនីតិវិធីតែងតាំងវេទិកាមជ្ឈត្តកម្ម ដែលខុសពីនីតិវិធីដូចមានកំណត់ក្នុងប្រការ ២៥.២ (ការតែងតាំងវេទិកាមជ្ឈត្តកម្មនៃមជ្ឈត្តករហ្វ៊ីប ឬវេទិកាមជ្ឈត្តកម្មនៃមជ្ឈត្តករច្រើនរូប) ដល់ប្រការ ២៥.៦ (គ្មានការប្តឹងជំទាស់)។ ប្រសិនបើវេទិកាមជ្ឈត្តកម្មមិនត្រូវបានតែងតាំងក្នុងអំឡុងពេល ដែលកំណត់ដោយគូភាគីវិវាទ ឬប្រសិនបើគូភាគីវិវាទមិនបានព្រមព្រៀងលើអំឡុងពេលកំណត់សម្រាប់ការតែងតាំងទេនោះ ការតែងតាំងត្រូវធ្វើឡើងស្របតាមប្រការ ២៥.២ (ការតែងតាំងវេទិកាមជ្ឈត្តកម្មនៃមជ្ឈត្តករហ្វ៊ីប ឬវេទិកាមជ្ឈត្តកម្មនៃមជ្ឈត្តករច្រើនរូប) ដល់ប្រការ ២៥.៦ (គ្មានការប្តឹងជំទាស់) ក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីបានទទួលការជូនដំណឹងអំពីសេចក្តីជូនដំណឹងអំពីការឆ្លើយតប ដូចមានកំណត់ក្នុងប្រការ ៨.៧ (ការជូនដំណឹងអំពីការទទួលបានសេចក្តីជូនដំណឹងអំពីការឆ្លើយតប)។

២៥.២. ការតែងតាំងវេទិកាមជ្ឈត្តកម្មនៃមជ្ឈត្តកម្មបឋម ឬវេទិកាមជ្ឈត្តកម្មនៃមជ្ឈត្តកម្មច្រើនរូប

ចំពោះវេទិកាមជ្ឈត្តកម្មនៃមជ្ឈត្តកម្ម ៣ (បី) រូប ឬវេទិកាមជ្ឈត្តកម្មនៃមជ្ឈត្តកម្មច្រើនរូប ប្រសិនបើការតែងតាំងមិនត្រូវបានធ្វើឡើងតាមរយៈសេចក្តីជូនដំណឹងអំពីមជ្ឈត្តកម្ម ឬសេចក្តីជូនដំណឹងអំពីការឆ្លើយតបទេនោះ ភាគីវិវាទនីមួយៗត្រូវតែងតាំងមជ្ឈត្តកម្មភ្នាក់មួយរូប ឬច្រើនរូបស្មើគ្នា ក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីបានទទួលការជូនដំណឹងអំពីការទទួលបានការឆ្លើយតបចំពោះសេចក្តីជូនដំណឹងអំពីមជ្ឈត្តកម្ម ដូចមានកំណត់ក្នុងប្រការ ៨.៧ (ការជូនដំណឹងអំពីការទទួលបានសេចក្តីជូនដំណឹងអំពីការឆ្លើយតប) ឬក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីផុតអំឡុងពេលតម្រូវតាមប្រការ ២៥.១ (កិច្ចព្រមព្រៀងផ្សេងរបស់គូភាគីវិវាទ)។ ក្នុងអំឡុងពេល ១៥ (ដប់ប្រាំ) ថ្ងៃប្រតិទិនបន្ទាប់ពីមានការតែងតាំងមជ្ឈត្តកម្មរូបចុងក្រោយ មជ្ឈត្តកម្មដែលត្រូវបានតែងតាំងទាំងអស់ត្រូវរួមគ្នាតែងតាំងមជ្ឈត្តកម្មមួយរូបផ្សេងទៀតជាប្រធានវេទិកាមជ្ឈត្តកម្ម។

ប្រសិនបើភាគីវិវាទណាមួយខកខានក្នុងការតែងតាំងមជ្ឈត្តកម្មតាមការតម្រូវ ឬមជ្ឈត្តកម្មដែលត្រូវបានតែងតាំងដោយភាគីវិវាទនោះខកខានមិនបានតែងតាំងប្រធានវេទិកាមជ្ឈត្តកម្មក្នុងអំឡុងពេលដែលបានកំណត់ក្នុងវិធាននេះ នោះគណៈកម្មាធិការតែងតាំង និងនីតិវិធី ត្រូវតែងតាំងមជ្ឈត្តកម្ម ឬ/និងប្រធានវេទិកាមជ្ឈត្តកម្ម។

២៥.៣. ការតែងតាំងវេទិកាមជ្ឈត្តកម្មនៃមជ្ឈត្តកម្មមួយរូប

ចំពោះវេទិកាមជ្ឈត្តកម្មនៃមជ្ឈត្តកម្មមួយរូប ប្រសិនបើមជ្ឈត្តកម្មមិនទាន់ត្រូវបានតែងតាំងតាមរយៈសេចក្តីជូនដំណឹងអំពីមជ្ឈត្តកម្ម ឬសេចក្តីជូនដំណឹងអំពីការឆ្លើយតបទេនោះ គូភាគីវិវាទត្រូវរួមគ្នាតែងតាំងមជ្ឈត្តកម្មមួយរូប ក្នុងអំឡុងពេល ១៥ (ដប់ប្រាំ) ថ្ងៃប្រតិទិនបន្ទាប់ពីបានទទួលការជូនដំណឹងអំពីសេចក្តីជូនដំណឹងអំពីការឆ្លើយតបពេញលេញ ដូចមានចែងក្នុងប្រការ ៨.៧ (ការជូនដំណឹងអំពីការទទួលបានសេចក្តីជូនដំណឹងអំពីការឆ្លើយតប) ឬក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីផុតអំឡុងពេលនៃប្រការ ២៥.១ (កិច្ចព្រមព្រៀងផ្សេងរបស់គូភាគីវិវាទ)។ ប្រសិនបើភាគីវិវាទទាំងពីរខកខានក្នុងការរួមគ្នាតែងតាំងមជ្ឈត្តកម្មក្នុងអំឡុងពេលដែលមានបញ្ជាក់នៅក្នុងវិធាននេះ គណៈកម្មាធិការតែងតាំង និងនីតិវិធី ត្រូវតែងតាំងមជ្ឈត្តកម្មមួយរូបដើម្បីបង្កើតវេទិកាមជ្ឈត្តកម្ម។

២៥.៤. ការតែងតាំងមជ្ឈត្តកម្មដោយពហុភាគីវិវាទ

ប្រសិនបើភាគីវិវាទមានលើសពី ២ (ពីរ) ភាគី ក្នុងមជ្ឈត្តកម្ម និងវេទិកាមជ្ឈត្តកម្មជាវេទិកាមជ្ឈត្តកម្មនៃមជ្ឈត្តកម្ម ៣ (បី) រូប ឬច្រើនរូបដែលនឹងត្រូវបានតែងតាំងភាគីប្តឹងទាមទារទាំងអស់ត្រូវរួមគ្នាតែងតាំងមជ្ឈត្តកម្ម ១ (មួយ) រូប ឬច្រើនរូប និងភាគីឆ្លើយតបទាំងអស់ត្រូវរួមគ្នាតែងតាំងមជ្ឈត្តកម្ម ១ (មួយ) រូប ឬច្រើនរូប។

ប្រសិនបើភាគីរ៉ាទណាមួយខកខានក្នុងការរួមគ្នាតែងតាំងក្នុងអំឡុងពេលដូចមានកំណត់ក្នុងប្រការ ២៥.២ (*ការតែងតាំងវេទិកាមជ្ឈត្តកម្មនៃមជ្ឈត្តកម្មប្រឆាំង ឬវេទិកាមជ្ឈត្តកម្មនៃមជ្ឈត្តកម្មច្រើនរូប*) គណៈកម្មាធិការតែងតាំង និងនីតិវិធី ក្នុងនាមរបស់ភាគីរ៉ាទដែលខកខានមិនបានតែងតាំង ត្រូវតែងតាំងមជ្ឈត្តករ ១ (មួយ) រូប ឬច្រើនរូបស្របតាមប្រការ ២៥.៥ (*ការខកខានក្នុងការតែងតាំង មជ្ឈត្តករ និងការតែងតាំងមជ្ឈត្តករដោយ ម.ជ.ម.*)។ ក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីមានការតែងតាំងមជ្ឈត្តករចុងក្រោយ មជ្ឈត្តករដែលត្រូវបាន តែងតាំងទាំងអស់ត្រូវរួមគ្នាតែងតាំងមជ្ឈត្តករម្នាក់ទៀត ដែលត្រូវបំពេញតួនាទី ជាប្រធានវេទិកាមជ្ឈត្តកម្ម។

ប្រសិនបើមជ្ឈត្តករដែលត្រូវបានតែងតាំងទាំងអស់ខកខានក្នុងការរួមគ្នាតែងតាំង ប្រធានវេទិកាមជ្ឈត្តកម្មក្នុងអំឡុងពេលកំណត់ គណៈកម្មាធិការតែងតាំង និង នីតិវិធី ត្រូវតែងតាំងមជ្ឈត្តករម្នាក់ទៀតជាប្រធានវេទិកាមជ្ឈត្តកម្ម។

ប្រសិនបើភាគីរ៉ាទមានលើសពី ២ (ពីរ) ភាគី ក្នុងមជ្ឈត្តកម្ម និងវេទិកាមជ្ឈត្តកម្ម ជាវេទិកាមជ្ឈត្តកម្មនៃមជ្ឈត្តករមួយរូប គួរភាគីរ៉ាទត្រូវព្រមព្រៀងគ្នាក្នុងការតែង តាំងមជ្ឈត្តកររូបណាម្នាក់។ ប្រសិនបើការតែងតាំងរួមគ្នានោះមិនត្រូវបានធ្វើឡើង ក្នុងអំឡុងពេលដូចមានកំណត់ក្នុងប្រការ ២៥.៣ (*ការតែងតាំងវេទិកាមជ្ឈត្តកម្មនៃ មជ្ឈត្តករមួយរូប*) ទេនោះ គណៈកម្មាធិការតែងតាំង និងនីតិវិធី ត្រូវតែងតាំងមជ្ឈត្តករ ស្របតាមប្រការ ២៥.៥ (*ការខកខានក្នុងការតែងតាំងមជ្ឈត្តករ និងការតែងតាំង មជ្ឈត្តករដោយ ម.ជ.ម.*)។

២៥.៥. ការខកខានក្នុងការតែងតាំងមជ្ឈត្តករ និងការតែងតាំងមជ្ឈត្តករដោយ ម.ជ.ម.

ដោយមិនមានការជូនដំណឹងទៅអគ្គលេខាធិការដ្ឋាន អំពីការតែងតាំងក្នុងអំឡុងពេល ដូចមានកំណត់ក្នុងប្រការ ២៥.២ (*ការតែងតាំងវេទិកាមជ្ឈត្តកម្មនៃមជ្ឈត្តករឃ្លីប ឬ វេទិកាមជ្ឈត្តកម្មនៃមជ្ឈត្តករច្រើនរូប*) ឬប្រការ ២៥.៣ (*ការតែងតាំងវេទិកាមជ្ឈត្តកម្ម នៃមជ្ឈត្តករមួយរូប*) ឬក្នុងករណីដែល ភាគីរ៉ាទណាមួយមានបំណងផ្តល់សមត្ថកិច្ច នៃការតែងតាំងនោះទៅ ម.ជ.ម. គណៈកម្មាធិការតែងតាំង និងនីតិវិធី ត្រូវតែងតាំង មជ្ឈត្តករ ដោយផ្អែកលើលក្ខណសម្បត្តិ រួមបញ្ចូលទាំងសញ្ញាតិរបស់មជ្ឈត្តករ ដែលតម្រូវ ឬត្រូវបានស្នើឡើងដោយភាគីរ៉ាទ និងតាមលក្ខណៈជាក់លាក់នៃរ៉ាទ។ នៅក្នុងករណីនេះ គណៈកម្មាធិការតែងតាំង និងនីតិវិធី មិនត្រូវតែងតាំងសមាជិក ណាម្នាក់របស់ក្រុមប្រឹក្សាប្រតិបត្តិរបស់ ម.ជ.ម. ឬរបស់គណៈកម្មាធិការតែងតាំង និងនីតិវិធី ជាមជ្ឈត្តករសម្រាប់វេទិកាមជ្ឈត្តកម្មឡើយ។

២៥.៦. គ្មានការប្តឹងជំទាស់

ស្របតាមប្រការ ២៦ (*បុគ្គលដែលអាចត្រូវបានតែងតាំងជាមជ្ឈត្តករ*) គណៈ កម្មាធិការតែងតាំង និងនីតិវិធី ត្រូវធ្វើការតែងតាំងមជ្ឈត្តករដែលត្រូវបានតម្រូវ ឬត្រូវបានស្នើឱ្យបានឆាប់រហ័សតាមដែលអាចធ្វើទៅបាន។ អាស្រ័យតាមប្រការ

២៨ (ការជំទាស់ទៅនឹងមជ្ឈត្តករ) ការតែងតាំងឬការសម្រេចរបស់គណៈកម្មាធិការតែងតាំង និងនីតិវិធីក្រោមវិធាននេះ គឺជាការសម្រេចចុងក្រោយ និងមិនមែនជាកម្មវត្ថុនៃការប្តឹងជំទាស់ឡើយ។

២៥.៧. ការជូនដំណឹងអំពីការបង្កើតវេទិកាមជ្ឈត្តកម្ម

រាល់ការតែងតាំង ត្រូវធ្វើឡើងតាមរយៈការជូនដំណឹងទៅអគ្គលេខាធិការដ្ឋាន។ ភ្លាមបន្ទាប់ពីមជ្ឈត្តករត្រូវបានតែងតាំង អគ្គលេខាធិការដ្ឋានត្រូវជូនដំណឹងទៅគូភាគីវិវាទថាវេទិកាមជ្ឈត្តកម្មត្រូវបានបង្កើត និងត្រូវជូនដំណឹងដល់គូភាគីអំពីឈ្មោះ និងព័ត៌មានលម្អិតសម្រាប់ទាក់ទងមជ្ឈត្តករដែលត្រូវបានតែងតាំងទាំងអស់។ បន្ទាប់មកអគ្គលេខាធិការដ្ឋានត្រូវផ្ញើសំណុំរឿងនោះទៅវេទិកាមជ្ឈត្តកម្ម។

ប្រការ ២៦. បុគ្គលដែលអាចត្រូវបានតែងតាំងជាមជ្ឈត្តករ

២៦.១. ភាគីវិវាទ ឬមជ្ឈត្តករដែលត្រូវបានតែងតាំងដោយភាគីវិវាទ អាចតែងតាំងបុគ្គលខាងក្រោមជាមជ្ឈត្តករ៖

- (ក) មជ្ឈត្តករណាម្នាក់ដែលបានចុះបញ្ជីជាមួយ ម.ជ.ម. ឬ
- (ខ) បុគ្គលណាម្នាក់ដែលបានបំពេញតួនាទី ឬបានចុះបញ្ជីជាមជ្ឈត្តករផ្នែកពាណិជ្ជកម្មជាមួយស្ថាប័នមជ្ឈត្តការផ្នែកពាណិជ្ជកម្មក្នុងប្រទេស ឬអន្តរជាតិ ដែលត្រូវបានទទួលស្គាល់ដោយ ម.ជ.ម. ។

២៦.២. លក្ខខណ្ឌតម្រូវបន្ថែមដូចខាងក្រោមត្រូវតែបំពេញ៖

- (ក) បុគ្គលដែលត្រូវបានតែងតាំងជាមជ្ឈត្តករត្រូវដាក់សេចក្តីថ្លែងមួយ ដែលមានចុះហត្ថលេខាបញ្ជាក់ថា៖
 - (i) ខ្លួនស្ម័គ្រចិត្ត និងមានលទ្ធភាពក្នុងការទទួលតួនាទីជាមជ្ឈត្តករ និង
 - (ii) ខ្លួនមាន និងនៅតែរក្សាអព្យាក្រឹតភាព និងឯករាជភាពរបស់ខ្លួន និងខ្លួនបានប្រកាស និងត្រូវប្រកាសបង្ហាញអំពីស្ថានភាពនានាដូចមានកំណត់ក្នុងប្រការ ២៧.២ (ការប្រកាសបង្ហាញ)។
- (ខ) បុគ្គលដែលត្រូវបានតែងតាំងជាមជ្ឈត្តករ ដូចមានកំណត់ក្នុងប្រការ ២៦.១(ខ) ត្រូវបំពេញលក្ខខណ្ឌដូចមានចែងខាងក្រោម៖
 - (i) បន្ថែមលើសេចក្តីថ្លែងកំណត់ក្នុងប្រការ ២៦.២(ក) ខាងលើ៖
 - ភស្តុតាងនៃមជ្ឈត្តវិនិច្ឆ័យចំនួន ៣ (បី) និងភស្តុតាងបញ្ជាក់អំពីសមាជិកភាពជាមជ្ឈត្តករបច្ចុប្បន្ន ដែលចេញដោយស្ថាប័នមជ្ឈត្តការផ្នែកពាណិជ្ជកម្មក្នុងប្រទេស ឬអន្តរជាតិដែលត្រូវបានទទួលស្គាល់ដោយ ម.ជ.ម. និង

- ការបញ្ជាក់ថា ខ្លួនយល់ព្រមចំពោះ និងត្រូវគោរពតាមក្រមសីលធម៌ វិជ្ជាជីវៈរបស់ ម.ជ.ម. និងវិធានផ្សេងៗរបស់ ម.ជ.ម. រួមបញ្ចូលទាំង វិធាននេះ។

(ii) ម.ជ.ម. យល់ថាបុគ្គលនោះបំពេញលក្ខខណ្ឌដូចមានចែងក្នុងបទបញ្ជា ផ្ទៃក្នុង ម.ជ.ម. ពាក់ព័ន្ធនឹងវិសមភាព ក្នុងការបំពេញតួនាទីជាមជ្ឈត្តការ។

២៦.៣. នៅគ្រប់ករណីទាំងអស់ ក្នុងអំឡុងពេល ៧ (ប្រាំពីរ) ថ្ងៃប្រតិទិនបន្ទាប់ពីបាន ទទួលសេចក្តីជូនដំណឹងអំពីការតែងតាំងមជ្ឈត្តការពីភាគីទី១ អគ្គលេខាធិការដ្ឋាន អាចជូនដំណឹងជាលាយលក្ខណ៍អក្សរទៅបណ្តាភាគីទី១ពាក់ព័ន្ធ អំពីកង្វះខាតនូវ ចំណុចណាមួយនៃលក្ខណសម្បត្តិដែលតម្រូវខាងលើ។ ភាគីទី១ដែលពាក់ព័ន្ធ នោះត្រូវធ្វើការពិចារណា និងសម្រេចអំពីការតែងតាំងមជ្ឈត្តការក្នុងអំឡុងពេល ៧ (ប្រាំពីរ) ថ្ងៃប្រតិទិន បន្ទាប់ពីបានទទួលសេចក្តីជូនដំណឹងនោះ។

២៦.៤. ប្រសិនបើភាគីទី១ដែលពាក់ព័ន្ធនោះបដិសេធ ឬខកខានក្នុងការតែងតាំងមជ្ឈត្តការ ថ្មីដែលមានលក្ខណសម្បត្តិគ្រប់គ្រាន់ក្នុងអំឡុងពេល ៧ (ប្រាំពីរ) ថ្ងៃប្រតិទិន គណៈកម្មាធិការតែងតាំង និងនីតិវិធី ត្រូវមានសមត្ថកិច្ចក្នុងការតែងតាំងមជ្ឈត្តការ ថ្មីសម្រាប់បំពេញតួនាទីជាមជ្ឈត្តការដែលត្រូវបានបដិសេធនោះបាន ប្រសិនបើភាគី ទី១ខកខានមិនបានតែងតាំងមជ្ឈត្តការក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីបានទទួលសេចក្តីជូនដំណឹងអំពីការបដិសេធ។

ប្រការ ២៧. ឯករាជភាព និងអព្យាក្រឹតភាពរបស់មជ្ឈត្តការ និង ការប្រកាសបង្ហាញ

២៧.១. ឯករាជភាព និងអព្យាក្រឹតភាព

មជ្ឈត្តការដែលបំពេញតួនាទីក្រោមវិធាននេះ ត្រូវតែឯករាជ្យ និងអព្យាក្រឹត្យ និង មិនត្រូវបំពេញតួនាទីជាអ្នកគាំទ្រ ឬជាទីប្រឹក្សារបស់ភាគីទី១ណាមួយឡើយ ចាប់ពី ពេលដែលត្រូវបានតែងតាំងជាមជ្ឈត្តការ រហូតដល់បញ្ចប់ដំណើរការមជ្ឈត្តការ ទាំងមូលនៃសំណុំរឿង គឺនៅពេលដែលមជ្ឈត្តានិច្ចយស្ថាពរត្រូវបានចេញ និងរួម បញ្ចូលទាំងអំឡុងពេលដែលត្រូវបានអនុញ្ញាត ឬកំណត់នៅក្នុងវិធាននេះ សម្រាប់ការ ស្នើសុំ ឬការចេញការកែតម្រូវ ការបំភ្លឺលម្អិត ការបកស្រាយ ឬមជ្ឈត្តានិច្ចយបន្ថែម។

២៧.២. ការប្រកាសបង្ហាញ

មជ្ឈត្តការដែលអាចត្រូវបានតែងតាំង ត្រូវបង្ហាញដោយមិនបង្កដល់បុគ្គលទាំងឡាយ ដែលមកទាក់ទងអំពីលទ្ធភាពក្នុងការតែងតាំងខ្លួនជាមជ្ឈត្តការនៃវេទិកាមជ្ឈត្តកម្ម អំពីកាលៈទេសៈទាំងឡាយណាដែលអាចបង្កឱ្យមានការសង្ស័យសមហេតុសមផល ណាមួយពាក់ព័ន្ធនឹងឯករាជភាព និងអព្យាក្រឹតភាពរបស់ខ្លួន។

បន្ទាប់ពីត្រូវបានតែងតាំងហើយ មជ្ឈត្តការត្រូវប្រកាសបង្ហាញដោយមិនបង្កង់អំពី កាលៈទេសៈទាំងឡាយណា ដែលអាចបង្កឱ្យមានការសង្ស័យសមហេតុសមផល ណាមួយ ពាក់ព័ន្ធនឹងឯករាជភាព ឬអព្យាក្រឹតភាពរបស់ខ្លួនដល់គូភាគីវិវាទ អត្តលេខាធិការដ្ឋាន និងសមាជិកដទៃទៀតរបស់វេទិកាមជ្ឈត្តកម្ម។

ប្រសិនបើក្នុងដំណាក់កាលណាមួយនៃដំណើរការមជ្ឈត្តការ កាលៈទេសៈថ្មី កើតមានឡើងបង្កឱ្យមានការសង្ស័យពាក់ព័ន្ធនឹងឯករាជភាព និងអព្យាក្រឹតភាព របស់មជ្ឈត្តការ មជ្ឈត្តកររូបនោះត្រូវប្រកាសបង្ហាញភ្លាមអំពីកាលៈទេសៈនោះ ដល់ គូភាគីវិវាទ អត្តលេខាធិការដ្ឋាន និងសមាជិកដទៃទៀតរបស់វេទិកាមជ្ឈត្តកម្ម។

២៧.៣.ក្រមសីលធម៌វិជ្ជាជីវៈរបស់ ម.ជ.ម.

មជ្ឈត្តការដែលបំពេញតួនាទីក្រោមវិធាននេះ ត្រូវគោរពតាមក្រមសីលធម៌វិជ្ជាជីវៈ មជ្ឈត្តការរបស់ ម.ជ.ម.។

ប្រការ ២៨. ការជំទាស់ទៅនឹងមជ្ឈត្តករ

២៨.១.កាលៈទេសៈពាក់ព័ន្ធ

មជ្ឈត្តការអាចត្រូវបានជំទាស់ ប្រសិនបើមានកាលៈទេសៈណាមួយបង្កឱ្យមាន ការសង្ស័យសមហេតុផលចំពោះឯករាជភាព ឬអព្យាក្រឹតភាពរបស់មជ្ឈត្តករ។ មជ្ឈត្តការអាចត្រូវបានជំទាស់ផងដែរ ប្រសិនបើមជ្ឈត្តកររូបនោះមិនមានលក្ខណៈ សម្បត្តិដូចដែលបានព្រមព្រៀងដោយគូភាគីវិវាទ។

ភាគីវិវាទមួយអាចជំទាស់ទៅនឹងមជ្ឈត្តករ ដែលខ្លួនបានតែងតាំង ឬដែលខ្លួនបាន ចូលរួមក្នុងការតែងតាំង តែក្នុងករណីដែលភាគីវិវាទនោះបានដឹងអំពីមូលហេតុ ដើម្បីជំទាស់នោះក្រោយការតែងតាំងតែប៉ុណ្ណោះ។

២៨.២.សេចក្តីជូនដំណឹងអំពីការជំទាស់ទៅនឹងមជ្ឈត្តករ ពេលវេលាកំណត់ និងកម្រៃ សេវាជំទាស់

ភាគីវិវាទដែលមានបំណងជំទាស់ទៅនឹងមជ្ឈត្តករ ត្រូវបញ្ជូនសេចក្តីជូនដំណឹង អំពីការជំទាស់របស់ខ្លួនដោយបញ្ជាក់អំពីមូលហេតុនៃការជំទាស់ទៅវេទិកាមជ្ឈត្តកម្ម ភាគីវិវាទម្ខាងទៀត ឬគូភាគីវិវាទ និងអត្តលេខាធិការដ្ឋាន ក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីបានទទួលការជូនដំណឹងដូចមានកំណត់ក្នុងប្រការ ២៥.៧ (ការជូនដំណឹងអំពីការបង្កើតវេទិកាមជ្ឈត្តកម្ម) ឬក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីភាគីវិវាទបានដឹងអំពីកាលៈទេសៈនានា ដូចមានកំណត់ ក្នុងប្រការ ២៨.១ (កាលៈទេសៈពាក់ព័ន្ធ)។

រាល់ការដាក់សេចក្តីជូនដំណឹងអំពីការជំទាស់ទាំងអស់ ត្រូវភ្ជាប់មកជាមួយនូវ ការបង់កម្រៃសេវាជំទាស់ដោយយោងតាមតារាងកម្រៃសេវារបស់ ម.ជ.ម.។

ប្រសិនបើសេចក្តីជូនដំណឹងអំពីការជំទាស់នោះត្រូវបានដាក់ដោយភាគីរំខាន លើសពីមួយ ភាគីរំខានទាំងនោះត្រូវបង់ចំណេញរបស់ខ្លួនស្មើគ្នា លើកលែងតែ គូភាគីរំខានព្រមព្រៀងផ្សេងពីនេះ។ ភាគីរំខាននីមួយៗអាចបង់សរុបនូវកម្រៃសេវា ជំទាស់ ប្រសិនបើភាគីរំខានណាមួយខកខានមិនបានបង់ចំណេញខ្លួនត្រូវបង់។ ប្រសិនបើកម្រៃសេវាជំទាស់មិនត្រូវបានបង់ដោយភាគីរំខានណាមួយដែលដាក់ សេចក្តីជូនដំណឹងអំពីការជំទាស់នោះទេ អគ្គលេខាធិការដ្ឋានត្រូវជូនដំណឹងទៅ និងឱ្យភាគីរំខានម្ខាងទៀតបង់ទឹកប្រាក់ដែលត្រូវបង់ ក្នុងរយៈពេលដែលបានកំណត់ ដោយអគ្គលេខាធិការដ្ឋាន។

ប្រសិនបើកម្រៃសេវាជំទាស់មិនត្រូវបានបង់ទាំងស្រុងតាមកាលកំណត់ក្នុងវិធាន នេះទេ វេទិកាមជ្ឈត្តកម្មត្រូវចាត់ទុកការជំទាស់នោះថាបានដក ដោយមិនប៉ះពាល់ ដល់ការដាក់ការជំទាស់នេះជាថ្មីនៅពេលក្រោយ។

២៨.៣. យោបល់ចំពោះការជំទាស់ទៅនឹងមជ្ឈត្តកម្ម

មជ្ឈត្តកម្មដែលត្រូវបានជំទាស់ ភាគីរំខានម្ខាងទៀត និងសមាជិកដទៃទៀតរបស់ វេទិកាមជ្ឈត្តកម្ម ប្រសិនបើមាន អាចផ្តល់យោបល់របស់ខ្លួនអំពីការជំទាស់ទៅនឹង មជ្ឈត្តកម្មទៅវេទិកាមជ្ឈត្តកម្ម ភាគីរំខានម្ខាងទៀត ឬគូភាគីរំខាន និងអគ្គលេខា- ធិការដ្ឋាន ក្នុងអំឡុងពេល ១៥ (ដប់ប្រាំ) ថ្ងៃប្រតិទិន ក្រោយពីបានទទួលសេចក្តី ជូនដំណឹងអំពីការជំទាស់ និងការបញ្ជាក់ពីអគ្គលេខាធិការដ្ឋានអំពីការទទួល បានការបង់កម្រៃសេវាជំទាស់ទាំងស្រុង ដូចមានចែងក្នុងប្រការ ២៨.២ (សេចក្តី ជូនដំណឹងអំពីការជំទាស់ ពេលវេលាកំណត់ និងកម្រៃសេវាជំទាស់)។

២៨.៤. ការដកខ្លួនរបស់មជ្ឈត្តកម្មដែលត្រូវបានជំទាស់ និងការសម្រេចរបស់វេទិកាមជ្ឈត្តកម្ម

ក្នុងករណីដែលភាគីរំខានម្ខាងយល់ស្របចំពោះការជំទាស់ទៅនឹងមជ្ឈត្តកម្ម ដែល ស្នើឡើងដោយភាគីរំខានម្ខាងទៀត មជ្ឈត្តកម្មដែលត្រូវបានជំទាស់នោះត្រូវដកខ្លួន ចេញ។ ទោះបីជាគ្មានការព្រមព្រៀងរវាងគូភាគីរំខានចំពោះការជំទាស់ក៏ដោយ ក៏មជ្ឈត្តកម្មដែលត្រូវបានជំទាស់អាចដកខ្លួនចេញផងដែរ។ ការដកខ្លួនចេញរបស់ មជ្ឈត្តកម្មក្នុងករណីទាំងពីរមិនត្រូវបានចាត់ទុកជាការទទួលស្គាល់សុពលភាពនៃ មូលហេតុនៃការជំទាស់ឡើយ។

មជ្ឈត្តកម្មដែលត្រូវបានជំទាស់ត្រូវជូនដំណឹងទៅគូភាគីរំខាន សមាជិកផ្សេងទៀត នៃវេទិកាមជ្ឈត្តកម្ម និងអគ្គលេខាធិការដ្ឋាន អំពីការឆ្លើយតបរបស់ខ្លួនចំពោះ ការជំទាស់ក្នុងអំឡុងពេល ៧ (ប្រាំពីរ) ថ្ងៃប្រតិទិន បន្ទាប់ពីបានទទួលយោបល់ ចំពោះការជំទាស់ ឬបន្ទាប់ពីផុតអំឡុងពេលកំណត់សម្រាប់បញ្ជូនការផ្តល់ យោបល់ចំពោះការជំទាស់។

ក្នុងករណីដែលវេទិកាមជ្ឈត្តកម្មជាវេទិកាមជ្ឈត្តកម្មនៃមជ្ឈត្តកម្មមួយរូប ប្រសិនបើ មជ្ឈត្តកម្មដែលត្រូវបានជំទាស់បានជូនដំណឹងទៅភាគីដែលបានជំទាស់ថាខ្លួន បដិសេធក្នុងការដកខ្លួនចេញពីវេទិកាមជ្ឈត្តកម្ម ភាគីរំខានដែលបានជំទាស់នោះ

អាចដាក់ពាក្យតវ៉ាទៅ ម.ជ.ម. តាមរយៈអគ្គលេខាធិការដ្ឋាន ក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីបានទទួលសេចក្តីជូនដំណឹងអំពីការបដិសេធលើការជំទាស់នោះ។

ក្នុងករណីដែលវេទិកាមជ្ឈត្តកម្មជាវេទិកាមជ្ឈត្តកម្មនៃមជ្ឈត្តកម្មច្រើនរូប ប្រសិនបើមជ្ឈត្តកម្មដែលត្រូវបានជំទាស់បានជូនដំណឹងទៅសមាជិកផ្សេងទៀតនៃវេទិកាមជ្ឈត្តកម្មថា ខ្លួនបដិសេធក្នុងការដកខ្លួនចេញពីវេទិកាមជ្ឈត្តកម្ម វេទិកាមជ្ឈត្តកម្មត្រូវសម្រេចលើការជំទាស់នោះក្នុងអំឡុងពេល ៧ (ប្រាំពីរ) ថ្ងៃប្រតិទិន បន្ទាប់ពីបានទទួលសេចក្តីជូនដំណឹងអំពីការបដិសេធលើការជំទាស់នោះ។ ក្នុងករណីដែលវេទិកាមជ្ឈត្តកម្ម សម្រេចបដិសេធការជំទាស់ទៅនឹងមជ្ឈត្តកម្ម ភាគីរីករដែលបានជំទាស់អាចប្តឹងតវ៉ាទៅ ម.ជ.ម. តាមរយៈអគ្គលេខាធិការដ្ឋាន ក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីបានទទួលសេចក្តីសម្រេចរបស់វេទិកាមជ្ឈត្តកម្ម។

២៨.៥.សេចក្តីសម្រេចរបស់ ម.ជ.ម. លើការជំទាស់ទៅនឹងមជ្ឈត្តកម្ម

គណៈកម្មាធិការតែងតាំង និងនីតិវិធី ត្រូវសម្រេចលើការតវ៉ាចំពោះការជំទាស់ទៅនឹងមជ្ឈត្តកម្មក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីអគ្គលេខាធិការដ្ឋានបានទទួលការតវ៉ាចំពោះការជំទាស់ទៅនឹងមជ្ឈត្តកម្ម។

ប្រសិនបើគណៈកម្មាធិការតែងតាំង និងនីតិវិធី បដិសេធការជំទាស់ទៅនឹងមជ្ឈត្តកម្ម មជ្ឈត្តកម្មដែលត្រូវបានជំទាស់នោះត្រូវបន្តបំពេញតួនាទីរបស់ខ្លួនជាមជ្ឈត្តកម្មតទៅទៀត។ ប្រសិនបើគណៈកម្មាធិការតែងតាំង និងនីតិវិធីយល់ស្របចំពោះការជំទាស់ អាណត្តិរបស់មជ្ឈត្តកម្មដែលត្រូវបានជំទាស់នោះនឹងត្រូវបញ្ចប់ដោយមានប្រសិទ្ធភាពចាប់ពីកាលបរិច្ឆេទនៃសេចក្តីសម្រេចនោះ ហើយប្រការ ៣០ (ការដាក់មជ្ឈត្តកម្មជំនួស) ត្រូវអនុវត្ត។

២៨.៦.ការបិទផ្លូវតវ៉ា និងការជូនដំណឹង

សេចក្តីសម្រេចរបស់គណៈកម្មាធិការតែងតាំង និងនីតិវិធី មិនចាំបាច់បង្ហាញហេតុផលឡើយ។ សេចក្តីសម្រេចនោះ គឺជាសេចក្តីសម្រេចស្ថាពរ និងបិទផ្លូវតវ៉ា។ អគ្គលេខាធិការដ្ឋានត្រូវជូនដំណឹងទៅគូភាគីរីករ និងវេទិកាមជ្ឈត្តកម្មអំពីសេចក្តីសម្រេចរបស់គណៈកម្មាធិការតែងតាំង និងនីតិវិធីនោះ។

ប្រការ ២៩. ការខកខាន ឬអលទ្ធភាពក្នុងការបំពេញតួនាទី

២៩.១.ការបញ្ចប់អាណត្តិរបស់មជ្ឈត្តកម្ម តាមសំណើរបស់ភាគីរីករណាមួយ

ប្រសិនបើមជ្ឈត្តករណាមួយពុំអាចបំពេញមុខងាររបស់ខ្លួនបានដោយមូលហេតុតាមផ្លូវច្បាប់ ឬមូលហេតុដាក់ស្តង់ដារណាមួយ ឬដោយមូលហេតុណាមួយផ្សេងទៀត ខកខានក្នុងការបំពេញមុខងារដោយមិនមានការពន្យារពេលហួសហេតុ អាណត្តិរបស់មជ្ឈត្តករនោះត្រូវបានបញ្ចប់ ប្រសិនបើមជ្ឈត្តករនោះដកខ្លួនពីមុខ

តំណែង ឬប្រសិនបើគូភាគីវិវាទព្រមព្រៀងបញ្ចប់អាណត្តិនោះ។ ការដកខ្លួន ឬការព្រមព្រៀងបញ្ចប់អាណត្តិនេះ មិនត្រូវបានចាត់ទុកជាការទទួលស្គាល់ចំពោះសុពលភាពនៃមូលហេតុដែលនាំឱ្យមានការដកខ្លួននោះទេ។

ប្រសិនបើការមិនយល់ស្របគ្នានៅតែបន្តមានពាក់ព័ន្ធនឹងមូលហេតុណាមួយក្នុងចំណោមមូលហេតុទាំងនេះ ឬប្រសិនបើមជ្ឈត្តករណាម្នាក់ខកខានមិនបានបំពេញអាណត្តិរបស់ខ្លួនស្របតាមវិធាននេះ ភាគីវិវាទណាមួយអាចដាក់សំណើទៅអគ្គលេខាធិការដ្ឋានសុំឱ្យគណៈកម្មាធិការតែងតាំង និងនីតិវិធី សម្រេចបញ្ចប់អាណត្តិរបស់មជ្ឈត្តកររូបនោះ។

២៩.២.យោបល់ចំពោះសំណើឱ្យបញ្ចប់អាណត្តិរបស់មជ្ឈត្តករ

មជ្ឈត្តករ ភាគីវិវាទម្ខាងទៀត និងសមាជិកដទៃទៀតរបស់វេទិកាមជ្ឈត្តករអាចផ្តល់យោបល់របស់ខ្លួនឆ្លើយតបនឹងសំណើនោះទៅអគ្គលេខាធិការដ្ឋាន ក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីបានទទួលសំណើនោះ។

២៩.៣.សេចក្តីសម្រេចរបស់គណៈកម្មាធិការតែងតាំង និងនីតិវិធី ចំពោះសំណើសុំបញ្ចប់អាណត្តិរបស់មជ្ឈត្តករ

គណៈកម្មាធិការតែងតាំង និងនីតិវិធី ត្រូវសម្រេចលើសំណើសុំបញ្ចប់អាណត្តិរបស់មជ្ឈត្តករ ក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីផុតអំឡុងពេលកំណត់សម្រាប់ផ្តល់យោបល់ឆ្លើយតបនឹងសំណើសុំបញ្ចប់អាណត្តិរបស់មជ្ឈត្តករ។

ប្រសិនបើគណៈកម្មាធិការតែងតាំង និងនីតិវិធី បដិសេធសំណើសុំនោះ មជ្ឈត្តកររូបនោះ ត្រូវបន្តបំពេញភារកិច្ចរបស់ខ្លួនជាមជ្ឈត្តករតទៅទៀត។ ប្រសិនបើគណៈកម្មាធិការតែងតាំង និងនីតិវិធី យល់ស្របចំពោះសំណើនោះ អាណត្តិរបស់មជ្ឈត្តករនោះត្រូវបានបញ្ចប់ដោយមានប្រសិទ្ធភាពចាប់ពីកាលបរិច្ឆេទនៃសេចក្តីសម្រេចនោះ ហើយប្រការ ៣០ (ការដាក់មជ្ឈត្តករជំនួស) ត្រូវយកមកអនុវត្ត។

២៩.៤.ការបិទផ្លូវតវ៉ា និងការជូនដំណឹង

សេចក្តីសម្រេចរបស់គណៈកម្មាធិការតែងតាំង និងនីតិវិធី មិនចាំបាច់បង្ហាញហេតុផលឡើយ។ សេចក្តីសម្រេចនោះ គឺជាសេចក្តីសម្រេចស្ថាពរ និងបិទផ្លូវតវ៉ា។ អគ្គលេខាធិការដ្ឋានត្រូវជូនដំណឹងទៅគូភាគីវិវាទ និងវេទិកាមជ្ឈត្តករអំពីសេចក្តីសម្រេចរបស់គណៈកម្មាធិការតែងតាំង និងនីតិវិធីនោះ។

ប្រការ ៣០. ការដាក់មជ្ឈត្តករជំនួស

៣០.១.មូលហេតុនៃការដាក់ជំនួស

មជ្ឈត្តករអាចត្រូវបានដាក់ជំនួស នៅពេលមជ្ឈត្តករនោះទទួលមរណភាព ដកខ្លួន ឬលាលែងពីតំណែង ឬនៅពេលបញ្ចប់អាណត្តិរបស់មជ្ឈត្តករណាម្នាក់ ដោយមូលហេតុផ្សេងៗស្របតាមវិធាននេះ។

៣០.២. ការតែងតាំងមជ្ឈត្តករជំនួសដោយភាគីរីវាទ

ស្របតាមប្រការ ៣០.៣ (ការតែងតាំងមជ្ឈត្តករជំនួសដោយ ម.ជ.ម.) នៅពេលដែលមជ្ឈត្តករណាម្នាក់ត្រូវដាក់ជំនួស នៅក្នុងអំឡុងពេលនៃដំណើរការមជ្ឈត្តការ ការតែងតាំងមជ្ឈត្តករជំនួសនោះត្រូវធ្វើឡើង ស្របតាមនីតិវិធីដូចគ្នាដូចមានចែងនៅក្នុងប្រការ ២៥ (ការតែងតាំងមជ្ឈត្តករ) ដែលត្រូវអនុវត្តសម្រាប់ការតែងតាំងមជ្ឈត្តករជំនួស ដោយត្រូវចាប់ផ្តើមមិនលើសពី ១៥ (ដប់ប្រាំ) ថ្ងៃប្រតិទិន ក្រោយពីភាគីរីវាទដែលត្រូវតែងតាំងមជ្ឈត្តករជំនួស បានទទួលសេចក្តីជូនដំណឹងអំពីការដាក់មជ្ឈត្តករជំនួស។ គ្មានភាគីរីវាទណាមួយ ត្រូវបានរារាំងមិនឱ្យចូលរួមក្នុងការតែងតាំងមជ្ឈត្តករជំនួស ដោយមូលហេតុថាភាគីរីវាទនោះ ខកខានមិនបានចូលរួមពីដំបូងក្នុងការតែងតាំងមជ្ឈត្តករដែលនឹងត្រូវបានដាក់ជំនួសនោះទេ។

៣០.៣. ការតែងតាំងមជ្ឈត្តករជំនួសដោយ ម.ជ.ម.

តាមរយៈសំណើរបស់ភាគីរីវាទណាមួយទៅអគ្គលេខាធិការដ្ឋាន ប្រសិនបើគណៈកម្មាធិការតែងតាំង និងនីតិវិធី កំណត់ថាដើម្បីធានាភាពឆាប់រហ័សនៃដំណើរការមជ្ឈត្តការ ឬដើម្បីជៀសវាងការពន្យារពេលដែលមិនចាំបាច់ ដោយគិតពិចារណាអំពីកាលៈទេសៈពិសេសនានានៅក្នុងសំណុំរឿង គណៈកម្មាធិការតែងតាំង និងនីតិវិធី ជំនួសឱ្យភាគីរីវាទ អាចតែងតាំងមជ្ឈត្តករជំនួសណាម្នាក់បន្ទាប់ពីបានទុកឱកាសឱ្យភាគីរីវាទ និងមជ្ឈត្តករដទៃទៀតនៃវេទិកាមជ្ឈត្តកម្មផ្តល់យោបល់រួចហើយ។

៣០.៤. លទ្ធផលនៃការដាក់មជ្ឈត្តករជំនួស

ប្រសិនបើមជ្ឈត្តករតែមួយរបស់វេទិកាមជ្ឈត្តកម្មនៃមជ្ឈត្តកម្មរូប ឬប្រធានវេទិកាមជ្ឈត្តកម្មរបស់វេទិកាមជ្ឈត្តកម្មនៃសមាជិកមជ្ឈត្តករច្រើនរូបត្រូវបានដាក់ជំនួស សវនាការដែលបានធ្វើហើយត្រូវធ្វើសារជាថ្មី លើកលែងតែគូភាគីរីវាទបានព្រមព្រៀងផ្សេងពីនេះ។ ប្រសិនបើមជ្ឈត្តកររូបណាផ្សេងទៀតនៃវេទិកាមជ្ឈត្តកម្មដែលមានសមាជិកមជ្ឈត្តករច្រើនរូបត្រូវបានដាក់ជំនួស សវនាការដែលបានធ្វើឡើងពីមុនអាចត្រូវបានធ្វើឡើងសារជាថ្មីផ្អែកតាមឆន្ទានុសិទ្ធិរបស់វេទិកាមជ្ឈត្តកម្ម បន្ទាប់ពីបានពិភាក្សាជាមួយគូភាគីរីវាទរួចហើយ។ ប្រសិនបើវេទិកាមជ្ឈត្តកម្មបានចេញមជ្ឈត្តវិនិច្ឆ័យបណ្តោះអាសន្ន ឬមជ្ឈត្តវិនិច្ឆ័យដោយផ្នែករួចហើយ សវនាការដែលពាក់ព័ន្ធទាំងស្រុងនឹងមជ្ឈត្តវិនិច្ឆ័យទាំងនោះមិនត្រូវធ្វើសារឡើងវិញទេ ហើយមជ្ឈត្តវិនិច្ឆ័យទាំងនោះ ត្រូវបន្តមានសុពលភាពដដែល។

ជំពូកទី ៥

ដំណើរការមជ្ឈត្តការ

ប្រការ ៣១. ទឹកនៃងធ្វើមជ្ឈត្តការ

លើកលែងតែគូភាគីវាទបានព្រមព្រៀងផ្សេងពីនេះ ឬដោយសារកាលៈទេសៈនានានៃសំណុំរឿងដែលវេទិកាមជ្ឈត្តកម្មសម្រេចថាទឹកនៃងធ្វើមជ្ឈត្តការផ្សេងទៀតមានលក្ខណៈសមស្របជាង ទឹកនៃងធ្វើមជ្ឈត្តការនៃមជ្ឈត្តកម្មទាំងអស់ដែលធ្វើឡើងក្រោមវិធាននេះ គឺជាជានីតិវិធីពេញ ព្រះរាជាណាចក្រកម្ពុជា។ ដូចមានចែងនៅក្នុងប្រការ ៣៩.៣ (ទឹកនៃងសម្រាប់ប្រជុំ និងសវនាការ) ទឹកនៃងធ្វើមជ្ឈត្តការមិនកំណត់អំពីទឹកនៃងដែលវេទិកាមជ្ឈត្តកម្មអាចជួបប្រជុំ និងធ្វើសវនាការនោះទេ។

ប្រការ ៣២. ច្បាប់អនុវត្ត និងសមធម៌

៣២.១. ច្បាប់អនុវត្ត

គូភាគីវាទ មានសេរីភាពក្នុងការព្រមព្រៀងយកច្បាប់ ឬបទប្បញ្ញត្តិតតិយុត្តិណាមួយ ដែលវេទិកាមជ្ឈត្តកម្មត្រូវយកមកអនុវត្តចំពោះខ្លឹមសារនៃវិវាទ។ ក្នុងករណីដែលមិនមានការព្រមព្រៀងគ្នា វេទិកាមជ្ឈត្តកម្មត្រូវកំណត់យកច្បាប់ ឬបទប្បញ្ញត្តិតតិយុត្តិណាមួយ ដែលវេទិកាមជ្ឈត្តកម្មយល់ថាសមស្របមកអនុវត្ត។

៣២.២. សមធម៌ និងការសម្រុះសម្រួល

វេទិកាមជ្ឈត្តកម្មត្រូវធ្វើមជ្ឈត្តវិនិច្ឆ័យតាមសមធម៌ ឬតាមការសម្រុះសម្រួល តែក្នុងករណី និងក្នុងកម្រិត ដែលគូភាគីវាទបានអនុញ្ញាតយ៉ាងច្បាស់លាស់ឱ្យវេទិកាមជ្ឈត្តកម្មធ្វើដូច្នោះតែប៉ុណ្ណោះ។

៣២.៣. បញ្ញត្តិក្នុងកិច្ចសន្យា និងទម្លាប់ពាណិជ្ជកម្ម

នៅគ្រប់ករណីទាំងអស់ វេទិកាមជ្ឈត្តកម្មត្រូវយកមកពិចារណានូវបញ្ញត្តិនានា ដែលមានចែងក្នុងកិច្ចសន្យា ប្រសិនបើមាន និងរួមទាំងទម្លាប់ពាណិជ្ជកម្មនានា ដែលពាក់ព័ន្ធ។

ប្រការ ៣៣. ភាសា

៣៣.១. ភាសានៃដំណើរការមជ្ឈត្តការ

គូភាគីវិវាទមានសេរីភាពក្នុងការព្រមព្រៀងយកភាសាណាមួយ ឬច្រើនមកប្រើ ក្នុងដំណើរការមជ្ឈត្តការ។ ក្នុងករណីដែលគ្មានការព្រមព្រៀងគ្នា វេទិកាមជ្ឈត្តកម្ម អាចសម្រេចយកភាសាណាមួយជាភាសាសម្រាប់ដំណើរការមជ្ឈត្តការ ដោយគិត ពិចារណាលើកាលៈទេសៈនានាដែលពាក់ព័ន្ធទាំងអស់ រួមបញ្ចូលទាំងភាសានៃ កិច្ចសន្យាផងដែរ។

៣៣.២. ការបកប្រែ

វេទិកាមជ្ឈត្តកម្មអាចបង្គាប់ឱ្យភាគីវិវាទណាមួយធ្វើការបកប្រែ ការទាក់ទងជា លាយលក្ខណ៍អក្សរ ឬដោយផ្ទាល់មាត់ណាមួយ ទៅជាភាសាណាមួយ និងក្នុង ទម្រង់ណាមួយដែលវេទិកាមជ្ឈត្តកម្មយល់ថាសមស្រប។

៣៣.៣. ភាសានៃមជ្ឈត្តវិនិច្ឆ័យ ឬសេចក្តីបង្គាប់

ប្រសិនបើភាសានៃដំណើរការមជ្ឈត្តការ ទោះតាមរយៈការជ្រើសរើសរបស់ គូភាគីវិវាទ ឬតាមការកំណត់របស់វេទិកាមជ្ឈត្តកម្ម ស្របតាមប្រការ ៣៣ (ភាសា) គឺជាភាសាផ្សេងក្រៅពីភាសាខ្មែរ ឬភាសាអង់គ្លេសក៏ដោយ ក៏ភាសានៃ មជ្ឈត្តវិនិច្ឆ័យ ឬសេចក្តីបង្គាប់ ដែលចេញដោយវេទិកាមជ្ឈត្តកម្មត្រូវតែជា ភាសាខ្មែរ ឬភាសាអង់គ្លេស បន្ទាប់ពីបានពិភាក្សាជាមួយគូភាគីវិវាទរួចហើយ។

ប្រការ ៣៤. ទទ្ទឹករណ៍ចំពោះយុត្តាធិការរបស់វេទិកាមជ្ឈត្តកម្ម

៣៤.១. ការកំណត់អំពីយុត្តាធិការរបស់ ម.ជ.ម. មុនពេលវេទិកាមជ្ឈត្តកម្មត្រូវបានបង្កើត

មុនពេលដែលវេទិកាមជ្ឈត្តកម្មត្រូវបានបង្កើត ប្រសិនបើភាគីវិវាទបដិសេធចំពោះ អត្ថិភាព ឬសុពលភាពនៃកិច្ចសន្យាមជ្ឈត្តកម្ម ឬចំពោះយុត្តាធិការរបស់ ម.ជ.ម. ក្នុងការចាត់ចែងធ្វើមជ្ឈត្តការលើសំណុំរឿង គណៈកម្មាធិការតែងតាំង និង នីតិវិធី ក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីបានទទួលសេចក្តីជូន ដំណឹងអំពីការបដិសេធនោះ ត្រូវសម្រេចថាតើដោយផ្អែកលើសេចក្តីបញ្ជាក់ដំបូង មជ្ឈត្តការត្រូវមានដំណើរការទៅមុខដែរឬទេ។ មជ្ឈត្តការត្រូវតែបញ្ចប់ ប្រសិនបើ គណៈកម្មាធិការតែងតាំង និងនីតិវិធី សម្រេចថា សេចក្តីបញ្ជាក់ដំបូងនោះមិនបាន

បំពេញលក្ខខណ្ឌដើម្បីឱ្យមជ្ឈត្តការអាចដំណើរការបាន។ រាល់សេចក្តីសម្រេចរបស់គណៈកម្មាធិការតែងតាំង និងនីតិវិធី ដែលសម្រេចថាដំណើរការនីតិវិធីមជ្ឈត្តការត្រូវបន្ត មិនត្រូវប៉ះពាល់ដល់អំណាចរបស់វេទិកាមជ្ឈត្តកម្មក្នុងការចេញសេចក្តីសម្រេចអំពីយុត្តាធិការរបស់ខ្លួនឡើយ។

៣៤.២. ការសម្រេចរបស់វេទិកាមជ្ឈត្តកម្មអំពីយុត្តាធិការរបស់ខ្លួន

វេទិកាមជ្ឈត្តកម្មមានអំណាចក្នុងការសម្រេចយុត្តាធិការរបស់ខ្លួនរួមទាំងការជំទាស់នានាដែលពាក់ព័ន្ធនឹងអត្ថិភាព សុពលភាព ឬវិសាលភាពអនុវត្តនៃកិច្ចសន្យាមជ្ឈត្តកម្ម។

ប្រសិនបើវេទិកាមជ្ឈត្តកម្មសម្រេចថាខ្លួនមានយុត្តាធិការ ក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីទទួលបានសេចក្តីជូនដំណឹងអំពីការសម្រេចនោះ ភាគីវិវាទអាចស្នើឱ្យតុលាការមានសមត្ថកិច្ចធ្វើការសម្រេច ដែលការសម្រេចរបស់តុលាការអំពីបញ្ហានេះ គឺជាការសម្រេចដែលបិទផ្លូវតវ៉ា។ នៅពេលសំណើសុំការសម្រេចរបស់តុលាការ ចំពោះយុត្តាធិការរបស់វេទិកាមជ្ឈត្តកម្មនៅមិនទាន់ត្រូវបានសម្រេចនៅឡើយ វេទិកាមជ្ឈត្តកម្មអាចបន្តដំណើរការមជ្ឈត្តការ និងចេញមជ្ឈត្តវិនិច្ឆ័យបាន។

៣៤.៣. កិច្ចសន្យា និងខចែងស្តីពីមជ្ឈត្តកម្ម

សម្រាប់គោលបំណងនៃប្រការ ៣៤ (ទទ្ទីករណ៍ចំពោះយុត្តាធិការរបស់វេទិកាមជ្ឈត្តកម្ម) ប្រសិនបើខចែងស្តីពីមជ្ឈត្តកម្មជាផ្នែកមួយនៃកិច្ចសន្យា ខចែងស្តីពីមជ្ឈត្តកម្មនោះ ត្រូវចាត់ទុកជាការព្រមព្រៀងដោយឡែក ដែលមិនទាក់ទងនឹងលក្ខខណ្ឌ និងខចែងផ្សេងទៀតនៃកិច្ចសន្យាឡើយ។ ការសម្រេចរបស់វេទិកាមជ្ឈត្តកម្មដែលចាត់ទុកកិច្ចសន្យាថាមោឃៈ និងអសារព័ត៌មាន មិននាំឱ្យខចែងស្តីពីមជ្ឈត្តកម្មនោះបាត់សុពលភាពឡើយ។

៣៤.៤. ទទ្ទីករណ៍បញ្ជាក់ថាវេទិកាមជ្ឈត្តកម្មពុំមានយុត្តាធិការ

ទទ្ទីករណ៍ដែលបញ្ជាក់ថា វេទិកាមជ្ឈត្តកម្មពុំមានយុត្តាធិការ ត្រូវលើកឡើងមុនពេលដាក់សេចក្តីថ្លែងដោះសា សម្រាប់បញ្ហាយុត្តាធិការទាក់ទងនឹងការទាមទារ ឬមុនពេលដាក់សេចក្តីថ្លែងដោះសាចំពោះបណ្តឹងតប សម្រាប់បញ្ហាយុត្តាធិការទាក់ទងនឹងបណ្តឹងតប។ វេទិកាមជ្ឈត្តកម្ម អាចទទួលយកទទ្ទីករណ៍ចំពោះយុត្តាធិការរបស់វេទិកាមជ្ឈត្តកម្ម ដែលត្រូវបានលើកឡើងក្រោយពេលកំណត់ខាងលើបានប្រសិនបើវេទិកាមជ្ឈត្តកម្មយល់ថា ការយឺតយ៉ាវក្នុងការដាក់ទទ្ទីករណ៍នោះមានមូលហេតុត្រឹមត្រូវ។

មិនត្រូវហាមឃាត់ភាគីវិវាទណាមួយមិនឱ្យលើកឡើងពីទទ្ទីករណ៍ខាងលើ ដោយហេតុថាភាគីវិវាទនោះបានតែងតាំង ឬចូលរួមក្នុងការតែងតាំងមជ្ឈត្តកម្មឡើយ។

៣៤.៥. ទទួលបានការណែនាំពីការងារវិស័យសង្គមក្នុងការអនុវត្តកិច្ចការរបស់ខ្លួន

ទទួលបានការណែនាំពីការងារវិស័យសង្គមក្នុងការអនុវត្តកិច្ចការរបស់ខ្លួន ក្នុងពេលដំណើរការអនុវត្តការងារត្រូវលើកឡើងភ្លាមៗ បន្ទាប់ពីកើតឡើងនូវបញ្ហាដែលត្រូវបានចោទថា ហួសក្របខណ្ឌសមត្ថកិច្ចរបស់វិស័យសង្គមក្នុងការអនុវត្តកិច្ចការ។ វិស័យសង្គមក្នុងការអនុវត្តកិច្ចការអាចទទួលបានការណែនាំនោះក្រោយពេលកំណត់ខាងលើបាន ប្រសិនបើវិស័យសង្គមក្នុងការអនុវត្តកិច្ចការយល់ថាការយឺតយ៉ាវក្នុងការដាក់ទទួលបានការណែនាំនោះមានមូលហេតុត្រឹមត្រូវ។

៣៤.៦. ការសម្រេចលើទទួលបានការណែនាំជាបញ្ហាបឋម ឬជាមជ្ឈត្តវិនិច្ឆ័យសម្រេចលើអង្គសេចក្តី

វិស័យសង្គមក្នុងការអនុវត្តកិច្ចការអាចសម្រេចលើទទួលបានការណែនាំពាក់ព័ន្ធនឹងយុត្តាធិការរបស់ខ្លួន ដោយចាត់ទុកជាបញ្ហាបឋម ឬជាមជ្ឈត្តវិនិច្ឆ័យសម្រេចលើអង្គសេចក្តីរបស់ខ្លួន។

ប្រការ ៣៥. បញ្ញត្តិទូទៅអំពីដំណើរការអនុវត្តការ

៣៥.១. ដំណើរការអនុវត្តការ សេចក្តីបង្គាប់ និងសេចក្តីណែនាំ

បន្ទាប់ពីពិភាក្សាជាមួយគូភាគីរវាង ដោយផ្អែកលើភាពសាមញ្ញ និងតម្លៃនៃវិវាទ វិស័យសង្គមក្នុងការអនុវត្តកិច្ចការក្នុងលក្ខណៈ ដែលវិស័យសង្គមក្នុងការអនុវត្តកិច្ចការយល់ថាសមស្រប ដើម្បីធានាភាពយុត្តិធម៌ នាបរិស័ទ ចំណាយអស់តិច និងផ្តល់ដំណោះស្រាយចុងក្រោយនៃវិវាទ។ នៅក្នុងគ្រប់ករណីទាំងអស់ វិស័យសង្គមក្នុងការអនុវត្តកិច្ចការត្រូវដំណើរការក្នុងលក្ខណៈ ដែលគូភាគីរវាងត្រូវបានទទួលបានការយកចិត្តទុកដាក់ស្មើៗគ្នា និងភាគីរវាងនីមួយៗត្រូវបានផ្តល់ឱកាសសមរម្យដើម្បីបង្ហាញរឿងរ៉ាវរបស់ខ្លួន។

វិស័យសង្គមក្នុងការអនុវត្តកិច្ចការអាចចេញសេចក្តីបង្គាប់ ឬសេចក្តីណែនាំ ដែលវិស័យសង្គមក្នុងការអនុវត្តកិច្ចការយល់ថាសមស្រប ដោយសេចក្តីបង្គាប់ និងសេចក្តីណែនាំនោះមិនត្រូវផ្ទុយនឹងវិធាននេះ ឬច្បាប់ដែលគ្រប់គ្រងអនុវត្តការឡើយ។ ស្របតាមប្រការ ៤.១ (ការទាក់ទងជាលាយលក្ខណ៍អក្សរ) រាល់សេចក្តីបង្គាប់ និងសេចក្តីណែនាំទាំងអស់ត្រូវធ្វើជាលាយលក្ខណ៍អក្សរ។

លើកលែងតែវិស័យសង្គមក្នុងការអនុវត្តកិច្ចការកំណត់ផ្សេងពីនេះ គូភាគីរវាងយល់ព្រមក្នុងការគោរពតាមសេចក្តីបង្គាប់ ឬសេចក្តីណែនាំដោយមិនបង្កង។

៣៥.២. ការប្រជុំត្រៀម និងការប្រជុំបន្ថែមនានា

ភ្លាមៗតាមដែលធ្វើទៅបាន វិស័យសង្គមក្នុងការអនុវត្តកិច្ចការអាចរៀបចំការប្រជុំត្រៀមជាមួយគូភាគីរវាងដោយផ្ទាល់ ឬដោយមធ្យោបាយផ្សេងៗទៀត ដើម្បីរៀបចំ និងកំណត់កាលវិភាគនៃដំណើរការអនុវត្តការបន្ទាប់ ឬ/និង ដើម្បីពិភាក្សាអំពីនីតិវិធីដែលមានភាពសមស្រប និងចំណាយអស់តិចបំផុតសម្រាប់សំណុំរឿង។

បន្ថែមលើការប្រជុំត្រៀម វេទិកាមជ្ឈត្តកម្មអាចរៀបចំឱ្យមានការប្រជុំបន្ថែម ឧទាហរណ៍ ដូចជាដើម្បីពិនិត្យទីតាំង វត្ថុ ឬឯកសារនានា ដូចមានចែងក្នុង ប្រការ ៤០.២ (ការសាកសួរ សេចក្តីបង្គាប់ និងការពិនិត្យភស្តុតាង) ឬពិនិត្យលើ ភាពរីកចម្រើននៃដំណើរការមជ្ឈត្តការ។

ប្រការ ៣៩ (សវនាការ និងការប្រជុំ) ត្រូវអនុវត្តចំពោះការប្រជុំត្រៀម និងការប្រជុំ បន្ថែមនានាដូចមានចែងក្នុងប្រការនេះ។

៣៥.៣. ការស្វែងរកដំណោះស្រាយដោយស្រុះស្រួលគ្នា

មុនពេល ឬក្នុងអំឡុងពេលប្រជុំត្រៀម វេទិកាមជ្ឈត្តកម្មត្រូវពិភាក្សាជាមួយគ្នាគឺ វិវាទ ដើម្បីស្វែងរកលទ្ធភាពក្នុងការដោះស្រាយវិវាទដោយស្រុះស្រួលគ្នា និងត្រូវ ជួយគ្នាគឺវិវាទក្នុងលក្ខណៈណាមួយដែលវេទិកាមជ្ឈត្តកម្មយល់ថាសមស្រប។

៣៥.៤. ការបំបែកដំណើរការមជ្ឈត្តការដាច់ៗពីគ្នា

បន្ទាប់ពីបានពិភាក្សាជាមួយគ្នាគឺវិវាទ វេទិកាមជ្ឈត្តកម្ម តាមរយៈឆន្ទានុសិទ្ធិរបស់ ខ្លួន អាចបំបែកដំណើរការមជ្ឈត្តការដាច់ៗពីគ្នា និងកំណត់ឱ្យគ្នាគឺវិវាទផ្ដោតការ បង្ហាញនានារបស់ពួកគេលើបញ្ហានានា ដែលសេចក្តីសម្រេចលើបញ្ហាទាំងនោះ អាចបំបែកសំណុំរឿងទាំងមូល ឬជាផ្នែក។

៣៥.៥. ការចូលរួមពីតតិយជន

វេទិកាមជ្ឈត្តកម្មមានអំណាចក្នុងការអនុញ្ញាតឱ្យតតិយជនចូលរួមជាភាគីវិវាទ ក្នុងដំណើរការមជ្ឈត្តការ ប្រសិនបើគ្នាគឺវិវាទ រួមទាំងតតិយជនបានព្រមព្រៀង ចំពោះការចូលរួមនោះជាលាយលក្ខណ៍អក្សរ។ ក្នុងករណីនេះ វេទិកាមជ្ឈត្តកម្ម អាចចេញជាមជ្ឈត្តវិនិច្ឆ័យស្ថាពរតែមួយ ឬមជ្ឈត្តវិនិច្ឆ័យដោយឡែក សម្រាប់ ដោះស្រាយរាល់វិវាទរបស់គ្នាគឺវិវាទ។

ប្រការ ៣៦. ការរួមបញ្ចូលមជ្ឈត្តការ

៣៦.១. លក្ខខណ្ឌសម្រាប់ការរួមបញ្ចូល

តាមសំណើរបស់ភាគីវិវាទណាមួយ និងដោយមានការយល់ព្រមពីគ្នាគឺវិវាទ អគ្គលេខាធិការដ្ឋានអាចរួមបញ្ចូលមជ្ឈត្តការ ២ (ពីរ) ឬច្រើន ដែលត្រូវបាន ផ្ដើមឡើងក្រោមវិធាននេះឱ្យទៅជាមជ្ឈត្តការតែមួយបាន។ អគ្គលេខាធិការ- ដ្ឋានអាចកែប្រែដោយដំឡើង ឬបន្ថយកម្រៃសេវារដ្ឋបាល និងកម្រៃសេវា វេទិកាមជ្ឈត្តកម្ម ផ្អែកតាមកាលៈទេសៈ ដំណាក់កាល និងផលប៉ះពាល់នៃការ រួមបញ្ចូលនោះលើសេវាកម្មនានារបស់ ម.ជ.ម. និងរបស់វេទិកាមជ្ឈត្តកម្ម។

៣៦.២.កាលៈទេសៈពាក់ព័ន្ធ

ដើម្បីសម្រេចលើការរួមបញ្ចូលមជ្ឈត្តការ អគ្គលេខាធិការដ្ឋានអាចពិចារណាកាលៈទេសៈផ្សេងៗជាច្រើន ដែលអគ្គលេខាធិការដ្ឋានយល់ថាពាក់ព័ន្ធរួមបញ្ចូលទាំងកាលៈទេសៈដូចខាងក្រោម៖

- (ក) តើការទាមទារទាំងអស់នៅក្នុងមជ្ឈត្តការនានាត្រូវបានធ្វើឡើងក្រោមកិច្ចសន្យាមជ្ឈត្តកម្មតែមួយដែរឬទេ
- (ខ) ប្រសិនបើការទាមទារត្រូវបានធ្វើឡើងក្រោមកិច្ចសន្យាមជ្ឈត្តកម្មផ្សេងគ្នា ហើយមជ្ឈត្តការធ្វើឡើងរវាងភាគីទី១ដូចគ្នា តើវាទទួលបាននៅក្នុងមជ្ឈត្តការទាំងនោះ កើតឡើងពាក់ព័ន្ធនឹងទំនាក់ទំនងគតិយុត្តិដូចគ្នាតែមួយ និងកិច្ចសន្យាមជ្ឈត្តកម្មទាំងនោះត្រូវបានចាត់ទុកថាមិនផ្ទុយគ្នាដែរឬទេ និង
- (គ) តើមជ្ឈត្តការត្រូវបានតែងតាំងសម្រាប់មជ្ឈត្តការលើសពីមួយដែរឬទេ និងប្រសិនបើបានតែងតាំង តើមជ្ឈត្តការដែលត្រូវបានតែងតាំងនោះជាមជ្ឈត្តការតែមួយ ឬផ្សេងគ្នា។

៣៦.៣.ការរួមបញ្ចូលមជ្ឈត្តការនានាទៅក្នុងមជ្ឈត្តការដំបូងដែលបានទទួល និងចាប់ផ្តើម

លើកលែងតែគូភាគីទី១បានព្រមព្រៀងផ្សេងពីនេះ នៅពេលរួមបញ្ចូលគ្នានូវមជ្ឈត្តការនានា មជ្ឈត្តការទាំងនោះត្រូវរួមបញ្ចូលទៅក្នុងមជ្ឈត្តការមួយដែលអគ្គលេខាធិការដ្ឋានបានទទួលដំបូងគេបង្អស់នូវសេចក្តីជូនដំណឹងអំពីមជ្ឈត្តការនោះ ប្រសិនបើមិនទាន់មានមជ្ឈត្តការណាមួយត្រូវបានចាប់ផ្តើមដំណើរការនៅឡើយទេនោះ ឬទៅក្នុងមជ្ឈត្តការមួយដែលបានដំណើរការមុនគេ ប្រសិនបើមជ្ឈត្តការនៃសំណុំរឿងត្រូវបានចាប់ផ្តើមហើយនោះ។

ប្រការ ៣៧. ការដាក់សេចក្តីថ្លែងដោយគូភាគីទី១

៣៧.១.ការដាក់សេចក្តីថ្លែង

លើកលែងតែវេទិកាមជ្ឈត្តកម្មបានកំណត់ផ្សេងពីនេះ ក្រោយពីបានពិភាក្សាជាមួយគូភាគីទី១ ការដាក់សេចក្តីថ្លែងត្រូវធ្វើឡើងស្របតាមប្រការ ៣៧ (ការដាក់សេចក្តីថ្លែងដោយគូភាគីទី១)។

៣៧.២.សេចក្តីថ្លែងទាមទារ

លើកលែងតែសេចក្តីថ្លែងទាមទារត្រូវបានដាក់រួចហើយស្របតាមប្រការ ៧.៤ (ការភ្ជាប់សេចក្តីថ្លែងទាមទារ) ភាគីប្តឹងទាមទារ ក្នុងអំឡុងពេលដែលនឹងត្រូវកំណត់ដោយវេទិកាមជ្ឈត្តកម្ម ត្រូវដាក់សេចក្តីថ្លែងទាមទារដែលមានបញ្ជាក់សេចក្តីលម្អិតដូចខាងក្រោម៖

- (ក) អង្គហេតុដែលគាំទ្រការទាមទារនោះ
- (ខ) មូលដ្ឋានច្បាប់ ឬទទ្ធិករណ៍តាមផ្លូវច្បាប់ដែលគាំទ្រការទាមទារនោះ និង
- (គ) សំណងការខូចខាត ឬការសង្គ្រោះដែលទាមទារ ព្រមជាមួយចំនួនទឹកប្រាក់នៃការទាមទារដែលអាចកំណត់បានទាំងអស់។

៣៧.៣. សេចក្តីថ្លែងដោះសា និងបណ្តឹងតប

លើកលែងតែសេចក្តីថ្លែងដោះសាត្រូវបានប្រគល់រួចហើយស្របតាមប្រការ ៨.៤ (ការភ្ជាប់សេចក្តីថ្លែងដោះសា និងទទ្ធិករណ៍ចំពោះយុត្តាធិការរបស់វេទិកាមជ្ឈត្តកម្ម) ភាគីឆ្លើយតប ក្នុងអំឡុងពេលដែលនឹងត្រូវកំណត់ដោយវេទិកាមជ្ឈត្តកម្ម ត្រូវដាក់សេចក្តីថ្លែងដោះសាដែលមានបញ្ជាក់សេចក្តីលម្អិតដូចខាងក្រោម៖

- (ក) អង្គហេតុ និងអំណះអំណាងតាមផ្លូវច្បាប់ក្នុងសេចក្តីថ្លែងទាមទារដែលភាគីឆ្លើយតបទទួលស្គាល់
- (ខ) អង្គហេតុ និងអំណះអំណាងតាមផ្លូវច្បាប់ក្នុងសេចក្តីថ្លែងទាមទារដែលភាគីឆ្លើយតបបដិសេធ និងមូលហេតុនៃការបដិសេធនោះ និង
- (គ) អង្គហេតុ និងអំណះអំណាងតាមផ្លូវច្បាប់ផ្សេងទៀត ដែលភាគីឆ្លើយតបផ្អែកជាមូលដ្ឋាន។

សេចក្តីថ្លែងដោះសាអាចមានបញ្ចូលផងដែរនូវបណ្តឹងតប ឬការដោះសាតាមការកាត់កងលើកណាបណ្តឹងតប ឬការដោះសាតាមការកាត់កងនោះស្ថិតក្នុងយុត្តាធិការរបស់វេទិកាមជ្ឈត្តកម្ម ដែលត្រូវបំពេញតាមលក្ខខណ្ឌតម្រូវនានានៃប្រការ ៣៧.២ (សេចក្តីថ្លែងទាមទារ)។

៣៧.៤. សេចក្តីថ្លែងដោះសាចំពោះបណ្តឹងតប

ប្រសិនបើបណ្តឹងតបត្រូវបានធ្វើឡើង ភាគីប្តឹងទាមទារ ក្នុងកំឡុងពេល ៣០ (សាមសិប) ថ្ងៃប្រតិទិន បន្ទាប់ពីបានទទួលសេចក្តីថ្លែងដោះសា ត្រូវបញ្ជូនសេចក្តីថ្លែងដោះសាចំពោះបណ្តឹងតបនោះ ដោយសេចក្តីថ្លែងដោះសានោះត្រូវបំពេញតាមលក្ខខណ្ឌតម្រូវនានានៃប្រការ ៣៧.៣ (សេចក្តីថ្លែងដោះសា និងបណ្តឹងតប)។

៣៧.៥. ការដាក់សេចក្តីថ្លែងបន្ថែម

វេទិកាមជ្ឈត្តកម្មត្រូវសម្រេចថា តើសេចក្តីថ្លែងបន្ថែមណាមួយ ប្រសិនបើមានដែលត្រូវតម្រូវពីភាគីណាមួយ ឬដែលអាចបង្ហាញដោយគូភាគីណាមួយ។ វេទិកាមជ្ឈត្តកម្មត្រូវកំណត់រយៈពេលសម្រាប់ការដាក់សេចក្តីថ្លែងបន្ថែមទាំងនោះ។

៣៧.៦. ឯកសារយោង

ការដាក់សេចក្តីថ្លែងដូចមានចែងក្នុងប្រការ ៣៧ (ការដាក់សេចក្តីថ្លែងដោយគូភាគីទី១) ត្រូវអមដោយសំណៅចម្លងនៃឯកសារយោងទាំងអស់ដែលភាគីទី១ណាមួយមិនទាន់បានដាក់ពីមុន។

៣៧.៧. ការបំពានកាតព្វកិច្ច និងការមិនគោរពតាមវិធាន

ប្រសិនបើភាគីប្តឹងទាមទារខកខានក្នុងការដាក់សេចក្តីថ្លែងទាមទារដោយមិនបានបង្ហាញពីមូលហេតុគ្រប់គ្រាន់នៅក្នុងអំឡុងពេលកំណត់ និងប្រសិនបើសមស្រប វេទិកាមជ្ឈត្តកម្មត្រូវចេញសេចក្តីបង្គាប់ឱ្យបញ្ឈប់ដំណើរការមជ្ឈត្តការ បន្ទាប់ពីសម្រេចលើបញ្ហាផ្សេងទៀតដែលនៅសេសសល់ និងដែលត្រូវដោះស្រាយ។

នៅគ្រប់ករណីទាំងអស់ ដោយមិនបានបង្ហាញពីមូលហេតុគ្រប់គ្រាន់ ប្រសិនបើភាគីទី១ណាមួយខកខាន ឬបដិសេធក្នុងការដាក់សេចក្តីថ្លែងនានាដែលតម្រូវក្នុងការចូលរួមក្នុងវេទិកាមជ្ឈត្តកម្ម ឬក្នុងការគោរពតាមវិធាននេះ ឬសេចក្តីបង្គាប់សេចក្តីណែនាំ ឬមជ្ឈត្តវិនិច្ឆ័យរបស់វេទិកាមជ្ឈត្តកម្ម វេទិកាមជ្ឈត្តកម្ម តាមការសមស្រប អាចដំណើរការមជ្ឈត្តកម្ម និងចេញមជ្ឈត្តវិនិច្ឆ័យដោយផ្អែកតាមសេចក្តីថ្លែង និងភស្តុតាងដែលបានដាក់មកវេទិកាមជ្ឈត្តកម្ម។

ប្រការ ៣៨. ការដកពាក្យបណ្តឹង ការកែប្រែ និងការដោះសា

៣៨.១. ការដកពាក្យបណ្តឹង

បន្ទាប់ពីមានសេចក្តីជូនដំណឹងទៅវេទិកាមជ្ឈត្តកម្ម ភាគីប្តឹងទាមទារមានសិទ្ធិក្នុងការដកពាក្យបណ្តឹងរបស់ខ្លួន លើកលែងតែភាគីឆ្លើយតបជំទាស់ និងវេទិកាមជ្ឈត្តកម្មទទួលស្គាល់ផលប្រយោជន៍ស្របច្បាប់របស់ភាគីឆ្លើយតបក្នុងការទទួលបានសេចក្តីសម្រេចស្ថាពរលើវិវាទ។ ក្នុងករណីដែលមានការដកពាក្យបណ្តឹង វេទិកាមជ្ឈត្តកម្មត្រូវចេញសេចក្តីបង្គាប់បញ្ឈប់ដំណើរការមជ្ឈត្តការ។

៣៨.២. ការកែប្រែពាក្យបណ្តឹង និងការកែប្រែការដោះសា

ក្នុងដំណើរការមជ្ឈត្តការ ភាគីទី១ណាមួយអាចកែប្រែ ឬបន្ថែមការទាមទារ ការដោះសាបណ្តឹងតប ឬការដោះសាតាមការកាត់កង លើកលែងតែវេទិកាមជ្ឈត្តកម្មយល់ថាការកែប្រែ ឬការបន្ថែមនោះមិនសមស្របដោយសារការកែប្រែ ឬការបន្ថែមនោះនឹងពន្យារដំណើរការមជ្ឈត្តការ និងបង្កឱ្យមានសេចក្តីលំអៀងដល់ភាគីទី១ម្ខាងទៀត ឬកាលៈទេសៈផ្សេងទៀត។ ទោះបីយ៉ាងណាក៏ដោយភាគីទី១មួយមិនអាចកែប្រែ ឬបន្ថែមលើពាក្យបណ្តឹង ឬការដោះសាបានឡើយ ប្រសិនបើការកែប្រែ ឬការបន្ថែមលើពាក្យបណ្តឹង ឬការដោះសានោះស្ថិតនៅក្រៅយុត្តាធិការរបស់វេទិកាមជ្ឈត្តកម្ម។

ប្រការ ៣៩. សវនាការ និងការប្រជុំ

៣៩.១. សវនាការ

លើកលែងតែគូភាគីវាទបានព្រមព្រៀងអំពីរបៀបនៃការធ្វើសវនាការ (ដូចជាការព្រមព្រៀងធ្វើសវនាការដោយផ្ទាល់មាត់ ឬដោយផ្អែកលើឯកសារ និងលិខិតស្នាមផ្សេងៗ) វេទិកាមជ្ឈត្តកម្មត្រូវសម្រេចថាតើត្រូវធ្វើសវនាការដោយផ្ទាល់មាត់ ឬត្រូវដំណើរការមជ្ឈត្តការដោយផ្អែកលើឯកសារ និងលិខិតស្នាមផ្សេងៗតែប៉ុណ្ណោះ។

ប្រសិនបើមានការស្នើសុំដោយភាគីវាទណាមួយ វេទិកាមជ្ឈត្តកម្មត្រូវធ្វើសវនាការដោយផ្ទាល់មាត់នៅដំណាក់កាលសមរម្យណាមួយនៃដំណើរការមជ្ឈត្តការ។

ក្នុងករណីដែលសវនាការដោយផ្ទាល់មាត់នឹងត្រូវធ្វើឡើង វេទិកាមជ្ឈត្តកម្មអាចសម្រេចថា សវនាការនោះត្រូវធ្វើឡើងដោយមានការចូលរួមដោយផ្ទាល់ ឬពីចម្ងាយតាមរយៈសន្តិសីទវីដេអូ ទូរស័ព្ទ ឬមធ្យោបាយទាក់ទងអេឡិចត្រូនិចផ្សេងទៀត ជាមួយអ្នកចូលរួមដែលស្ថិតនៅទីកន្លែងមួយ ឬច្រើន (ឬក្នុងទម្រង់រួមបញ្ចូលគ្នា) បន្ទាប់ពីបានពិភាក្សាជាមួយគូភាគីវាទ និងដោយផ្អែកលើអង្គហេតុពាក់ព័ន្ធ និងកាលៈទេសៈរបស់សំណុំរឿង។

៣៩.២. សវនាការបន្ថែម

លើកលែងតែគូភាគីវាទបានព្រមព្រៀងផ្សេងពីនេះ នៅក្នុងដំណាក់កាលណាមួយនៃដំណើរការមជ្ឈត្តការ និងនៅមុនពេលចេញមជ្ឈត្តវិនិច្ឆ័យស្ថាពរ វេទិកាមជ្ឈត្តកម្មអាចសម្រេចឱ្យមានសវនាការបន្ថែម ប្រសិនបើកាលៈទេសៈនៃមជ្ឈត្តការតម្រូវ។

៣៩.៣. ទីកន្លែងប្រជុំ និងសវនាការ

ទោះបីជាទីកន្លែងធ្វើមជ្ឈត្តការត្រូវបានកំណត់ដូចមានចែងក្នុងប្រការ ៣១ (ទីកន្លែងធ្វើមជ្ឈត្តការ) ក៏ដោយ ក៏វេទិកាមជ្ឈត្តកម្មអាចរៀបចំការប្រជុំ និងសវនាការតាមមធ្យោបាយណាមួយផ្សេងទៀត និងនៅទីកន្លែងណាមួយផ្សេងទៀតដែលវេទិកាមជ្ឈត្តកម្មយល់ថាសមស្រប។

៣៩.៤. សេចក្តីជូនដំណឹងអំពីសវនាការ

វេទិកាមជ្ឈត្តកម្មត្រូវកំណត់កាលបរិច្ឆេទ ពេលវេលា ទីកន្លែង និងរបៀបនៃការធ្វើសវនាការ និងត្រូវផ្តល់ដំណឹងជាមុនទៅគូភាគីវាទអំពីបញ្ហាទាំងនេះយ៉ាងហោចណាស់ ១៥ (ដប់ប្រាំ) ថ្ងៃប្រតិទិន មុនកាលបរិច្ឆេទធ្វើសវនាការ។

ប្រសិនបើភាគីវាទនៃដំណើរការមជ្ឈត្តការខកខានក្នុងការបង្ហាញខ្លួននៅក្នុងសវនាការដោយផ្ទាល់មាត់ដោយមិនបានបង្ហាញមូលហេតុគ្រប់គ្រាន់នៃការខកខាននេះ វេទិកាមជ្ឈត្តកម្មអាចបន្តធ្វើមជ្ឈត្តកម្ម និងអាចចេញមជ្ឈត្តវិនិច្ឆ័យដោយផ្អែកលើសេចក្តីថ្លែង និងភស្តុតាងដែលបានដាក់មកវេទិកាមជ្ឈត្តកម្ម។

៣៩.៥.បញ្ជីនៃចំណុចរ៉ោទ និងសំណួរមុនពេលមានសវនាការ

យ៉ាងហោចណាស់ ១៥ (ដប់ប្រាំ) ថ្ងៃប្រតិទិន មុនពេលធ្វើសវនាការ វេទិកាមជ្ឈត្តកម្ម អាចផ្តល់ដល់គូភាគីរ៉ោទនូវបញ្ជីនៃចំណុចរ៉ោទ ឬសំណួរដែលវេទិកាមជ្ឈត្តកម្ម មានបំណងឱ្យភាគីរ៉ោទទាំងអស់ពិចារណាជាពិសេស។

៣៩.៦.វត្តមានក្នុងពេលសវនាការ ការបកប្រែ និងការកត់ត្រា

វេទិកាមជ្ឈត្តកម្មត្រូវទទួលបន្ទុកគ្រប់គ្រងទាំងស្រុងលើសវនាការ ដែលគូភាគីរ៉ោទ ទាំងអស់ត្រូវមានសិទ្ធិចូលរួម។ លើកលែងតែមានការឯកភាពពីវេទិកាមជ្ឈត្តកម្ម និងគូភាគីរ៉ោទ អ្នកដែលមិនពាក់ព័ន្ធនឹងដំណើរការនីតិវិធីមិនត្រូវអនុញ្ញាតឱ្យ ចូលរួមឡើយ។

គ្រប់សវនាការទាំងអស់ត្រូវធ្វើឡើងជាលក្ខណៈឯកជន លើកលែងតែភាគីរ៉ោទបាន ព្រមព្រៀងផ្សេងពីនេះ។ ស្របតាមប្រការ ៣៣.២ (ការបកប្រែ) វេទិកាមជ្ឈត្តកម្មអាច បង្គាប់ឱ្យបកប្រែការទាក់ទងដោយផ្ទាល់មាត់ ឬការទាក់ទងជាលាយលក្ខណ៍អក្សរ ណាមួយដែលត្រូវបានធ្វើឡើង ឬត្រូវបានដាក់ក្នុងពេលសវនាការ។

វេទិកាមជ្ឈត្តកម្មអាចសម្រេចថា តើសវនាការដោយផ្ទាល់មាត់នឹងត្រូវកត់ត្រា និង ថាតើការកត់ត្រានោះនឹងត្រូវធ្វើដោយរបៀបណា។

ប្រការ ៤០. បញ្ញត្តិទូទៅអំពីភស្តុតាង

៤០.១.បន្ទុកបង្ហាញភស្តុតាង

ភាគីរ៉ោទនីមួយៗត្រូវមានបន្ទុកបង្ហាញអង្គហេតុ វិធានដែលត្រូវអនុវត្ត និងទម្លាប់ ពាណិជ្ជកម្មនានាដែលជាមូលដ្ឋាននៃការទាមទារ ឬបណ្តឹងតប ឬការដោះសារ របស់ភាគីរ៉ោទ។

៤០.២.ការសាកសួរ សេចក្តីបង្គាប់ និងការពិនិត្យភស្តុតាង

នៅពេលណាមួយនៃអំឡុងពេលនៃដំណើរការមជ្ឈត្តការ វេទិកាមជ្ឈត្តកម្មអាច រៀបចំឱ្យមានការសាកសួរ ឬបង្គាប់ភាគីរ៉ោទណាមួយផ្តល់ការបង្ហាញផ្សេងៗ ដែលវេទិកាមជ្ឈត្តកម្មយល់ថាចាំបាច់ ឬសមស្រប ដូចជា៖

- (ក) ផ្តល់ឯកសារ វត្ថុតាង ឬភស្តុតាងផ្សេងទៀត
- (ខ) ផ្តល់តារាងរៀបតាមអក្សរ ឬសេចក្តីសង្ខេបរបស់ឯកសារ ឬភស្តុតាងផ្សេង ទៀតដែលភាគីរ៉ោទនោះបានបង្ហាញ ឬមានបំណងបង្ហាញ
- (គ) ផ្តល់ទីកន្លែង វត្ថុ ឬឯកសារនានាដែលស្ថិតនៅក្រោមការគ្រប់គ្រងរបស់ខ្លួន សម្រាប់វេទិកាមជ្ឈត្តកម្ម ភាគីរ៉ោទម្ខាងទៀត ឬអ្នកជំនាញដែលត្រូវបាន តែងតាំងដោយវេទិកាមជ្ឈត្តកម្មធ្វើការត្រួតពិនិត្យ និង

(ឃ) រៀបចំការយកគំរូដែលត្រូវយកពីទីកន្លែង វត្ត ឬឯកសារ ដែលស្ថិតនៅក្រោម ការគ្រប់គ្រងរបស់ភាគីវិវាទ ឬរៀបចំឱ្យមានការអង្កេតលើ ឬការពិសោធ លើដែលគំរូនោះនឹងត្រូវយកទៅពិនិត្យ ឬសម្រាប់ការពិសោធណាមួយ ទាំងនោះ។

ភាគីវិវាទមានសិទ្ធិក្នុងការត្រួតពិនិត្យភស្តុតាងដែលបង្ហាញដោយភាគីវិវាទ ម្ខាងទៀត។

៤០.៣. ភាពអាចទទួលយកបាននៃភស្តុតាង

វេទិកាមជ្ឈត្តកម្មត្រូវកំណត់អំពីភាពអាចទទួលយកបាន ទំនាក់ទំនង សារៈសំខាន់ និងទម្ងន់នៃភស្តុតាងទាំងអស់។ វេទិកាមជ្ឈត្តកម្មមិនត្រូវបានតម្រូវឱ្យអនុវត្តវិធាន នៃភស្តុតាងនៃច្បាប់ណាមួយឡើយក្នុងការធ្វើការកំណត់នោះ។

ប្រការ ៤១. សាក្សី

៤១.១. សេចក្តីជូនដំណឹងជាមុនដោយភាគីវិវាទ

នៅមុនពេលដំណើរការសវនាការ វេទិកាមជ្ឈត្តកម្មអាចតម្រូវឱ្យភាគីវិវាទនីមួយៗ ផ្តល់សេចក្តីជូនដំណឹងជាមុនអំពីអត្តសញ្ញាណរបស់សាក្សី ដោយរួមបញ្ចូលទាំង សាក្សីជំនាញផងដែរនៅក្នុងប្រការ ៤១ (សាក្សី) នេះ ដែលភាគីវិវាទនីមួយៗ មានបំណងកោះហៅ ក៏ដូចជាអំពីកម្មវត្ថុ និងទំនាក់ទំនងនៃសក្ខីកម្មរបស់សាក្សី រួមទាំងភាសាដែលសាក្សីនោះនឹងប្រើក្នុងការធ្វើសក្ខីកម្ម។

៤១.២. ការអនុញ្ញាត ការកម្រិត ឬការបដិសេធការបង្ហាញរបស់សាក្សី

វេទិកាមជ្ឈត្តកម្មមានឆន្ទានុសិទ្ធិក្នុងការអនុញ្ញាត ការកម្រិត ឬការបដិសេធការ បង្ហាញរបស់សាក្សី។

៤១.៣. សក្ខីកម្មជាលាយលក្ខណ៍អក្សរ

វេទិកាមជ្ឈត្តកម្មអាចកំណត់ឱ្យសាក្សីធ្វើសក្ខីកម្មជាលាយលក្ខណ៍អក្សរ ឬក្នុង ទម្រង់ផ្សេងទៀតសម្រាប់ធ្វើកំណត់ត្រា។ ស្របតាមប្រការ ៤១.២ (ការអនុញ្ញាត ការកម្រិត ឬការបដិសេធការបង្ហាញរបស់សាក្សី) ភាគីវិវាទអាចស្នើឱ្យសាក្សីចូល រួមក្នុងការសាកសួរផ្ទាល់មាត់។ ប្រសិនបើសាក្សីខកខានក្នុងការចូលរួមការ សាកសួរផ្ទាល់មាត់ វេទិកាមជ្ឈត្តកម្មអាចដាក់ទម្ងន់នៃការពិចារណារបស់ខ្លួន លើសក្ខីកម្មជាលាយលក្ខណ៍អក្សរដែលវេទិកាមជ្ឈត្តកម្មយល់ថាសមស្រប ឬទាត់ចោល ឬលុបចោល សក្ខីកម្មនោះទាំងស្រុង។

៤១.៤.ការសាកសួរសាក្សី

សាក្សីណាម្នាក់ ដែលផ្តល់សក្ខីកម្មដោយផ្ទាល់មាត់ អាចត្រូវបានសាកសួរ ដោយវេទិកាមជ្ឈត្តកម្ម និងដោយភាគីវិវាទនីមួយៗក្នុងទម្រង់ណាមួយដែល វេទិកាមជ្ឈត្តកម្មបានកំណត់។

៤១.៥.ការសួរចម្លើយ ឬការអះអាង

សាក្សីណាម្នាក់អាចត្រូវបានវេទិកាមជ្ឈត្តកម្មតម្រូវឱ្យធ្វើសក្ខីកម្មក្រោមសម្បជ ប្រការអះអាង។

៤១.៦.ការចាកចេញរបស់សាក្សី

វេទិកាមជ្ឈត្តកម្មអាចតម្រូវឱ្យសាក្សីណាម្នាក់ចាកចេញពីសវនាការក្នុងអំឡុងពេល សាកសួរសាក្សីដទៃទៀត។

ប្រការ ៤២. អ្នកជំនាញដែលតែងតាំងដោយវេទិកាមជ្ឈត្តកម្ម

៤២.១.ការតែងតាំងអ្នកជំនាញ

លើកលែងតែគូភាគីវិវាទបានព្រមព្រៀងផ្សេងពីនេះ ក្រោយពីការពិភាក្សាជាមួយ គូភាគីវិវាទ វេទិកាមជ្ឈត្តកម្មអាចតែងតាំងអ្នកជំនាញឯករាជ្យមួយរូប ឬច្រើនរូប ឱ្យធ្វើរបាយការណ៍ជាលាយលក្ខណ៍អក្សរទៅវេទិកាមជ្ឈត្តកម្ម អំពីចំណុចវិវាទ ជាក់លាក់ណាមួយដែលវេទិកាមជ្ឈត្តកម្មបានកំណត់។ វេទិកាមជ្ឈត្តកម្មត្រូវផ្តល់ ដល់គូភាគីវិវាទនូវការកំណត់របស់ខ្លួនអំពីចំណុចវិវាទជាក់លាក់ដែលតម្រូវឱ្យ អ្នកជំនាញឯករាជ្យធ្វើរបាយការណ៍ជាលាយលក្ខណ៍អក្សរនោះ។

វេទិកាមជ្ឈត្តកម្មអាចតម្រូវភាគីវិវាទផ្តល់ព័ត៌មានពាក់ព័ន្ធដល់អ្នកជំនាញ ឬបង្ហាញ ឬអនុញ្ញាតឱ្យអ្នកជំនាញពិនិត្យទីតាំង ទំនិញ ទ្រព្យ ឬឯកសារផ្សេងៗ។

៤២.២.របាយការណ៍ជាលាយលក្ខណ៍អក្សរ និងរបាយការណ៍របស់គូភាគីវិវាទ

អ្នកជំនាញដែលត្រូវបានតែងតាំង ត្រូវដាក់របាយការណ៍ជាលាយលក្ខណ៍អក្សរ របស់ខ្លួនទៅវេទិកាមជ្ឈត្តកម្ម។ ក្រោយពីបានទទួលរបាយការណ៍នោះហើយ វេទិកាមជ្ឈត្តកម្មត្រូវបញ្ជូនរបាយការណ៍មួយច្បាប់ទៅគូភាគីវិវាទ និងស្នើឱ្យគូភាគី វិវាទផ្តល់យោបល់របស់ពួកគេជាលាយលក្ខណ៍អក្សរលើរបាយការណ៍នោះ។

៤២.៣.ការចូលរួមរបស់អ្នកជំនាញក្នុងសវនាការ

លើកលែងតែគូភាគីវិវាទបានព្រមព្រៀងផ្សេងពីនេះ ប្រសិនបើវេទិកាមជ្ឈត្តកម្ម យល់ថាចាំបាច់ អ្នកជំនាញត្រូវចូលរួមក្នុងសវនាការតាមប្រការ ៤២.១ (ការតែងតាំង អ្នកជំនាញ) បន្ទាប់ពីបានដាក់របាយការណ៍ជាលាយលក្ខណ៍អក្សររបស់ខ្លួនរួច ហើយ។ ក្នុងពេលធ្វើសវនាការ គូភាគីវិវាទត្រូវមានឱកាសក្នុងការសាកសួរអ្នក ជំនាញនោះ។

ប្រការ ៤៣. វិធានការបណ្តោះអាសន្ន

៤៣.១. វិធានការបណ្តោះអាសន្ន

តាមសំណើរបស់ភាគីរ៉ាវាទណាមួយ វេទិកាមជ្ឈត្តកម្មអាចចាត់វិធានការបណ្តោះអាសន្នតាមរយៈការចេញមជ្ឈត្តវិនិច្ឆ័យដែលមានមូលហេតុ ឬសេចក្តីបង្គាប់នៅពេលណាមួយមុនពេលចេញមជ្ឈត្តវិនិច្ឆ័យស្ថាពរ។

៤៣.២. គោលបំណងនៃវិធានការបណ្តោះអាសន្ន

វិធានការបណ្តោះអាសន្នមានលក្ខណៈជាវិធានការដែលចាំបាច់ និងបន្ទាន់ ដែលមិនត្រូវប៉ះពាល់ដល់សេចក្តីសម្រេចស្ថាពររបស់វេទិកាមជ្ឈត្តកម្មចំពោះអង្គសេចក្តីនៃសំណុំរឿងឡើយ។ ជាឧទាហរណ៍ វិធានការបណ្តោះអាសន្នរួមមានជាអាទិ៍ នូវសេចក្តីបង្គាប់នានា៖

- (ក) ដើម្បីថែរក្សា និងស្តារស្ថានភាពឡើងវិញក្នុងពេលដែលវិវាទមិនទាន់ត្រូវបានដោះស្រាយ
- (ខ) ដើម្បីចំណាត់ការសកម្មភាពក្នុងគោលបំណងរារាំង ឬទប់ស្កាត់ការធ្វើសកម្មភាពដែលអាចបង្កឱ្យមាន (i) ការខូចខាតបច្ចុប្បន្ន ឬបន្ទាន់ ឬ (ii) សេចក្តីលម្អៀងចំពោះដំណើរការមជ្ឈត្តការ
- (គ) ដើម្បីផ្តល់មធ្យោបាយក្នុងការថែរក្សាទ្រព្យសម្បត្តិដែលអាចទាក់ទងនឹងការបំពេញតាមមជ្ឈត្តវិនិច្ឆ័យបន្ទាប់ ឬ
- (ឃ) ដើម្បីរក្សាទុកភស្តុតាងដែលអាចពាក់ព័ន្ធ និងដែលមានសារៈសំខាន់សម្រាប់ការដោះស្រាយវិវាទ។

៤៣.៣. សំណើតាមរយៈសេចក្តីថ្លែងដោយឡែក

សំណើសុំវិធានការបណ្តោះអាសន្នត្រូវបញ្ជូនទៅវេទិកាមជ្ឈត្តកម្មតាមរយៈសេចក្តីថ្លែងដោយឡែក។ សេចក្តីថ្លែងត្រូវមានការពណ៌នាច្បាស់លាស់អំពីវិធានការបណ្តោះអាសន្នដែលស្នើសុំ និងមូលហេតុនៃសំណើក៏ដូចជាការចាំបាច់និងភាពបន្ទាន់ដែលត្រូវបានអះអាង។ ប្រសិនបើអាច ភស្តុតាងដែលជាមូលដ្ឋាននៃការស្នើសុំត្រូវបញ្ជូនរួមគ្នាជាមួយសេចក្តីថ្លែង ប្រសិនបើសេចក្តីថ្លែងនោះមិនទាន់ត្រូវបានបញ្ជូនទៅវេទិកាមជ្ឈត្តកម្មនៅឡើយក្នុងដំណើរការមជ្ឈត្តការ។

៤៣.៤. នីតិវិធីបន្ថែម

បន្ទាប់ពីបានទទួលសំណើសុំវិធានការបណ្តោះអាសន្នហើយ វេទិកាមជ្ឈត្តកម្ម ដោយមិនពន្យារពេល ត្រូវជូនដំណឹងទៅគូភាគីរ៉ាវាទអំពីរបៀបដែលវេទិកាមជ្ឈត្តកម្មនឹងចាត់ដំណើរការ ជាពិសេសថាតើនឹងមានសវនាការ ឬក៏តម្រូវឱ្យមានសេចក្តីថ្លែងបន្ថែម។

៤៣.៥.ការផ្តល់ការធានា

លើកលែងតែភាគីទី៣ទទួលបានព្រមព្រៀងផ្សេងពីនេះ វេទិកាមជ្ឈត្តកម្មអាចតម្រូវថា ការចេញវិធានបណ្តោះអាសន្នត្រូវមានការធានាសមស្របណាមួយ ដែលផ្តល់ ដោយភាគីទី៣ដែលបានស្នើ ដើម្បីធានាសោហ៊ុយចំណាយ ឬការខូចខាតនានា ដែលទទួលរងដោយភាគីទី៣ទម្លាក់ទៀតដោយសារវិធានការបណ្តោះអាសន្ន ដែល ចេញដោយវេទិកាមជ្ឈត្តកម្ម។

ភាគីទី៣ដែលស្នើសុំវិធានការបណ្តោះអាសន្ន អាចត្រូវទទួលខុសត្រូវចំពោះសោហ៊ុយ ចំណាយ និងការខូចខាត ដែលកើតចេញពីវិធានការបណ្តោះអាសន្ន ទៅភាគី ម្ខាងទៀត ប្រសិនបើនាពេលក្រោយមក វេទិកាមជ្ឈត្តកម្មយល់ឃើញថា នៅក្នុង កាលៈទេសៈជាទូទៅ វិធានការបណ្តោះអាសន្នមិនត្រូវបានផ្តល់ឱ្យនោះទេ។ វេទិកាមជ្ឈត្តកម្មអាចសម្រេចឱ្យសងសោហ៊ុយចំណាយ និងការខូចខាតទាំងនោះ នៅក្នុងពេលណាមួយនៃដំណើរការមជ្ឈត្តកម្ម។

៤៣.៦.ការសម្រេចដោយវេទិកាមជ្ឈត្តកម្ម

វេទិកាមជ្ឈត្តកម្មត្រូវផ្តល់វិធានការបណ្តោះអាសន្នតាមការស្នើសុំ តែក្នុងករណី ដែលវេទិកាមជ្ឈត្តកម្មយល់ថា វិធានការបណ្តោះអាសន្ននោះត្រូវការជាចាំបាច់ និងបន្ទាន់។ ប្រសិនបើវេទិកាមជ្ឈត្តកម្មកំណត់ថា បញ្ហានោះមិនចាំបាច់ និង បន្ទាន់ដែលត្រូវសម្រេចដោយវិធានការបណ្តោះអាសន្ននោះទេនោះ វេទិកាមជ្ឈត្តកម្មត្រូវ បដិសេធសំណើនោះទាំងស្រុង ឬដោយផ្នែក ហើយវេទិកាមជ្ឈត្តកម្មអាចកំណត់ ថាបញ្ហានោះត្រូវសម្រេចនៅក្នុងមជ្ឈត្តកម្មលើអង្គសេចក្តី។

វេទិកាមជ្ឈត្តកម្មអាចចាត់ទុកសំណើសុំវិធានការបណ្តោះអាសន្នថាមានភាព ចាំបាច់ និងបន្ទាន់ ប្រសិនបើភាគីទី៣ដែលស្នើសុំវិធានការបណ្តោះអាសន្នអាច បង្ហាញថា៖

- (ក) ការខូចខាតដែលមិនអាចត្រូវបានជួសជុលដោយសំណងក្នុងមជ្ឈត្តកម្មនីមួយៗ ទំនងជានឹងកើតមានឡើង ប្រសិនបើវិធានការបណ្តោះអាសន្នមិនត្រូវបាន ចាត់ឡើង ហើយការខូចខាតនោះមានលក្ខណៈធ្ងន់ធ្ងរជាងការខូចខាតរបស់ ភាគីទី៣ម្ខាងទៀតដែលអាចទទួលរងដោយសារវិធានការបណ្តោះអាសន្ន ប្រសិនបើវិធានការបណ្តោះអាសន្ននោះត្រូវបានផ្តល់ឱ្យ និង
- (ខ) មានលទ្ធភាពសមហេតុសមផលដែលភាគីស្នើសុំនឹងឈ្នះលើអង្គសេចក្តីនៃ ការទាមទារ។ ការកំណត់អំពីលទ្ធភាពនេះមិនប៉ះពាល់ដល់ឆន្ទានុសិទ្ធិរបស់ វេទិកាមជ្ឈត្តកម្មក្នុងការធ្វើសេចក្តីសម្រេចណាមួយនាពេលបន្ទាប់ឡើយ។

៤៣.៧. ការកែប្រែ ការផ្អាក ឬការបញ្ឈប់វិធានការបណ្តោះអាសន្ន

វេទិកាមជ្ឈត្តកម្មអាចកែប្រែ ផ្អាក ឬបញ្ឈប់វិធានការបណ្តោះអាសន្នដែលវេទិកាមជ្ឈត្តកម្មបានចាត់នៅពេលមានការស្នើសុំពីភាគីរ៉ាវណាមួយ។

វេទិកាមជ្ឈត្តកម្មអាចស្នើសុំឱ្យភាគីរ៉ាវណាមួយបង្ហាញជាបន្ទាន់នូវការផ្លាស់ប្តូរសំខាន់ណាមួយនៃកាលៈទេសៈដែលជាមូលដ្ឋាននៃការស្នើសុំ ឬការផ្តល់វិធានការបណ្តោះអាសន្ននោះ។

៤៣.៨. សំណើទៅតុលាការសុំវិធានការបណ្តោះអាសន្ន

សំណើសុំវិធានការបណ្តោះអាសន្នដែលធ្វើឡើងមុន ឬក្នុងអំឡុងពេលដំណើរការមជ្ឈត្តការដោយភាគីរ៉ាវណាមួយទៅតុលាការមិនមានវិសមិតភាពជាមួយការព្រមព្រៀងក្នុងការធ្វើមជ្ឈត្តការ ឬមិនត្រូវចាត់ទុកជាការបោះបង់ការព្រមព្រៀងនោះទេ និងមិនត្រូវប៉ះពាល់ដល់អំណាចពាក់ព័ន្ធរបស់វេទិកាមជ្ឈត្តកម្មឡើយ។

ក្លាមតាមដែលអាចធ្វើទៅបាន ភាគីរ៉ាវណាដែលបានដាក់សំណើសុំវិធានការបណ្តោះអាសន្នទៅតុលាការត្រូវជូនដំណឹងទៅវេទិកាមជ្ឈត្តកម្មអំពីសំណើនោះ និងអំពីការសម្រេចរបស់តុលាការអំពីបញ្ហានោះ។

ប្រការ ៤៤ ការបញ្ចប់ និងការបើកដំណើរការមជ្ឈត្តការជាថ្មី

បន្ទាប់ពីបានពិភាក្សាជាមួយគ្នាភាគីរ៉ាវណាមួយ វេទិកាមជ្ឈត្តកម្មត្រូវប្រកាសបញ្ចប់ដំណើរការមជ្ឈត្តការនៅពេលដែលវេទិកាមជ្ឈត្តកម្មយល់ថា ភាគីរ៉ាវណាមិនមានភស្តុតាងពាក់ព័ន្ធ និងសំខាន់បន្ថែមដែលត្រូវបង្ហាញ ឬត្រូវបញ្ជូនមកវេទិកាមជ្ឈត្តកម្មទៀតទេ។ បន្ទាប់ពីនោះ មិនត្រូវដាក់ ឬបង្ហាញភស្តុតាងបន្ថែមឡើយ។ ការប្រកាសរបស់វេទិកាមជ្ឈត្តកម្មអំពីការបញ្ចប់ដំណើរការមជ្ឈត្តការត្រូវបញ្ជូនជាដំណឹងទៅភាគីរ៉ាវណា និងទៅអគ្គលេខាធិការដ្ឋាន។

វេទិកាមជ្ឈត្តកម្មត្រូវប្រកាសបញ្ចប់ដំណើរការមជ្ឈត្តការក្នុងអំឡុងពេល ៤៥ (សែសិបប្រាំ) ថ្ងៃប្រតិទិន បន្ទាប់ពីថ្ងៃសវនាការចុងក្រោយ ឬថ្ងៃដាក់សេចក្តីថ្លែងចុងក្រោយដែលត្រូវបានអនុញ្ញាតឱ្យដាក់លើចំណុចដែលត្រូវធ្វើសេចក្តីសម្រេចក្នុងមជ្ឈត្តវិនិច្ឆ័យ។ តាមការផ្តួចផ្តើមផ្ទាល់ខ្លួន ឬតាមសំណើរបស់វេទិកាមជ្ឈត្តកម្ម អគ្គលេខាធិការដ្ឋានអាចពន្យារពេលកំណត់ខាងលើបាន ប្រសិនបើអគ្គលេខាធិការដ្ឋានយល់ថាចាំបាច់។

យ៉ាងណាមិញ តាមការផ្តួចផ្តើមផ្ទាល់ខ្លួន ឬតាមសំណើរបស់ភាគីរ៉ាវណា ក្នុងកាលៈទេសៈពិសេស វេទិកាមជ្ឈត្តកម្មអាចបើកដំណើរការមជ្ឈត្តការជាថ្មីនៅក្នុងពេលវេលាណាមួយមុនពេលចេញមជ្ឈត្តវិនិច្ឆ័យស្ថាពរ។

ប្រការ ៤៥. ការដោះស្រាយវិវាទដោយស្ម័គ្រចិត្ត

ប្រសិនបើមុនពេលចេញមជ្ឈត្តវិនិច្ឆ័យស្ថាពរ គូភាគីវិវាទព្រមព្រៀងដោះស្រាយវិវាទដោយស្ម័គ្រចិត្ត វេទិកាមជ្ឈត្តកម្មត្រូវចេញសេចក្តីបង្គាប់បញ្ជប់ដំណើរការមជ្ឈត្តការ ឬប្រសិនបើមានសំណើរបស់ភាគីវិវាទទាំងពីរ និងតាមវិសាលភាពនៃសំណើនោះ និងតាមការទទួលយល់ព្រមរបស់វេទិកាមជ្ឈត្តកម្ម វេទិកាមជ្ឈត្តកម្មត្រូវកាត់ត្រាដំណោះស្រាយវិវាទដោយស្ម័គ្រចិត្តនោះក្នុងទម្រង់ជាមជ្ឈត្តវិនិច្ឆ័យតាមការព្រមព្រៀង។ វេទិកាមជ្ឈត្តកម្មមិនមានកាតព្វកិច្ចក្នុងការផ្តល់មូលហេតុចំពោះមជ្ឈត្តវិនិច្ឆ័យបែបនេះនោះទេ។

ការដោះស្រាយវិវាទដោយស្ម័គ្រចិត្តត្រូវរួមបញ្ចូលផងដែរនូវការដោះស្រាយពាក់ព័ន្ធនឹងការបង់កម្រៃសេវាមជ្ឈត្តកម្ម។

ប្រការ ៤៦. មូលហេតុផ្សេងទៀតសម្រាប់បញ្ចប់ដំណើរការមជ្ឈត្តការ

ក្រៅពីមូលហេតុនានាដែលកំណត់ក្នុងវិធាននេះ វេទិកាមជ្ឈត្តកម្មត្រូវចេញសេចក្តីបង្គាប់បញ្ជប់ដំណើរការមជ្ឈត្តការផងដែរ ប្រសិនបើគូភាគីវិវាទព្រមព្រៀងក្នុងការបញ្ចប់ដំណើរការមជ្ឈត្តការនោះ ឬដោយមូលហេតុណាមួយ វេទិកាមជ្ឈត្តកម្មយល់ថាការបន្តដំណើរការមជ្ឈត្តការគឺមិនចាំបាច់ ឬមិនអាចទៅរួច។

ជំពូកទី ៦

ការសម្រេច និងមជ្ឈត្តវិនិច្ឆ័យ

ប្រការ ៤៧. ការសម្រេច

៤៧.១. ការសម្រេចដោយសម្លេងភាគច្រើនដោយប្រៀប

ក្នុងករណីវេទិកាមជ្ឈត្តកម្មនៃមជ្ឈត្តករច្រើនរូប មជ្ឈត្តវិនិច្ឆ័យ ឬសេចក្តីសម្រេច ផ្សេងៗ ត្រូវធ្វើឡើងដោយមតិភាគច្រើនដោយប្រៀបនៃមជ្ឈត្តករជាសមាជិកនៃ វេទិកាមជ្ឈត្តកម្មទាំងអស់។

៤៧.២. សេចក្តីសម្រេចលើបញ្ហានីតិវិធី

ដោយមានការយល់ព្រមជាមុនពីវេទិកាមជ្ឈត្តកម្ម ប្រធានវេទិកាមជ្ឈត្តកម្មអាច សម្រេចលើបញ្ហានីតិវិធីតែម្នាក់ឯងបាន។

ប្រការ ៤៨. មជ្ឈត្តវិនិច្ឆ័យស្ថាពរ មជ្ឈត្តវិនិច្ឆ័យបណ្តោះអាសន្ន និង មជ្ឈត្តវិនិច្ឆ័យដោយផ្នែក

បន្ថែមលើការចេញមជ្ឈត្តវិនិច្ឆ័យស្ថាពរដែលដោះស្រាយចំណុចរ៉ាំរ៉ៃទាំងអស់ (ដែលនៅសេសសល់) វេទិកាមជ្ឈត្តកម្មមានសិទ្ធិក្នុងការចេញមជ្ឈត្តវិនិច្ឆ័យ បណ្តោះអាសន្ន ឬមជ្ឈត្តវិនិច្ឆ័យដោយផ្នែកលើចំណុចរ៉ាំរ៉ៃផ្សេងៗក្នុងពេលវេលា ផ្សេងៗគ្នា។

ប្រការ ៤៩. ទម្រង់នៃមជ្ឈត្តវិនិច្ឆ័យ

៤៩.១.មជ្ឈត្តវិនិច្ឆ័យជាលាយលក្ខណ៍អក្សរ និងមានសំអាងហេតុ

មជ្ឈត្តវិនិច្ឆ័យត្រូវធ្វើជាលាយលក្ខណ៍អក្សរ។ លើកលែងតែគូភាគីវិវាទបាន ព្រមព្រៀងផ្សេងពីនោះ និងស្របតាមប្រការ ៤៥ (ការដោះស្រាយវិវាទដោយ ស្ម័គ្រចិត្ត) មជ្ឈត្តវិនិច្ឆ័យត្រូវមានសំអាងហេតុដែលជាមូលដ្ឋាននៃការសម្រេច។

៤៩.២.ទីកន្លែង និងកាលបរិច្ឆេទ

មជ្ឈត្តវិនិច្ឆ័យត្រូវមានចុះកាលបរិច្ឆេទ និងទីកន្លែងដែលមជ្ឈត្តវិនិច្ឆ័យនោះត្រូវ បានចេញ។

៤៩.៣.ហត្ថលេខា

មជ្ឈត្តវិនិច្ឆ័យត្រូវចុះហត្ថលេខាដោយមជ្ឈត្តករទាំងអស់។ ចំពោះវេទិកាមជ្ឈត្តកម្ម នៃមជ្ឈត្តករច្រើនរូប ហត្ថលេខារបស់សមាជិកភាគច្រើននៃវេទិកាមជ្ឈត្តកម្មត្រូវ ចាត់ទុកថាគ្រប់គ្រាន់ លើកលែងតែមានការបញ្ជាក់ពីមូលហេតុដែលមជ្ឈត្តករដទៃទៀត មិនបានចុះហត្ថលេខា។

៤៩.៤.ការសហការក្នុងការរៀបចំធ្វើមជ្ឈត្តវិនិច្ឆ័យ

ប្រសិនបើបន្ទាប់ពីបានទទួលឱកាសគ្រប់គ្រាន់ក្នុងការសហការហើយ មជ្ឈត្តករ ណាម្នាក់ខកខានមិនបានសហការក្នុងការរៀបចំធ្វើមជ្ឈត្តវិនិច្ឆ័យ មជ្ឈត្តករផ្សេងៗ ទៀតត្រូវរៀបចំធ្វើមជ្ឈត្តវិនិច្ឆ័យដោយគ្មានវត្តមានមជ្ឈត្តកររូបនោះ។

៤៩.៥.ការឯកភាពលើទម្រង់របស់មជ្ឈត្តវិនិច្ឆ័យ

វេទិកាមជ្ឈត្តកម្មមិនត្រូវចេញមជ្ឈត្តវិនិច្ឆ័យណាមួយឡើយ ប្រសិនបើទម្រង់ របស់មជ្ឈត្តវិនិច្ឆ័យនោះមិនទាន់ត្រូវបានពិនិត្យពិច័យ និងឯកភាពដោយអគ្គ- លេខាធិការដ្ឋាន។

ប្រការ ៥០. ការពិនិត្យពិច័យលើទម្រង់របស់មជ្ឈត្តវិនិច្ឆ័យ

៥០.១.ការបញ្ជូនសេចក្តីព្រាងមជ្ឈត្តវិនិច្ឆ័យសម្រាប់ការពិនិត្យពិច័យលើទម្រង់

(ក) នៅមុនពេលចេញមជ្ឈត្តវិនិច្ឆ័យ វេទិកាមជ្ឈត្តកម្មត្រូវបញ្ជូនសេចក្តីព្រាង មជ្ឈត្តវិនិច្ឆ័យទៅអគ្គលេខាធិការដ្ឋាន ដើម្បីឱ្យអគ្គលេខាធិការដ្ឋានពិនិត្យ ពិច័យលើទម្រង់របស់មជ្ឈត្តវិនិច្ឆ័យ។ លើកលែងតែអគ្គលេខាធិការដ្ឋាន ពន្យារវេលាកំណត់ស្របតាមសំណើរបស់វេទិកាមជ្ឈត្តកម្ម ឬគូភាគីវិវាទ បានព្រមព្រៀងផ្សេងពីនេះ វេទិកាមជ្ឈត្តកម្មត្រូវបញ្ជូនសេចក្តីព្រាងមជ្ឈត្ត- វិនិច្ឆ័យទៅអគ្គលេខាធិការដ្ឋានក្នុងអំឡុងពេល ៤៥ (សែសិបប្រាំ) ថ្ងៃ ប្រតិទិន ចាប់ពីកាលបរិច្ឆេទដែលវេទិកាមជ្ឈត្តកម្មបានប្រកាសបិទដំណើរការ មជ្ឈត្តកម្ម។

ក្នុងអំឡុងពេល ៣០ (សាមសិប) ថ្ងៃប្រតិទិន ចាប់ពីបានទទួលសេចក្តី ព្រាងមជ្ឈត្តវិនិច្ឆ័យ អគ្គលេខាធិការដ្ឋានអាចស្នើកែប្រែលើទម្រង់របស់ មជ្ឈត្តវិនិច្ឆ័យ និងដោយមិនប៉ះពាល់ដល់សេរីភាពក្នុងការសម្រេចរបស់ វេទិកាមជ្ឈត្តកម្ម អាចស្នើឱ្យវេទិកាមជ្ឈត្តកម្មយកចិត្តទុកដាក់លើចំណុច សារធាតុនានានៃមជ្ឈត្តវិនិច្ឆ័យ។

- (ខ) ប្រការ ៥០.១(ក) មិនអនុវត្តចំពោះមជ្ឈត្តវិនិច្ឆ័យដែលចេញពាក់ព័ន្ធនឹងវិធាន ការបណ្តោះអាសន្នដូចមានចែងក្នុងប្រការ ៤៣ (វិធានការបណ្តោះអាសន្ន) ឬមជ្ឈត្តវិនិច្ឆ័យតាមការព្រមព្រៀងដូចមានចែងក្នុងប្រការ ៤៥ (ការដោះ ស្រាយវិវាទដោយស្ម័គ្រចិត្ត) ឡើយ។

៥០.២. ការបញ្ជូនសេចក្តីព្រាងមជ្ឈត្តវិនិច្ឆ័យសម្រាប់ការកែតម្រូវ ការបំភ្លឺលម្អិត ការ បកស្រាយ ឬមជ្ឈត្តវិនិច្ឆ័យបន្ថែមសម្រាប់ការពិនិត្យពិចារណាលើទម្រង់

មុនពេលចេញមជ្ឈត្តវិនិច្ឆ័យសម្រាប់ការកែតម្រូវ ការបំភ្លឺលម្អិត ការបកស្រាយ ឬ មជ្ឈត្តវិនិច្ឆ័យបន្ថែមដូចមានចែងក្នុង ប្រការ ៥៣ (ការកែតម្រូវ ការបំភ្លឺលម្អិត និង ការបកស្រាយមជ្ឈត្តវិនិច្ឆ័យ និងមជ្ឈត្តវិនិច្ឆ័យបន្ថែម) វេទិកាមជ្ឈត្តកម្មត្រូវបញ្ជូន សេចក្តីព្រាងមជ្ឈត្តវិនិច្ឆ័យនោះទៅអគ្គលេខាធិការដ្ឋានសម្រាប់ការពិនិត្យពិចារណា លើទម្រង់។

ក្នុងអំឡុងពេល ១៥ (ដប់ប្រាំ) ថ្ងៃប្រតិទិន នៃការទទួលបានសេចក្តីព្រាង មជ្ឈត្តវិនិច្ឆ័យសម្រាប់ការកែតម្រូវ ការបំភ្លឺលម្អិត ការបកស្រាយ ឬសេចក្តីព្រាង មជ្ឈត្តវិនិច្ឆ័យបន្ថែម អគ្គលេខាធិការដ្ឋានអាចស្នើកែប្រែលើទម្រង់របស់មជ្ឈត្តវិនិច្ឆ័យ និងដោយមិនប៉ះពាល់ដល់សេរីភាពក្នុងការសម្រេចរបស់វេទិកាមជ្ឈត្តកម្ម អាចស្នើ ឱ្យវេទិកាមជ្ឈត្តកម្មយកចិត្តទុកដាក់លើចំណុចសារធាតុនានានៃមជ្ឈត្តវិនិច្ឆ័យ។

ប្រការ ៥១. ការចេញមជ្ឈត្តវិនិច្ឆ័យ

នៅពេលវេទិកាមជ្ឈត្តកម្មបានចេញមជ្ឈត្តវិនិច្ឆ័យស្របតាមប្រការ ៤៩ (ទម្រង់នៃ មជ្ឈត្តវិនិច្ឆ័យ) រួចហើយ អគ្គលេខាធិការដ្ឋានត្រូវបោះត្រា ម.ជ.ម. លើមជ្ឈត្តវិនិច្ឆ័យ ដោយមិនបង្កង់ និងបញ្ជូនមជ្ឈត្តវិនិច្ឆ័យនោះទៅភាគីវិវាទទាំងអស់ ប្រសិនបើការ បង់ប្រាក់ជាមុនដែលតម្រូវត្រូវបានបង់ទៅ ម.ជ.ម. ស្របតាមប្រការ ៦៤ (ប្រាក់ បង់ជាមុន) ឬប្រសិនបើកម្រៃសេវាទាំងអស់លើមជ្ឈត្តការត្រូវបានបង់គ្រប់ចំនួន ទៅ ម.ជ.ម. សម្រាប់ករណីមជ្ឈត្តវិនិច្ឆ័យស្ថាពរ។

ប្រការ ៥២. អាស្រ័យ និងការអនុវត្តមជ្ឈត្តវិនិច្ឆ័យ

ស្របតាមប្រការ ៥៣ (ការកែតម្រូវ ការបំភ្លឺលម្អិត និងការបកស្រាយមជ្ឈត្តវិនិច្ឆ័យ និងមជ្ឈត្តវិនិច្ឆ័យបន្ថែម) មជ្ឈត្តវិនិច្ឆ័យនឹងក្លាយជាមជ្ឈត្តវិនិច្ឆ័យស្ថាពរ និងមាន

អានុភាពអនុវត្តចំពោះគូភាគីវិវាទ ចាប់ពីកាលបរិច្ឆេទដែលមជ្ឈត្តវិនិច្ឆ័យនោះត្រូវបានចេញ និងបោះត្រា។

គូភាគីវិវាទត្រូវអនុវត្តមជ្ឈត្តវិនិច្ឆ័យដោយមិនបង្កង់។ គូភាគីវិវាទទទួលស្គាល់ថាខ្លួនមិនមានសិទ្ធិក្នុងការប្តឹងជំទាស់ផ្សេង ក្រៅពីស្របតាមបញ្ញត្តិច្បាប់ដែលមានអានុភាពចាប់បង្ខំ ហើយដោយមិនអាចដកហូតវិញបាន គូភាគីវិវាទធ្វើការបោះបង់សិទ្ធិក្នុងការប្តឹងជំទាស់របស់ខ្លួន ដរាបណាសិទ្ធិក្នុងការប្តឹងជំទាស់នោះអាចបោះបង់បានដោយមានសុពលភាព។

ប្រការ ៥៣. ការកែតម្រូវ ការបំភ្លឺលម្អិត និងការបកស្រាយមជ្ឈត្តវិនិច្ឆ័យ និងមជ្ឈត្តវិនិច្ឆ័យបន្ថែម

៥៣.១. សំណើសុំការកែតម្រូវ ការបំភ្លឺលម្អិត ការបកស្រាយ ឬមជ្ឈត្តវិនិច្ឆ័យបន្ថែម

លើកលែងតែមានការពន្យារអំឡុងពេលបន្ថែមផ្សេងពីនេះតាមការព្រមព្រៀងរវាងគូភាគីវិវាទ មុនពេលបិទដំណើរការមជ្ឈត្តការ និងដោយមានសេចក្តីជូនដំណឹងទៅភាគីវិវាទម្ខាងទៀត ក៏ដូចជាទៅកាន់អគ្គលេខាធិការដ្ឋាន និងវេទិកាមជ្ឈត្តកម្មភាគីវិវាទណាមួយអាចស្នើសុំវេទិកាមជ្ឈត្តកម្មឱ្យកែតម្រូវកំហុសក្នុងការគណនាកំហុសផ្នែកការងារ លេខាធិការ ឬកំហុសក្នុងការបោះពុម្ព ឬកំហុសផ្សេងៗ ដែលមានលក្ខណៈស្រដៀងនោះ ដែលមានក្នុងមជ្ឈត្តវិនិច្ឆ័យ ក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីទទួលបានមជ្ឈត្តវិនិច្ឆ័យ។

លើកលែងតែមានការពន្យារអំឡុងពេលបន្ថែមផ្សេងពីនេះតាមការព្រមព្រៀងរវាងគូភាគីវិវាទ មុនពេលបិទដំណើរការមជ្ឈត្តការ និងដោយមានសេចក្តីជូនដំណឹងទៅភាគីវិវាទម្ខាងទៀត ក៏ដូចជាទៅកាន់អគ្គលេខាធិការដ្ឋាន និងវេទិកាមជ្ឈត្តកម្មភាគីវិវាទណាមួយ អាចស្នើសុំវេទិកាមជ្ឈត្តកម្មឱ្យបកស្រាយ ឬបំភ្លឺលម្អិត លើចំណុចជាក់លាក់ណាមួយ ឬផ្នែកណាមួយនៃមជ្ឈត្តវិនិច្ឆ័យ ក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីបានទទួលមជ្ឈត្តវិនិច្ឆ័យ។

លើកលែងតែមានការពន្យារអំឡុងពេលបន្ថែមផ្សេងពីនេះតាមការព្រមព្រៀងរវាងគូភាគីវិវាទ មុនពេលបិទដំណើរការមជ្ឈត្តការ ក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីបានទទួលមជ្ឈត្តវិនិច្ឆ័យ ភាគីវិវាទដែលបានជូនដំណឹងទៅភាគីវិវាទម្ខាងទៀតអាចស្នើវេទិកាមជ្ឈត្តកម្មឱ្យចេញមជ្ឈត្តវិនិច្ឆ័យបន្ថែមលើចំណុចដែលត្រូវបានបង្ហាញក្នុងដំណើរការមជ្ឈត្តការ ប៉ុន្តែមិនបានដាក់បញ្ចូលនៅក្នុងមជ្ឈត្តវិនិច្ឆ័យដែលបានទទួល។

ភាគីវិវាទម្ខាងទៀតអាចផ្តល់មតិរបស់ខ្លួនពាក់ព័ន្ធនឹងសំណើនេះក្នុងអំឡុងពេលសមរម្យណាមួយដែលកំណត់ដោយវេទិកាមជ្ឈត្តកម្ម។

៥៣.២. សេចក្តីសម្រេចលើការកែតម្រូវ ការបំភ្លឺលម្អិត ការបកស្រាយ និងមជ្ឈត្តវិនិច្ឆ័យបន្ថែម

ប្រសិនបើវេទិកាមជ្ឈត្តកម្មយល់ថាសំណើណាមួយសមរម្យ វេទិកាមជ្ឈត្តកម្មត្រូវកែតម្រូវ ធ្វើការបំភ្លឺលម្អិត ឬផ្តល់ការបកស្រាយជាលាយលក្ខណ៍អក្សរ ឬចេញមជ្ឈត្តវិនិច្ឆ័យបន្ថែមក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីបានទទួលសំណើនោះ។ ស្របតាមប្រការ ៥.២ (ការកែតម្រូវពេលវេលាកំណត់) វេទិកាមជ្ឈត្តកម្មអាចពន្យារអំឡុងពេលដែលវេទិកាមជ្ឈត្តកម្មត្រូវកែតម្រូវធ្វើការបំភ្លឺលម្អិត ផ្តល់ការបកស្រាយជាលាយលក្ខណ៍អក្សរ ឬចេញមជ្ឈត្តវិនិច្ឆ័យបន្ថែមបានតាមការចាំបាច់ និងដោយមានការជូនដំណឹងទៅគូភាគីវិវាទ។

បញ្ញត្តិចាប់ពីប្រការ ៥០ (ការពិនិត្យពិចារណាលើទម្រង់នៃមជ្ឈត្តវិនិច្ឆ័យ) ដល់ប្រការ ៥២ (អានុភាព និងការអនុវត្តមជ្ឈត្តវិនិច្ឆ័យ) ត្រូវអនុវត្តដូចគ្នាចំពោះការផ្លាស់ប្តូរដែលចាំបាច់ ឬសមស្របដែលពាក់ព័ន្ធនឹងការកែតម្រូវមជ្ឈត្តវិនិច្ឆ័យ និងមជ្ឈត្តវិនិច្ឆ័យបន្ថែម។

៥៣.៣. ការផ្ដួចផ្ដើមរបស់វេទិកាមជ្ឈត្តកម្មក្នុងការកែតម្រូវ

ក្នុងអំឡុងពេល ៣០ (សាមសិប) ថ្ងៃប្រតិទិន បន្ទាប់ពីចេញមជ្ឈត្តវិនិច្ឆ័យ វេទិកាមជ្ឈត្តកម្មអាចផ្ដួចផ្ដើមក្នុងការកែតម្រូវកំហុសដូចមានកំណត់ក្នុងប្រការ ៥៣.១ (សំណើសុំការកែតម្រូវ ការបំភ្លឺលម្អិត ការបកស្រាយ ឬមជ្ឈត្តវិនិច្ឆ័យបន្ថែម) បាន។

៥៣.៤. ផ្នែកមួយនៃមជ្ឈត្តវិនិច្ឆ័យ

ការកែតម្រូវ ការបំភ្លឺលម្អិត ឬការបកស្រាយមជ្ឈត្តវិនិច្ឆ័យ គឺជាផ្នែកមួយនៃមជ្ឈត្តវិនិច្ឆ័យ។

ប្រការ ៥៤. ការរក្សាឯកសាររបស់សំណុំរឿងដោយអគ្គលេខាធិការដ្ឋាន

នៅពេលវេទិកាមជ្ឈត្តកម្មយល់ថា មិនមានសកម្មភាពតម្រូវផ្សេងទៀតដែលវេទិកាមជ្ឈត្តកម្មត្រូវបំពេញទេនោះ វេទិកាមជ្ឈត្តកម្មត្រូវធានាថាអគ្គលេខាធិការដ្ឋានមានឯកសារពេញលេញទាំងស្រុងរបស់សំណុំរឿង។

ប្រការ ៥៥. អំណាចរបស់វេទិកាមជ្ឈត្តកម្ម

ក្រៅពីអំណាចដូចមានកំណត់ក្នុងវិធាននេះ និងអំណាចដែលមិនមានបដិប្បញ្ញត្តិនៃវិធានដែលមានអានុភាពចាប់បង្ខំរបស់ច្បាប់ដែលគ្រប់គ្រងមជ្ឈត្តកាតទេនោះ វេទិកាមជ្ឈត្តកម្មត្រូវមានអំណាចក្នុងការ៖

- (ក) បង្គាប់ឱ្យមានការកែប្រែកិច្ចសន្យាណាមួយ ក្នុងកម្រិតដែលតម្រូវឱ្យមានការកែតម្រូវកំហុស ដែលវេទិកាមជ្ឈត្តកម្មយល់ថាជាការធ្វើឡើងដោយភាគីទាំងអស់នៃកិច្ចសន្យានោះ។ សេចក្តីបង្គាប់នេះត្រូវធ្វើឡើងស្របតាមលក្ខខណ្ឌនៃច្បាប់គ្រប់គ្រងកិច្ចសន្យាដែលអនុញ្ញាតឱ្យមានការកែប្រែកិច្ចសន្យា
- (ខ) បង្គាប់ឱ្យមានការរក្សា ស្តុក លក់ ឬការប្រើប្រាស់ទ្រព្យ ឬវត្ថុណាមួយ ដែលជាកម្មវត្ថុនៃវិវាទ ឬជាផ្នែកណាមួយនៃកម្មវត្ថុនៃវិវាទ
- (គ) តាមការស្នើសុំរបស់ភាគីវិវាទ ដើម្បីចេញមជ្ឈត្តវិនិច្ឆ័យឱ្យបង់កម្រៃសេវាមជ្ឈត្តកម្មដែលមិនទាន់បានបង់
- (ឃ) បង្គាប់ភាគីវិវាទឱ្យធានាថា មជ្ឈត្តវិនិច្ឆ័យដែលនឹងចេញក្នុងដំណើរការមជ្ឈត្តការមិនត្រូវក្លាយជាគ្មានប្រសិទ្ធភាពដោយសារការបំបាត់ទ្រព្យដោយភាគីវិវាទណាមួយឡើយ
- (ង) បង្គាប់ភាគីវិវាទឱ្យផ្តល់ប្រាក់កក់សម្រាប់សោហ៊ុយចំណាយលើសេវាផ្នែកច្បាប់ ឬចំណាយផ្សេងទៀតក្នុងទម្រង់ណាមួយដែលវេទិកាមជ្ឈត្តកម្មយល់ថាសមស្រប
- (ច) បង្គាប់ភាគីវិវាទឱ្យផ្តល់ប្រាក់កក់សម្រាប់មួយផ្នែកនៃទឹកប្រាក់ណាមួយនៃវិវាទ ឬទឹកប្រាក់ទាំងអស់នៃវិវាទនៅមជ្ឈត្តការ
- (ឆ) កំណត់ទណ្ឌកម្មដែលវេទិកាមជ្ឈត្តកម្មយល់ថាសមស្របចំពោះភាគីវិវាទដែលខកខាន ឬបដិសេធមិនគោរពវិធាននេះ សេចក្តីបង្គាប់ ឬសេចក្តីណែនាំរបស់វេទិកាមជ្ឈត្តកម្ម ឬមជ្ឈត្តវិនិច្ឆ័យដោយផ្នែក ឬខកខាន ឬបដិសេធចូលរួម ការប្រជុំ ឬសវនាការ
- (ជ) តាមការសមស្រប សម្រេចលើចំណុចវិវាទដែលមិនត្រូវបានបង្ហាញ ឬដែលត្រូវបានលើកឡើងដោយតុលាការក្នុងឯកសារនានាដូចមានចែងក្នុងប្រការ ៣៧ (ការដាក់សេចក្តីថ្លែងដោយតុលាការភាគីវិវាទ) ប្រសិនបើចំណុចវិវាទនោះត្រូវបានបង្ហាញយ៉ាងច្បាស់លាស់ដល់ភាគីវិវាទម្ខាងទៀត និងភាគីវិវាទម្ខាងទៀតត្រូវបានផ្តល់ឱកាសគ្រប់គ្រាន់ក្នុងការឆ្លើយតប
- (ឈ) សម្រេចអំពីច្បាប់ដែលគ្រប់គ្រងដំណើរការមជ្ឈត្តការ និង
- (ញ) សម្រេចលើការទាមទារ ឬបុព្វសិទ្ធិតាមផ្លូវច្បាប់ ឬបុព្វសិទ្ធិផ្សេងទៀត។

ជំពូកទី ៧

កម្រៃសេវា

ប្រការ ៥៦. កម្រៃសេវាមជ្ឈត្តកម្ម

៥៦. ១. កម្រៃសេវាមជ្ឈត្តកម្ម និងតារាងកម្រៃសេវារបស់ ម.ជ.ម.

កម្រៃសេវាមជ្ឈត្តកម្ម រួមមាន៖

- (ក) កម្រៃសេវាចុះបញ្ជីសំណុំរឿង និងកម្រៃសេវាលើពាក្យសុំនានា
- (ខ) កម្រៃសេវារដ្ឋបាល
- (គ) កម្រៃសេវាតែងតាំងមជ្ឈត្តករ
- (ឃ) កម្រៃសេវាវេទិកាមជ្ឈត្តកម្ម
- (ង) កម្រៃសេវានានាសម្រាប់នីតិវិធីមជ្ឈត្តករបន្ទាន់ និង
- (ច) កម្រៃចំណាយផ្សេងៗរបស់មជ្ឈត្តករបន្ទាន់ វេទិកាមជ្ឈត្តកម្ម និង ម.ជ.ម.

ដូចមានកំណត់ចាប់ពីប្រការ ៥៦ (កម្រៃសេវាមជ្ឈត្តកម្ម) ដល់ប្រការ ៦២ (ការចំណាយផ្សេងៗ របស់មជ្ឈត្តករបន្ទាន់ វេទិកាមជ្ឈត្តកម្ម និង ម.ជ.ម.)។

អគ្គលេខាធិការដ្ឋានត្រូវកំណត់កម្រៃសេវាមជ្ឈត្តកម្មដោយអនុលោមតាមជំពូកនេះ និងតារាងកម្រៃសេវារបស់ ម.ជ.ម. ដែលត្រូវបានអនុម័តដោយ ម.ជ.ម. ស្របតាមបទបញ្ជាផ្ទៃក្នុងរបស់ ម.ជ.ម.។ ការកំណត់កម្រៃសេវាមជ្ឈត្តកម្មរបស់អគ្គលេខាធិការដ្ឋាន ជាការកំណត់ស្ថាពរ។ ក្នុងករណីដែលមជ្ឈត្តកម្មត្រូវបានដោះស្រាយដោយស្ម័គ្រចិត្ត ឬត្រូវបានបញ្ចប់ដោយមិនមានការធ្វើសវនាការអគ្គលេខាធិការដ្ឋានត្រូវកំណត់ កម្រៃសេវាជាស្ថាពរសម្រាប់មជ្ឈត្តកម្មនៃករណីនោះ។ អគ្គលេខាធិការដ្ឋានត្រូវ កំណត់កម្រៃសេវាមជ្ឈត្តកម្មនៃករណីនេះដោយពិចារណាលើកាលៈទេសៈនៃ

សំណុំរឿងរាប់បញ្ចូលទាំងដំណាក់កាលនៃដំណើរការមជ្ឈត្តការដែលមជ្ឈត្តកម្មត្រូវបានដោះស្រាយដោយស្ម័គ្រចិត្ត ឬត្រូវបានបញ្ចប់។ ក្នុងករណីដែលកម្រៃសេវាមជ្ឈត្តកម្មដែលកំណត់មានតម្លៃទាបជាងប្រាក់បង់ជាមុន ម.ជ.ម. ត្រូវបង្វិលសងទៅគូភាគីវិវាទវិញនូវទឹកប្រាក់ទៅតាមសមាមាត្រដែលគូភាគីវិវាទបានព្រមព្រៀងគ្នា ឬតាមសមាមាត្រដូចគ្នានឹងសមាមាត្រដែលប្រាក់បង់ជាមុនត្រូវបានបង់ ប្រសិនបើមិនមានការព្រមព្រៀងរវាងគូភាគីវិវាទទេនោះ។

៥៦.២. ការកែប្រែ និងការអនុវត្តតារាងកម្រៃសេវារបស់ ម.ជ.ម.

ក្រុមប្រឹក្សាប្រតិបត្តិរបស់ ម.ជ.ម. អាចធ្វើកែប្រែតារាងកម្រៃសេវារបស់ខ្លួននៅពេលណាមួយដែលក្រុមប្រឹក្សាប្រតិបត្តិយល់ថាសមស្រប។ តារាងកម្រៃសេវារបស់ ម.ជ.ម. ដែលត្រូវអនុវត្ត គឺតារាងកម្រៃសេវាដែលមានសុពលភាពជាធរមាននៅកាលបរិច្ឆេទដែលអគ្គលេខាធិការដ្ឋានបានទទួលសេចក្តីជូនដំណឹងអំពីមជ្ឈត្តកម្មពេញលេញស្របតាមប្រការ ៧.១ (សេចក្តីជូនដំណឹងអំពីមជ្ឈត្តកម្ម)។

៥៦.៣. ការបែងចែកកម្រៃសេវាមជ្ឈត្តកម្ម

វេទិកាមជ្ឈត្តកម្មត្រូវកំណត់ឱ្យបានច្បាស់លាស់នូវកម្រៃសេវាសរុបសម្រាប់មជ្ឈត្តកម្មនៅក្នុងមជ្ឈត្តវិនិច្ឆ័យរបស់ខ្លួន។ លើកលែងតែគូភាគីវិវាទបានព្រមព្រៀងផ្សេងពីនេះ វេទិកាមជ្ឈត្តកម្មត្រូវកំណត់ឱ្យដាក់លាក់អំពីការបែងចែកកម្រៃសេវាសម្រាប់មជ្ឈត្តកម្មរវាងគូភាគីវិវាទនៅក្នុងមជ្ឈត្តវិនិច្ឆ័យ។

អនុលោមតាមបញ្ញត្តិខាងលើ វេទិកាមជ្ឈត្តកម្មត្រូវកំណត់ចំនួនទឹកប្រាក់ដែលភាគីវិវាទម្ខាងត្រូវបង់ទៅភាគីវិវាទម្ខាងទៀត។ សម្រាប់ការកំណត់នេះ វេទិកាមជ្ឈត្តកម្មត្រូវយកមកពិចារណានូវចំនួនទឹកប្រាក់បង់ជាមុន ដែលគូភាគីវិវាទបានបង់ទៅ ម.ជ.ម. ដូចមានកំណត់ក្នុងប្រការ ៦៤ (ប្រាក់បង់ជាមុន)។

៥៦.៤. ការទទួលខុសត្រូវរួមគ្នា និងដោយឡែកពីគ្នា

គូភាគីវិវាទត្រូវទទួលខុសត្រូវរួមគ្នា និងដោយឡែកពីគ្នាក្នុងការបង់កម្រៃសេវាសរុបសម្រាប់មជ្ឈត្តកម្មទៅ ម.ជ.ម.។

ប្រការ ៥៧. កម្រៃសេវាចុះបញ្ជីសំណុំរឿង និងកម្រៃសេវាលើពាក្យសុំនានា

៥៧.១. អត្រាធានាការ (អត្រាថេរ)

កម្រៃសេវាចុះបញ្ជីសំណុំរឿង និងកម្រៃសេវាលើពាក្យសុំនានាត្រូវបានកំណត់ជាអត្រាធានាការ (អត្រាថេរ) ដូចមានកំណត់ក្នុងតារាងកម្រៃសេវារបស់ ម.ជ.ម.។

៥៧.២. ការបង់កម្រៃសេវាឱ្យទាន់ពេលវេលា

ភាគីប្តឹងទាមទារត្រូវបង់កម្រៃសេវាចុះបញ្ជីនៅពេលដាក់សេចក្តីជូនដំណឹងអំពីមជ្ឈត្តកម្ម។ ភាគីប្តឹងទាមទារនៃបណ្តឹងតបត្រូវបង់កម្រៃសេវាបន្ថែមសម្រាប់ការចុះបញ្ជីនៅពេលដាក់បណ្តឹងតប។

ការខកខានក្នុងការបង់កម្រៃសេវាចុះបញ្ជីឱ្យបានគ្រប់ចំនួនទាន់ពេលវេលា ត្រូវចាត់ទុកជា ការខកខានក្នុងការដាក់សេចក្តីជូនដំណឹងអំពីមជ្ឈត្តកម្មដូចមានកំណត់ក្នុងប្រការ ៧.៥ (ភាពមិនពេញលេញនៃសេចក្តីជូនដំណឹងអំពីមជ្ឈត្តកម្ម) ឬអាចប្រឈមនឹងហានិភ័យដែលបណ្តឹងតបរបស់ភាគីវិវាទមិនត្រូវបានលើកយកមកពិចារណាក្នុងដំណើរការមជ្ឈត្តការ។

រាល់ពាក្យសុំនានា ដែលធ្វើឡើងក្រោមវិធាននេះត្រូវភ្ជាប់មកជាមួយកម្រៃសេវាលើពាក្យសុំដូចមានកំណត់ក្នុងតារាងកម្រៃសេវា ម.ជ.ម.។ ការខកខានក្នុងការបង់កម្រៃសេវាលើពាក្យសុំឱ្យបានគ្រប់ចំនួនទាន់ពេលវេលា ពាក្យសុំទាំងនោះមិនត្រូវបានលើកយកមកពិចារណាក្នុងដំណើរការមជ្ឈត្តការ។

៥៧.៣. ការមិនសងប្រាក់វិញ

កម្រៃសេវាចុះបញ្ជី គឺជាកម្រៃដែលមិនត្រូវសងវិញនោះទេ។

ប្រការ ៥៨. កម្រៃសេវារដ្ឋបាល

៥៨.១. ការកំណត់កម្រៃសេវារដ្ឋបាល

កម្រៃសេវារដ្ឋបាលត្រូវកំណត់ដោយផ្អែកលើតម្លៃកម្មវត្ថុនៃវិវាទដូចមានកំណត់ក្នុងតារាងកម្រៃសេវារបស់ ម.ជ.ម. ។

៥៨.២. ការគណនាតម្លៃកម្មវត្ថុនៃវិវាទ

តម្លៃកម្មវត្ថុនៃវិវាទ គឺជាតម្លៃកម្មវត្ថុនៃរាល់ការទាមទារ និងបណ្តឹងតបទាំងអស់។ ប្រសិនបើភាគីវិវាទបានដាក់ការដោះស្រាយតាមការកាត់កង អគ្គលេខាធិការដ្ឋានត្រូវបញ្ចូលទឹកប្រាក់នោះក្នុងការគណនាតម្លៃកម្មវត្ថុនៃវិវាទ ប្រសិនបើការដោះស្រាយការកាត់កងនោះបណ្តាលឱ្យវិវាទក្នុងតម្លៃកម្មវត្ថុមានបន្ទុកការងារច្រើនបន្ថែមទៀត។

៥៨.៣. ការកែប្រែការទាមទារ និងការដោះស្រាយ

ទោះបីជាតម្លៃនៃការទាមទារ បណ្តឹងតប ឬការដោះស្រាយតាមការកាត់កង ប្រសិនបើពាក់ព័ន្ធ ត្រូវបានកាត់បន្ថយស្របតាមប្រការ ៣៨.២ (ការកែប្រែពាក្យបណ្តឹង និងការកែប្រែការដោះស្រាយ) ក៏ដោយ ក៏កម្រៃសេវារដ្ឋបាលមិនត្រូវបានកាត់បន្ថយឡើយ។ ប្រសិនបើចំនួនទឹកប្រាក់នៃ ការទាមទារ បណ្តឹងតប ឬការដោះស្រាយការកាត់កង ប្រសិនបើពាក់ព័ន្ធ ត្រូវបានដំឡើងស្របតាមប្រការ ៣៨.២ (ការកែប្រែពាក្យបណ្តឹង និងការកែប្រែការដោះស្រាយ) នោះកម្រៃសេវារដ្ឋបាលនឹងត្រូវដំឡើងស្របតាមតារាងកម្រៃសេវារបស់ ម.ជ.ម. ផងដែរ។

៥៨.៤. តម្លៃកម្មវត្ថុនៃវិវាទដែលមិនអាចកំណត់បាន

ប្រសិនបើតម្លៃកម្មវត្ថុនៃវិវាទដែលជាតម្លៃនៃការទាមទារ ឬបណ្តឹងតបមិនអាចកំណត់បាន នៅពេលដែលប្រាក់បង់ជាមុនត្រូវដល់កំណត់បង់ អត្ថលេខាធិការដ្ឋានត្រូវបានស្មានកម្រៃសេវាបណ្តោះអាសន្នសម្រាប់មជ្ឈត្តកម្មដោយផ្អែកលើលក្ខណៈនៃវិវាទ និងកាលៈទេសៈនៃសំណុំរឿងនីមួយៗ។ ការប៉ាន់ស្មានបណ្តោះអាសន្ននេះអាចត្រូវបានកែប្រែស្របតាមព័ត៌មានដែលទទួលបាននាពេលក្រោយៗមក។

៥៨.៥. ការកែប្រែកម្រៃសេវារដ្ឋបាល

សម្រាប់កាលៈទេសៈពិសេសណាមួយដែលអត្ថលេខាធិការដ្ឋានយល់ឃើញថាសមហេតុផលក្នុងការបន្ថយ ឬដំឡើងកម្រៃសេវារដ្ឋបាលដែលមានកំណត់ក្នុងតារាងកម្រៃសេវារបស់ ម.ជ.ម. អត្ថលេខាធិការដ្ឋានអាចកែប្រែកម្រៃសេវារដ្ឋបាលរបស់សំណុំរឿងនីមួយៗបាន។ កាលៈទេសៈពិសេសអាចរួមមានជាអាទិ៍បរិមាណការងារតិចតួចរបស់វេទិកាមជ្ឈត្តកម្មដោយសារតែការបញ្ចប់ដំណើរការមជ្ឈត្តការមុនកាលកំណត់ ឬបរិមាណការងារបន្ថែមដែល ម.ជ.ម. ត្រូវបំពេញ។ ការដំឡើងកម្រៃសេវារដ្ឋបាលនេះមិនត្រូវលើសពី ៣០% (សាមសិបភាគរយ) នៃកម្រៃសេវារដ្ឋបាលដែលមានកំណត់ក្នុងតារាងកម្រៃសេវារបស់ ម.ជ.ម. ឡើយ។

ប្រការ ៥៩. កម្រៃសេវាតែងតាំងមជ្ឈត្តការ

ក្នុងករណីដែលការតែងតាំងមជ្ឈត្តការដោយ ម.ជ.ម. ត្រូវបានតម្រូវ ឬស្នើឡើងភាគីវិវាទដែលស្នើឡើងនោះត្រូវបង់កម្រៃសេវាតែងតាំងមជ្ឈត្តការទៅ ម.ជ.ម. ដូចមានកំណត់ក្នុងតារាងកម្រៃសេវារបស់ ម.ជ.ម. សម្រាប់ការតែងតាំងមជ្ឈត្តការដែលធ្វើឡើងដោយគណៈកម្មាធិការតែងតាំងនិង នីតិវិធី។

ប្រការ ៦០. កម្រៃសេវាវេទិកាមជ្ឈត្តកម្ម

៦០.១. ការកំណត់កម្រៃសេវាវេទិកាមជ្ឈត្តកម្ម

កម្រៃសេវាវេទិកាមជ្ឈត្តកម្មត្រូវកំណត់ដោយផ្អែកលើតម្លៃកម្មវត្ថុនៃវិវាទដូចមានកំណត់ក្នុងតារាងកម្រៃសេវារបស់ ម.ជ.ម.។ មុនពេលវេទិកាមជ្ឈត្តកម្មត្រូវបានរៀបចំបង្កើត គូភាគីវិវាទអាចព្រមព្រៀងផ្សេងលើវិធីសាស្ត្រក្នុងការកំណត់កម្រៃសេវាវេទិកាមជ្ឈត្តកម្មបាន។

៦០.២. ការគណនាតម្លៃកម្មវត្ថុនៃវិវាទ

តម្លៃកម្មវត្ថុនៃវិវាទ គឺជាតម្លៃកម្មវត្ថុនៃរាល់ការទាមទារ និងបណ្តឹងតប។ ប្រសិនបើភាគីវិវាទមានដាក់ការដោះសាតាមការកាត់កង អត្ថលេខាធិការដ្ឋានត្រូវបញ្ចូលទឹកប្រាក់នោះក្នុងការគណនាតម្លៃកម្មវត្ថុនៃវិវាទ ប្រសិនបើការដោះសាតាមការកាត់កងនោះបណ្តាលឱ្យវេទិកាមជ្ឈត្តកម្មមានបន្ទុកការងារច្រើនបន្ថែមទៀត។

៦០.៣.ការកែប្រែការទាមទារ និងការដោះសា

ទោះបីជាតម្លៃនៃ ការទាមទារ បណ្តឹងតប ឬការដោះសាតាមការកាត់កង ប្រសិនបើពាក់ព័ន្ធ ត្រូវបានកាត់បន្ថយស្របតាមប្រការ ៣៨.២ (ការកែប្រែ ពាក្យបណ្តឹង និងការកែប្រែការដោះសា) ក៏ដោយ ក៏កម្រៃសេវាវេទិកាមជ្ឈត្តកម្មមិនត្រូវបានកាត់បន្ថយឡើយ។ ប្រសិនបើចំនួនទឹកប្រាក់នៃ ការទាមទារ បណ្តឹងតប ឬការដោះសាតាមការកាត់កង ប្រសិនបើពាក់ព័ន្ធ ត្រូវបានដំឡើងស្របតាមប្រការ ៣៨.២ (ការកែប្រែ ពាក្យបណ្តឹង និងការកែប្រែការដោះសា)នោះ កម្រៃសេវាវេទិកាមជ្ឈត្តកម្មនឹងត្រូវដំឡើងស្របតាមតារាងកម្រៃសេវាវេទិកា ម.ជ.ម. ផងដែរ។

៦០.៤.តម្លៃកម្មវត្ថុនៃវិវាទដែលមិនអាចកំណត់បាន

ប្រសិនបើតម្លៃកម្មវត្ថុនៃវិវាទ ដែលជាតម្លៃនៃការទាមទារ ឬបណ្តឹងតប មិនអាចកំណត់បាននៅពេលដែលប្រាក់បង់ជាមុនត្រូវដល់កំណត់បង់ អត្ថលេខាធិការដ្ឋានត្រូវបានស្មានកម្រៃសេវាវេទិកាអសន្នសម្រាប់មជ្ឈត្តកម្មដោយផ្អែកលើលក្ខណៈនៃវិវាទ និងកាលៈទេសៈនៃសំណុំរឿងនីមួយៗ។ ការប៉ាន់ស្មានបណ្តោះអាសន្ននេះអាចត្រូវបានកែប្រែស្របតាមព័ត៌មានដែលទទួលបាននាពេលក្រោយៗមក។

៦០.៥.គ្មានកិច្ចព្រមព្រៀងដោយឡែកជាមួយភាគីវិវាទលើកម្រៃសេវា និងការចំណាយ

មជ្ឈត្តករមានសិទ្ធិទទួលបានត្រឹមតែកម្រៃសេវាវេទិកាមជ្ឈត្តកម្ម និងការសងត្រលប់មកវិញនូវការចំណាយនានាដែលបែងចែក និងកំណត់ដោយអត្ថលេខាធិការដ្ឋានតែប៉ុណ្ណោះ។ មជ្ឈត្តករមិនអាចចុះកិច្ចព្រមព្រៀងជាមួយ ឬទទួលកម្រៃដោយផ្ទាល់ ឬដោយប្រយោលពីភាគីវិវាទណាមួយ ឬអ្នកតំណាងរបស់ភាគីវិវាទ សម្រាប់កម្រៃសេវា ឬការចំណាយរបស់ខ្លួនឡើយ។

៦០.៦.ការបែងចែកផ្ទៃក្នុងចំពោះកម្រៃសេវាវេទិកាមជ្ឈត្តកម្ម

មជ្ឈត្តករមានសេរីភាពក្នុងការព្រមព្រៀងលើការបែងចែកកម្រៃសេវាវេទិកាមជ្ឈត្តកម្មរបស់ខ្លួន។ ប្រសិនបើគ្មានការព្រមព្រៀងអំពីបញ្ហានេះ អត្ថលេខាធិការដ្ឋានត្រូវអនុវត្តវិធានខាងក្រោម៖

- (ក) ក្នុងករណីវេទិកាមជ្ឈត្តកម្មនៃសមាជិកមជ្ឈត្តករ ៣ (បី) រូប៖ ៤០% (សែសិបភាគរយ) នៃកម្រៃសេវាវេទិកាមជ្ឈត្តកម្មសរុបត្រូវបែងចែកទៅប្រធានវេទិកាមជ្ឈត្តកម្ម និង៦០% (ហុកសិបភាគរយ) ដែលនៅសល់ត្រូវបែងចែកស្មើគ្នារវាងមជ្ឈត្តករផ្សេងទៀត។
- (ខ) ក្នុងករណីដទៃទៀតរបស់វេទិកាមជ្ឈត្តកម្មនៃសមាជិកមជ្ឈត្តករច្រើនរូប៖ ៥% (ប្រាំភាគរយ) នៃកម្រៃសេវាវេទិកាមជ្ឈត្តកម្មសរុបត្រូវបែងចែកទៅប្រធានវេទិកាមជ្ឈត្តកម្ម និង៩៥% (កៅសិបប្រាំភាគរយ) ដែលនៅសល់ត្រូវបែងចែកស្មើគ្នារវាងមជ្ឈត្តករទាំងអស់ រួមទាំងប្រធានវេទិកាមជ្ឈត្តកម្មផងដែរ។

៦០.៧. កម្រៃសេវាក្នុងករណីមានការដាក់មជ្ឈត្តករជំនួស

ដោយផ្អែកលើការងារជាក់ស្តែងរបស់មជ្ឈត្តករបានបំពេញ និងកាលៈទេសៈពាក់ព័ន្ធផ្សេងទៀត អគ្គលេខាធិការដ្ឋានត្រូវកំណត់កម្រៃដែលត្រូវបង់ទៅមជ្ឈត្តករដែលបានបញ្ចប់តួនាទីរបស់ខ្លួនមុនពេលដំណើរការសវនាការត្រូវបានបញ្ចប់ ទោះការបញ្ចប់នោះដោយសារមូលហេតុអ្វីក៏ដោយ និងទៅមជ្ឈត្តករដែលត្រូវបានដាក់ជំនួស។

កម្រៃសេវាសរុបរបស់មជ្ឈត្តករដែលឈប់ពីតួនាទី និងមជ្ឈត្តករដែលជំនួស មិនអាចលើសពី ១២០% (មួយរយម្ភៃភាគរយ) នៃកម្រៃសេវាដែលមជ្ឈត្តករដែលត្រូវបានតែងតាំងដំបូងអាចនឹងទទួលបាន ប្រសិនបើមជ្ឈត្តកររូបនោះបានកាន់សំណុំរឿងរហូតដល់ទីបញ្ចប់ឡើយ។

៦០.៨. ការកែប្រែកម្រៃសេវាវេទិកាមជ្ឈត្តកម្ម

សម្រាប់កាលៈទេសៈពិសេសណាមួយដែលអគ្គលេខាធិការដ្ឋានយល់ឃើញថា សមហេតុផលក្នុងការបន្ថយ ឬដំឡើងកម្រៃសេវាវេទិកាមជ្ឈត្តកម្មដែលមានកំណត់ក្នុងតារាងកម្រៃសេវារបស់ ម.ជ.ម. អគ្គលេខាធិការដ្ឋានអាចកែប្រែកម្រៃសេវាវេទិកាមជ្ឈត្តកម្មនៃសំណុំរឿងនីមួយៗបាន។ កាលៈទេសៈពិសេសរួមមានជាអាទិ៍បរិមាណការងារតិចតួចដែលវេទិកាមជ្ឈត្តកម្មត្រូវបំពេញដោយសារតែការបញ្ចប់ដំណើរការមជ្ឈត្តការមុនកាលកំណត់ ឬបរិមាណការងារច្រើនបន្ថែម ដែល ម.ជ.ម. ត្រូវបំពេញពាក់ព័ន្ធនឹងសំណើជាបន្តបន្ទាប់នានាសម្រាប់វិធានការបណ្តោះអាសន្នការជំទាស់ទៅនឹងមជ្ឈត្តករ ឬទទ្ធិករណ៍ចំពោះយុត្តាធិការរបស់វេទិកាមជ្ឈត្តកម្ម។ ការដំឡើងកម្រៃសេវាវេទិកាមជ្ឈត្តកម្មនេះមិនត្រូវលើសពី ៣០% (សាមសិបភាគរយ) នៃកម្រៃសេវាវេទិកាមជ្ឈត្តកម្មដែលមានកំណត់ក្នុងតារាងកម្រៃសេវារបស់ ម.ជ.ម. ឡើយ។

ប្រការ ៦១. កម្រៃសេវានានា សម្រាប់នីតិវិធីមជ្ឈត្តករបន្ទាន់

ភាគីរីកាដែលស្នើសុំវិធានបណ្តោះអាសន្នចេញដោយមជ្ឈត្តករបន្ទាន់ត្រូវបង់កម្រៃសេវានានា សម្រាប់នីតិវិធីមជ្ឈត្តករបន្ទាន់ដែលមានកំណត់ក្នុងតារាងកម្រៃសេវារបស់ ម.ជ.ម.។ កម្រៃសេវានេះត្រូវបង់ឱ្យគ្រប់ចំនួននៅពេលដែលដាក់ពាក្យសុំនោះ។

ប្រការ ៦២. ការចំណាយផ្សេងៗ របស់មជ្ឈត្តករបន្ទាន់ វេទិកាមជ្ឈត្តកម្ម និង ម.ជ.ម.

ការចំណាយផ្សេងៗ របស់មជ្ឈត្តករបន្ទាន់ វេទិកាមជ្ឈត្តកម្ម និង ម.ជ.ម. រួមមាន៖

(ក) ចំណាយជាក់ស្តែងផ្សេងៗ ដែលមជ្ឈត្តករប្រើប្រាស់ក្នុងដំណើរការមជ្ឈត្តការ រួមមានការចំណាយសមហេតុផលសម្រាប់ ការធ្វើដំណើរ សណ្ឋាគារ អាហារ និងការចំណាយចាំបាច់ផ្សេងទៀត

- (ខ) ចំណាយសម្រាប់អ្នកជំនាញដែលត្រូវបានតែងតាំងដោយមជ្ឈត្តកម្មបន្ទាន់ ឬវេទិកាមជ្ឈត្តកម្ម ឬជំនួយដទៃទៀត ដែលជាតម្រូវការរបស់ មជ្ឈត្តកម្មបន្ទាន់ ឬវេទិកាមជ្ឈត្តកម្ម និង
- (គ) ចំណាយសម្រាប់ថ្លៃសំភារៈបរិក្ខារនានា ឬសេវាកម្មបន្ថែម ដែលផ្តល់ដោយ ម.ជ.ម.។

ក្រុមប្រឹក្សាប្រតិបត្តិរបស់ ម.ជ.ម. អាចចេញសេចក្តីណែនាំអំពីការចំណាយដូច បានបញ្ជាក់ខាងដើម។

ប្រការ ៦៣. សោហ៊ុយចំណាយលើសេវាផ្នែកច្បាប់ និងការចំណាយផ្សេងៗ របស់ភាគីរ៉ាវិទ

លើកលែងតែគូភាគីរ៉ាវិទបានព្រមព្រៀងផ្សេងពីនេះ វេទិកាមជ្ឈត្តកម្មត្រូវមាន សមត្ថកិច្ចបង្គាប់ ក្នុងមជ្ឈត្តវិនិច្ឆ័យរបស់ខ្លួន ឱ្យភាគីរ៉ាវិទម្ខាងបង់ការចំណាយ សម្រាប់ សេវាផ្ទេរច្បាប់ និងការចំណាយផ្សេងៗ មួយផ្នែក ឬទាំងស្រុងរបស់ ភាគីរ៉ាវិទម្ខាងទៀត។

ប្រការ ៦៤. ប្រាក់បង់ជាមុន

៦៤.១. ប្រាក់បង់ជាមុនសម្រាប់កម្រៃសេវាមជ្ឈត្តកម្ម

គូភាគីរ៉ាវិទត្រូវបង់ទៅ ម.ជ.ម. នូវប្រាក់បង់ជាមុនសម្រាប់កម្រៃសេវាមជ្ឈត្តកម្ម ក្នុងតម្លៃប៉ាន់ស្មានណាមួយ លើកលែងតែកម្រៃសេវាចុះបញ្ជីដែលត្រូវបង់ទាំង ស្រុងស្របតាមប្រការ ៥៧.២ (ការបង់កម្រៃសេវាឱ្យទាន់ពេលវេលា)។

អគ្គលេខាធិការដ្ឋានមានសមត្ថកិច្ចកំណត់តម្លៃនៃប្រាក់បង់ជាមុន។ លើកលែងតែ មានការព្រមព្រៀងផ្សេងពីនេះ ភាគីប្តឹងទាមទារ និងភាគីឆ្លើយតប ត្រូវបង់ប្រាក់បង់ ជាមុនម្នាក់ពាក់កណ្តាល។ ការបង់ត្រូវធ្វើក្នុងទម្រង់ជាមូលប្បទានបត្រ ឬការផ្ទេរ ចូលគណនីធនាគារ ដែលកំណត់ដោយ ម.ជ.ម. ក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីទទួលបានការជូនដំណឹងពីអគ្គលេខាធិការដ្ឋាន។

៦៤.២. ការបង់បន្ថែមនូវប្រាក់បង់ជាមុន

នៅក្នុងដំណើរការមជ្ឈត្តការ រួមមានជាអាទិ៍ ក្នុងករណីដែលមានការកើនឡើង នៃតម្លៃកម្មវត្ថុនៃវិវាទ សំណើនានាដែលស្នើឱ្យមានវិធានការបណ្តោះអាសន្ន ការជំទាស់ទៅនឹងមជ្ឈត្តការ ឬទទ្ធិករណ៍ចំពោះយុត្តាធិការរបស់វេទិកាមជ្ឈត្តកម្ម អគ្គលេខាធិការដ្ឋានអាចស្នើឱ្យគូភាគីរ៉ាវិទបង់បន្ថែមនូវប្រាក់បង់ជាមុន។ ការបង់ បន្ថែមនេះត្រូវធ្វើឡើងក្នុងអំឡុងពេល ១៥ (ដប់ប្រាំ) ថ្ងៃប្រតិទិន បន្ទាប់ពីទទួល បានការជូនដំណឹងពីអគ្គលេខាធិការដ្ឋាន។

៦៤.៣. ការផ្អាក ឬការបញ្ឈប់ដំណើរការមជ្ឈត្តការ

ក្នុងករណីដែលប្រាក់បង់ជាមុនមិនត្រូវបានបង់ទាំងស្រុងតាមកាលកំណត់ដែលត្រូវបង់ទេនោះ អគ្គលេខាធិការដ្ឋានត្រូវជូនដំណឹងដល់គូភាគីវិវាទដើម្បីឱ្យភាគីវិវាទណាមួយបង់នូវទឹកប្រាក់ដែលត្រូវបង់។ ប្រសិនបើប្រាក់នៅតែមិនត្រូវបានបង់ក្នុងរយៈពេលដែលបានកំណត់ដោយអគ្គលេខាធិការដ្ឋាន អគ្គលេខាធិការដ្ឋានក្រោយពីបានពិភាក្សាជាមួយវេទិកាមជ្ឈត្តកម្ម អាចឱ្យវេទិកាមជ្ឈត្តកម្មផ្អាកការងារនិងកំណត់អំឡុងពេលមួយដែលការទាមទារ ឬបណ្តឹងតប ដែលពាក់ព័ន្ធនោះត្រូវចាត់ទុកថាបានដកនៅពេលផុតកំណត់អំឡុងពេលនោះ។ ការកំណត់អំពីការដកការទាមទារ ឬបណ្តឹងតបនេះ មិនត្រូវប៉ះពាល់ដល់ការដាក់ ការទាមទារ ឬបណ្តឹងតបនេះជាថ្មីដោយភាគីវិវាទណាមួយនៅក្នុងដំណើរការមជ្ឈត្តការផ្សេងទៀតឡើយ។

ភាគីវិវាទនីមួយៗអាចបង់សរុបនូវប្រាក់បង់ជាមុនសម្រាប់កម្រៃសេវាមជ្ឈត្តកម្មពាក់ព័ន្ធនឹងការទាមទារ ឬបណ្តឹងតប ប្រសិនបើភាគីវិវាទណាមួយខកខានមិនបានបង់ចំណែកដែលខ្លួនត្រូវបង់។ វេទិកាមជ្ឈត្តកម្ម ឬអគ្គលេខាធិការដ្ឋានអាចផ្អាកការងារខ្លួន មួយផ្នែក ឬទាំងស្រុង ឬក៏បញ្ឈប់ដំណើរការមជ្ឈត្តការតែម្តងប្រសិនបើប្រាក់បង់ជាមុនដែលតម្រូវក្រោមវិធាននេះ មួយចំណែក ឬទាំងស្រុងមិនត្រូវបានបង់ទេនោះ។

៦៤.៤. ការបង់បណ្តោះអាសន្ន

អគ្គលេខាធិការដ្ឋាន អាចបង្គាប់ថាការបង់បណ្តោះអាសន្នអាចធ្វើពីពេលមួយទៅពេលមួយ ដោយដកចេញពីក្នុងកញ្ចប់ប្រាក់បង់ជាមុន សម្រាប់កម្រៃសេវាប៉ាន់ស្មានសម្រាប់ ម.ជ.ម. ឬមជ្ឈត្តករ ឬចំណាយនានាដែល ម.ជ.ម. ឬមជ្ឈត្តករ បានចំណាយរួចហើយ។

៦៤.៥. ទិនានុប្បវត្តន៍ចំណាយសង្ខេបរបស់ប្រាក់បង់ជាមុន ការសងទៅវិញនូវទឹកប្រាក់ដែលមិនបានចំណាយ និងការប្រាក់

បន្ទាប់ពីចេញមជ្ឈត្តវិនិច្ឆ័យស្ថាពរ ឬមជ្ឈត្តវិនិច្ឆ័យតាមការព្រមព្រៀង ឬសេចក្តីបង្គាប់បញ្ជប់ដំណើរការមជ្ឈត្តការ អគ្គលេខាធិការដ្ឋានត្រូវផ្តល់ទៅគូភាគីវិវាទនូវទិនានុប្បវត្តន៍ចំណាយសង្ខេបរបស់ប្រាក់បង់ជាមុនដែលបានទទួល និងប្រើប្រាស់។ ម.ជ.ម. ត្រូវសងទៅគូភាគីវិវាទវិញនូវទឹកប្រាក់ដែលមិនបានចំណាយតាមសមាមាត្រដែលគូភាគីវិវាទបានព្រមព្រៀង ឬតាមសមាមាត្រដូចគ្នានឹងសមាមាត្រដែលប្រាក់បង់ជាមុនត្រូវបានបង់ ប្រសិនបើមិនមានការព្រមព្រៀងរវាងគូភាគីវិវាទទេនោះ។ ការប្រាក់នៃប្រាក់បង់ជាមុន ឬប្រាក់កក់ធានាត្រូវរក្សាទុកជាចំណូលរបស់ ម.ជ.ម.។

៦៤.៦.ការមិនទទួលខុសត្រូវចំពោះការចំណាយ ដែលហួសពីប្រាក់បង់ជាមុន ឬ
ប្រាក់កក់ដើម្បីធានា

ម.ជ.ម. រួមបញ្ចូលទាំង សមាជិក អភិបាល ទីប្រឹក្សា លេខា និងបុគ្គលិក
របស់ ម.ជ.ម. មិនទទួលខុសត្រូវបង់នូវការចំណាយណាមួយដែលហួសពី
ប្រាក់បង់ជាមុន ឬប្រាក់កក់ដើម្បីធានាឡើយ។

**ប្រការ ៦៥. កម្រៃសេវាមជ្ឈត្តការដំណើរការក្រោមវិធានផ្សេង ក្រៅពី
វិធានស្តីពីមជ្ឈត្តការ ម.ជ.ម.**

លើកលែងអត្ថលេខាធិការដ្ឋានកំណត់ផ្សេងពីនេះ តារាងកម្រៃសេវា ម.ជ.ម. ត្រូវ
អនុវត្តផងដែរចំពោះដំណើរការមជ្ឈត្តការដែលចាត់ចែងដោយ ម.ជ.ម. ក្រោម
វិធានផ្សេងក្រៅពីវិធានស្តីពីមជ្ឈត្តការ ម.ជ.ម. ។

ជំពូកទី ៨

បទប្បញ្ញត្តិផ្សេងៗ

ប្រការ ៦៦. ការសម្ងាត់

៦៦.១. ភាពឯកជននៃដំណើរការមជ្ឈត្តការ

លើកលែងតែគូភាគីរវាងមានការព្រមព្រៀងផ្សេងពីនេះ រាល់ការប្រជុំ និងសវនាការ នានា ត្រូវធ្វើឡើងជាលក្ខណៈឯកជន និងកំណត់ត្រាផ្សេងៗ ប្រតិចារិក ឬឯកសារ នានាត្រូវតែរក្សាជាការសម្ងាត់។

៦៦.២. ការរក្សាការសម្ងាត់នៃការជំនុំពិភាក្សារបស់វេទិកាមជ្ឈត្តកម្ម

ការជំនុំពិភាក្សារបស់វេទិកាមជ្ឈត្តកម្មត្រូវតែរក្សាជាការសម្ងាត់។

៦៦.៣. ការសម្ងាត់ និងការមិនបង្ហាញអង្គហេតុ

ប្រសិនបើមិនមានការយល់ព្រមជាលាយលក្ខណ៍អក្សរពីគូភាគីរវាងទេ បុគ្គល គ្រប់រូប ដែលបានចូលរួមដោយផ្ទាល់ ឬដោយប្រយោល ក្នុងមជ្ឈត្តការត្រូវជាប់ កាតព្វកិច្ចរក្សាការសម្ងាត់ និងមិនត្រូវបង្ហាញអង្គហេតុដែលពាក់ព័ន្ធ ឬដែលខ្លួន បានដឹងតាមរយៈសំណុំរឿងមជ្ឈត្តការឡើយ លើកលែងតែក្នុងករណី៖

- (ក) ការបង្ហាញនោះធ្វើឡើងសម្រាប់ការដាក់ពាក្យទៅតុលាការមានសមត្ថកិច្ច នៃរដ្ឋណាមួយដើម្បីសុំការអនុវត្ត ឬប្តឹងជំទាស់នឹងមជ្ឈត្តវិនិច្ឆ័យ
- (ខ) ស្របតាមដីកាបង្គាប់ ឬដីកាកោះរបស់តុលាការនៃយុត្តាធិការដែលមាន សមត្ថកិច្ច
- (គ) ក្នុងគោលបំណង គោរពតាម ឬអនុវត្តសិទ្ធិ ឬការទាមទារស្របច្បាប់

- (ឃ) ស្របតាមបញ្ញត្តិច្បាប់របស់រដ្ឋណាមួយដែលមានអានុភាពចាប់បង្ខំចំពោះ ភាគីរ៉ាកាទដែលត្រូវបង្ហាញ ឬ
- (ង) ស្របតាមសេចក្តីបង្គាប់របស់វេទិកាមជ្ឈត្តកម្ម តាមការដាក់ពាក្យរបស់ភាគី រ៉ាកាទណាមួយ ដោយមានការជូនដំណឹងត្រឹមត្រូវ ទៅភាគីរ៉ាកាទម្ខាងទៀត។

៦៦.៤. មិនមានការដាក់បណ្តឹងពីបទហិង្សាកេរ្តិ៍

គូភាគីរ៉ាកាទ និងវេទិកាមជ្ឈត្តកម្ម ព្រមព្រៀងថាខ្លួនមិនផ្អែកលើ ឬប្រើប្រាស់ សេចក្តី- ថ្លែង ក៏ដូចជាយោបល់នានា ទោះបីជាលាយលក្ខណ៍អក្សរ ឬផ្ទាល់មាត់ ដែល ត្រូវបានធ្វើឡើងក្នុងដំណើរការមជ្ឈត្តការដើម្បីធ្វើ ឬចាប់ផ្តើម ឬរក្សា បណ្តឹង ពីបទហិង្សាកេរ្តិ៍ បទហិង្សាកេរ្តិ៍ជាលាយលក្ខណ៍អក្សរ បទហិង្សាកេរ្តិ៍តាម សំដី ឬបណ្តឹងតវ៉ាក្នុងរូបភាពផ្សេងទៀត ដែលមានលក្ខណៈបែបនេះ។

ប្រការ ៦៧. ការផ្សព្វផ្សាយមជ្ឈត្តវិនិច្ឆ័យ

ម.ជ.ម. អាចផ្សព្វផ្សាយមជ្ឈត្តវិនិច្ឆ័យរបស់ខ្លួន ទោះទាំងស្រុង ឬជាទម្រង់អត្ថបទ ដកស្រង់ ឬជាសេចក្តីសង្ខេប នៅលើគេហទំព័ររបស់ខ្លួន ឬតាមមធ្យោបាយដទៃ ទៀតក្នុងលក្ខខណ្ឌខាងក្រោម៖

- (ក) រាល់ការយោងដែលមានឈ្មោះភាគីរ៉ាកាទ និងសេចក្តីលម្អិតដទៃទៀត ដែល បណ្តាលឱ្យសាធារណៈជនអាចស្គាល់ពីអត្តញ្ញាណរបស់គូភាគីរ៉ាកាទ ត្រូវ បានលុបចោលតាមសំណូមពរ ឬការកំណត់ដាក់លាក់របស់ភាគីរ៉ាកាទ និង
- (ខ) ប្រសិនបើមិនមានភាគីរ៉ាកាទណាមួយបានជំទាស់ទៅនឹងការផ្សព្វផ្សាយ មជ្ឈត្តវិនិច្ឆ័យក្នុងអំឡុងពេល ៩០ (កៅសិប) ថ្ងៃប្រតិទិន បន្ទាប់ពីចេញ មជ្ឈត្តវិនិច្ឆ័យ។

ប្រការ ៦៨. ការបោះបង់សិទ្ធិ

ភាគីរ៉ាកាទណាមួយដែលដឹងថាបញ្ញត្តិដែលមិនមានអានុភាពចាប់បង្ខំតាមផ្លូវច្បាប់ ដែលគ្រប់គ្រងមជ្ឈត្តការ ឬការតម្រូវណាមួយក្នុងកិច្ចព្រមព្រៀងមជ្ឈត្តការ រួមទាំង វិធានស្តីពីមជ្ឈត្តការមិនត្រូវបានគោរព ប៉ុន្តែនៅបន្តមជ្ឈត្តការដោយមិនបានជំទាស់ ក្នុងពេលវេលាដែលបញ្ញត្តិ ឬកិច្ចព្រមព្រៀងនោះបានកំណត់ នឹងត្រូវសន្មតថា បានបោះបង់សិទ្ធិប្តឹងជំទាស់របស់ខ្លួន។

ស្របតាមប្រការ ៥៣ (ការកែតម្រូវ ការបំភ្លឺលម្អិត និងការបកស្រាយមជ្ឈត្ត- វិនិច្ឆ័យ និងមជ្ឈត្តវិនិច្ឆ័យបន្ថែម) ការព្រមព្រៀងក្នុងការធ្វើមជ្ឈត្តកម្មក្រោមវិធាននេះ មានន័យថា គូភាគីរ៉ាកាទយល់ព្រមអនុវត្តមជ្ឈត្តវិនិច្ឆ័យភ្លាមៗ ដោយមិនបង្កង់ និងដោយមិនដកហូតវិញ គូភាគីរ៉ាកាទបោះបង់ផងដែរនូវសិទ្ធិក្នុងការប្តឹងជំទាស់

របស់ខ្លួនសម្រាប់សិទ្ធិក្នុងការប្តឹងជំទាស់ណាដែលអាចបោះបង់បានដោយមានសុពលភាព។ គូភាគីវិវាទព្រមព្រៀងបន្ថែមទៀតថា មជ្ឈត្តវិនិច្ឆ័យ គឺស្ថាពរ និងមានអានុភាពអនុវត្តចំពោះគូភាគីវិវាទ។

ប្រការ ៦៩. ជម្រើសរវាងតុលាការ និង ម.ជ.ម.

នៅពេលដែលទឹកនឹងធ្វើមជ្ឈត្តការស្ថិតក្នុងព្រះរាជាណាចក្រកម្ពុជា និងគូភាគីវិវាទបានអនុលោមតាមមាត្រា ២១ ទាក់ទងនឹងការជំទាស់ទៅនឹងមជ្ឈត្តការ ឬមាត្រា ២២ ទាក់ទងនឹងការបញ្ចប់អាណត្តិរបស់មជ្ឈត្តការ នៃច្បាប់ស្តីពីមជ្ឈត្តការផ្នែកពាណិជ្ជកម្មនៃព្រះរាជាណាចក្រកម្ពុជា ក្នុងជម្រើសដោះស្រាយវិវាទចំពោះមុខតុលាការផ្នែកពាណិជ្ជកម្ម សាលាឧទ្ធរណ៍ ឬតុលាការកំពូល ឬនៅចំពោះមុខ ម.ជ.ម. គូភាគីវិវាទ តាមរយៈវិធាននេះ យល់ព្រមយ៉ាងជាក់លាក់ក្នុងការដាក់វិវាទជាសមត្ថកិច្ចដោះស្រាយផ្តាច់មុខរបស់ ម.ជ.ម.។ សេចក្តីសម្រេចរបស់ ម.ជ.ម. ក្រោមវិធាននេះ ត្រូវចាត់ទុកថាជាសេចក្តីសម្រេចរបស់ ម.ជ.ម. ក្រោមមាត្រាច្បាប់ដែលរៀបរាប់ខាងដើម ដែលជាសេចក្តីសម្រេចស្ថាពរ និងបិទផ្លូវតវ៉ា។

ប្រការ ៧០. ករណីដែលមិនមានចែងច្បាស់លាស់ក្នុងវិធាន

សម្រាប់ករណីណាមួយដែលមិនមានចែងច្បាស់លាស់ក្នុងវិធាននេះ ម.ជ.ម. វេទិកាមជ្ឈត្តកម្ម និងគូភាគីវិវាទ ត្រូវធ្វើសកម្មភាពស្ថិតក្នុងស្មារតីនៃវិធាននេះ និងត្រូវខិតខំប្រឹងប្រែងឱ្យអស់ពីលទ្ធភាព ធានានូវដំណោះស្រាយវិវាទប្រកបដោយយុត្តិធម៌ ឆាប់រហ័ស និងចំណាយអស់តិច។

ប្រការ ៧១. ការមិនទទួលខុសត្រូវ

ម.ជ.ម. ដោយរាប់បញ្ចូលទាំងសមាជិក អភិបាល ទីប្រឹក្សា លេខា និងបុគ្គលិករបស់ ម.ជ.ម. មជ្ឈត្តការបន្ទាន់ និងសមាជិករបស់វេទិកាមជ្ឈត្តកម្ម ៖

- (ក) មិនទទួលខុសត្រូវចំពោះបុគ្គលណាម្នាក់ឡើយ សម្រាប់សកម្មភាព ការខកខាន មិនបានបំពេញកាតព្វកិច្ច ឬការធ្វេសប្រហែស ដែលពាក់ព័ន្ធនឹងការធ្វើមជ្ឈត្តកម្ម ស្របតាមវិធាននេះឡើយ ឬបំពេញមុខងារណាមួយដូចមានចែងក្នុងវិធាននេះ និង
- (ខ) មិនមានកាតព្វកិច្ចក្នុងការធ្វើសេចក្តីថ្លែងការណ៍ពាក់ព័ន្ធទៅនឹងមជ្ឈត្តការដែលដំណើរការស្របតាមវិធាននេះ ឬបំពេញមុខងារណាមួយដូចមានចែងក្នុងវិធាននេះ និងមិនមានភាគីវិវាទណាមួយអាចស្នើឱ្យបុគ្គលណាម្នាក់ខាងលើធ្វើជាសាក្សីក្នុងនីតិវិធីផ្លូវច្បាប់ណាមួយពាក់ព័ន្ធនឹងមជ្ឈត្តការដែលធ្វើឡើងស្របតាមវិធាននេះ ឬបំពេញមុខងារណាមួយដូចមានចែងក្នុងវិធាននេះនោះទេ។

ប្រការ ៧២. វិសោធនកម្មទៅលើវិធាន

វិធាននេះអាចត្រូវបានធ្វើវិសោធនកម្មជាញឹកញយដោយ ម.ជ.ម.។ លើកលែងតែមានចែងផ្សេងពីនេះ កិច្ចព្រមព្រៀងក្នុងការធ្វើមជ្ឈត្តការដូចមានកំណត់ក្នុងប្រការ ២.១(ក) មានន័យថាជាការព្រមព្រៀងក្នុងការធ្វើមជ្ឈត្តការស្របតាមវិធានទាំងឡាយរបស់ ម.ជ.ម. ដែលមានសុពលភាពជាធរមាននៅកាលបរិច្ឆេទ ដែលអគ្គលេខាធិការដ្ឋានបានទទួលសេចក្តីជូនដំណឹងអំពីមជ្ឈត្តកម្ម។

ប្រការ ៧៣. សេចក្តីណែនាំសម្រាប់អនុវត្ត

ក្នុងករណីចាំបាច់ ឬដែលមានប្រយោជន៍ ក្រុមប្រឹក្សាប្រតិបត្តិរបស់ ម.ជ.ម. អាចចេញសេចក្តីណែនាំសម្រាប់អនុវត្ត ដើម្បីបំពេញបន្ថែម ធ្វើនិយ័តកម្ម និងអនុវត្តវិធាននេះក្នុងគោលបំណងសម្រួលកិច្ចការរដ្ឋបាលនៃមជ្ឈត្តការដែលគ្រប់គ្រងដោយវិធាននេះ។

ជំពូកទី ៩

អវសានប្បញ្ញត្តិ

ប្រការ ៧៤. អវសានប្បញ្ញត្តិ

៧៤.១.វិធាននេះត្រូវបានអនុម័តដោយមហាសន្និបាតរបស់ ម.ជ.ម. នាថ្ងៃទី២៨ ខែមីនា ឆ្នាំ២០២១។ បទប្បញ្ញត្តិទាំងឡាយណាដែលមានខ្លឹមសារផ្ទុយនឹងវិធាននេះត្រូវ ទុកជានិរាករណ៍។

៧៤.២.វិធាននេះមានប្រសិទ្ធភាពអនុវត្តចាប់ពីថ្ងៃទី២៨ ខែមិថុនា ឆ្នាំ២០២១ តទៅ។

ថ្ងៃអាទិត្យ ១៥ កើត ខែចេត្រ ឆ្នាំជូត ទោស័ក ព.ស. ២៥៦៤
ភ្នំពេញ ថ្ងៃទី២៨ ខែមីនា ឆ្នាំ២០២១

មជ្ឈមណ្ឌលជាតិនៃមជ្ឈត្តការផ្អែកពាណិជ្ជកម្ម



ប៊ុន យុទ្ធី